

STEVEN SPIELBERG DIGITAL YIDDISH LIBRARY

NO. 08683

# SHELOMOH REB HAYIM'S



## Mendele Mokher Sefarim



THE MAX PALEVSKY  
YIDDISH LITERATURE COLLECTION



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

# שרמה ר' חיים'ם

מספר. מרכיב  
ד. קל. 1995

א בילד פון אידישען לעבען  
אין דער ליטע.

---

— פון —

מענדעלע מוכר ספרים

(ש. י. אבראמאוויטץ)

נייע, פיל פארגרעסערטע אויסגאבע.

---

היברו פאבלישינג קאמפאני

632-34 בראדוויי, ניו יארק.

HEBREW PUBLISHING COMPANY

632-34 Broadway, New York.

1927





## אמר מענדעלי

זאגט מענדעלי מוכרספרים: וואו איז דען דא א איד, וואס קומענדיג פונ'ם וועג זאל ער זיין גאנץ מיט אלע אברים, נישט פיהלען שטעכעניש אין די זייטען, אין רוקען פונ'ם זיצען צונויפגעפרעסט אין וואָגען איין פארשויין אויפ'ן אנדערען. א איד, באלד ביים ארויפגעהן אין וואָגען, איז ער מפקיר די ביינער זיינע און אויף די פיס איהם מעגען טרעטען ווער עס וויל. מילא דאָס איז דאָך א גאנץ געוועהנליכע זאך, אָבער נישט פאר אייך געדאכט, רבותי, אזא שרעכליכען וועהטאָג, וועלכען איך האָב גע- פיהלט אין אלע מיינע גלידער קומענדיג ביים נומער... נאָך א לאַנגען שווע- רען ביטערען וועג דענסמאל האָב איך בעשיינפערליך טאקע אין מיר גע- פיהלט, ווי אמת זיינען די ווערטער פון אונזערע הייליגע חכמים אויפ'ן פסוק „נשיתי טובה“ — נשיתי — איך האָב פארגעסען, זאָגען זיי, — טובה — די טובה, דאָס מיינט מען די באָד — פשוט איז פשוט, א באָד ווי עס דארף זיין מיט אלע זיבען זאכען, מיט די אויבערשטע בענק די ברייטע און מיט די לאַנגע דרענגלען אויף אויפצוהענגען דערויף פליודערען, מחילה, זאָגען וכדומה. אויך מיט דעם רופא, וואָס זיצט, דאכט זיך, אין ווינקעלע ביי א ברענענדיג ליכטעל, גאָלט און לאָזט בלוט אירישע קינדער. אָט די ט ו ב ה האָב איך טאָקי נויטיג ווי אין לעבען אריין בעדארפט האָבען אין דער דאָזיגער צייט. נאָר אָד און וועה, אז די אלע דאָזיגע גוטע זאכען, מיט וועלכע די קליינע שטעדטלעך אין אונזער ווינקעל זענען גע- בענשט, איז אין דער כרך נומר... ווייס מען דערפון גאָר נישט וואָס צו זאָגען און צוליעב דעם טאָקי אליין איז דאָס לעבען אין די גרויסע שטעדט גאָר קיין לעבען נישט, וואָס פאר אונזערע קאכצאָנסקער אידען איז עס שווער איבערצוטראָגען.

ווי באלד איך האָב ארויסגעזעהן, אז דאָ קען איך נישט בעקומען די רפואה נאָך מיינ פערלאַנגען, האָב איך אָנגענומען מיר דאָס בעקאנטע מיטעל, וואָס געוועהנליך א איד געברויכט אין א נויטפאל, דאָס הייסט,

איך האָב מיך נישט וויסענדיג געמאכט, אַרויסשלאָגענדיג מיר פון קאָפּ די וועהמאַנען, עט, גאַרנישט! און נאָך מעריב בין איך מיר אַרויסגע- גאַנגען פון אכסניא צוליעב די געשעפטען מיינע צו זעהן זיך מיט סוחרים, און גלאַט אזוי מיט אַלטע בעקאנטע.

אַ שלעכט געוויטער, נישט ווי געוועהנליך, האָט זיך אָנגערוקט פלוצ- לינג פון צפון־זייט. אַ חשכות, אַ פינסטערניס, שוואַרצע וואַלקען אַרום און אַרום. אויף מענשען פאַלט אָן אַ מהומה, אַ לויפּעניש ווי די דולע. אין אינזערע צייטען האָט בכלל עפּעס דער קלימאַט זיך געענדערט, עפּיס אַ פערדרעהטער, אַ משוגענער וועטער, אזוי ווי די פּאַפּירען אויף דער בער- זע, וואָס הויבען זיך און פאַלען צעהן מאָל אַ טאָג, און אזוי ווי דער היינטי- גער דור אינגאַנצען, משטיינס־געזאַנט. נאָך ביים סוף זומער איז פלעצליך געוואָרען אַ פערענדערונג אין דער לופט — וואַלקענס, קעלט און ווינד, ניטאָ קיין זון, די וועלט איז וויסט, אַ חשכות איז אויף איהר אָנגעפאַלען. ציגען, צאפּעס שפּרינגען אין די גערטנער, צעטרעטען און פיהרען־איבער אַלץ וואָס דאָרט געפינט זיך נאָך. עפּיס טאַקיי נאָר ווי אַ אָנשיקעניש פון גאָט. חזרים רויען זיך און רייסען אויס מיט'ן וואַרצעל וואו עפּיס אַ שטי- קעל גרינוואַרג, אַ תל ווערט פון דעם מענשענס אַרבייט. בוימער פערלירען זייער צירונג — אַ מתנה פונ'ם פריהלינג. אַ צושטאַנד, מישטיינס־געזאַנט, ווי מלמדים, אָהן „בלעטלעך“. זיי שאַקלען זיך, פלאַטערען, ציטערען און קלאפּען זיך מיט די צווייגען אין דעם אויסגעקראַכענעם קאָפּ, נישט צו דערקענען, אז זיי האָבען געבליהט אַמאָל און געבראכט גוטע פירות פאַר לייטען אין דער וועלט. דאָס חיה'לע זוכט זיך אַ נאָרע ענטרונען צו ווערען אין דר'ערד, די פליעג — אין אַ שפּאַלט ערגיץ אין וואַנד, אַ טייל ברואים פערלאָזען זייערע ערטער און לאָזען זיך וואַנדרעווען אין עק וועלט איבער די ווייטע ים'ען. עס טרויערט די ערד און אַ מרה־שחורה רוחט אויף איטליכען, אַלע פיהלען: אָט, אָט, קומט דער ווינטער, דער בייזער פריץ, און וועט פערוויסטען די ערד. ערשט די ימים נוראים געהן אוועק, די ימים טובים, געלויבט איז גאָט, אויך פערביי, און דער ווינטער קומט, נאָר אָבער אָהן סכנות, נישט מיט קיין שטורעם, נישט מיט קיין רעש. ער איז נאָר נישט אזא אכזר, אזא בייזער, ווי ס'האָט זיך געדאַכט, פאַר- קעהרט, ער איז נאָר אַ גוטער, לאָזט זיך דערקענען צו דער ערד מיט זיין ליכטיג פנים. אויפ'ן האַרצען ווערט רוהיגער. עפּיס ווי זיס מיט זייער צוזאַמען. דאָס פליגעלע טהוט זיך ווייטער אַ ווייז, בעוועגט זיך ווי שיכור, אָבמאַנצענדיג אַ קאָזאַקע ערגעץ אויף אַ פענסטער, אויך די מוסקען קרייען מהנות־ווייז אַרויס פון זייערע לעכער, פליהען, דרעהענדיג זיך, זווענדיג מיט טענצלעך אין די גאַסען. אַ אַקאַציע ערגיץ אין אַ גאָרטען איז זיך

מישב, נעהמט און הויבט אָן פֿלוצלינג למזל בליהען, און דער מענש וויל זיך איינרעדען, ווי דער שטייגער זיינער איז, אז נסים זענען געשעהן אויף דער וועלט, עס וועט, אם ירצה השם, זיין גוט. אביונים פרעהען זיך, קבצנים ווערען ביי זיך שטארק, א האַפנונג אויף גוטע ליכטיגע צייטען, עס וועט, אם ירצה השם, ווארים זיין. און פֿלוצלינג גיט דער ווינטער דער וועלט צו זעהן זיינע גבורות, וואָס אזוינס ער בעדייט. עס שטורעמט, עס רעגענט שניי מיט וואסער אויסגעמישט אינאיינעם, עס קעהרט זיך די וועלט.

דער ווינד לאָזט נישט אָב. שטיקלעך פֿאלענדיגער שניי שטעכען ווי נאָרדלען מיין לייב. איך בויג אָן דעם קאָפּ, האַלטענדיג זיך ביי דער קאָפּ פאָמע, די פאָלעס זאָלען מיר נישט אַריבערוואַרפען זיך איבער'ן קאָפּ. און געה מיר אזוי איינגעהווקערט אין צעהנטען צו שלמה רב חיים — מיינער נאָר אַ אַלטער בעקאנטער.

אָט דער שלמה מיינער האָט געוואוינט אמאָל אין גלופסק, און די גלופסקער האָבען איהם אויסגעהאַלטען בכבוד גדול. נישט זיי האָבען זיך אויסגעבראכט אויף איהם מיט געלד, חס ושלום! נישט איין גראַשען אפּיל. ווייל ביידע אויגען וואָלט זיך אַ גלופסקער געלאָזט אַרויסנעהמען פאַר אַ גראַשען, ס'ידען מען רייסט איהם נישט פאַר דער פּאה. ראשית חכמה איז ביי איהם די מטבע, זי מאַכט איהם פאַר אַ גאַנצען ישר, פאַר אַנ'ערציר מחוצא'פנים, פאַר'ן גאַנצען פיהרער און דעהזאָגער אין קהל. נאָר וואָס דען? ! רב שלמה איז אַ שרייבער, אַ מחבר הייסט דאָס, האָבען די גלופֿסקער איהם געדינט פאַר אַ קרעניצע צו זיינע מעשיות, דאָס הייסט, ער פלעגט זיך גוט צוקוקען צו די גלופסקער, בעטראכטענדיג זייערע אלע מעשים, ווי דער שטייגער איז פון די נאטורפאָרשער, וואָס זיי בעטראכטען די טבע פון די בעשעפעניש און רעדען איבער „שקצים“, רמשים און איבער אלע מיני חיות און בהמות. און בעקענענדיג זיך מיט דער טבע פון די גלופסקער ברואים, מיט זייער שטייגער לעבען, מיט די אלע געגנט און אויפֿ פיהרונג זייערער, פלעגט ער זיי דערנאָך בעשרייבען, אַנידערשטעלענדיג אַ בילד אַ וואונדער־שענס מחיה נפשות, וואָס פלעגט האָבען אַ שאַרפען אַבגאַנג צווישען אידען, און דערפון האָט ער געהאַט נישקשה'דיג זיין אויסקומעניש.

אין פֿלוג דאכט זיך, האָט זיך די גלופסקער גאָרנישט געקענט עפענען אַ מויל פאַראיבעל צו האָבען אויף איהם דערפאַר, וואָרום וואָס אַרט דאָס אייך, אז דער האָט אַ נוצען און איהר דערלעגט גאָרנישט דערביי. דאָך — הערט אַ מעשה! זענען זיי דערפון נישט צופרידען געווען, טאָקי נאָר מעשה סדום, — פאַר וואָס? ווייסען מיר נאָך נישט ביז היינט. עס איז

דא אפילו א בפירושי'ער דין אנעגען אזא מעשה רע. בית דין איז טאקע אייגענמליך מחויב געווען נויטען זיי דערצו, פערשטאפען זיי די מיילער מיט געוואלד, בינדען זיי אויף אלע פיער ווי די בהמות, און אנדערלעגען זיי פאר איהם, נא, שרייב! מאל זיי אב פון דיין הנאה וועגען און פון דעם עולם'ס הנאה וועגען. נאָר ער אליין האָט זיך שוין אָבגעשאַקעלט פון זיי, פארוואָס? ערשטעס איז טאקי א צער בעלי חיים, מען טאָר נישט מצער זיין א לעבענדיג בעשעפעניש, אפילו א פלוי נישט, און צווייטענס איז איהם טאקי פשוט נמאס געוואָרען האָבען צו טאָן שטענדיג מיט די גלופסקער. קרעפלעך עסט זיך אויך צו. און דריטענס אלע זאכען מוזען דאָך עפּים האָבען א עק.

רב שלמה האָט זעהר גוט ארויסגעזעהן, אז די דאָזיגע קרעניצע, פוננאָנען ער שעפט, האָט אָנגעהויבען, מחילה, אונטערצויעפּושי'ען און ווימלען מיט מיני קליינע בעפענישלעך, וואָס איז נישט כראי מיט זיי זיך אָבצוגעבען, און געהערט האָט ער אויך, אז ס'האָבען זיך געוויזען נאָר נייע מאָדנע בריאומ'לעך, אויפ'ן קוק, דאכט זיך, ווי די אלטע, און פאָרט אנדערש, עפּים מיני האַמעלעאָנען אזוינע נאָך נישט גוט אויס-געפאָרשט לעת עתה, ווער און וואָס זיי זענען, ס'איז צו האָפען, אז מיט דער צייט וועט קומען דער געלערענטער מאַן, וואָס איהם וועט בעשעהרט זיין זיי גוט אויספאָרשען און בעקאנט מאַכען מיט זיי די וועלט דעריבער האָט רב שלמה מפקיר געווען זיינע גלופסקער און איז פון זיי אוועק.

צו האָט רב שלמה זיך אָבגעגעבען מיט די נייע מאָדנע בראים און איהם איז געראָטען גוט זיי אויסצולערנען, דאָס ווייס איך נישט. מעגליך, אז זיי זענען איהם אויך נמאס געוואָרען און ס'וואָלט איהם גלייכער געווען אָבצושינדען א נבלה איידער מיט זיי האָבען צו טאָן. נאָר דאָס ווייס איך בעשטימט, אז ער האָט דאָרט היינט אין נומער... א אייגענע שול פאר יודישע קינדער.

נאָך אזא שווערען גאנג אין רעגען, אין שניי און טאפענדיג אין דער פינסטער א טיר, בין איך אריינגעגאנגען מיט דעם אויבערשטענס הילף מיט גרויס אָבשיי אין א הויז. ס'פערשטעהט זיך, אז איך בין אריין הינטער ארום דורך דער קיך, ווי דער שטייגער איז ביי א אידען, וואָס ווייס דרך ארץ.

דער אריינגאנג פון אידען אין א טיר איז, ווי דער שטייגער זיינער איז, שטיל, געבויגען מיט הכנעה, מען זאָל דאָס הערען עפּים א שאָרף. און פלוצלינג וואַקסט ער אויס פאר'ן בעל-הבית ווי פון דר'ערד, עפּים נאָר טאקי א בער, „וואָס טהוט טאָן לונגען צו זיין פערצוקונג“, צו דער-

טאפען איהם פלוצלינג, איידער ער וועט האָבען צייט פון איהם ענטרונען צו ווערען.

דער דאָזיגער אידישער שטייגער -- דאָס איז א זכר צו דער ביטער-רער אַרימקייט אין גלות פון אייביגע צייטען. זינד קבצנים האָבען זיך אַ ווייז געטאָן ביי אונז אזוי, אַז די נעהמער זענען מעהר פאַר די געבער, האָבען זיי אָנגעהויבען געברויכען ביים זוכען זייער ברויט, געהענדיג אי-בער די הייזער, די אַלע קונציגע איינפאלען פון די יעגער אויף דער יאָג, אַלץ הינטען ארום, שטיל, עס זאָל נישט איבערבלייבען קיין צייט אויף ראַטעווען זיך דעם בעל-הבית, נעבעך, וואָס ציטערט אזוי איבער זיין געלד. און דער דאָזיגער שטייגער אריינגאנג, וואָס איז א ירושה פון דור דורות, איז געבליבען ביי אונז ביז היינט.

שטעה איך מיר אזוי אַ וויילע אין פאָדער-הדר זעהר שטיל, טאָפּענדיג זיך ביי דער קאָפּאָטע, ביי די פאות, אונטערהויבענדיג אביסעל דאָס הי-טעל אויפ'ן קאָפּ, גוט אויסצוגלייכען די יארמולקע אויף איהם, ווי דער סדר העולם איז, און אנב טאָקי האָפּ איך א קוק אין דעם צימער מיר אַנטקענען. מענשען זיצען דאָרט ביי אַ לאַנגען טיש, וואָס איז בעדעקט מיט אַ ווייסען טישטוך -- אַ גרייז גראָהער מאַן זיצט אויף אַ שטוהל אויבער אָן, דריי מאַנסבילען פון איין זייט טיש, אַ שענע אידענע מיט מיידלעך פון דער אַנדערער זייט. אויף אַ קליין טישעלע שטעהט אַ זירענדיגער סאַמאָואַר, ארויסלאָזענדיג פון זיך גאנצע זיילען גראָהער פאַרע, וועלכע רויטלען זיך ביים שיין פון דעם היינגלאָמפּ. אַ ליבער מחיה'דיגע ווארימ קייט און ליכטיגקייט איז אין דעם הויז. מען טרינקט טיי, שמעסענדיג איינער מיט דעם אַנדערען מיט גרויס הנאה.

אַז איך האָב מיך גוט צורעכט-געמאַכט אין פאָדער-הדר, בין איך אריין אהין אין זיין צימער און געבליבען שטעהן ביי דער טיר שטיל שוויגענדיג.

— ווער איז? ווער איז דאָ? רופט זיך אָב דער אַלטער נישט ריהענדיג זיך פונ'ם אָרט.

— גאָרנישט... אַ איד איז דאָ... גוטען אָווענד! — ענטפער איך מיט אַ האַלבען מויל, שטעהענדיג אַלץ טאָקי נעבען טיר.

— וואָס זאָגט ער דאָרטען? — פרעגט דער אַלטער פערוואונדערט, אויפשטעהענדיג שוין פון אָרט, און לאָזט זיך נעהן צו מיר.

— וואָס ער זאָגט?... גאָרנישט... „גוטען אָווענד“ זאָג איך.

— „גוטען אָווענד“ איז זעהר שעהן, זעהר גוט, אָבער איך בעט אייך, רב איד, וואָס ווילט איהר?

— וואָס וויל איך? גאָרנישט וויל איך... אזוי זיך... אריין, אַז

יא אזוי, איך האלט שוין אין געהן, טראכט איך מיר, כדאי אריינצוגעהן זעהן זיך מיט א אלטען בעקאנטען. וואָס מאַכט איהר, רב שלמה, אוי שוין א צייט מיט יאָהרען, אז מיר האָבען זיך נישט געזעהן, מיר זענען ביידע אלט געוואָרען אין דער צייט. די האָר אייערע זענען שוין גאָר ווייס געוואָרען. פונדעסטוועגן האָט איהר זיך קיין סך נישט פארענדערט, איך האָב אייך באַלד דערקענט, אין דעם הויכען שטערען און אייער קורצע ראיה, די זעלביגע אויגען די פייערדיגע, די זעלביגע ליפען, אויף וועלכע צאָרן מיט שמייכלע שוועבען אינאיינעם, דער זעלביגער ברען און דאָס זעלביגע מאַכען מיט די הענד ביים רעדען אזוי ווי אין דער יוגענד. איהר זייט איין אלט־אינגעל, איך בעט איבער אייער כבוד! נו, און מיר, מיך דערקענט איהר נישט? — זאָג איך מיט א זיס שמייכלע, אויסציהענדיג זיך פאר איהם ווי גרויס איך בין, אָננעהמענדיג זיך פאר'ן בערלי.

— הא, וואַרט נאָר, וואַרט א וויילע — זאָגט רב שלמה שאַרף אָנ־קוקענדיג מיך — א, דערקענט: רב מענדעלי... אָד, ליבער פריינד רב מענדעלי מוכר ספרים! ברוך הבא! וואָס זשע זייט איהר אזוי שטיל אריינגעקומען אין דער פינסטער דורך דער קיך, און שטעהט דאָ ביי דער טיר.

— וואָס הייסט, מען האָט דען בעדארפט קלינגען אויף אלע גלעקער? נעהמט נישט פאר אומגוט, רב שלמה, וואָס איך האָב מיט די שיד אריינגעטראָגען בלאַטע אין שטוב.

— עס מאַכט נישט אויס, בלאַטע, דאָס איז ביי אונז אידען א זכר לטיט פון מצרים אָן — ענטפערט רב שלמה אָננעהמענדיג מיך פריינד־ליך ביים אָרעם און שטעלט מיך פאָר איטליכען אין הויז, אָנרופענדיג ביי די נעמען די דריי מאַנספארשוונען, און זאָגט: דאָס זענען אידישע שריי־בערס, מיינע גוטע געטרייע פריינד.

— אידישע שרייבערס און געטרייע פריינד! — וואונדער איך מיך שטאַרק ביי מיר. א בייסעניש, א רייסעניש פון קעץ אין איין זאק איז מיר צוגלייך געקומען אויפ'ן געדאַנק און איך האָב משונה פערדרעהט די נאָז.

איך זעץ מיך ביים טיש און מען שטעלט פאר מיר א גלאָז טיי. דאָס געשפרעך צווישען עולם קלעפט זיך עפּים נישט, נישט אזוי לעבעדיג־הויך ווי פריהער, און באַלד ווערען אלע ענטשוויגען, ווי עס נעהמט זיי אָב דאָס לשון, אזא שווייגען מאַכט זיך געוועהנטליך אָפט אין א געזעל־שאַפט, ווען עס קומט א נייער פארשון. אין דעם שווייגען הערט זיך א שטילעס בילען פונ'ם בייזען הונט, וואָס ליגעט אינוועניג אין אונז מענשען, דאָס בעדייט: חשד, נישט־צופרידענהייט, פינדשאַפט, א אָנצוהערעניש

יענעם אויפ'ן וואונק: טראַגט זיך, פעטער, צו אַלדי רוחות און לאָז מען פון אייך פטור ווערען.

גוט הערציג בעגענען איינע די אנדערע נאָר בהמות. אַ בהמה, אַ שטיי-נער, שטעהט זיך ביים צעבער, קומט אָן אַ צווייטע און שטעקט אַריין דעם קאָפּ אַהין אין צעבער, — מילא גאַרנישט, שטעהן זיך ביידע און עסען רוהיג, נאָר פריינדליך. וואָס איז זיך דאָ צו וואונדערען. וואָרום דערויף איז זי דאָך אַ בהמה, אַ גראַבע, אַ נידעריגע בעשעפעניש אָהן פערשטאַנד... נישט אָבער אזוי זענען מענשען. זיי האָבען דאָך שכל, זענען דאָך קלוגעמטשקע, בעגענענען זיי איינער דעם אנדערען מענשליך, אויף זייער שטייגער. אַט דער מין שווייגען איז זעהר נישט אנגענעהם דעם נייאָרייגן געקומענעם. ער בלייבט צומישט, פערלירט די שליטה איבער זיך, איבער אַלע זיינע גלידער. די הענר, די פיס, די אויגען בעוועגען זיך עפּים משונה אָהן זיין וויסען. די נאָז שטעהט פול ווי אַ רינשטאַק, מחילה, און ווייסט נישט, וואָס מיט דיר צו טאָן. ס'איז נישט גוט, שווער ווי אַ שטיין אויפ'ן האַרצען.

לאָנג לעבען זאָל רב שלמה, וואָס ער האָט זיך דערבאַרימט און ריי-דענדיג געמאַכט די געסט, אַבי אַ אָנהויב, איז שוין דאָס ווייטערדיגע גע-גאַנגען ווי אַ מזמור, גערעדט הויך אויף אַ קול. דאָס איז דאָך ידוע, אז מחברים זיינען גרויסע פלוידערזעק, ריידען מעהר ווי ווייבער. ווי באַלד עס עפענט זיך זיי דאָס מויל, שיטען זיך רייד, ווי פון אַ לעכערדיגען זאַק. איך האָב אויך געעפענט מיין מויל און האָב געוויזען, וואָס איך קען, גערעדט אָהן אויפהער. דאָס איז זיי געפעלען געוואָרען, און מיר זענען גע-וואָרען באַלד, ווי עס פיהרט זיך ביי יודען, אמת'ע ידידים... גוטע ברידער, הייסט עס.

— נחזור לענייננו — האָט רב שלמה זיך אָנגערופען — לאָמיר זיך אומקעהרען צו אונזער פריהרדיגען שמועס. פאַר רב מענדעלען איז זיך נישטאָ וואָס צו שעחמען, ער איז דערין זעהר געניט, ער איז אַ בקי אין דעם דאָ-זיגען ענין... אדרבה זאָל ער הערען און זאָגען זיין מיינונג.

— וועגען וואָס איז דאָ דער שמועס? וועגען וואָס האַמפערט מען זיך דאָ אזוי? פרעג איך שוין מיט אַ רוהיג געמיט.

— וועגען וואָס האַמפערען זיך מחברים? — ענטפערט רב שלמה — וועגען שרייבערס און ביכער! זאָגט איהר, רב מענדעל'י, וואָס פאַר אַ מין זאָך איז עס דאָס שרייבען? וואָס שטעקט דערינען אזוינס? אַט דאָס איז דער תוך פונ'ם ענין, וועגען וואָס מיר האָבען זיך דאָ פריהער גע-שפּאַרט.

— וחכמים אומרים, און וואָס האָבען זיי געזאָגט? — גיב איך אָב

כבוד די געסט, זיי זאלען זאָגען פריהער זייער מיינונג וועגען דעם.  
 — דאָס איז אַ געטליכער גייסט אין דעם מענשען! — זאָגט איינער  
 פון די מחברים און אַ צווייטער האָט צוגעבאַמקעט.  
 — און איך זאָג — רופט זיך אָן אַ דריטער, אַז דאָס שרייבען איז  
 אַ זאך, וואָס מוז האָבען פאַרברייטונג און קענטעניש. ווער עס האָט אַ מח  
 און בילדונג, יענער שרייבט.

— דאָס שרייבען — לאָז איך מיך הערען מיט אַ וואָרט, אזוי אַז דעם  
 עולם זאָל עס אויפפאלענד זיין — דאָס שרייבען איז נישט מעהר ווי אַ  
 שגעוץ, אַ מין שלאַפֿקייט, אזוי ווי, למשל, די תאווה ביי אַ סך יודען צו  
 שטעלען זיך דאוונען פאַר'ן עמוד, כדי אַרויסצואווייזען פאַר'ן עולם דאָס  
 קול-נגינה זיינע.

— רב מענדעלי וויל אַלץ מבטל זיין! — מאַכט רב שלמה צולעגענער  
 דיג אַ פינגער צו דער נאָז, ווי ער בייזערט זיך כלומרשט, און דאָס פנים  
 זיינס שמייכלט דערביי — לאָזט זיך דינען, רבותי.

— איך וויל נישט אַריין אין די הויכע דרכים איבער דעם ערשטען חלק  
 פון דער שאלה, איבער וועלכער מיינע חברים האַמפערען זיך — וואָס  
 דאָס שרייבען איז אזוינס? איך וועל נאָר זאָגען מיין מיינונג אויף דעם  
 אנדערען חלק פון דעם ענין: צו וואָס דאָס שרייבען איז? האָרכט-זשע.  
 דעם מענשענס פערשטאַנד איז דאָך דער מקור פון אַלע געדאַנקען, די גע-  
 דאַנקען אָבער ווערען נישט רעכט פאַרטיג, קלאָר, ווי עס געהער צו זיין,  
 סיידען נאָר דורך דער שפראַכע. מיט איהר הילף נעהמען זיי אויף זיך  
 לייב, בעקומען זייער געהעריגע צורה. אין דערינען בעשטעהט טאַקי דעם  
 מענשענס מעלה, וואָס ער קען רעדען. און היות דאָס רעדען מיט'ן מויל  
 אַרבייט אויס, ווי אַ קינסטלער אַ מאַלער, די געדאַנקען פונעם גייסט אין  
 זייער קערפערליכער געשטאַלט, דעריבער דאַרף עס אויך האָבען מיטעל דערי-  
 צו, וואָס זאָלען איהם שטעהען צו הילף, די אַרבייט זאָל זיין ריכטיג, מיט-  
 טעריש גוט. און אזא מיטעל איז דאָס שרייבען, אָדער די שריפטליכע  
 שפראַכע. דער שרייבער איז מעהר מקפיד אויף זיין שפראַך, ווי דער וואָס  
 רעדט. ער זוכט, קלייבט צו די פאַסענדיגע ווערטער, זעצט זיי ווי פערעל  
 איינס צום אנדערען מיט ישוב הדעת, מיט דער כונה, אַז דער גייסט און די  
 צורה זאָלען, ווי די נשמה מיט'ן גוף, פאַסען איינער צום אנדערען, נישט  
 מעהר — נישט וועניגער וויפיעל מען בעדאַרף. בכן קומט אויס, אַז דורך  
 דער שריפטליכער שפראַכע פאַרבעסערט זיך מיט דער צייט דאָס רעדען  
 מיט'ן מויל, קלערער ווערט דער געדאַנק, און גרעסער דער פערשטאַנד.

— דאָס אַלסדינג איז נישט פאַר אונז געזאָגט געוואָרען, — איז אַרויס  
 מיט אַ קריטיק איינער פון דער חברה, — געהט טאַפֿט איבער אינגאַנצען



די היינטיגע ליטעראטור אונזערע, משטיינס-געזאגט, וועט איהר מעהר נישט געפינען נאָר לשון, אַ מוסר-זאָגען, עצות, פּלפּול, בויך-סברות, נוממאות; ווילדע שבחים און משונה'דיגע זידלערייען — אלסדינע טאָקי נאָר ווי ביי בטלנים אין בית המדרש אונטער'ן אויווען, און דאָס ווייזט אויף דעם דלות אין געדאַנקען און די אַרימקייט אין געפיהלען. לאַ די וואָס דער קאָפּ איז נישט פּרוכטבאַר, ברענגט נישט אַרויס קיין שום ניס, קיין שום לעבעדיג געדאַנק, ער פיהלט אפילו נישט, וואָס עס געהט איהם אָב. דעריבער איז דער מינדסטער אפילו פון די שרייבער ביי זיך אַ גדול, קליגער פון דער גאַנצער וועלט, ביי איהם איז אַלץ איך און איך... אָט אזוי זאָג איך, אזוי מײן איך, און אזוי ראט איך... אַלע זענען ביי זיך פערדיסען. ווילדע מוסר-זאָגער, משונה'דיגע ערפינדער, גרויסע בעלי-עצות, מיניסטער-קעפּ, איטליכען בעזונדער גלוסט זיך אַ באַרג סיני, שטעהן אויף איהם און אַראַבשרייען פון דאָרט זיינע געבאָט, וואָס הויבען זיך אָן מיט „איך“ און לאָזען זיך אויס מיט „איך“.

— אַי, אַי, אַי! — שלאָג איך אָב דעם קריטיקער אזוי שטאַרק. ביי מיר אפילו האָב איך געוואוסט, אַז ער איז גערעכט, דאָך האָב איך מיר גע'עקשנ'ט, געלייגט, זאָל נישט אויסגערעדט זיין, פאַר'ן כבוד פון אונזערע אָבגעפיינטע חכמים, זאָלען געזונד זיין.

— די שרייבער איז ביי אונז — טרעט אַרויס מיט אַ קריטיק נאָך איינער פון דער חברה — זיי שרייבען נישט קיין וויסענשאַפּטליכע זאָך גופא, נאָר וואָס? אַ י ב ע ר דער דאָזיגער זאָך. דאָס הייסט, זיי שטראָפּען אַנדערע, ווערטלען זיך, און בעווייזען, אַז ס'איז נויטיג, אַז מען זאָל עס שרייבען. אין דעם ענין אויך, מיט וועלכען זיי בעשעפטיגען זיך, הויבען זיי נישט אָן צו וויסען און ווילען נישט וויסען, וואָס מען האָט איבער דעם שוין פריהער געזאָגט. איטליכער איז זיך אַ אָדם הראשון, אָנהויבענדיג פון בראשית, דער אַלף-בית חזר'ט זיך תמיד איבער אויף דאָס ניי. די פריהערדיגע חכמים אונזערע ווערען נישט געדאַכט, עס בלייבט ביי אונז פון זיי קיין זכר נישט. אויך די געשעהענישען אין אונזערע צייט-טען פערשווינדען ווי אַ חלום, פיעל געשעהענישען ווערען נישט פערשריבען אין אונזער צייט דעריבער נאָר, וואָס מען רעדט זיך איין אַ נארישקייט, אַז דאָס איז אַ אַרבייט פאַר דעם געשיכטע-שרייבער אין דעם שפעטערדיגען דור, ער וועט ערשט קענען צונעהמען די זאַכען ווי דער ריינער אמת, אָהן שום פניות. נאָר דערווייל, ביז וואנען דאָס וועט זיין, איז פיעל גע-שעהענישען פון אונזער צייט געהען פערלאָרען און, העמ, העמ, אין אַ צייט ארום, אַז עס וועט אויפשטעהן ביי אונז אַ אַלטערטומס-פאַרשער און וועט וועלען אויפבויען אַ בנין פון די איבערגעבליבענע צוואַוואָרפענע

שטיקלעך מאטריאל, משטיינס-געזאגט, — וועט איהם מעהר פעהלען ווי ער וועט האבען, און אינגאנצען וועט עס זיין א בנין אויף הינערשע פיס-לעך, סיידען אז מען זאל גלויבען, אז אידישע געשיכטע-שרייבער זיינען נביאים, זעהן כנבואה דאס וואס אמאל איז געשעהן, און מאכען פון גאר-נישט א זאך. וועניגסטענס איז גענוג, אז מען זאל זיי געבען דאס לעביל פון א נאָדעל, און דעם העלפאָנר אויף דורכצופיהרען איהם דורך דעם לעביל וועלען זיי שוין אליין בעשאפען, אָבער גאָט ווייס, אויב אַזעלכע וועלען גאָר זיין אין די שפעטערדיגע דורות. גאָר אָבער אַ היסטאָריקער מיט אַ מענשליכען פערשטאָנד שפעטער, ער וועט בעשולדיגען די אידישע שרייבער אין אונזער צייט, און זיי שימפפּען, פאַר וואָס זיי האָבען נישט געברויכט דאָס לעבען פּונ'ם פּאָלק פאַר אַ מאַטריאַל אין זייערע ספרים, ניט אָנגריימענדיג גענוג שטאַף אויף צו בויען פאַר יענע, וואָס וועלען קומען נאָך זיי, און האָבען זיך נאָריש געמאַכט מיט „מאמרס“, מיט פּלפּוליס, מיט וכוחים, מיט ביי-זאכען, און מיט פאַנטאַזיעס, וואָס נישט געשטויגען און נישט געפלייגען. און אַממיינסטען וועט דאָס נישט געשענקט ווערען יענע, — האָט ער צוגעגעבען צו זיינע רעד מיט אַ וואונק טייטענדיג אויף רב שלמ'ה'ן מיט'ן פינגער — יענע שרייבערס פון אונזער איצטיגער צייט, וואָס קענען גוט דאָס פּאָלק, אויסגעבונדען פון קליין ביז גרויס און ווייסען אַלע גענג זייערע, און האָבען זיך געפּוילט דאָס אָנצושרייבען.

— רבותי, רב מענדעלי ציטערט, ער האָט מורא, איהר זאָלט איהם נישט פאַרברענגען מיט'ן מויל! — זאָגט רב שלמה מיט אַ שמייכלע, זעהענדיג ווי איך בין צומישט פון יענעם ווערטער, און מינע מיך שטאַרק פאַר גרויס פאַרוואונדערונג — נישקשה, רב מענדעלי! אָהן סכנות. מחברים ווען זיי זיצען און לאָזען זיך אריין אין אַ שמועס, ברענט ארום זיי אַ העליש פייער, עס ברענט, אָבער פאַרברענט ווערט קיינער, חליה, נישט. דאָס זידט אין זיי דאָס בלוט, תלמידי חכמים צופלאַקערען זיך אפילו גאָר אין אַ געוועהנליכען שמועס, עס פליהען ווערטער פייערדיגע ווי גלי-הענדיגע קויהלען. איך קען איך, מיינע חברים, איך ווייס, אז איהר זייט אין האַרצען גאָר נישט אַזוי שטרענג ווי איהר רעדט מיט'ן מויל. אויך נישט אַלע שרייבערס, חס ושלום, האָט איהר דאָ געמיינט, נאָר אַ טייל פון זיי. און אויב היינט זייט איהר שטרענגער ווי תמיד, ווייס איך, פּונדאָנען דאָס קומט: עס איז היינט אַ צייט פון געוויסער, עס קעהרט די וועלט. אַ שרעק! דערפאַר זייט איהר היינט מעהר אויפגערעגט. אַ ראיה האָב איך פון זיך אליין, איך בין היינט צורודערט און אויפגערעגט, עס איז נישט קיין עת-רצון, ברידער! אויך דאָס ווייס איך, אז צווישען יענע, וועלכע עס וועט נישט געשענקט ווערען שפעטער — ווי אונזער חבר האָט געזאָגט,

— דערפאר וואָס זיי האָבען זיך געפּוילט בעשרייבען אונזער לעבען, אין זייער צייט, מיינט מען מיך אויך, נור מיר קענען דינען פאר אַ פאַרענט-פערונג דאָס, וואָס ס'האָט מיט מיר זיך געטראָפּען פונקט אזוי ווי מיט מחמד'ס ארון, וואָס הענגט, ווי מען זאָגט, אין דער לופט, ווייל צוויי מאַנגעטען ציהען איהם פון אונטען און פון אויבען — איינער אהער און איינער אַהין, און דערפאר...

רב שלמה האָט אָבערהאַקט אין מיטען שמועס, דערפיהלענדיג אַ קאַלטען שטראָם ווידר, וואָס האָט פּלוצלינג זיך אריינגעחאַפּט אין צימער אַרײַן, שיער נישט אויסלעשענדיג די לאַמפּ, און עפּים אַ געשפרעך, אַ געטימעל צווישען דעם הויזגעזונד אין פאַרדערדר. רב שלמה'ס ווייב און טעכטער האָבען באַלד נאָכ'ן טייַטרינקען זיך געפיהלט איבעריג, אין דער געזעלשאַפט פון מאַנסבילען, וואָס רעדען דברי תורה. זענען זיי אויפגע-שטאַנען און אַרויס פונ'ם חדר.

די ווייבער פון תלמידי חכמים האָבען אודאי אַ גרויסען חלק לעולם הבא, ווייל דאָ, אויף דער וועלט, ביי זייערע מאַנען, האָבען זיי גאָרנישט און פיעל זאכען איז ביי אַ תלמיד חכם פארקעהרט ווי ביי אַ געוועהנליכען מענשען. אַ געוועהנליכער מענש רעדט זעהר פיעל מיט זיין אייגענער ווייב, און אַ פּשיטא שוין — מיט אַ פרעמדענס. און אַ תלמיד חכם איז אפילו מיט זיין אייגענער ווייב רעדט ער אויך נישט. אַ געוועהנליכער מענש אויפ'ן שפּאַציר אויף דער גאַס — געהט ער פאַמעליך איהר ביי דער זייט, און ביים אריינגאַנג און ביים ארויסגאַנג נאָך איהר. און אַ תלמיד חכם שפּאַנט, לויפט פאר'ן ווייב און ביים אריינגאַנג און ארויסגאַנג פערחאַפּט ער זיך געהן פאַראויס. אַ געוועהנליכער מענש טהוט אָן דאָס ווייב דעם מאַנטעל און בעדינט זי, און אַ תלמיד חכם איז דאָס ווייב טהוט איהם אָן און בעדינט איהם. אַ געוועהנליכער מענש, אַז ער פאַרבעט צו זיך געסט אויף אַ קערטעל, איז ער מצרף זיין ווייב צום מנין און זי שפיעלט אינאיי-נעם מיט זיי אַ גאַנצע נאַכט, און אַ תלמיד חכם אַז די חברים זיינע קומען צו איהם, איז דאָס ווייב זיינס טראָגט זיי אונטער גלעזער טיי און בעדינט זיי, און ווי באַלד זי האָט זיך אָבערפאַרטיגט, איז שוין פאר איהר מעהר קיין אָרט נישטאָ צווישען זיי, און זי געהט געשווינד אַוועק.

און דאָס אייגענע טאַקי איז געווען מיט רב' שלמה'ס ווייב און טעכ-טער זיינע. מיר תלמידי חכמים זענען זיך געווען פערטאָן אין אונזער זאָך אזוי, איז מיר האָבען זיך אָן זיי גאָר פאַרגעסען, נישט בעמערקענדיג, אויב זיי זענען דאָ אָדער נישטאָ. ביז עס האָט זיך דעהערט זייער קול אין פאַדער-צימער און דערפיהלט אַ קאַלטער שטראָם, וואָס האָט זיך אריינגע-

וייסען אהין אין שטוב אריין, מיט א קלאפעריי אין די טירען, האָבען מיר זיך אויפגעחאָפּט — ווי פון שלאָף. נאָך אין אַ וויילע איז אַריין איינע פון די מעכטער און געזאָגט דעם פאָטער אויפ'ן אויער:

— טאַטע, עפּים אַ בחור איז געקומען. ער בעט זיך איבערנעכטיגען

די נאַכט אין דער שולע.

— וואָס? אַ בחור פון דער גאָס און בעט זיך נעכטיגען! — מאַכט רב שלמה ביז און פערוואַנדערט — ס'איז נישט אומזיסט, דאָ מוז עפּים זיין, וויפּיעל גנבות און נאָך אַזעלכע זאַכען קומט פאַר אין שטאָרט דורך אַזעלכע אָנשטעלען, — זאָל ער אַריין!

אַ אַרים בחור, פון אַ יאָהר זיבענצען, אַ דערשלאָגענער, האָט זיך שעמענדיג געוויזען אין דער טיר. דאָס קאָפּאַטקעלע זיינע, אַ צוריסענע, אַ געלאָטעטע, דורכגענעצט פונ'ם רעגען, טרייסעלט זיך און שטעהט אַראָב-לאָזענדיג די אויגען.

— פונוואָס קומסטו, בחור? און וואָס ווילסטו אין האַלבע נאַכט — פרעגט רב שלמה מיט כעס.

— איבערנעכטיגען — שטאַמעלט דער בחור שטיל — איך בין דאָ אַ פרעמדער.

— וואָס הייסט. אַ הכנסת אורחים איז ביי מיר אין מיין שולע — האָט זיך געווערטעל ר' שלמה — איך פערשטעה אַזעלכע אָנשטעלען, געה דיר געזונטערהייט!...

אַזוי ווי דער בחור איז אַריין שטיל, אַזוי איז ער אַרויס שטיל, אָנ-בויגענדיג דעם קאָפּ נישט צו רעדען אַ וואָרט, נאָר אַ בליק נעמאָן אויף אונז מיט די אויגען. — און אוי, רבוננו של עולם. וויפּיעל יסורים, צרות און פורעניות, וויפּיעל האַרץ, געפיהל און געבעט האָבען זיך אויסגעדריקט אין דעם דאָזיגען בליק!...

רב שלמה איז געבליבען זיצען פערבליפט נאָך דעם בחור'ס אַוועק-גאַנג, פערטראַכט און פערזאָרגט. דאָס פנים זיינס האָט זיך פאַרענדערט, אַזוי אַז איך האָב נישט דערקענט דעם רב שלמה'ן, וואָס איך האָב ערשט נישט לאָנג געזעהן. פאַר מיר זיצט אַ אַלטער, אַ שוואַכער, גאָר אַ צובראָך-כענער שאַרבען, און דאָס געזיכט שטאַרק צוקנייצט.

אויף אונז איז אויך אָנגעפאַלען אַ מרה-שחורה, דעו' גענעצט, דער ניסט, און קיינער רעדט אַ וואָרט ניט.

אין דרויסען שטורעמט, דער ווינר קלאָפּט אין די פענסטער, בלאָזט אין די שפּאַלטען, באָלזט און היילט אין די קויעמעס און רייסט, אַריינצו-חאַפּען זיך אין שטוב אַריין.

זענען מיר אויפגעשטאנען, ארויס פון שטוב מיט א שווער געמיט, און צוגאנגען זיך איטליכער צו זיך אהיים.

אויפ'ן צווייטען טאג האבען מיר זיך פערזאמעלט נאך א מאל ביי רב שלמה'ן אין אָווענד. רב שלמה האָט געפיהלט קאָפּוועהטאָג און ער איז דעם גאנצען טאָג נישט ארויס פון זיין צימער. דאָך איז דאָס ווייב זיינס אריינגעגאנגען צו איהם זאָגען, אז מיר זענען געקומען, און באַלד טאָקי האָט ער אונז פארבעטען צו זיך. דאָס צימער איז נישט אזוי גרויס און ס'איז דאָרטען עפּים א נחת, ריין ציכטיג אין אלע ווינקעלעך, די וועג און מעבעל, און די שאַפּעס ביכער, זאָגען: אז דאָ וואוינט אַ תלמיד חכם. רב שלמה זיצט אָנגעלעהנט ביים שרייביש פערטיעפט אין די געדאַנקען מיט האַלב צוגעמאַכטע אויגען, פאַר איהם לעגט אַ בויגען פאַפּיר פערשריבען און געמעקט אין פיעל ערטער, אויך אַ פען נאָך נישט רעכט אָבגעטריקענט פון טינט. ביים אריינגאנג, האָט ער תחילת אונז נישט בעמערקט. דערנאָך האָט ער זיך אַ האַפּ געטאָן און האָט אונז פריינד־ליך צוגענומען.

מיר האָבען מקיים געווען אין איהם די מצוה פון בקור־חולים, ווי דער שטייגער פון א אידען איז. דער שטייגער איז ביי אידען, אז זיי קומען מבקרי־חולה זיין, לאַכען זיי אויס פאַר לעבשאַפּט דעם קראַנקען מיט דער קראַנקהייט, אז ס'איז נאָר אַ איינרעדעניש, בכדי מען זאָל איהם פער־גרינגערען דעם וועהטאָג. מען זאָגט איהם אויך מוסר איטליכער אויף זיין גאַנג. איינער זאָגט: ווי נעהמט דאָס א איד, דאַכט זיך, אַ קלוגער, האָט אַ ווייב מיט קינדער, זאָל זיך נאָריש מאַכען, זיך אַנידערלעגען קראַנק. ווי געשיקט זיך עס! דער צווייטער זאָגט: כ'לעבען, וואַרף אוועק דיינע וועהטאָגען, טהו אַ שפּיי אויף דער קראַנקהייט, בעסער האָב אין זינען, אז ביי דיר איז דאָ אָהן עין הרע דערוואַקסענע טעכטער, און זעה, אז מיר זאָלען באַלד איינזיכען, אַם ירצה השם, טאַנצען אויף זייערע חתונות. און בריינגט איהם ראיות פון זיך אליין, פון דעם מאָגען זיינעם, פונם פאַלען אויף די קרויזעס און פון די מערירען, וואָס האָבען איהם צרות אָנגעטאָן, פונדעסטוועגען... גאַרינשט, בין געזונד, און ברוך השם.

אין דער צייט וואָס יענע האָבען דאָ פערפיהרט אזא שמועס, געדענדיג דערביי, טאָקי ווי מענשען, וואָס זענען געפרובט געוואָרען מיט קריינקע. עפּים מיני מאָדנע רפואות, ערב־זייענדיג, אז ס'זעט ווירקען, — האָב איך מיינס אָבגעמאַכט בקיצור, זאָגענדיג: אַי, כ'לעבען, רב שלמה! — נאָר כדי מקים צו זיין א אירישען מנהג, און פטור. אין אַזוינע מיני

זאכען, ווי אויך אין ווינשעווען נחמות, ברכות, בין איך אזא עם הארץ, וואָס דאָס גלייכען צו מיר נישטאָ.

רב שלמה הויבט זיך אויף פונ'ם אָרט, געהט און נעהמט ארויס פון א קעסטעלע א קליין פעקעלע, בינדט איהם אויף, לעגט עס אַנדער פאר אונז און זאָגט :

— קוקט, רבותי, זעהט, וואָס ליעגט פאר אייך.

— קענעפלעך זעהען מיר — זאָגען מיר אַלע גלייך ארויס — ווייסע

ביינענע קנעפלעך. אלא, וואָס איז דאָס אזוינס ?

— דאָס זענען די קנעפ פון מיין איינציג קאפאָטקעלע, וואָס איך האָב געהאַט אויף מיר צום לייב, ווען איך בין אין דער יוגענד פערוואָ- געלט געוואָרען פון מיין היים אין דער ליטא, צוריק א פערציג יאָהר — זאָגט רב שלמה שאָקלענדיג מיט'ן קאָפּ.

— אָבער וואָס פאר א שייכות זענען די קנעפ מיט אייער נישט-גע- זונד-זיין, און וואָס האָט איהר זיך גראָד איצט אין זיי דערמאָנט ? איז אונז א גרויסע קשיה.

— אוי, ס'איז שייך און שייך, זיי געהערען זיך זעהר גוט אָן ! הלואי וואָלט איך אין זיי נעכטען נישט געווען פאַרגעסען — זאָגט רב שלמה מיט א ביטערען זיפץ, זעצענדיג זיך צוריק אויף זיין בענקעל, יפער- מאַכט די אויגען און שווייגט א וויילע פערזונקען אין די געדאַנקען. דערנאָך הויבט ער אויף דעם קאָפּ און ווענדט זיך צו אונז מיט אזוינע דבורים :

— איך בין זיך מתודה פאר אייך : רבותי, אז איבער מיין הייסען כאַראַקטער בין איך נעכטען נכשל געוואָרען אין א האַרבע עברה, איך האָב אַרויסגעטריבען א אָרעם יונגעל, א פערוואָגעלטען א פערלאָזטען, נעבעך, א נאַקעטען און א — הונגעריגען, וואָס האָט געבעטען רחמים איבערצונעכטיגען ביי מיר אין שולע אין אזא פינסטערער רעגען-שניידע- דיגער נאַכט. ניין, רבותי, ער האָט נישט געהאַט דערביי קיין שום שלעכטע כונה, ער איז באמת א גר און א פערוואָגעלטער, און נאָך מעהר, ער איז זיכער פון די ישיבה-בחורים אין דער ליטא. דאָס איז מיר קלאָר געוואָרען באַלד טאַקי, ווי ער איז נאָר אַרויסגעגאַנגען, פונ'ם שטעהן זיינעם בהכנעה, פון זיין קליידונג, און טאַקי פון דער בקשה זיינער גופא. מיט אזא מין בקשה וועט נישט קומען איינער א היגער. ס'וועט איהם אזוינס גאַרנישט איינפאַלען אפילו, נאָר דוקא א וואַנדערער פון ערגיץ א ווינקעל אין דער ליטא, וואָס די בתי-מדרשים און ישיבות דינען דאָרטען פאר אַכסניות פאר די אַרימע בחורים. איך אליין בין דאָך דערמיט געפרוכט געוואָרען נישט איינמאָל נאָר, אין מיינע יאָהרען. די נעכטיגע נאַכט האָב איך

פערבראכט אין גרויס עגמת נפש, נישט געקענט קיין אויג צומאכען, אזוי שרעקליך האָט מיר דאָס האַרץ געפלאָגט, אזוי האָט מיר באַנג געטאָן. די געשטאַלט פון דעם דערשלאָגענעם בחור'ל און צוגלייך אויך מיין געשטאַלט, ווען איך בין נאָך געווען א יונגעל, געקליידט ווי ער, האָבען פאַר מיר געשוועבט די גאַנצע נאַכט און מיר שרעקליך געפייניגט. ציטערענדיג טרעסלענדיג זיך שטעהט פאַר מיר דאָס אומגליקליכע בחור'ל. ער שווייגט. נאָר די אויגען זיינע דערצעהלען זיינע צרות, אויפ'ן פנים זיינעם ליגענט אויסגעדרוקט א געבעט: האָב רחמנות אויף א געפייניגטען, אויף א הונגעריגען, נעהם אריין דעם פרעמדען, דעם נאָקעטען, און זאָל ער ביי דיר נעכטיגען אין א ווינקעלע! ער שטעהט מיט א צובראָכען האַרץ און ווארט אויף הילף, אָבער אַנשטאַט הילף טהוט מען אויף איהם א היק, און מען טרייבט איהם אַרויס. שטיל און פאַרשעמט געהט ער אַרויס אַנבוויגענדיג דעם קאַפּ, ווי א שוואַכער בייגט אָן דעם אַקסעל, אז דער שטאַרקער וויל איהם שלאָגען — די געשטאַלט אוועק, און מיינע קומט! קומט, שטעלט זיך מיר פאַר, דערמאָנט מיר פריהערדיגע יאָהרען און זאָגט: דערמאָן זיך נאָר, רב שלמה, אַט אזוי האָסטו דיר אויך אומגעוואָגעלט, אין דיין יוגענד, אַרויסגעהענדיג פון דער ישיבה, און אזוי ביסטו אויך ווי פער-וואָגעלט פויגעלע געקומען אין איינע פון די שטעדטלעך, וואָס דאָ אין דעם געגענד, נאָקעט און בלוז אין א צוריסען קאַפּאַטקעלע מיט ווייסע ביינענע קנעפּ און האָסט זיך געבעטען אין א בית המדרש, מען זאָל דיר לאָזען דאָרטען דעם קאַפּ אַנידערלעגען. וויזשע ביסטו דו עס אזוי שלעכט, רשע איינער, היינט אין גוטע אומשטענדען? ווי האָט דיר פערטראָגען דאָס האַרץ היינט, אז דו ביסט געוואָרען א גאַנצער פריץ, און ס'איז דיר מיט דעם אויבערשטענס הילף גוט, צו דערווייטערען א עלענדען, א דערשלאָ-גענעם, נעבעך, וואָס דו אליין ביסט אַמאָל געווען אין זיין שטאַנד? אַנד גענומען, אז דו האָסט אפשר נישט געקענט געבען איהם ביי דיר א נאַכט לעגער, האָסטו דו געמעגט איהם געבען עפּים געלד, ער זאָל קענען איבער-נעכטיגען אין א אַכסניא. צוועניגסטען, אויב ניט א נדבה פון דער קע-שענע, האָסטו דו דאָך איהם געקענט געבען א גוט וואָרט מיט'ן מויל. און דו, נישט גענוג, וואָס דו האָסט נישט געגעבען נישט דאָס און נישט יענז, האָסטו דו איהם אזוי מאוס אַרויסגעטריבען. — אוי, נישט פאַר אייך גע-ראַכט, ברידער, אזא פלאָגען זיך ווי נעכטען און אַצינד נאָך אויך!

— פונדעסטוועגען נעהמט אייך נישט אזוי צום האַרצען — טרייסט איך רב שלמה'ן — עס טרעפט זעהר אָפט אַזעלכע מעשים, בייזאָכען, און קיינער מאַכט זיך נישט דעראויס. לאָמיר נעהמען, א שטייגער, אַט די גרויסע סוחרים, די בעריהמטע באַנקירען און טאַקי אלע גבירים אונזערע,

וואָס בעהאַנדלען אזוי שלעכט זייערע מענשען, נישט־ברחמנות'דיג, ווער, (וואָל זיי צו קיין גנאי נישט זיין) זענען זיי אליין? כמעט אלע זענען זיי אויפגעקומענע משרתים, וואָס שפילען היינט די ראָלע. אין דער יוגענד זענען זיי געווען משרתים אין קלייטען און אכסניות און האָבען געלייזט פון זייערע בעלי־בתים אין טאטענס טאטען אריין הונדערט מאָל אַ טאָג. אזוי איז שוין געשטעלט אין דער וועלט פון זינט זי איז בעשאפען גע־וואָרען, אלע פערגעסען זיך, ווער עס האָט די בייטש אין האַנד, שמייסט, נישט צו געדענקען, אז ערשט נעכטען האָט ער מיט זיין כבוד אליין פון דער אייגענער בייטש טאקי געהאַפּט שמיץ. אַ קיילעדיג בייכעל, עזות און געלד נעהמען צו דעם זכרון. אויף אלע פעהלער און פלוי אין דער נאָז פערדעקט די מטבע. בעקומט איינער געלד, האָט ער די וועלט און יענע וועלט.

— אייערע טרייסט־ווערטער זענען נישט קיין ענטפער — ענטפערט רב שלמה — דאָס שלעכטס הערט ניט אויף שלעכט צו זיין דעריבער נאָר, ווייל עס איז אַ געוועהנטליכע זאך. כשר מאַכען אַ חטא דערמיט, ווייל מען געפינט איהם אָפּט ביי אַ סך מענשען אין דער וועלט, הייסט אזוי פיעל, ווי מען זאָל זאָגען, אַ שטייגער, אז אַ שטומפיגע ראיה, טויבקיט און שטאַמלען איז נישט קיין פעהלער, ווייל אין דער וועלט זענען דאָ גוזמאר גוזמאות טויבע, שטומע און בלינדע. וואָרום אויב אזוי, מוז דאָך אויסקומען, אז סיי דער יצר טוב מיט זיין גוטסקייט און סיי דער יצר הרע מיט זיין שלעכטסקייט זענען נישט ווערט קיין דרייער. ניין, רב מענדעלי, אומזיסט די רעד אייערע. איך ווייס ביי מיר מיין שולד און פיהל, אז איך האָב גע־האַנדעלט שלעכט.

— אָט דאָס האָסטו טאקי פון גאָט אליין אַ מוסר דערפאר, וואָס דו פוילסט זיך אויפשרייבען דיין לעבענס־געשיכטע — זאָגט איינער פון דער חברה — וויפיעל מאָל האָט מען דיר געזאָגט און געזאָגט, דו זאָלסט דאָס טאָן און האָסט נישט געפאָלגט.

— אָט דאָס דאָזיגע בחור'ל איז טאקי ווי אַ שליה פון גאָט געקומען אויפצוטרייבען דיך, אז דו זאָלסט לסוף זיך דערמאנען אָן דיינע פריהער־דיגע יאָהרען — העלפט אונטער דעם ערשטען נאָך איינער — אָט האָסטו אַצינד נישט ווילענדיג טאקי זיך דערמאנט אין די קנעפלעך פון די יונגע יאָהרען און הלאזי זאָלסט דו זיך אויך דערמאנען נעמען אָנצושרייבען, ווי ס'האָט זיך געלעבט אירען אַמאָל, אין יענער צייט, כרי עס זאָלען נישט פערפאלען ווערען ווי אין וואסער אריין.

— ווער האָט אייך געזאָגט דעם סוד, וואָס איצט ביי מיר אין האַר־צען! — טהוט רב שלמה אַ זאָג און דאָס פֿנים פלאַמט איהם, — אויף



מיון געלעגער נעכטיגע נאכט ליגענדיג פערטראגן, אין שטוב איז שטיל און אין דרויסען שטורעמט א שרעק, איז מיר ווי א בליץ אריין — דער געדאנק, אט דער טרעפער, דער אויסלעגער, וואס ויצט אין דעם מענשענס הארץ, — און האט אויסגעלעגט, אז די מעשה מיט דעם בחור'ל איז א וואונדער מיר פון אויבען, און פון יענער צייט אן הערט ער נישט אויף צו צוטרייבען מיך און זאגט: שרייב! אין דעם מענשענס לעבען קומט פאר אמאל אזוינס, וואס צווינגט אפילו דעם אפיקורס, וואס לייקענט אין דער השגחה, גלויבען, א ס'איז פארהאן א פערבארגענער, אזעלכער, וואס אלס דינג בעשטעהט דורך איהם, איטליכע זאך אין איהר צייט, אויף אזעלכע בעדינגונען, מיט וועלכע עס איז געשטעלט געווארען פון לכתחילה. עס זעהט אויס, אז אזוי איז דאס מזל מיינס און אזוי איז שוין מיר בעשעהרט, אז מיר זאל עס געהן אין דער וועלט אלץ מיט שטורעם. מיון לעבען איז א שטורעמדיגער ים, מיינע יאָהרען — רוישענדע כוואליעס און די נשמה מיינע — דאס שלידערנדיגע שיפעל. און דאס ערשטע מאָל, ווען איך האָב מיך אָנגעהויבען צו דערקענען, איז אויך געווען מיט שטורעם. — ס'איז פריהלינגס-צייט. פלוצלינג ווערט א חמאדע און צווישען די גערטנער אויף פרישיגרינעם גראָז לויפט זיך א אינגעלע באַרפּים אין איין העמדעל מיט א היטלעלע אויפ'ן קאָפּ. לויפט געשווינד, אַבשטעלענדיג זיך צוויילען, די אויגעלעך וואַרפען זיך אין אלע זייטען, און די אויערלעך הערען-צו אויפ-געשטעלט ווי ביי א העזעלע. יענס קינד דאָס בין איך מיט מיון כבוד אליין. דאָס מאָל עפענט זיך מיר צום ערשטען מאָל אויף די אויגען מיינע און איך ענטפלעק מיך צו מיר אליין אינגאנצען ווי איך בין — איך ענטפלעק מיך און בלייב פערנאפט אויף דעם בילד, וואָס שטעהט פאר מיר. איינער אליין געפין איך מיך דאָ, קיין לעבענדיג בעשעפעניש אַרום נישטאָ. נאָר הימעל און ערד. א פלויט פון איין זייט, א פלויט פון דער אנדערער זייט. אָט גיט א זעץ, א קלאַפּ אויבען אין דער הויך. דאָס קול קייקעלט זיך, אין ענדע וועלט צעפאלענדיג זיך אויף א סך שטאַרקע קולות דאָרט. און פייערדיגע שלאַנגען פליהען מיט א צוק אין הימעל. — אָט דאָס קלאַפּען רעדער פון גאָט'ס רייטוואָגען, טראַכט איך ביי מיר, גאָט פאַהרט עס דאָרט אין הימעל, טראַסעט מיט דעם בייטש אַזש פונקען פליהען. א זייל פון שטויב הויבט זיך אויף פון דר'ערד, עס יאָגט זיך, עס דרעהט זיך ווי א דריידעל. גאָר באלד גיט א גאָס א רעגען, א לייעכער וואַרימער רעגען גאָר א דער-קוויקעניש, גרויסע טראַפּענס פויקען אז אויף גרינוואַרג אין די גערטנער: רעטעכלעך, ציבעלע, קנאָבעל יונגעטשקע בויגען איין די קעפּעלעך, ווי קינד-דער ביים מאַמען אין שוים, און צוואַגען זיך מיט פערגעניגען. אין דרויסען לאַיען פון הונדערטער ערטער קליינע רינקעלעך, נעהמען זיך אויפ'ן וועג

צונויה, פליסענדיג ווייטער, ווייטער, זווענדיג אין די אויערען. און אַט טהוט זיך אַ ווייז די ראָד פון זיין רייטוואָגען, אַ ראָד אַ גרויסע דאָרט אין הימעל. נאָר אָבער אַ האַלבע זעהט זיך אַרויס וואונדער־שען געפארבט, אַ פערגעניגען צו קוקען, און עפּים אַ ליכטיג שיין אַנטגעגען. די זון געהט אַרויס דאָרט פון אונטער דער ראָד. ווי אַ חתן פון אונטער דער חופּה, גיט אַ קוק צו דער ערד, שיינט זי, אַ ווינק צו די וואָלקענס—ווערען זיי רויט...

דאָס איז דער אָנהויב פונ'ם דערקענען מיך אַליין, גאָט און די וועלט זיינע. מיט דונערען און בליצען איז מיר דאָס אַלסדינג ענטפלעקט געוואָרען צום ערשטען מאל און דאָס מענשליכע פערשטאַנד האָט אין מיר אַ שיין געגעבען דורך דעם שטורעם. אַט דאָס וואונדערליכע בילד האָט זיך מיר אַיינ־געשניטען אין האַרצען. אייביג וועל איך, וויל איך עס נישט פאַרגעסען די גאַנצע פאַנאַראַמע פאַר מיר, און דעם לשון פון דער נאַטור אַרום מיר האָב איך דאַמאָלסט פערשטאַנען און האָב עס געפיהלט מיט'ן האַרץ פון אַ אומ־שולדיג קינד. איך האָב פערשטאַנען דעם לשון פון די קרייטעכצער און גע־וועקסען פון גאָרטען, דאָס ליעד וואָס די רינעלעך וואַסער פלאַפּלען, און וואָס פראַש קוואַקעט ליגענדיג אין בלאָטע ביז'ן האַלז, אויסשטעלענדיג אַ פאַר גרויסע אויגען—האָב איך גוט פערשטאַנען, איך האָב דאָך איהר אָבגע־ענטפערט קוואַקענדיג אויך אויף אַ קול ווי זי. און אז איך בין געקומען אין הויף פון אונזער הויז. איז אַרויס דאָס קעלבעל פונ'ם שטאַל אויסגלייכענדיג די ביינער, אַראָב לאָזענדיג דעם קאַפּ און אויפהייבענדיג דעם עק און געמעקעט, און ס'איז אויך אַרויס די הוהן מיט איהרע קינדערלעך און גע־פיקט אין מיסט פישצענדיג, און דער האָהן געהט־מיט פאַראַוים קוממיות זעהר האַפּערדיג און מאַכט קוקעריקו. אויך די קאַטץ זעה איך, ווי זי געהט אַראָב פונ'ם דאָך, קאַראַבקעט זיך אויפ'ן וואַנד און מיטאָקעט. האָב איך געוואוסט וואָס זיי ווילען, און האָב אימליכען אָבגעענטפערט אויף זיין לשון: געמעקעט, געמיאָקעט, געפישצעט הויך אויפ'ן קול. פערשטאַנען האָב איך נאָר נישט דעם פאַטש, וואָס דער טאַטע האָט מיר געגעבען, און וואָס בעדייט דער מאַמעס געשריי אויף מיר, אז זי האָט מיך דערוועהן פּיטש נאָם פונ'ם רעגען; וואָס זיי זענען אויסען געווען דענסמאל און וואָס מין רבי און אַנדערע מענשען זענען אויסען געווען פון מיר דערנאָך—דאָס האָב איך נישט געקענט פאַרשטעהן.

רב שלמה שפּאַרט זיך צו מיט'ן קאַפּ צום פאַרענטשיל פון שטול שוויי־גענדיג אַ וויילע. פונ'ם אויסדרוק פון זיין פנים און די אויגען איז געווען צו דערקענען, אז ער איז שטאַרק צוקאַכט און מיר האָבען פערשטאַנען, פאַר וואָס ער איז אזוי צוקאַכט. זיין לעבען האָט זיך איהם געצויגען ווי אַ וועג

פול דערנער מיט שטיינער. אַט געהט ער באַרג אַרויף איבער הויכע שפיץ ציגע סקאלעס און אַט לאָזט ער זיך אַראָב אין טיעפע אָבגורנדען. אַצינד ביים עפענען די אַלטע פעקלעך צרות און ביים אָנריהרען מיט אַ פינגער די וואונדען, מכות, נאָך אינגאנצען נישט אויסגעהיילטע, מוז מען דערביי פיהלען שמערץ, אַ שמערץ זעהר אַ גרויסען. בערוהיגענדיג זיך אַ ביסעל, הויבט ער אָן ווייטער צו ריידען.

— איך וויל אַצינד ענדיגען אייך מיין שמועס, וועלכער איז נעכטען אין אָנהויב איבערגעהאקט געוואָרען. שוין אַ לאַנגע צייט אז די פען מיינע געפינט זיך צווישען צוויי פערשיעדענע דעות פונקט קאפויר איינע פון דער אַנדערער, ווי דער אָרון פון מחמד'ן היינט, לויט ווי מען זאָגט, צווישען צוויי מאַנעמען. אין דער צייט וואָס איינע פון די דעות ציהט זי אַהין צו בעשרייבען אַלטע זאכען וואָס פריהער, איז די וואָס אנעגען האַלט זי אָב ציהענדיג זי אַהער צו בעשרייבען וואָס אין אונזער צייט געהט פאַר. און די דאָזיגע צוויי שפאַרען זיך איינע מיט די אַנדערע אין מיר ווי צוויי קרע מער קריגען זיך איבער איין קונה, צונישט מאַכענדיג דערביי איינער דעם אַנדערענס סחורה. איינער זאָגט: גאָט זאָל אָבהיטען פון דער מאָדנער נייער סחורה און פון די שעהנע תכשיטים היינטיגע צייטען ביי אידען! אַלץ וואָס דו זעהסט איז נישט מעהר נאָר פורע שווינדעל, און אַ אויגען־פערבלענ־דעניש, פארזילעבערטע שערבלעך, אַ אויסגעבלאָזטע איי, צוגעפוצט, פער־פאַרברט פון דרויסען און שמוציג, פע, פון אינעווייניג. ס'איז נישטאָ קיין עכטער טיפ מיט זיינס אַ ווילען, מיט זיין אייגענעם כאַראַקטער. עפּים גאָר אָנגעשטעלטע גולם'ס, משטיינס־געזאָגט, ווי קוקלעס אַזוינע, דאָכט זיך, עפענען ליפּעלעך, פויקען, בלאָזען, קלינגען און גיבען פון זיך אַרויס אַ קול נישט פון אַ לעבעדיגער נשמה, נאָר דורך עפּים אַ פרייזנקעלע. כ'לעבען, לאָז זיי אָב, און נאָט אייך בעסער אַנטיקען אַלץ פאַטערשע, וואָס עס לעבט און עס האָט אַ אייגענעם ווערט... אַנגעגען זשע די שרייט: קומט צו מיר, קוקט אָן מיין סחורה און קוקט נישט אויף יענץ, וואָס שמעקט שוין מיט קברות־בלעטלעך, וואָס טויג אייך, רב איד, פערשימעלטע זאכען — אויף דערויף שרייט מען דאָך טאָקע אין דער וועלט, אז אידען מייסטענס רייסען זיך אָב פונ'ם איצטיגען אין דער וועלט און דער קאָפּ ליגעט זיי העט־העט אין דער פּערגאנגעהייט, זיי געהן אומגעקערט מיט דעם פנים אַ הינטער נישט צו זעהן פאַר זיך דעם וועג, שטרויכלען זיך און פאַלען. אין אַלע זייערע הנהגות — ביי זיך אין שטוב, אין שוהל און אין דער ליטעראַטור זייערער זענען זיי ווי די טויטע, טויטע זענען זיי ביים לעבען און לעבען מיינען זיי נאָכ'ן טויט. אַ איד אז ער לעבט איז גערעכענט ווי גאָרנישט, ערשט נאָכ'ן טויט ווערט ער געהויבען מיט אַ שענער מצבה

— אלע מתים בעקומען דעם טיטול תם וישר, א נדיב, א חכם. רעטיך, צי בעלע ווערען צעדערבוימער, א פלאטע — א לויטן אויפ'ן בית עולם. הכלל דער היינט איז ביי זיי גארנישט, אין אמת'ן אבער איז דאך דער עיקר לעבען פארט טאקי נאך אין דער הייסער מינוט, אין וועלכער מען געפינט זיך. דער מענש, וואס נויטיגט זיך ווי א לעבעדיג בעשעפעניש אין אזוי פיעל בעדערפעניש, איז מחויב ווי ווייט מעגליך אויסצוזוכען אזוינע מיטעל און זיי צו פערבעסערען אזוי, אז דורך דעם זאל איהם דאס לעבען אויף דער וועלט ניחה זיין. הייסט דאך עס, אז ער מוז דערינען ארבייטען אינאיינעם מיט אלע מענשען אין זיין צייט.

— לאזט זיך, זייטזשע מוחל — דינען, זאגט רב שלמה, זעהענדיג, א מיר ווילען איהם איבערשלאגען די רייד — איך ווייס וואס איהר ווילט מיר ענטפערען. איהר ווילט זאגען: אליין פאר זיך גענומען איז נישט איינע פון די ביידע דעות ריכטיג, ווייל איטליכע פאר זיך איז דאך נישט מעהר נאך ווי איין זייט פון דער זאך, איבער וועלכער עס רעדט זיך. אלס דינג אין דער וועלט האט צוויי זייטען און דער אמת בעדארף ארויסקומען פונם אָננעהמען די ביידע אינאיינעם. נאך אבער אזוינס קען נאך אדער א גרויסער חכם, א געזעצטער מענש, אדער פערקעהרט א וואריאט, וואס ווארפט זיך אין אלע זייטען און פאר איהם איז רעכט, ווי א טאג ארבייטער, איטליכעס מין ארבייט, וואס קומט איהם צו דער האנד, נישט איבער קלייבען. אנטראגען שטיינער, ליים, ציגעל צום בויען, אדער פאנאנדרער ווארפען א וואנד, גראבען אין מיסט און רייניגען א שטאל, — וואס מאכט דאס איהם אויס, אבי געארבייט און בעקומען געצאהלט. — איך אבער בין פון די מיטעלע מענשען, וואס האפען זיך נישט צו איטליכער ארבייט, און נעהמען זיי זיך שוין אריין אין קאפ עפּים א זאך, האלט מען זיך דער מיט שטענדיג, נישט אראב דערפון אויף א האר אין דער זייט. און דערצו נאך — בין איך זיך מודה פאר אייך. בין איך בטבע פויל — איך טראכט מעהר ווי איך טהו. אבי עס טרעפט זיך נאך עפּים א שטיקעל עכוב, בע-פריי איך מיר פון איהר זעהר גערן. דעריבער אז די דעות זענען מחולק אין מיר, האלטען זיך מיר ביי דער פען, ציהענדיג זי איטליכער צו זיך, פסקע איך ווי יענער מאן דאמר: נישט צו דעם, נישט צו יענעם, לאז זיך ליגען ביז וואנען משיח וועט קומען. און אט קומט ער... דער בחור. ער קומט אן פלוצלינג מיט דעם שטורעם און גיט מיך א דרעה צוריק צו דער פערגאנגענהייט. אצינד דער קאפ ליעגט מיר אינגאנצען אין יענער צייט, דאָרט וואו איך האב געלעבט אין דער יוגענד. אלט, זאט מיט צרות, מיט א הארץ אָנגעפלאָגט און פערוואונדעט פון פליהענדיגע פיילען אין לעבענסקאמפף. געפרואבט מיט ביטערע שווערע יסורים, האב איך מיך אומגע-

קעהרט צו מיין וועלטעל וואָס אַ מאָל, און דער כח המדמה בריינגט מיר אַרויף פון אונטער ערד זיין צויבער, ווי יענע כּשוף-מאַכערין פאַר שאַול'ן אין עין-דור, פאַרשיעדענע בילדער און צורות, מיט נאָך פיעלע מיני משונה אַלטע זאַכען פון אַמאָליגע יאָהרען. זיי קריכען אַרויס און קוקען אויף מיר ביין, ווייל זיי פערשטעהן זעהר גוט, וואָס דאָס אומקעהרען זיך מיינט צו זיי בעדייט, און צו וואָס זיי ווערען דאָ אַרויסגעפאַדערט — זיי ווייסען, אַז דאָס בין איך געקומען נעהמען זיי, און ווייזען זיי פאַר דער וועלט אויף וואונדער. אוי וועה, יענץ וועלטעל מיינט איז זעהר אַ קליינס, דאָרטען בליהען נישט קיין פאַמערזאנצען, עס וואַקסען נישט קיין רויזען, מען זעהט דאָרטען נישט קיין גרויס נחת, טייכען פון מילך און האָניג גיסען זיך דאָרטען נישט און דער עולם דאָרט איז אַ געמיינער, נעבעך, אידען מיט בערר און פּאות און מיט לאַנגע קאַפּאַטעס, דאַרע, קוואַרע, געבויגענע, קראַנקע, צובראָכענע, דערשלאָגענע, פערשוואַרצטע, פערפינסטערטע, צי טערען פאַר דער שיין. עס טהוט מיר זעהר באַנג, רבותי, בעאמרוהיגען די אַלטע ביינער זייערע און מטריח זיין די דאָזיגע מתים זיי זאָלען אַרויף אויף דער סצענע מיט זייער כבוד אליין. און ווער ווייס, צי וועלען זיי זוכה זיין צו אַ שעהנעם אויפנאַהם. פיעל פון אונזערע אידעלעך זענען דאָך, נעבעך, היינט זיך שטאַרק מצער איבער זייער נאָז, וואָס שטעהט און שרייט אַרויס אימליכען, אַז דאָס זענען פון די בני יעקב! ווען זיי זאָלען נאָך האָבען די מעגליכקייט, וואָלטען זיי פערביטען זי אויף אַ אנדערע — און פּלוצלינג טראָגט דער רוח אָן פון ערגעץ אידען אַלטע, פערשימעל-טע, עפּים משונה-וויילדע מיט זייער שטעהן, מיט זייער געהן, מיט זייער ריידען און מיט דעם גאַנצען בענעהמען זייערען, מיטטיינס-געזאָגט, אָנ-צוטאָן זיי אַ בוישע עפענטליך פאַר אַ וועלט מענשען. ניין, ברידער, דאָס איז נישט קיין שפּאַס, איך זאָג טאַקי אַרויס אייך גאַנץ ערענסט אַזוינס, וואָס האָט מיר געמאַכט עגמת-נפש, און וואָס צוליב דעם האָט איהר מיך געטראָפּען זיצענדיג אַזוי פערזאָרגט און פערטיעפט אין די געדאַנקען. און באמת טאַקי, וואָס האָט מען צו דערצעהלען פון אונזער לעבען אין מיינע צייטען? איבערראַשט די וועלט מיט גרויסע וואונדערליכע זאַכען האָבען מיר נישט קיין גראַפען, פריצים און גענעראלען און גרויסע שיסערס זענען מיר נישט געווען, קיין ראָמאַנען מיט יפה-פיה'ס האָבען מיר נישט געשפּיעלט. שלאָגען זיך אויף דוועלען ווי די בעק, אָדער זיין ווי עדות צוקוקען, ווי צוויי פערניסען זיך דאָס בלוט, האָבען מיר נישט געפרובט, און טאַנצען קאָדרי-לען מיט נקבות אויף בעלער האָבען מיר נישט געקענט. און אויף געיעג אין פערלער, אין וועלדער צו האַפּען בערען, זענען מיר נישט געגאַנגען. גערייזט אויף אייגענע שיפּען איבער ימ'ען אויפצורעקען נייע אינזלען

האָבען מיר נישט. מיט טענצערענס און אַקטריסעס האָבען מיר קיין גער  
שעפטען נישט געהאַט, און איבער פרימאדאָנעס און אָנטאָן זיך די גרויסע  
פאַרגעניגענס האָבען מיר זיך נישט אויסגעבראַכט. בקיצור אַט די אַלע  
צימעסלעך צום ספור המעשה, ער זאָל זיין געשמאַק און נעהמען דעם עולם  
— אַט דאָס אַלסדינג איז נישטאָ ביי אונז און אָנשטאַט דעם האָבען מיר  
אַ מלמד, מיט אַ חדר, מיט אַ בעהעלפער, שדכנים, חתנים, כלות, מיט וויי-  
בער, קליינזארג, חלוצות און עגונות, אלמנות און יתומים, נשרפים, געפאַ-  
לענע און אָבעקומענע, אַלע סאָרטען אַרימע לייט, ארומגעהענדיג איבער  
די הייזער ערב שבת, ערב יום טוב, ראש חודש און גלאַט אזוי זיך מאַג-  
טאג און דאָנערשטאג, בטלנים, גבאים, מקבלים, און צדקה-פושקעס, אַלע  
מיני פורעניות, דלות, קבצנות און אַלערליי מיני משונה'דיגע פרנסות,  
אַט דאָס איז אונזער לעבען, אז אַך און וועה איז צו אונז! אַ לעבען,  
משטיינס-געזאָגט, אָהן נחת, אָהן אַ רוהיג געמיט... אַ פינסטערס אָהן אַ  
שיין, אָהן אַ שטראַהל ליכט; אַ לעבען וואָס האָט אַ טעם ווי אַ געקעכטס  
אָהן פעפער און אָהן זאַלץ.

— אַ טעות, כ'לעבען, רב שלמה — זאָגען מיר: — נו, לאָז שוין זיין  
אפילו ווי איהר זאָגט, אז אין דעם אירענס לעבען פעהלט געווייזן, אָבער  
דערפאר האָט ער אין זיך אַ מין אידישען טעם, וואָס ס'איז נישטאָ זיין  
גלייכען. ס'איז טאַקע אַ מין קעז, וואָס ער איז מיט ווערים, און די מבינים  
וואָס פערשטעהען זיך אויף דער אכילה, צאָהלען דערפאר אין טאָג אריין  
און עסען דאָס מיט אַ מאָדנעם אַפעטיט. אַט די ביטערקייט וואָס איז אין  
אונזער לעבען, אַט דאָס איז טאַקע די גאַנצע חשיבות זיינע, און עס איז  
געשמאַקער דעם מבין פיעל מעהר ווי יענע פריקער זיסקייט, פון וועלכע  
עס נורזעט אַמאָל גאָר צום ברעכען. לעקעכלעך, דאָס איז אַ מאכל נאָר  
פאַר קליינע קינדער. דאָס לעבען פון די כנסת ישראל, האָטש עס זעהט  
אויס שטאַרק מאוס פון דרויסען, אָבער שען איז עס אינווייניג. אַ שטאַר-  
קער גייסט ליענט אין דעם אידישען לעבען, אַ גייסט אַ געטליכער, וואָס  
ווי אַ ווינד וועהט ער שטענדיג, אויפהייבענדיג אין איהם חוואליעס, כדי  
צו רייניגען זיי פון שמוץ און פוילקייט. די דונערען און בליצען, פאָגראָמען  
און שטורעמס, וואָס קומען אויף זיי אַמאָל, זיי לייטערען זיי, און גיבען  
זיי צו אַ נייעם קראַפט. דאָס אידישע פאָלק איז ווי דער פאַרצייטיגער גרי-  
כישער פילאָזאָף דאָגענעס, דער קאַפּ זיינער פליהט איהם אין הימעל, דערקענט  
גאָטס גרויסקייט אָהן אַ סוף, און אַליין וואוינט ער דאָ צווישען די אומות  
העולם (ווי יענער אַמאָל אין זיין פעסעל) צונויפגעשטיקט אין אַ בעשטימט  
ענג אָרט. אונטער די בערגלעך מיסט אין חדר, ישיבות און בתי מדרשים  
גליהט דאָס פייערעל פון תורה, פאַרברייט ליכט און וואַרימקייט צווישען

גאנצען פאָלק. אלע אונזערע קינדער, אַרים און רייך, קליין און גרויס, לער-  
נען און קענען די קליינע אותיות. אַט אזאָ לעבען, זאָגען מיר, איז רעכט און  
עס פאסט טאקי, אז ס'זאָל פערשריבען ווערען לדרות.

— צוגעגעבען אפילו ווי איהר זאגט — ענטפערט רב שלמה — איז  
דאך דאָס גערעדט געוואָרען נאָר אַקעגען דעם לעבען פונ'ם גאנצען פאָלק  
בכלל, אָבער מיין לעבען אליין, פאר זיך גענומען, מיט וואָס האָט עס פער-  
דיענט און וואָס פאר אַ נייעם איז אין איהם דאָ, ס'זאָל ווערטה זיין, מען  
זאָל עס בעשרייבען? עס האָט זיך פאסירט מיט מיר דאָס אייגענע, וואָס  
מיט טויזענדער אנדערע ביי אונז. גאנץ געוועהנטליכע זאכען. איז דען דאָ  
נאָך אַ אומה אויף דער וועלט, וואָס דער גאנצער שטייגער לעבען פון  
איטליכען בעזונדער זאָל זיך ציהען פונ'ם געבוירען ווערען ביז דעם שטאר-  
בען אויף איין נוסח, ווי ביי אונז יודישע קינדער? די ערציהונג, דאָס  
לערנען, דאָס דאוונען און דער ניגון צו יעדער תפלה, צו יעדען פזמון, צו  
יעדער שטיקעל פיוט, צו יעדער סליחה, האָט זיין געשטעלט, געוויסען  
נוסח, אפילו עסען און טרינקען האָבען אויך איין נוסח. איז עס דען וואו  
געהערט געוואָרען, אז אין אַ געוויסער שעה, פרייטאג צונאכטס, אַ שטיי-  
גער, זאָל אַ פאָלק יודען עסען פיש, לאָקשען און צימעס, שבת אין דער  
פריה — רעטיך און פעטשא, לעבער און ציבעלעס מיט אייער, אַ אויס-  
געפריעטע קאשע מיט אַ גרויסען מאַרדכיין דרינען; אין דעם און דעם  
טאָג זאָל מען עסען קרעפלעך, אין יענעם טאָג המן-טאשען און אין דעם  
טאָג אַ געלען קוילעטש מיט זאָפּרען. הויבט איינער אָן זאָגען „כל מקדש“  
אָדער שרייען „חי וקים“ אין בערדיטשעוו, הערט זיך דער אייגענער ניגון  
און דאָס אייגענע קול אויך אין ארגענטינע, וואָס אין עק וועלט. מיר  
זענען אַ עדה פון מילבען, וואָס ווי איינע, אזוי די אנדערע, אלע גלייך.  
אין דער נאטור געשיכטע, זאָלאָגניע, ווערט גערעדט וועגען דעם מין  
מילבען בכלל, אָבער נישט וועגען איטליכער מילב בעזונדער.

— אין פלוג, דאכט זיך, רעדט איהר גאנץ גלייך — ענטפערט חברה  
איהם — דאָס יודישע לעבען זעהט טאקי אויס ווי מיט איין נוסח ווי ביי  
די מילבען. אָבער אין אמת'ען איז צווישען זיי דאָ אַ גרויסער חילוק:  
די מילב מוז פון דער נאטור טאָן אזוינס, וואָס ס'איז געשטעלט געוואָרען  
פאר דעם גאנצען מין מילבען, נישט צוקרימען אויף אַ האָר. ביי מענשען  
איז אָבער נישט אזוי. איין זאך וואָס ליגט אין דער טבע ביי אַ כלל מענ-  
שען, בעקומט ביי יעדערן פון זיי אַ גאנץ אנדער פנים, יעדערער טהוט  
זי אויף זיין שטייגער, אנדערש ווי דער צווייטער. ביי איטליכען מענשען  
לאָזט זיך בעמערקען אַ בעזונדער כאַראַקטער אין דעם רעדען, אין דעם  
שמייכל, אין דעם ווינקען מיט די אויגען, אין דעם גאנג, אין דעם שטיי-

גער עסען און טרינקען, האָטש די אַלע זאַכען זענען אַ מתנה פון גאָט ביי אַלע מענשען. און נאָך מעהר דערקענט מען דעם מענשען אין זיין סטיל, זיין שטייגער שרייבען. איין זאך קומט ביי איין שרייבער ארויס אַנדערש ווי ביים צווייטען. — אין שני נביאים מתנבאים, צוויי נביאים, זאָגען אונזערע חכמים, רעדען נישט איין זאך, בסגנון אחר, מיט איין סטיל... אומזיסט אייער טענה'ן, רב שלמה! שרייבען אייער לעבענס-דיגע-שיכטע מוזט איהר.

— מהיכאיתית, פאר זיך אליין אפשר טאקי יא, אָבער נישט פאר אַנדערע — זאָגט רב שלמה, ווילענדיג ווייט'אין זיך ארויסדרעהען — איך בין מוסכם אָנצושרייבען וואָס אין מיין לעבען איז פאַרגעקומען נאָר פאר מיר, אָבער דאָס זאָל ווי די דאָזיגע קנעפלעך ליגען ביי מיר צו דינען פאר אַ זכרון אין די אַמאָליגע יאָהרען מיינע און מיך אָבהיטען פון אַ זינד.

— ניין, רב שלמה — האָבען מיר אַלע געשריען — שרייבען און טאקי דרוקען!

— אויב יאָ אזוי — מאַכט רב שלמה מיט אַ שמייכל — אז איהר זאָגט דרוקען, געהט זשע ווייטער און רעכענט אויס נאָך און נאָך מלאכות, וואָס אַ יודישער מחבר האָט צו טאָן, כסדר: שרייבען און צונויפנעהמען פרענומעראַנטען און הסכמות; דרוקען און מגיה זיין, קנעלען, האָבען צוטאָן מיט דעם בחור הוצעזער; מאַכען אַ גרויסען לוח'הטעות, אַזויפיל וויפיל אין ביכעל זענען דאָ ווערטער; אַרומגען איבער די הייזער, טיילען און אָנוואַרפען אויף יודען די ספרים, דערנידעריגען זיך פאר איטליכען גאָרנישט, פאר אַליאד מענשעל, אַריינלאָזען זיך אין וויכוחים מיט קמצנים און נאָך אַזוינע מיני נפשות, וואָס ווילען זיך אויסדרעהען; בוקען זיך און קבצנ'ען לכבוד גאָט, לכבוד התורה ולכבוד דעם הייליגען לשון פון קודש-אבריק-הוא מיט די כנסת ישראל; געבען אַ סך ספרים בעקאנטע במתנה און מוכרי ספרים אויף באָרג ביז משיח וועט קומען; און נאָך אַלע זאַכען פערקויפען דאָס רעשט ווי שמאַטעס אויף פאַפיער — אַ קאָ-פיקע פאר אַ פוד! — ניין! ברידער, איך טויג נישט צו אַזעלכע אַרבייט. — האָט איהר דען פערגעסען, רב שלמה, אז ס'איז עפּים דאָ אַ מענדעלי מוכר ספרים אויף דער וועלט, און לבטלה האָט גאָט איהם נישט בעשאַפען! — לאָז איך מיך הערען הויך מיט גדלות, ווי אַ געניטער אין אַזוינע זאַכען. באַ! איהר האָט, זייט מוחל, נאָך נישט געענדיגט דאָס צעטעל פון אַלע מלאכות. דעם חילוף האָט איהר פערגעסען. דאָס מיינט מען דעם גלגול, וואָס יודישע ספרים ליידען אַענוותיגו הרבים. עמיצענס אַ ספר ווערט דורך די מוכרי ספרים מגולגל אין אַ תחינה פון שרה-בתי-טובים,



די תחינה ווערט מנוגל אין א קינה, די קינה אין מעשענע לייכטער, מע-  
שענע לייכטער אין א שופר, א שופר אין א סליחה, אין א מחזור, סליחות,  
מחזורים און וואלפציינדליך, אין א כל-בו און מליית-קטן'ס. אָט אזוי געהן  
זיי איבער פון איין גלגל צום אנדערען גלגל, ביז זיי ווערען צופליקט,  
צוריסען און ווערען שמאטעס. ס'איז דאָ נאָך א מיני חבורים, וואָס פאַר  
די זינד פון זייערע מחברים, ליעגען זיי ווי די שטיינער, רחמנא-לצלן,  
וואָס טויגען צו גארנישט, סיידען צומאכען פון זיי שפיי-קעסטלעך, מען  
טהאָר אָבער נישט שפייען אויף שמות... נישקשה, רב שלמה, נעהמט  
שרייבט, און וואָס נאָכ'ן שרייבען דאָרף זיין, דאָס נעהם איך שוין אויף  
מיר. דער גאנצער ענין דאָ מיט אונז איז באמת טאקי מן השמים. זעהט,  
איך בין אויך, ווי איהר זאָגט, געגאנגען צו איך אין א שטורעם.  
רב שלמה האָט געשוויגען און מיר פריינדליך געדריקט די האַנד, ווי  
איינער זאָגט: טאקי זאָל זיין ווי איהר ווילט!  
געזונד זאָל זיין רב שלמה, וואָס האָט געהאלטען וואָרט און אין א  
יאָהר ארום מיר אריינגעשיקט פיעל פון זיינע געשריבענע זאכען, וועלכע  
איך וועל מיט דעם אויבערשטענס הילף לאָזען אַבדרוקען אין א קורצע צייט  
כסדר איינע נאָך די אנדערע.



# שלמה ר' חיים'ס

(א בילד פון אידישען לעבען אין דער ליטא)

— פון —

## מענדעלי מוכר-ספרים.

### 1.

א צעהן ווערסטליך פונ'ם שטעדטל ק... אין דער ליטא ערניץ, געפינט זיך א מין קליין דערפיל עפ'ס, ארומנערינגעלט מיט גרויסע וועלדער, צווישען וועלכע עס פלייצט א היבשער, א שיינער טייך, וואס לעבן איהם שטעהט א מיהל, און דעריבער הייסט דאס דערפיל מליניצא. אויף איין זייט טייך קוקען ארויס פון צווישען גרינווארג און ביימער א דרייא קליינע הייזליך פאר דרייא פויערישע פאר-מילעס, דיא איינציגע איינוואוינער דאָרט. און אויף דער אנדערער זייט טייך שטעהט הארט לעבן וואַלד איין-איינציגע שטוב פון קאלעכדיגע ברעוונעס מיט קליינע פענסטער און א הויכען, אלטען דאך. דאָרט זיטצט חנא מליניצער מיט זיין הויזגעזינד, דער אַרענדאָר פון דער מיהל, וואס דיא חזקה אויף דער אַרענדע נעהט איבער אין זיין משפחה פון טאטעס צו קינדער. אין נאנצען זעהט מליניצא אויס וויא א נעסט, וואס ליגט פערבאָרגען אין א ווינקעל, אָפּנעריסען פון דער וועלט, ווייט פון מענשען און פונ'ם טראַקט, נאָר קליינע-שטאָלע וועגליך שלענגלען זיך דורך דעם וואלד דורך טאָהלען און בערגליך און פיהרען צו דערפער, וואס ליגען צווייטע ארום און ארום. און ווען מענשען זיינען דאָ זעלטען, עס רעשי'ט נישט. עס קאָכט נישט וויא אין שטעדט, דערפאר שוויבעלט און גריבעלט דאָ אין דיא וועלדער, אין דיא זומפפען און פעלדער אלערלייא בעשעפעניש, חיות און עופות; דערפאר לאָזט זיך דאָ הערען אלערלייא קולות: א נעזאנג פון פייגעל,

א קראקען א קוואקען, א שמוצערען א נרילצען זומער, א וואיען א היילען פון הונגעריגע וועקע ווינטער, און א מאל א ברומען פון א פערבלאנדזיטען בער אויף — און אין דעם דאזיגען קאנצערט פערטראגט זיך א רוישען פונ'ם וואסער ביים אראפפאלען אויף דיא רעדער, א סכאפען, א מאהלען פון דער מיהל.

ס'איז אחרון של פסח — א שיינער, א ווארמער וועסנע-מאָן. דיא נילדענע זון האט ביים אויפגעהן צעריסען, צעטריבען דיא גרויע וואלקענס אין דער כופט און מיט איהר ליכטיג פנים אראפגעקוקט פונ'ם בלויען הימעל מילד פריינדליך אויף דער ערד. גאָטס בעשעפעניש, אלע פון גרויס ביז קליין, האבען אויפגאפענדיג זיך פונ'ם כאנגען ווינטער-שלאָף לעבעריג פרעהליך, זיך גענומען אימליכער צו זיין זאך. פרישגעלעע בלומען שמעקען ארויס דיא קעפליך פון צווישען יונגע-גרינע גראָ, קוקען ארויס און מאכען חן. ווערבעס ביים טייך חאפען זיך אָנטאָן זייער נייר גרינע זופיצע, שפיגלענדיג זיך אין דעם וואסער ריין קלאָהר וויא זיכער. פון דיא ווייטע וואַרמע לענדער, דאָרט אין דער פרעמד, קומען עופות טשאמעסווייס צוריק אהער אין זייער רוה אריין. ווילדע גענו פליסקען זיך ערגיץ צווישען וויספעס דאָ אין טייך. ווילדע קאטששקעס דרעהען זיך ארום דעם טשערעט, ארויס, אריין מיט א געהילד, א געשווישטש. שוועלבעליך פלאטערן, שוועבען אהין, אהער אין דער לופט, שטארק פערטראָגען אין דעם בויען, פערריכטען נייע און אלטע נעסטער. ברוך-הבא! דאס אלטע בעקאנטע פאַר-פאַלק בושעלס איז אויף למול דאָ אין א נוסער שעה. זיא, דיא בושעליכע, שמעהט אויף איין פוס, דאס קעפיל אין דער זייט, שמעהט בעטראכט איהר אלטע נעסט אויבען אויף א שפיטץ בוים, און ער אויף דיא לאנגע שמעלצען שפאצירט זיך האפערדיג אויף דעם זומפף דאָרט, צו קוקענדיג זיך צו א קאלזישע, וואו עס שפרינגען, קוואקען זשאבעס, און פלוצים פיק-פיק, א חאפ אין דעם רויטען ווייטען פיסק אריין... ס'איז א לעבען, א פרייד, א פליהעניש, א זושיעניש, א געזינגערייא, א געשווישטשערייא אומיטום.

ס'איז יום-טוב, ס'איז וועסנע-צייט! ...

דאס גאנצע הויזגעזינד דעם ארענדאָרט איז אצינד אין דרויסען. חנאָ זיטצט ציטפילעט אויף דער באַנק רעבין דער שטוב, קוקט אויף גאָט'ס שיין וועטמיל און געהניצט... ער האט, נישט אויסגערעדט זאָל עס זיין, באַלד נאך מיטאג נער האפט א דרעמיל. דיא עלטערע קינדער צורום איהם שמעהען און שמועסען תוך זאכען: וועגען א גרעבליע, וואס עס האט ערגיץ נישט ווייט פון דאָנען אָפנער ריסען; וועגען דעם פאָהרען אַהין אין שטערטיל מאָרגען פריי. איינצוקויפן דאָרט

וואר דעם פריץ און אויף פאר זיך נייטיגע זאכען; ווענען דער שקאפע, א זקנה פון א יאָהר דרייסיג, בלינדליך אביסיל, וואס ליגט, מחילה צערייגט אויפ'ן גרינעם גראָז אָפּגענו, קוקעלט זיך און גלייכט זיך אויס דיא אַלטע קראַנקע ביינער, וכדומה נאך אַזעלכע וויכטיגע זאכען אין דעם בעל־הבתישקייט. דיא יונגערע לויפּען אַרום פרייא און זיינען שטאַרק בעשעפטיגט: א טייל שטעהען אויפ'ן בריקעל לעבין דער מיהל, קוקען וויא דאס וואסער לויפט דורך דיא אָפּגענע זאכטאונקעס, פאכט אין איין נוס, וויא איין שטיק גלאָז, אַראָפּ טיף אונטען מיט אימפעט, מיט גערויש און צעשפרינגט אין טויזענטער קליינע שפּריטצליך, שפּילענדיג, אָסענען דער זון אין אלערלייא קאָהלירען, וויא ברילאַנטען. ווידער א טהייל שטעלען־אונטער שיעסליך לעבין בערעזענע ביימער, פון וועלכע עס רינט, דורך א געמאַכט שפּעלטיל אין זייא, א געשמאַקער, קלאָהרער זאַפט. אַלע זיינען פרעהליך, זעהען אויס יום־טוב'דיג. צוציק, דער הונד, א דיקבייכנער מיט קורצע פיס און שוואַרצע פלעקען אויף דער שמוציג־ווייסער פעל, איהם פרייעט זיך אויף דאס האַרץ, פיהלט אויך, אַז היינט איז יום־טוב. ער האט היינט נישקשה געהאַפט שיריים אונטער דעם טיש, אָפּגע־לעקט א בייץ. ער פעררייכט דעם ווידעל, טאַנצט, שפּרינגט משוגענערווייט אַהער, אַהין, אונטערפישטשענדיג עפּיס אויף א מין משונה הינמיט קול.

אויף א פריי־גרינעם פלאַטץ אין וואַלד הינטער דער שטוב, יצט אויף א שטיק קלאַטץ פון א גרויסער אומגעפאלענער סאָסנע חנא־מליניצערס ווייב, א שעהנע בעטאנטע יודענע, אינאיינעם מיט איהר טאָכטער, א ווייביל פון עטליכע און צוואַנציג יאָהר. אָסענען אויפ'ן גראָז זיטצען אָנגעלעהנט צווייא קינדער איהרע— א מיידל, א שיינהייט, א בלאַנדינקע מיט געקרויזטע לאָקען פון א יאָהר פינפצען, און א יונגעל אויף א פאָר יאָהר יונגער פון איהר. ס'איז עפּיס נאר ניט דאס פנים, דאס אויסזעהען בייא דיא דאָזיגע דאָ וויא בייא יענע דאָרט פאר דער שטוב. יענע און דיא זיינען עפּיס וויא אנדערע מענשען. יענע זיינען אויפגעריימט, יום־טוב'דיג און דיא זיינען פּעראַמערט, פּערוואַרגט, זיטצען עפּיס וויא תשעה־בָּב צו דיא קינות. דיא מאמע און דיא טאָכטער ביידע זעהען אויס שטאַרק צעמאָגען. ביידע האבען אויפ'ן האַרץ זעהר פיעל און שטיקען זיך מיט א וואָרט, איינע וואָרט דיא אנדערע זאָל אָנהויבען צו ריידען.

— נו, לאָה! — האט לסוף נאך א היבשער צייט שווייגען דיא מאמע גלייך וויא אין דער וועלט אריין א זאָג געמחאָן — האבען מיר שוין, ברוך־השם, דעם יום־טוב אויף איבערגעקומען. נו וואס ווייטער, לאָה?

— ווייטער איז צרות. דיא אלטע צרות. אזוי, אזוי, מאָרנען פאָר איך

מאמע!

— אז דוא וועסט בלייבען צונאסט נאך א פאָר טעג, לאָה, וואס קען  
עס דיך אַרען? — זאגט דיא מאמע און דיא אויגען פערקויפּען איהר מיט  
טרערען.

— איך קען נישט, איך קען נישט! — ענטפערט לאָה, א מאַך נעבענדיג  
מיט דער האַנד.

— זיא קען נישט! — מאכט דיא מאמע בעוואַסענדיג זיך מיט טרערען —  
ס'איז איהר ביטער שווער לעבן דער מאמע!...

— זעהסט דאָ, מאמע, אז איך בין צו דיר נעקומען.

— נעקומען, זאגט זיא ... יא, דוא ביסט נעקומען, א שיינעם דאנק דיר.  
נאָר... דאס מאמעס הארץ פיהלט — פיהלט, אז דער טאכטער איז שווער. זיא  
זיטצט דאָ וויא אויף שפילטעס. זיא שווייגט און דיא אויגען איהרע ריידען,  
איטליכער בליק איז א שטאָך, איטליכע מינע איז פול מיט פערדראָס, ביטער וויא  
נאל. געוואַלד, איך האלט עס נישט אויס, עס שניידט מיך ביז אין דער זיכטער  
רופ!

— מאמע!...

— וועה איז דער מאמע, וואס האט דיא וויסטע מאמע נעקענט טאָהן,  
בעסער מאכען? ס'איז מיר אויסגעקומען האָטש לייגען זיך, שונאָציוו און  
שטארבען, אויסנעהן פאר הונגער, און וואס וואָלט געוואָרען פון דיא ברעקליך  
קינדער?

— און היינט, וואס וועט היינט פון זיא ווערען? — מאכט לאָה, מיט א  
זיפּץ פונ'ם הארצען.

— היינט? וויא דיא מעשה איז, איידיל איז א כלה און דודל!...

— אין איבערביינדעל, א ביכע איטליכע, אין דיא אויגען... און איידיל,  
מישטעהנס געזאגט, איז א כלה! ס'איז נאָר א וועהטיג צוהערען... איידילע, וואס  
איז דיר? — טהוט זיך לאָה א חאפּ צו דער שוועסטעריל וואס האט פלוצים זיך  
א קרום געטאָן און בלייך געוואָרען וויא דיא וואַנד — דיר איז נישט נום, טהוט  
וועה? ווייטער אין דעם הארצען?...

— נישקשה, לאָה, נארנישט. גלאט אזוי זיך א שטאָך.

— נעה, נשמה, — רופט זיך אָן דיא מאמע — געה אין שטוב אריין און  
כייג זיך צו. געה, דודל, מיט איהר און דעקט זיא דאָרט גוט איין מיט מיין שאל.

ביידע קינדער הייבען זיך אויף און געהען אוועק אומעמינ מיט אַראָפּגעד  
לאָזטע קעפּ.

— שיינע תכליתים! איידיל איז א כלה, יא נעביך א כלה, א וויסטע  
כלה! — זאגט לאָה בעטריבט, שאַקלענדיג מיט'ן קאָפּ — א יונגע ריוו, ערשט  
אַנגעהויבען בליהען און שוין פערדארט...

— לאָה, איך האלט עס נישט אויס! א הארץ האב איך פול מיט מכות  
און דוא שיסטט מיר נאך זאָלץ אויף דיא וואונדען. געוואָלד וואס בין איך שולדיג,  
וואס האב איך געקענט טהון? געוואָלד רחמנות, האב רחמנות!

— נו, גענוג גענוג, מאמעניו!... קום בעסער זעהן וואו איז ערניץ שלמת.  
וואָהין ווערט ער עס אזוי אָפּט עפּים וויא פערפאלען?

— זאָל איך אזוי וויסען ביז. דעם היינטיגען ווינטער, וואס ער איז דאָ ביא  
מיר, האט ער פערבראכט אין לערנען. פלעגט אויפשטעהען פארטאָג לערנען גמרא  
פאר זיך, און ביא טאָג — מיט דיא קינדער. דיא מאמע האט נאר אָנגעקוואַלען  
פון אזא זוחן. דאס הארץ האט מיר זיך געפרעהט קוקענדיג אויף איהם. דיא  
לעצטע צייט אָבער איז ער עפּים וויא איבערגעביטען געוואָרען. דיא גמרא אין דער  
זייט, תמיד פערטראכט, שרייבט, טענטעכט, איך זאָל אזוי וויסען פון צער וואס ער  
טענטעלט אזוינס. און זינד ס'איז ווארם געוואָרען, עס האט אָנגעהויבען אומיטום  
צו וואקסען, צו שפראַצען, בלאנקעט ער זיך שטענדיג איינער אליין אין וואַלד  
ארום. אלץ פערטראָגען, פערפלאַמט. טאָמיר וויסט'דוא וואס? איין מיטעל  
וואָרט געווען חתונה מאכען, נאָר ער איז אָבער א פנים, א שליממול...

— אין וואס, מאמע, זעהסט'דוא עס אַרויס?

— ס'איז א וועהטיג צו זאגען. דרייא כלות איינע נאך דער אנדערער האט  
מען מיר גערעדט פאר איהם. איך בין געפאָהרען זייא אָנקוקען. און וואס לאָזט זיך  
אויס? איינע איז א בלינדע אויף איין אויג, דיא צווייטע מיט א צוגעפלעמטשטער  
נאָז און דיא דריטע הינקט'צו אויף א פיסל. דאס מזל זיינס איז שוין א פנים,  
אזוי... מילא חתונה מאכען — נישט, וואס דען'זשע? ווייטער אין דיא ישיבות  
אריין, זיטצען און לערנען דאָרט, דערפון וויל ער נישט הערען. לאָז מיך צורות,  
זאָגט ער, מיט דייע ישיבות, מיט דייע תכליתים! גענוג געשוואַרצט דאס  
פנים, גענעסען טעג, גענוג געקועטשט דיא באַנק, געריבען זיך. רייבען זיך ווייטער  
דאָרט ביז איך וועל מיך אויסרייבען און ווערען א שמאטע — פּע! גענוג אויסד  
געריבענע שמאטעס ביא אונז אָהן מיר אויך... דוא הערסט א לשון אביסיל

פון א בחור, א זיכעהניעהריגען בחור! — שא, אט געהט ער, אט איז ער אליין! מאָסיר וואָלסטדראַ, וואַ אַ שוועסטער, געפריווט מיט איהם א רייד טאָהן, גלאַט אזוי זיך.

א בחור'ל מיט שוואַרצע געגרייזעלטע האָר, אַ הויכען שטערען און ברעך גענדיגע אויגען ווייזט זיך פונ'ם וואַלד. ער לייגעט געהענדיג עפּים אַ ביכעל, שטאַרק פערטיפט אזוי, אַז ער זעהט נישט וואס אַרום איהם.

— הא, וואס איז עפּים אזוי פערטראכט שלמה! — מאַכט דיא שוועסטער מיט א שטייבעלע, אָפּשטעלענדיג איהם אויפ'ן וועג.

— אַי, לאָה! — טהוט זיך שלמה אַ חאַפּ און באַלד מאַכט קוקט ער אריין ווייטער אין ביכעל.

— עפּים ביסטדראַ העמ'העט דאָרט, נאר ניט אויף דעם עולם — זאָגט לאַה, אַרױפלייגענדיג דיא האַנד איהם אויפ'ן ביכעל — וואס איז, איך בעט דיר דאָרט אזוינס?

— דאָרט איז נישט וואס דאָ — ענטפערט שלמה, אָנקוקענדיג דיא שוועסטער — דאָ איז צרות ..

— אויס יום־טוב, שלמה! רופט זיך אַן לאַה און איז דיא אויגען שטעלען זיך איהר טרערען — מאָרנען פאָהר איך, דאס וואס ס'איז דאָ צורידען לאָסיר ריידען היינט. קום.

דיא מאַמע געהט אונטער איין אויסרייד צוועק אין שטוב אריין, איבער גאָזענדיג דיא קינדער אריין, און זייא, דער ברודער מיט דער שוועסטער שפאצירען אַרום, אהיף־אָהער, ביידע אריינגעטהאָן אין אַ ווייטען אַ ברייטען שטיעם, און וואַ עס זעהט אויס נאר ניט אין קיין פרעהליכען שטיעם.

דערווייל פאַלט צו דיא נאכט. שטילער, שטילער ווערט דאס גערויש, דאס געווימעל אַרום און אַרום. איינס נאך דאס אַנדערע צינדען זיך אָן שטערענדליך אין דעם הימעל. וואַלד און פּעקד שווייגט, אַלסדינג דאָרט רוהט. עס גלעט זייא, פּערוויגט זייא דאס מילדע וואַרמע וועסענדוויגטעל. דער סאָלאָוויא זינגט זייא אַ שיין לידעל, זשאַבעס קוואַקע, דערזעהלען זייערע אַלטע מעשיות — און גאָטס בעשעפּעניש שלאָפּט. עס שלאַפּט אונטער דעם שאַמען פון בייטער און טשערעם אויף דער טייך, איבערגעדעקט מיט טומאן. שא, שטיל, נאָר וואס אַ מאָל טהוט זיך אַ וואָרף פון אונטען אַ פיש און דערלאנגט איהם אַ פאַמיש.

בייאַ חנאָ מליניצער אַקענען איז דאס גאַנצע הייזגעווינד אַצינד אויף —



מען פארט ארויס דעם פסח פון שטוב, און דאס ארויספארן איז, האט און פאק מיט אלע זייערע כלים, מאכט אן אויף דעם יודענס נשמה עפיים א מרה"שחורה. און, רבונרשקעלם, וויפיל חן עס ליגט אין דעם פסח'דיגען פארעווען מאַפּ, אין דעם גרויסען בייכענען ביימיל, אין דיא מאַקערטעס, פלעשליך און גלעזליך! דאס אייגענע גלעזל, וואס אלע נעכט פון א גאנץ יאָהר, איז אַזעלכעס פראָסט א קעלישיקל, חזקה הוה, דיא נאכט פון פסח, איז עס א כּוּס . . . עס שיינט עס רעדט עפיים ווערטער, עס דערמאָהנט א מאָל אויף אין אלטע צייטען, וועלכע עס האט איבערגעגעבט, און עס הערט זיך א גרויס איינקליך פון זיידעס, באַבעס. . . דער איבערגאנג פון יום־טוב צו וואָך לאָזט זיך איבערהויפט שווער פיהלען (דער יודען, נאך שווערער, נאך איז איהם אויפ'ן געמיטה ביי'ס געזעגענען זיך מיט דעם פסח — אויס פריץ, ווייטער א יאָך! . . .)

מאָרגען גאנץ פריה האט פון מליניצא זיך געלאָזט א וואָגען, וועלכען עס האט געשלעפט מיט איהר כבוד אליין דיא אלטע שקאַפּע, וואס איז געלענען נעכטען צוקיינט מחילה, קוקלענדיג זיך פראַנק און פרייא אויפ'ן גרינעם גראַז אויבען אין וואָגען אויף פעקליך זאכען מיט א גרויסער קישען זיטצט לאָה. איינער פון חנאָס זיין זיטצט אויף דער קעלניע, מיט א בייטשיל אין דער האַנד, גלאט אזוי זיך, פון יוצא וועגען, נישט צו בעליידיגען דערמיט חלילה דיא זקנה געביך, וואס איז כמעט צווייא מאָל עכטער פון איהם און האט נאך דעם זיידען זיינעם, עליו השלום, געפיהרט. זיא געהט זיך איהר וועג געלאסען, העצקענדיג זיך שוין פוין, וויא איהר שטעהט אָן, און צוציק דער הונד, לאָזט, וויא א טרייער געזעלע: זיא נישט אָפּ: דאָ דרעהט ער זיך איהר אַקעגען, פלאַנטעט זיך איהר צווישען דא פיס; דאָ היינט ער זיך איהר אויפ'ן האַלז אונטערשפרינגענדיג אין אָנהאָקענדיג איהרע פולע אויערען, דערנאָך טהוט ער זיך הענדוס־פענדיג א יאָג, פערקויפט איהר דעם וועג העט ווייט און שטעלט זיך ווארטען אויף איהר דאָרט, ארויסשטען קענדיג א צונג און מאַכענדיג מיט דיא זייטען. שפילענדיג און העצקענדיג זיך אזוי איז דער וואָגען אין א פאָר שעה ארום אריינגעפאָהרען אין ק. . . גלייך אויפ'ן מאַרק.

## 2.

צווישן דעם רינג הייזער אויפ'ן מארק, דער שענסטער פלאטץ אין דעם שטעדטל ק... שטעהט א הילצערנע שטוב מיט א גאניקעל, כמעט איין פאסאָן, איין נעשטאָלט מיט דיא אַלע אנדערע הייזער דאָרט, נישט מעהר, וואס זיא איז אָפגעטינקעוועט, ווייס אָפגעשמירט פאָרענט אויף דער גאס אַרויס. דאס קליינ-שטעדטלידיגע, אַלטפעטערישע לעבען איבערהויפט און דאס נעבייא פון דיא הייזער איז, קען מען זאָנען, וויא דאס לעבען און דאס בויען נעסטען בייא פיינעל, פראָסט איין שטייגער, איין שניט פאר אַלע גלייך. עס וועט נענוג זיין, פון א זכר ווענען אָפצומאַהלען איין הויז פונ'ם רינג הייזער אין שטעדטל ק... למען ידעו דורותיכם..

לאָזען קינדס-קינדער וויסען אין וועלכע הייזער דיא זיידעס ווינען געזעסען און האבען אָפגעלעבט זייערע יאָהרען אינאיינעם מיט קינדער, קליינע און גרויסע און פאָרפאלקען אויף קעסט !

ביים עפנען דיא טהיר קומט מען גלייך פון דער גאס אריין, אזוי וויא מען שמעהט און נעהט, אין א חדר, א גרויס, א לאנגס, דער עיקר דירה, וואס הייסט אייגענטליך שטוב. אין דער הינטערסטער וואַנד פון שטוב, אינוועניג אַקענען דעם אַריינגאנג, פיהרט א טהיר אין א פינסטער הויז, אָהן פענצטער, אָהן א באַקען — איין אָרט פאר האַלץ וכדומה נייטיגע זאכען אין דעם בעל-הבתישקייט און א מאָג איז עס אויף א שטאַל פאר דער בהמה, בשעת דיא גרויסע פרעסט ווינטער אָדער ווען זיא איז קעלביג, א שטייגער, און קען נעביף נישט נעכטיגען, וויא געוועהנטליך, אין דרויסען. בייא דער זייט פון דער דאָזיגער הינטער-טהיר לינקס, שטעהט א גרויסער אויבען, אויף צוקאָכען און באַקען, און אונטער דעם פריפעטשיק איז דאָ איין אָרט (א קאטוד) פאר עופות, וואס ליינען דאָרט אייער און קוואַקען, וואס נעכטיגען דאָרט גי נאכט, קריכען גאנץ פריה פון דאָרט אַרויס און שפאצירען זיך פרייא אין שטוב אַרום, פוק אין איטליכעס ווינקעלע, אויף טיש און אויף ביינק. האָרט לעבן דעם אויבען שטעהט א רובע פון גרינע קאפּלעס, א הויכע, א לאַנגע מיט צווייא ביינק: דיא פריישיגע און דיא טיכטיגע באַנק. אָט דיא דאָזיגע ביידע אוי-ענס און א ווענטיל מיט טהירליך נאָך זייא, וואס ציהען זיך איבער דער גאנצער ל נג שטוב, צעטהיילען זיא אין צווייא חעלפטען, איין חעלפט איז דיא הויפט-דירה, וועלכע איז דאָ בעשריבען, און דיא אנדערע בעשטעהט פון אלקערליך פאר

זיך און פאר שכנים. אקעגען דער רובע היינט פונ'ם סופיט אראפ א ליימען קוימענדיל, עפ'ס וויא א מין גלאק מיט צוויי דראטענע קיימעליך, איינס אקעגען דאס אנדערע, אונטען ביים ראנד, צו וועלכע עס ווערט צוגעקייטעלט עפ'ס א מין אייזערנע סקאוואראדע (א לוטשניק), אויף וועלכער עס ווערט צולייגט א פייעריל פון דארע שפענדליך צובעלייכטען אלע אָווענד דיא שטוב, חוץ פרייטאג צרנאכט. וואס דענסטמאל ווערט עס בעלויכטען פון חלב'דיגע בענשליכט אין מעשענע לייכטער אויפ'ן טיש און אין דעם זעקס'דערהערנדיגען קופערנעם היינצלייכטער אויבען מיט איין אָדלער. דער דאָזיגער „לוטשניק“ גיט, וויא דיא זון, ליכט ווארמקייט דעם גאנצען הויזגעזינד און טראָגט אריין פרעהליכקייט, לעבען אין שטוב. ארום איהם פערבריינגט מען דיא ווינטערנעכט אין געזעלשאפט מיט עפ'ס איין אַרבייט, אָדער גלאט אזוי זיך א געשפרעך. ווייבער, היימישע און אַמאל אויך איינע אָדער א פאָר גאָהענטע שכנות אין דערמיט, זיטצען זיך אויף דער פלישיגער, אויף דער מליכניגער באַנק, פליקען פטדערען און בעריידען דיא ועכט. שבת־צירנאכט ווערט צוגערוקט א טיש, מען ליינט פיר פון „ספר־הישר“, פון „גדולת יוסף“ — און מען עסט געקאכטע קארטאפּלעס. הנוכה שפּילען דיא קינדער אין דריידליך, דיא עלטערע אין קאָרטען — און מען עסט לאַמקעס. און גלאט אזוי א נאכט, ווען מען פרענעלט שטאלץ, זיטצט מען אויפגעריימט, דערצעהלענדיג מעשיות — און מען עסט גרויען.

אויף לאָזען דיא קינדס־קינדער וויסען, אז אויף מעביל האבען דיא זיידעס זיך שטאַרק נישט אויסגעבראכט. א זיידענס שטוב איז אויסגעשטערט געוועהנטליך אזוי: לאַנגע היצערנע בייגן בייא דיא ווענד, אויבענאָן א לאַנגער פיערפיסיגער, רויטנעפארבטער טיש, שווארצע און ווייסע קעסטעליך, איינס איבער דאס אנדערע געהיפערט, אין דערמיט טיש אויף צושפילען אין דאמקעס. דאָרט אין א ווינקעל פון דער העכסט וואנד ביז צו דער סטעליע, שטעהט פּעסט איינגעפאַסט א ווינקעל־שאַפּקלע מיט געגלייזטע סהירליך, פון וועלכע עס קוקען אַרויס א בעכער מיט סידוש־גלעזליך, א הדס'ל פון דראַט־אַרבייט, א הנוכה־לעמפּיל, א פושקעלע פאר דעם אתרוג סוכות, א מייערקעפּיל אויף־הידושים, א טאץ מיט שעלכליך אויף איינגעמאַכטם, מעמבעקאָווע און וואַרשאַווער־זיבערנע לעפּעל. גאנץ הויך אויף דער וואנד היינט א שפיגל, אין וועלכען ס'איז נישט מעגליך זיך אַנצוקוקען ביז מען שטעלט זיך נישט אויף א ביינקעל, און נאך ארע מיה זעהט מען אין איהם אויס גרין און געל מיט געשוואַלענע באקען פון ציינועהטיג. ס'איז זיך גלאט אזוי א שפיגל פון־שיינקייט ווענען, נישט חלילה צושפיגען זיך. פער... דערפאר

אז מען איז שוין ארויף אויפ'ן ביינקעל זעהט מען האַמטש דאס נעמעהל אויף דיא פאָרטערטליך, וואס היינגען איהם ביא דיא זיימען: עפּים א יוד א נאן אין טליח און תפילין, א מין יענערעל אויף א פערד, האַלב צוביסען פון פלינגען אויף א „מזרח“ מיט צאצקעליך און משונה ווילדע חיות, וואס זיינען נאך לעתדעתח אין אונזערע לענדער נישטאָ.

אויף לאָזען קינדס-קינדער וויסען, אז א זיידענס שטוב אין דעם שטערטיל ק... איז מסוגל צו אלע מינים בעדערפעניש אין דעם מענשענס לעבען. א חוץ וואס זיא דינט פאר א קעד, פאר איין עס-צימער, אויף פאר א שלאָפצימער, וואו מען שלאָפט אויף צונויפגערוקטע ביינק ביא דיא ווענד און ביא דיא אויווענס, איז נאך אין איהר געוועהנטליך דאָ א שיינקיל אויף. א נאנצע וואָך, פאר דעם ביסעל שטאָדט-גוים, דלפנים, איז דאָ נאָר בראנפען און ביינעל: בשעת דיא ירדים אָבער אין דיא מאַרק-טעג, איז שוין אויסגעשטעלט פון פיינעל-מילך: געקאכטע אייער, שטיקלעך לעבער, הערינג און פיש מיט דרילעס אויף. ווינטער בשעת דיא קאָ-ליאדעס זייערע פערקלייבען זיך אהער אלע אָווענד אויסגעפוצטע שיקסעס מיט בתורים-שקצים א פולע שטוב, אזוי איז שוין פון אייביג אָן געשטעלט. זייא זימטען, קנאָקען ניס, בלאָזען זיך, לאכען, פלוידערען, זינגען, שטיפען און פאָרויטצען זיך שפעט ביז מען שפריצט זייא אָפּ מיט וואסער און שטופט זייא אַרויס, אזוי איז אויך שוין פון אייביג אָן געשטעלט. און ווען דיא שטוב טויג פאר א טעאטער א פשיטא שוין טויג זיא פאר א קאזארמע. קיין בעסער אָרט אויף צומושטירען סאָל-דאמען וויא אין דעם זיידענס שטוב ווינטער אין דיא אָבענדען איז נאר נישטאָ. ס'איז וואָרם, ס'איז ליכטיג, מען זעהט וויא צו געבען — א פאָמטש...

אָט אזא מין שטוב איז אויך יענע אָפגעטינקעוועטע צווישען דעם רינג חיזער, וואס האט געגעהרט צו ר' חיים'ן — א שיינער געהויבענער בער-הבית, א פארנעהם אין דעם שטערטיל.

צו זיין א שיינער יוסטער בער-הבית איז אין ק... גענוג געווען צו האבען א שטוב, א קוה און עפּים א שטיקעל פרנסה דערצו, אָבער צו זיין א פארנעהם, געאכט, געליבט איז קאָרג א רייכקייט, אפילו א סך א גרעסערעס דערפון. אין דער ליטא א מאָל, היינט אפשר שוין נישט אזוי, האט מען געלייגט כבוד נישט אזוי אויף געלד וויא אויף תורה. א גראָבער יונג א רייכער בלייבט נאך אלע זאמען פאָרט מאַקי א גראָבער יונג, וויא דעם עוכם'ס ווערטיל מאַקי: פון א חזיר-שווענציל קען מען קיין שטריימיל נישט מאַכען. שפרינגען אויבענגאָן, זאָנען דעות — דאס

ליגט שוין אזעלכען און זיין גרייכען בטבע, זינט דיא וועלט איז בעשאפען געוואָרען, מען מוז נאך אפשר אמאָל צוזעהן אזוינס, הערען און שוויינען, נאָר געהמען אנדער זעטצען אזעלכע אויבענאָן און קוקען זייא אין מויל אריין מיט'ן גוטען ווילען, ליעב האבען זייא באמת פונ'ם הארצען — אָ, ניין, זוכה זיין דערצו בעדארף מען זיין א למדן, גוט און פרום, האבען זכות'אבות. יחוס איז נישט דאס בייטעל נאָר דער קאָפּ, דאס הארץ. אָט אזוי איז אין דער ליטא איבערהויפט, בפרט נאָך אין דעם שטעדטיל ק... אין אָרט פון תורה פון אייביגע יאָהרען, וואו דיא איינוואוינער זיינען כמעט אלע לומדים, וואו דער בית'המדרש, דער קלויז איז פול מיט בעלי'הבתים און בעלי'הביתליך, וואס זיטצען און לערנען, אויף מיט ישיבה'בחורים, פרושים פון דער פרעמד, וואס פערלאָזען ווייב און קינד, קנייטשען דיא גמרא און עסען טעג; וואו אלע פארנאכט, בין מנחה למערב, פערקלייבען זיך אַרום בעזונדערע טישען בעלי'מלאכות און נאך אנדערע פונ'ם עולם, צוהערען א גוט וואָרט פון דיא פיראָנער דאָרט — בייא אין טיש „מדרש“, ביים צווייטען „עין יעקב“, ביים דריטען „פסוק“, ביים פערטען „חובת'הלבבות“ וכדומה אזעלכע חקירה און מוסר'ספרים; וואו שבת און יום'טוב ווערט פונ'ם בעלי'מיר לעבען דעם אָרד'קודש, געזאָנט פלאַמענדיגע דרשות, וואס צינדען אָן דאס הארץ פון דיא כנסת'ישראל מיט הייליגער ליטבע צו דער שכינה, וואס זיינען געוירצט מיט טרייסט'ווערטער פון דיא נביאים, מיט משלים, קלוגע, שאַרפע גלייכווערטליך פון דיא חכמים, מיט א קול, מיט א ניגון וואס דערקוויקט, צונעהט זיך אין אלע אברים. אין אזא שטעדטיל אז מען איז זוכה צו זיין א פארנעהם, מסתמא איז עס ניט אומזיסט, מסתמא איז מען גוט, פרום און געלערענט, מיט אלע מעלות.

און ר' חיים האט דיא אלע מעלות אין זיך געהאט. מען קען זיכער זאָנען, ווען ר' חיים'ס „פאָנדיש“, זיין גאנץ פארמענען בייא זיך אין שטעדטיל וואָלט ערניין אנדערש זיך אָנגעזעהען וויא נאר נישט, אַקענענ'זשע וואָלט דער אייגענער ר' חיים מיט זיינע מעלות אין א גרויסער שטאָרט געוואַקסען, געווען פיעל מאָג גרעסער, נאך געהויבענער.

נאָך אין דיא רעכטע יונגע יאָהרען, ווען אנדערע, נישט קיין יודישע קינדער, טראכטען ערשט התונה האבען, איז שוין ר' חיים געוואָרען א וידע און שרת זיין ווייב א באבע למול. לויט דעם חשבון יאָהרען, גערעכענט צוריק, פונ'ם זיבעטען קינד לעת'עתה ביז דעם עלפטען זעהן, שוין א טאטע, אויף קעסט נאך דערווייל, האט ר' חיים התונה געהאט, אַפנים, ועהר פריה, כמעט נאך נאר א

קינד. עס האט געהייסען, וויא שרה פלעגט ליעב האבען אָפּט צו דערצעהלען, אז וויא איז נאך געווען א קיין מיידעלע און ער, דער מאן, א קליין יונגעלע, האט מען זיין פלוצלינג אָפּגעשטעלט א חופה, אין דער בהלה, נישט היינט געדאכט. נאָר ווען בהלה, וואס בהלה? — דאס מאַכט א יודען נישט אויס, אזעלכע אָדער אזעלכע, אלץ איינס. ווער קען זיך זיין אלע אָנגעדיינקען? ! מעגליך אז דאס איז געשעהען בשעת דער נורה, מען זאָל געהמען יודישע קינדער פאר רעקרומען. דענסטמאָל האבען יודען זיך געקלינגט, אין חאפּעניש, אין איילעניש אָפּצושטעלען חופות ברעקליך קינדער, נאָנץ שכל'דיג אזוי: וויא באלד אז דוא, שנעק איינער, קענסט זיין א זעלנער, קענסט דוא דאָך זיין א בעל'הבית אודאי!...

ר' חיים איז געווען, וויא מען זאָגט, אי צו נאָט, אי צו לייט. זיין צייט איז געווען אָפּגעגעבען צו דער פרנסה, צו תורה און אויף צו שטערמישע זאכען. יאָהרענלאַנג האט ער געהאַלטען דיא טאקסע פונ'ם פלייש אין דעם שטערמיל. יאָהרענלאַנג אַוועקגעווען א קאזאָנער רב דאָרט, נישט בעלוינט צו ווערען דערפאר. פלעגט אויך זאָגען אומזיסט א שיעור גמרא מיט פוסקים פאר יונגע לייט. זיין הויז איז געווען תמיד פול, דער אריין, יענער ארויס. קיין זאך האט זיך נישט געמאָהן אָהן איהם, וואו ערניץ א שפארעניש, א לאָדעניש איז ער געווען דער פערמיטלער. בשעת עפּים א נויט אין כלל־זאכען פלעגט מען אָנקומען צו זיינס איין עצה און וועגען אלסדינג מיט איהם זיך מיישב זיין.

נאָר צו וואס א ים בדייען? איין סצענע דאָ, למשל, וועט זאָגען בעסער פון אלע ווערטער. שא!...

### 3.

ס'איז ווינטער, שבת־צונאכט, נאך הברכה. אויפ'ן „לומשניק" אונטער'ן קיימענדיק, ברענט פרעהליך א פייעריק, וואס פון צייט צו צייט ווערט עס אונטער געהאַלטען מיט דינע טרוקענע שפענדליך. דעם פייעריל אַקענען, ביי א מיט, צו גערוקט צו דער וואַרמער רובע, זיצט דאס הויזגעזינד, א שכנה פון דער צווייטער שטוב, פול מיט נייעס וויא א פויק, איז אויך דאָ, מען ווארפט זיך איבער מיט א וואָרט און מען פליקט פּעדערען. דערבייא טאָקי ליעגט איינער פון דיא קינדער פיר דיא מעשה פון יוסף הצדיק מיט דיא ברידער אויף עברייטיש. מען האט הנאה, מען וואונדערט זיך אויף דער גבורה פון יהודה — פון זיינס א געשריאי ווערט שיער נישט א תל פון נאָנץ מצרים; דיא קאמץ ויצט צושארענדיג זיך צום

אויבער, לעקט א קאפּקעלע, מאַכט מיט דיא אויערליך און האט, וויא עס נעמט אויס, אויך הנאה. אין אויבערן הייזט זיך, עס קאכט זיך וועטשערע. נאָר קודם־כל זינט דאָרט א טעפּיל קארטאָפּלעס אויף איבערצוגאפּען דערווייל. ר' חיים נעמט חין און צורק איבער דער שטוב, נאך אין דער שבת־דינער קאפּאָטע און וינגט זיך „אליהרנהביא“ מיט גרויס געפּיחל. און וויא ער לאָזט אויס דעם סוף „במהרה יבוא אלינו“, ניך און באלד קומט ער צו אונז, עפענט זיך דיא טהיר און לייטישע מענשען פונ'ם שטעדטיל קומען אריין — א גוטע וואָך, א גוט יאָהר !

און דאס פאַרשטעהט זיך אליין, אז לייטישע מענשען גיבען איינער דעם אנדערען אָפּ כבוד ביים אריינקומען, האלטענדיג א שעה אָפּען דיא טהיר אפילו ווינטער, נאָר אומצוקומען דערווייל אין שטוב פאַר קעלט, אזוי אויך ביים זעטצען זיך. ס'איז אַוועק היבט צייט אין רוקעניש, אין ווינקעניש, אין בעמעניש, פּלאַנדיג טענדיג זיך דערווייל דער יענעם אונטער דיא פיס, ביז דיא לייטישע מענשען האבען זיך לסוף אויסגעזעצט. שרה איז מכבד דיא געסט נאָר פריינדליך מיט טרינקען „שפעציעס“ — מיני קרייטעכצער, וואס א כפרה פאר זיין טהעע — און מיט שטיקליך קאנדעלצוקער, וואס א כפרה דערפאר היינטיגער צוקער... מען יצט זיך, מען בלאָזט און מען טרינקט, איינער פעררייכערט זיך דיא פּיפּטע — א פאַרצעליען לולקעלע מיט א זילבערן דעקעל און א קאנגען געפלאַכטענעם ציביק. א פאַר הוסטען זיך אויס, טאפּען זיך בייא דיא נעז, בייא דיא בערד און עס הויבט זיך אָהן א שמיס. אהין אהער, דאס א ביסעל, יענס א ביסעל ביז מען קומט ארויף לסוף אויף אַזא שמיס !

— אַה־חאָהאָ, דיא גורח פון דיא קליידער איז דאך טאקי א מיאוסע זאך ! — מאכען אלע מיט א זיפּ — יודען זאָלען זיך אַנטהן דייטש : א קארטו מיט א דאשיק... ס'איז דאך עפּים משונה א שרעק ! און געוואלד צו וואס, רבונרש־לעולם, צו וואס ? ... וואס קען „זיין“ דארט, זיי א וואס קען ארויסקומען דערפון, אז יודען וועלען זיך שוין אַנטהן דייטש ? ... עס מוז דאך עפעס אלץ מיט א גאנג. — מען שמיסעט, דרינען שטעקט א שפיצעל — רופט זיך אָן מיט א קנייט שעלע יענער פונ'ם פּיפּקעלע, פארציהענדיג זיך שטארק און ארויסלאָזענדיג פונ'ם מויל רינגעליך ריך — וואַקסען זאָל עס נאָר וואַקסען... פון וועמען מיינט איהר ? — פון מאַנטיפּיורען !

— גאָט איז מיט אייך, ר' בער ! וואס רעדט איהר ?

— אָט דאס וואס איהר הערט. אָבער ר' ברוך הלל'ס מען גלייבען ? ער קומט ערשט פון דיא ירדין און האט דאָרט מיט זיינע אייגענע אויערען...

— איך האב אויך עפעס אזוינס געהערט — פאלט אריין אין דיא רייד א  
רהרעווידינער, צאפלענדיגער יוד, מערבייסענדיג א ליפ — חט, ווארט נאָר ווארט,  
וואס האב איך געהערט ?

— שלאָגט נישט איבער, ר' יוסיל — מאכט דער עולם — שאַ! ... ציטו,  
ר' בער!

— מען שטייט, הייסט עס — הייבט אָן ר' בער געלאסען, פאמעליך און  
קיינט אימליכס ווארט ביז ער בריינגט עס ארויס פונ'ם מויל — אָט וואָס: אז  
מאָנטיפויער האט געזעהען ס'איז פע... איז ער געקומען מיט אזא פראַיעקט:  
אדוני מלך, זאגט ער, פערקויף מיר דייןע יודען. איך וועל געבען פאר זייא אויפיעל  
און אזוי פיעל מיליאָן.

— הונדערט טויזענט, האב איך געהערט, הונדערט טויזענט מיליאָן! —  
פאלט ר' יוסיל ווייטער אין דיא רייד אריין. געמיינט דערמיט נישט אזוי דיא סומע  
געלד וויא ארויסצרווייזען דא דעם עולם. אז ער ווייסט אויך וואס טהוט זיך אויף  
דער וועלט, נישט ערגער פון אנדערע.

— מילא וואס מאכט עס אויס — טהוט ר' בער א זאָג פערדענדיג  
מיט דער נאָז און דערזעהט ווייטער — מתיבא-תיתי! ענטפערט דער מלכות  
בקיזור, מען מאכט באלד טאקי א תקיעת-כף אין מאָנטיפויער גיט דערווייל איין  
אדעראויף.

— חלילה, הונדערט טויזענט מיליאָן באלד טאקי, באלד במזומנים — צושאָך  
קעכט זיך ר' יוסיל וויא ביים שפארען זיך מיט עמיצין איבער א שטיקעל גמרא.

— אי, זייט-זשע מוחל, ר' יוסיל, שאַ! בעמען איהם אלע טחילה, ער זאל  
שוויינען.

— בקיזור ער גיט דערווייל איין אדעראויף — דערזעהט ר' בער ווייטער,  
רוהיג געכאסען, נישט מאכענדיג זיך אויס ר' יוסיל'ס רייד — והמותר איז ער זיך  
מתחייב סילק'ן צום טערמין ביים געהמען דיא ס ח ו ר ח — דיא יודען הייסט עס.  
דערמיט איז מען זיך צוגאנגען. זייא געזונד — פאָהר געזונד! נאך אַנבייסען געהט  
זיך דער מלכות, וויא דער שטיינער איו, אין סענאט און איז שטארק אויפגער-  
ראמט. — אדוני מלך, פרעגט איהם דער מיניסטער, וואס איז דיא מעשה, וואס  
דוא ביסט היינט עפ'ס אזוי אויפגעראַמט? — אזוי און אזוי, ענטפערט דער מלכות  
מיט א שמויכעלע, געמאכט א געשעפטיל, פאַר אזויפיעל און אזויפיעל פאַרקויפט  
היינט מיינע יודעקיך. — אדוני מלך! טהוט זיך א האַפּ דער מיניסטער זעהר



דערשראָקען, וואס האסטדווא געטחן? ס'איז א מקח מעות!... און באלד מאַקי פיהרט ער איהם אַרויף פון דיא קאָנטאַרסקע ביכער א קלאָהרען חשבון, אַז דאס פראָצענט, וואס אַזאַ סחורה — יודען הייסט עס, מראָגט אין א געוויסע צייט יאָהרען איין, מרעפט העטדעט מיט א שמיצעל אַריבער דעם מקח פאַר דער גאַנצער סחורה. — וואסזשע טהוט מען? מאַכט דער מלך. גערעדט איז דאָך גערעדט און פון א מלכות א וואָרט איז דאָך א גורה. אדרבה זאָג, האסט דאָך א קאָפּ פון א מיניסטער, פאַל עפּים אויף א הסברה. — אַדוני מלך! רופט זיך דער מיניסטער אָן, נאכדעם וויא ער האט א ווילע געמראכט, ס'איז דאָ איין עצה. גיב אַרויס א בעפעחל, אָבער מאַקי באלד, יודען זאָלען זיך אָנטחן דייטש. גראַס שטראַס! מאַכט דער מלכות, וואס איז שייך דאס דערמיט? — ס'איז רעכט! זאָגט דער מיניסטער האַלב עפּים אויפ'ן ווינק — וויא באלד דייטש, איז דאָך שוין, פערשטעטעסדווא מיך, נאר עפּים אַנדערש... מיט דיר איז דאָך גענוג אויפ'ן ווינק — אַז, שכלדיג! גיט זיך דער מלכות א חאַפּ, דוא ביסט ווערטה פאַר דער עצה א גילדענעם מעדיאַל. — הערטזשע רבותי, דעם שפיטן — מאַכט ר' בער, געהמענדיג זיך אויסרייניגען מיט א דרעטעלע דאס פיפקעלע פונ'ם אַש — אַקוראַט צי'ם מערמין קומט מסתמא מאַנטיפיורע ...

— ניין, נישט אַזוי, ער קומט נישט, ער קאָמט פריהער מעלדען — קען זיך ר' יוסיל נישט איינחאַלטען, צעשאַקעלט זיך און פאַלט ווידער אריין אין דיא רייד.

— שאַ, זייטזשע מוחל! חאַלט זיך איין א ווילע און שלאָגט נישט איבער, ר' יוסיל! — בעט דער עולם, וואס איז זעהר ציקאַווע צוהערען דעם סוף — נו, ר' בער, גרנו!

— קומט ער, הייסט עס — הייבט ר' בער אָן ווייטער דעם שמיס, ציהענדיג דיא ווערטער וויא יענעם אויף צו לחכעים און שמאָכענדיג פאַר הנאה — קומט ער, אַזוי וויא איך זאָג אייך דאָ, צי'ם מערמין און מאַכט כהאי לישנא: אַדוני מלך! נא דאס סותר געלד און לאַמיד, כפי השליל־צעמיק, געהמען דיא סחורה — יודען הייסט עס. — אָך! מאַכט דער מלכות, מהיכא־תיתי... געה דיר, זיא מוחל, און וואו דוא וועסט דערזעהן א יודען געהט דיר איהם, בשם ארזי ישראל, דיא סחורה דיינע... מאַנטיפיורע קאָמט זיך לאַנג נישט בעמען און געהט. אַד געהט אין איין שטאָרט — נישטאָ, נאך אין א שטאָרט — נישטאָ. בקיצור אין ברדיטשוב — אויך נישטאָ. קיין סימן אפילו נישט פון א יודען. אַלע יודען וויינען אַנגעטחן דייטש — דייטשען!

— אַוואַ, אַוואַ! — מאַכט דער עולם פֿערוואַנדערט — אַזוי, זאגט איהר, אַזוי שמעסט דיא וועלט!

-- עט! — מאַכט ר' חיים מיט א שמייעלע — נישט תמיד אין אמת וואס טראַגט זיך ארום אין דער וועלט. ס'איז זיך א טמרא...

— אַזוי צו אַזוי, דערווייל איז שפּל — זאָגט דער עולם מיט א קרעכץ — דיא נורה איז דאָך טאַקי א נורה! מילא דיא קאַפּאַטע יאָק קאַפּאַטע, וועט מען אין איהר מאַכען א האק, דער נומער יאָהר וועט זיא נישט נעהמען מיט א שפּאַלט פון הינטען אויך, אָבער א קאַרטח — רבונרשליעולם א קאַרטח! ... ר' חיים, פאַלט עפּים אויף איין עצה, הא, וואס טראַכט איהר, ר' חיים?

— איך טראַכט — ענטפערט ר' חיים נאך עטליכע מינוטען שווייגען, רייבענדיג זיך דעם שטערען — איך טראַכט, וואס פאַרט האבען אין א נויט דיא חכמים מיט זייער חכמה נישט געמאַכט. מע טאָר א שטיינער שבת נישט טראַגען, נא, ציה איבער א שנירעל און טראַג. מען טאָר נישט נעהמען פראַצענט, נא דיר א חיתרעסקא און נעהם! — ס'איז דאָ איין עצה, יודישע קינדער! זאָגט מיר, רבותי, וואס איז אַזוינס א קלאַפּאַווע היטעל (א חצי־שבת'ל)?

— וואס הייסט? — וואונדערן זיך אַלע אין איין קול — א יודיש קלאַפּאַווע היטעל איז א קלאַפּאַווע היטעל, א וואָכענדיג היטעל מיט קלאַפּען! פון ביידע זייטען האט עס אויפגעשטעלטע, מיט קליאַטשע אָנגעשטאַפּטע קלאַפּען, פון רויכ־וואַרג, פערשטעהט זיך, און פאַרענט איז עס בעלייגט, פון איין קלאַפּען צום אַנדערן, מיט א שמאָל שטיקעל רויכוואַרג, גוט צוגענעהט אונטען, אויך צום ווערכיל אויבע. ווער ווייסט עס דען נישט א יודיש קלאַפּאַווע היטעל?

— מילא — שמייעלט ר' חיים מיט א קנייטשעלע — מה רעש? וועט יענס שטיקעל פאַרענט, נישט צוגענעהט זיין צוים ווערכיל נור מיט דער אונטערסטער זייט אריין, אַזוי אז עס זאָל זיך קענען אָפּלענען: וויל מען איז דאס וויא היינט א היטעל, כשר יודישליך, וויל מען לייגט מען עס אָפּ, קומט עס אויס אַ דאשיק, איז מען יוצא לכל הדעות און פטור. און וואס קען מען צו א יודען מיט אַזא היטעל האבען? — א דייטש! ...

— טאַקי וואו תורה דאָרט חכמה. מאריך ימים ושנים זאָלט איהר, ר' חיים, ויין! — זאָגט דער עולם נאנץ צופרידען, אַנווייניגענדיג איהם א פולען קאַפּ.

דאס דאָזיגע מין היטעל מיט דעם אָפּגעקיינטען דאשיק איז דערנאך אָנגעד נומען געוואָרען בכל תפוצות ישראל און גילט נאך עד היום בייא אַלע פרומע

יודען דאָרט אונטער דעם נאמען „נאפאלעאָנקע“. דיא וועלט אָבער בעדאָרף וויסען אז נולד איז דאס היטער געוואָרען אין דעם שטעדטיל ק... און אין דער היסטאָריע בעדאָרף עס שטעהן פערשריבען אויף דעם נאָמען ר' חיים'ס, דער ערשטער, וואס האט עס ממציא געווען. — נאפאלעאָן, מענליך, האט געטראָגען פון אזא פאסאָן א היטעל, נאנץ ויכער אָבער, מען מעג שווערען, אז ר' חיים האט מיט נאפאלעאָנען זיך כלל נישט אָנגעגעהרט און קיינמאָל זיין היטעל אפיקו אין דיא אויגען נישט געזעהן.

צו ר' חיים'ן פלעגט מען אָנקומען אויף בשעת נישט־דאָנעדאכט עפּיס א קראַנקהייט. קיין דאָקטאָר אין שטעדטיל איז נישט געווען, חוץ א רופא וואס האט מעהר נישט געוואוסט וויא שלאָגען צו דער אָדער, שטעלען פיאָווקעס, באַנקעס, אויף נאָלען און שערען. וויא באלד עפּיס א שלאַפֿסייט, האט זיך געוויזען דער רופא מיט דעם גאנצען קליפערנעצייג און געארבייט אויף אלע כלים: צוקאָראַ דאָשעט ריק און לענד, האָלז און געניס, צרווינשענדיג דערנאָך עפּיס אויף דייטשערעס, „צרגענעוונג" און אז דיא ברכה זיינע האט נאך אלע מיטעל נישט געהאָלפֿען, דעם קראַנקען איז נאך געוואָרען ערנער, פלעגט מען קומען מיט א געבעט צו ר' חיים'ן, ער זאָל מוחל זיין געהן, דעם חולה „צו בעטראַכטען" — און ר' חיים, וואס האט ער געקענט טהון, איז געגאנגען בעטראַכטען. ביים עולם איז איינגערעדט געווען, אז ר' חיים איז א מעטער, א גרויסער מבין אין דאָקטאָריע. ער אליין ווידער האט זיך געהאלטען טאָקי דרינגען פאר א שטיקעל מבין. פון וואָנען האט אַזוינס צו איהם זיך גענומען? דאָרויף איז דאָ א טעם. ר' חיים אליין איז בטבע געווען א שוואכער, א שלאַפער מענש. חוץ דער יודישער קראַנקהייט „מערידין", א ירושה פון דיא עלטערע, האבען איהם אין לעבען נישט אויסגעלאָזט נאך אנדערע מיני וועהמיגען: שטעכעניש אין דיא קרויזשעס, א שפאָרעניש אונטערן לעפעלע, קוועטשעניש, מאַרטקייט אין דיא גלידער, וואס היינט הייסט עס עפּיס „נערווען", איבער וועלכע ער האט א מאָל, בייא א געלעגענהייט, זיך מיישב געווען מיט גרויסע דאָקטוירים ערגיין, און צוים גרעסטען טהייל אבער זיך נישט וויסענדיג געמאכט — עט, גארנישט א מיחוש, עס וועט אַזוי זיך איבער-געהן. איינמאָל אָבער איז ער טאָקי שטארק פערשלאַגט געוואָרען, בעקומען א הימציגע קראַנקהייט עפּיס, אַזוי אז מען האט צו איהם עטליכע מאָל אַראָבגעבראכט א גרויסען דאָקטאָר פון דער סביבה, דאכט זיך דעם שלאַס־דאָקטאָר, וואס בייים דוכס, אליין, אה דאס אויסגעהען זיך זיינס פון דער קראַנקהייט איז געווען בער-שינפערליך א וואונדער וויא פון טויט לעבעדיג. דאס אלסדיג האט געמאכט

ר' חיים'ן פאר א גענימען. איהם געגעבען דאס רעכט א מבין צו זיין אויף קריינק, שוין נישט צו ריידען פון רפואה-ביכל'ך פאר'ן פאָקס, אין וועלכע ער פלעגט אריינגיין קוקען, פון אלע רעצעפטען, וואס האבען מיט דער צייט בייא איהם זיך אָנגעקליבען. פרעגט נישט, זאָגט מען, דעם דאָקטאָר, פרעגט דעם קראַנקען, — און קראַנק איז דאָך ר' חיים אין זיין לעבען פיעל מאל געווען, און באמת טאקי פאר וואס זאָל דאָקטאָרע ערגער זיין פון אדוואָקאטסוואָ, א שטייגער ? אין יענער שטאָדט, נישט ווייט פון ... איז דאָ א ר' אָהרן, דוקא נישט אזא למדן, אין דיא שקאַלעס ערניץ נישט געקערענט, פון דעסמוועגען גילט ער אין דער סביבה פאר א „זאקאָנשטשיק“ נאר א מורא ! בייא עפּיס א קרעמציל, א מיאוסען עסק, ווענדעט מען זיך צו איהם, נאָר טאקי דערפאר אליין, וואס ער, ר' אָהרן, איז אין זיין לעבען אין פיעל תפיסות איבערגעזעסען, פאר בלבולים אין גנבות, פאר פאָלשע מסירות וכדומה נאך בלבולים אזעלכע בעהים זאָל מען ווערען, און איהם איז אויסגעקומען דורכדעם גוט בעקאנט צווערען מיט „נאטשאַלסטוואָ“, ווייסט דיא אלע גיינג, וואס מען האט צו טהון, וואס צו שרייבען, וואס צו ריידען מיט אלע דרעהרליך, שפּיטצליך און אָבשניטצליך.

ר' חיים אָבער איז געווען א דאָקטאָר נאָר צו געוויסע קריינק, פון וועלכע מען קען חלילה ליגען, אָדער מען ליגט שוין טאקי אין בעט, קיין כח נישט האָבענדיג זיך צוריהרען. צו אנדערע, גלאַט אזוי זיך וועהמיגען זיינען שוין געווען אנדערע אין שטעטמיל, וואס האבען געטויגט אימליכער צו זיין זאָך. אויגען-וועהמיג, א שטייגער, דאָרויף איז געווען א ר' פישל. ער האט געהאט בסוד עפּיס א וועסעריל, פון וועלכעס ער פלעגט געבען עטליכע טראָפּענס אויף א רפואה, אומזיסט, נאָר פון מצוה וועגען. צו מאָגערקייט, אויסדארעניש האט פעטרוכא, דיא אַלטע גיט געגעבען עפּיס מיני קרייטעכער אַווינע. צו דער ניכפה, צו א מאַנקאַליע, א רוישען אין קאָפּ — דאָרויף איז געווען א מייסטער יאָש דער טאָטער. אויף איין עיך-הרע אָפּשפרעכען, ציינוועהמיג פאַרריידען, ניסען וואַקס, מיט אייער אויסקוקלען — דערצו איז געווען איין בריה גיטעל דיא זאָגערין, און צו קדחת, טאַיאָווע אָדער קדחת-רביעית, פלעגט זעהר גוט העלפען דער מלמד ליפּא ראובן'ס וואס איז באמת געווען א גרייכער (וועלמענער) מענש, נישטאָ, האט עס געהייסען, ווייט אין דער וועלט צוזוכען זיין גלייכען.

4.

ליפא ראובן'ס, א יוד אין דיא מיטלע יאָהרען, איז איינער פון יענע מענשען, אין וועלכע נאָט האט אריינגעלייגט אלע גוטע מתנות: נייסט, האָרץ און געפיהלען, נאָר פערנעסען אָבער זיין צוגעבען אין קלייניגקייט — מול ביים אַרויסגעהען פון נאָט'ס הענד אַהער אויף דער וועלט האט זיין דער רוח, וויא א קערנדיל תבואה, פערטראָנען ערגיץ אין א העק, אין א וויסט אָרט, וואו ס'איז נישטאָ דיא אַלע מיטעל, וויא געהעריג איז צו וואַסען. דער נייסט אין זיין רייסט זיך, זוכט זיך ערגיץ אין אָרט וואו צו ווייזען זיך פרייא, צעפיהרען אביסעל דיא הענד — בייא א טהייל אָבער ווערט ער, נאך אַלע אומזיסטע מיה, נאך דעם אויסגליטשען זיך אויף שטיינער אין דעם וועג, אַלץ שוואַכער, שוואַכער, און זיין ווערען אינגאנצען אָפהענדיג. זיין ליגען, פוילען, געהמען זיך אסאָל אויף פאַר קריינקונג צו דער משקה, טויגען צו גאַרנישט און הייסען בייא דער וועלט: טויגעניכטען, פערד-קוירענע מענשען. ווידער בייא א טהייל הערט דער נייסט פאַרט מאַקי נישט אויף צורייסען זיך אַרויס, אַרויס, עפּיס קאָכט עס, בורטשעט עס אין זיין, ס'איז א שמענדיגע קאָכעניש, א ראנגלען זיך, איין אינוועניגסטע נישט-צופרידענהייט. פאַר עסעניש געהען זיין פונ'ם לייב אַראָפּ, זיינען עפּיס פעראומערט, פערטראַכט, דער נייסט לאָזט זיין נישט רוהען, זיין האַפּען זיך צו אַלסדינג, דאָ צו דער, דאָ צו יענער זאך, נאָר איטליכע זאך קומט אויס עפּיס משונה, עפּיס ווילד וויא דיא נאטור אליין, וואס נאך רוי, נישט בעארבייט — דאס ויינען יענע מיני קינסטלער, וואס, וויא דיא וועלט זאגט, אין דער האַנד הונדערט מלאכות און וועניג ברכות'ן.

ליפא ראובן'ס איז געווען א דארער, א קורצזיכטיגער מיט א בכיף פנים, א שמילער, א גוטער און זעהר בעליעבט בייא איטליכען אין דעם שטעטל. זיין האַראַקטער, זיין וואוינונג, זיין שטיינער לעבען. זיין טהון און אַלץ מיט אַנאָדער האט בעשיינפערליך געוויזען, אז אין איהם איז דאָ דאס פינטערע, דער ברען פון א קינסטלער. ער האט געהאט א האַנד צו שניטצען, צו מאַהלען, צו שרייבען און צו קריטצען אויף קופער און אויף שטיינער, נישט צו מאַכען זיך דאָרויס א פרנסה, נאָר גלאַט אַזוי, ווייל דאס איז געווען זיין בעסטער פערגניגען; ווייל עס האט איהם דערצו עפּיס געטריבען און ער האט בערארפּט, געמחט מייסטערן. בייא דעם שטעטליכדיגען עולם-יודען האט ער געהייסען א בריה צו אַלסדינג, א קענער,

עפ"י נאר א שרעק — און זיין האבען ביא אימליכער געלעגנהייט זיך מיט זיין בריה'שקייט בענימצט. מען האט איהם מ'כ'ד געווען מיט שנימצען דעם אָרן־קודש, מאַהלען א „מזרח“, שלאָגען מצבות, קרימצען חתומות. מיידליך, כלות, פלענען איהם מטריח זיין, מיט זיין גוטען ווילען צו מאכען פאר זיין מוסטערען, אויף קיימלעשטיכליך, אויף העפטען, אויסנעהען פאר זייערע חתנים תפלין־זעקליך. און אז ער טויג שוין יא צו אלע זאכען און איז דערצו נאך א גוטער מענטש אויך, טהומ אימליכען צרליעב, אזוי זיך, אומזיסט, פאר וואָס־זשע זאָלען ווייבער געבויך אזוי זינדיג זיין, נישט צו בענימצען זיך מיט איהם אויך — צו קדחת א שטיינער? מען האט איהם געבעטען האט ער געשריבען עפ"י אזוינס אויף מאנדלען, אָרער אויף טעלער מיט טינט, וואס צעפיהרענדיג עס דערנאך מיט וואסער גיט מען עס דעם קראנקען טרינקען — און עס העלפט! . . . צו דיא אלע זאכען האט ליפא ראובן'ס נאך צוגעקנעלט אויך.

#### פאר א מלמד האט איהם געמאכט ר' חיים!

שכמה ר' חיים'ס, א יונגעלע פון א יאָהר זיבען, האט פון דער קינדהייט זיך געוויזען פאר א וואוילעס, א לעבעדיגעס, מיט א שאַרף קעפיל צום לערנען. אין איין יאָהר האט ער זיך אויסגעלערנט ביא משה שליינען גוט עברי, געליינעט גיך וויא א וואסער און אָנגעהויבען חומש, וויא דער שטיינער איז, פון „ויקרא“, וואס אַנדערע קינדער בעדאַרפען דאָרויף אַוועקצוצען אין חדר א צווייאַדרייא יאָהר. ביים גאַנצען הויזגעזינד ר' חיים'ס וויא אויך ביא פרעמדע, אַריינגעהערס צו איהם אין שטוב, איז שלמה'לע געווען זעהר בעליבט פאר זיין לעבעדיגקייט, פאר זיין פאַלען אַמאָל אויף קאָמפּיקשיות, און נאך מעהר — פאר זיינע אָנשטעלען. ס'איז אין איהם געלעגען בטבע עפ"י אזוינס, אויפצואַפּען באלד ביים ערשטען בליק יענעמס א מינע, אַ וואָרט, וואס עפ"י נישט אזוי, משונה וויא ביא אַנדערע. ער פלעגט וואונדער־שיין גאָכמאכען אבי וועמען מיט אלע פאסטעמקעס — וויא יענער רעדט, וויא יענער שטעהט און געהט, אזוי אז מען פלעגט זיך האַלטען ביא דיא זייטען פאר גערעכטער, זעהענדיג און הערענדיג איהם. בעזאָנדערס לייעב האט ער געהאַט גאָכצומאכען גיטעל דיא זאָנערין, וויא זיא קושט דיא מזוזה ביים אַריינקומען אין שטוב, אָנגעטהון אין דער יופע אויף איין אַרבעל; וויא זיא פער־ציהט דיא ליפּעליך, זאָגט: „א גאָט העלף!“ מיט חן; ווען זיא גיט א בייג דעם רוקען וויא א קעמזעלע, אזוי אז איין אַקסעל קומט אויס נידעריג, דיא אַנדערע העכער, דאס קעפעלע אין דער זייט, אונטערגעהאַלטען מיט דער האַנד, און א

**פינגער אויף דער באק**; וויא ווא קנייטשט דאס פניציל, א סמארע מיט דעם נעזיל, פערנאקצט דיא אייגעליך און רעדט מיט תחינה־לשון, אלץ: „נעלויבט און געאכפערט דער אלטמאכטיגער, ברוך הוא וברוך שמו, וואס באשירעמט זיין פאלק ישראל!“ אריינווארפענדיג אין דערמיט שטיקליך פונ'ם „נחלת צבי“ און רבינו בחיי. — דיא מאמע פלעגט מיט אנדערע גלייך טאקי אויך לאכען, נאָר דערבייא, מיט א פינגער אויף דער נאָז כלומר'שט אין כעס צו איהם מאכען:

— ווארט נאָר, ווארט, שוין בחור'ק איינער! איך וועל נישקשה דערצעהלען דעם טאטען, וועסט'דווא שוין וויסען, נישקשה, ווער עלטער איז, וויא איין עלטערען נאָכצוקרימען זיך. — זאָל איך אזוי וויסען ביין, אויב איך פארשטעה, וואס פאר א מין שלאק דאס איז, רבוגרש'לעולם! . . .

דער טאטע אָבער איז אויף דעם קינד א מבין געווען. ער האט, נוס פער שטאנען, אז בייא א געהעריגען סדר לערנען דאס אלסדינג, וואס מען בעדארף, און בייא א רעכטען מלמד אין דיא הענד, קען פון אזא קינד, מיט דער צייט, ווערען א לייט. לערנען אלסדינג, וואס מען בעדארף, האט בייא יודען צו יענער צייט, און בפרט נאך אין אזא שטעדטל וויא ק... נישט געהייסען שפראכען, חכמה זאכען, דאס וואס היינט. צו גמרא און פוסקים זיין נאך א בעל־תנ"ך אויך, פער שטעהען אביסעל דקדוק — איז מען שוין א פארטיגער מענש, א וויל דער בריה איינער אין דער וועלט, מער דערפון איז נאר נישטאָ, טאקי איין איבריגע זאך. נאָר ווער אָבער האט, חוץ דעם אָנהויב פון אימליכער סדרה, געלערענט קינדער תנ"ך? מען האט זיך עפּים געשייט, עס האט עפּים געשמעקט מיט אפיקורסות. ס'איז טאקי א גרויס וואונדער, נישט צופערשטעהן אזוינס... נאָר וויא דיא מעשה איז, אזוי איז עס געווען, און אזוי איז עס בייא א טהייל יודען נאך היינט. גרויסע רבנים, פארצייטען און אויך היינט, האבען נישט געוואוסט און ווייסען נישט רעכט נוס עדריחום, וואס שטעהט אזוינס אין תנ"ך, און פון דעסטוועגען שא! מען קען זיין א גרויסער למדן פסקנען שאלות אָהן פסוק אויך... ר' חיים'ן אָבער האט זיך געגלוסט פאר שטח'לען זיינעם מאכען איין אויסגאהע, פרווען לערנען איהם דוקא נאנץ תנ"ך, מיט דעם תרגום אויך, כסדר פון אָנהויב ביז צום סוף. ר' חיים אליין האט געקענט תנ"ך, און געשריבען מליצה. פון זיינע בריוולייך פלעגט מען געקען דיא פינגער. ער האט געהייסען צווישען זיינע אלע בעקאנטע א „בעל־לשון“... נאָר וואו געהט מען אָבער דעם מלמד דערצו? אָם דאס האט ר' חיים געמראכט און איז כּפּוּף געפאלען אויף ליפּא ראובן'ס. איהם האט עס

ר' חיים נעמאכט פאר א מלמד, צוקנעלען מיט זיין שלמה'לע, סתירנעווען איהם צוצונעהמען נאך עטליכע קינדער, כדי ער זאל קענען וויאזשירן מיט ווייב און קינד, וויא אלע יודישע קינדער, עס אזוי זיך לעבען. . .

און דער זיווג האט עולה'דיג געווען! דער רבי און דער תלמיד האבען זיך איינער דעם אנדערען זעהר גוט געפאסט. דער רבי האט געקנעלט געטרייא, און דער תלמיד — געלערנט געשמאק. דער שטיינער איז געוועהנמליך געווען, בשעת דעם לערנען ביים טיש פלעגט דער רבי זיטצען אויף זיין אָרט מיט עפּים איין אַרבייט — מאַהלען אָדער שטעכען אַ חתומ'לע. נאָר דאס האט אָבער נישט גע' שאַדט צום גאַנצן פונ'ם לערנען, ער האט נישט'קשה, זיך גוט צוגעהערט, פערקעהרט דאס לערנען איז געגאנגען נאך פיעל בעסער. דיא אַרבייט איז פאר איהם געווען דאס אייגענע וואס פאר א פראָסטען בעל-מלאכה א גוטער טרינק בראנפֿען, זיא האט איהם בענייטסערט, בעלעכט, נעמאכט בעריידעווידיג. ערשט דענסטמאָל האט ער דערקעהרט אלסדינג שאַרף קאָהר, פונ'ם טויל האבען זיך איהם געשאַמען פעריל, אין דיא אויגען האט געפינקעלט א הייליגן פייעריל, ער האט געקוקט מיט ליבשאפט עפּים אזוי גוט, אזוי גוט... און דעם תלמיד פלעגט עס געבען א געהם, א ברען, אונטערגעגעבען איהם א חשק, ער האט געשלינגען איטליכעס וואָרט, אויפשמעלענדיג דיא אויערליך. דאס לערנען איז נישט געווען, וויא ביא יענע, ערניץ אנדערש א שטיינער, א שווערע משא, א ריין אָפּקומעניש, וואו דער רבי מיט דעם תלמיד לייען געביך ביידע גלייך: איינער שראָגט אין קאָפּ אריין מיט געוואלד, איז דערייא אויפגעבראכט, היטצט זיך א שרעק און דער אנדערער, וואס זאָל ער געביך טהון, מאכט זיך כלומ'שט וויא איהם איז עס אין קאָפּ אריין, ציטערט, פלאטערט — און ביידע ווינשען איינער פונ'ם אנדערען פטור צו ווערען... ניין! דאס איז געווען גאר עפּים וויא א שמיעס צווישען צווייא פריינד, אין וועלכען איין הארץ פיהלט דאס אנדערע — א שמיעס וואס מאכט פערנניגען אי דעם, וואס רעדט, אי יענעם, וואס הערט, ביידע פערשטעהען זיך זעהר גוט, און עס וויל- זיך צובריינגען אזוי דיא צייט נאך און נאך. . .

שלמה'לע האט מיט דער צייט אַרץ געוואקסען, געוואקסען, וויא א בלימעלע אונטער א גוטער השגחה, און ווערענדיג אַלץ וואס ווייטער פערשטענדיגער הערט ער נישט אויף פונדעסטוועגען צו בלייבען, נאך זיינע יאָהרען נאך, א קינד. שלמה'לע אין חדר און שלמה'לע אין דרויסען זיינען עפּים גאר אנדערע, פערשידענע מענשען. לערענען ער איז געלערענט, ער איז מיט דעם גאנצען קאָפּ אריינגעטהון אין לערנען.



ער דיינקט, מראכט, וויל נרינדליך אימליכע זאך פערשמעחן; נאך קום צונער  
מאכט דעם ספר איז ער וויא איבערגעביטען געווארען, ער לעבט, שטיפט — א  
יונגעל מיט דיא ביינער. איבערהויפט האט שלמה'לעס חאראקטער פון קינדוויס  
אויף זיך געוויזען עפֿים וויא א צונגיפגעשטעלטער פון פערשידענע מינים, נישט פון  
אין שטיק מאמעריע. עפֿים האבען צווייא נשמות — א מלאך מיט א רוח, נער  
שמעקט אין איהם ביידע אינאיינעם. ער איז געווען איינגעשפארט, הארט וויא  
א שטיין, אי ווייך וויא א טייג, לאזענדיג זיך פיהרען אסאך ביא דער נאָז; אי  
ביי, אי מילד, גוט וויא דיא וועלט; אי ביטער-נאל, אי צוקער-זיס; אי ערענסט,  
אי א קאמפאָוועס-טרייבער; אי אומיטליכער מראכט, אי גוסטיג-פרעהליך. שלמה'לע  
איז בטבע געווען א הייס-בלומיגער, אַנצינדענדיג זיך וויא א שוועבעלע, וויא באַלד  
נאָך עפֿים האט איהם געטהון א ריהר. דיא פייערדיגע רייד פון דיא גבאים, דיא  
דערצעהלונגען זייערע איבער נאָט, איבער דיא וועלט, האבען אויפגעוועקט זיין כח  
הדמיון און איהם געגעבען גענוג שטאַף צו דיינקען, צו מראכטען. — איך האב  
געזעהען נאָט, זאָגט ישעיה הנביא, וויא ער זיצט אויף זיין הויכען שטול, דיא פאָלעס  
צעשפרייט, פערנעהמען דעם הייליגען פאָלאַך. שרפים ברענענדיג מלאכים, שמעהען  
איבער איהם, אימליכער מיט זעקס פליגעל... און עס רופט איינער צום אנדערען  
און זאָגט: קדוש, קדוש, קדוש — הייליג, הייליג, הייליג איז דער נאָט צבאות, פול  
איז דיא וועלט מיט זיין כבוד! און עס ווינט זיך, עס ציטערען דיא זיינען דאָרט  
פונם שרייענדיגען קול, און דאס הויז ווערט פול מיט רויך. אוי, זאָג איך, וועה  
איז מיר, איך בין פארבייא! איך בין דאָך א מענש מיט איין אומריין טייל און  
צווישען א פאָלק מיט א ביי אומריין טייל געפין איך מיר. שלמה'לען זיינען דיא  
דאָזיגע ווערטער שטארק אין קאפ אריין. ער הויבט אָן צו מראכטען איבער נאָט,  
זיך פירצושטעלען מלאכים מיט פליגעל, און וויל אלץ וויסען זעהר פיעל אַזוינס וואס  
פיקט איהם דעם מוח, פאָדערט א דערקלעהרונג פּרענען דעם רבי'ן — דערצו  
האט ער נישט תמיד גענוג מומה געהאט איינמאָל האט ער יא זיך געפּריווט  
מאכען מיט איהם א רייד, רויטווערענדיג דערבייא פלאס-פייער, נאָך דער רבי האט  
אויסגעהערט מיט א שמייכלע, שווייגענדיג א קרים זיך געטהן, וויא איינער רעדט:  
עס!... אויף זיינע שאלות ביא אנדערע, עלמערע מיט בערד, פלעגט ער בעקומען  
תמיד אין ענטפער: שא, שקאָץ! א יונגעלע טאָהר נישט פרענען. א יונגעלע  
בעדאָרף נור פאָלגען, טהון וואס נאָט הייסט — לערנען, דאוונען, אַז נישט, וועט  
דער אויפערשטער שטראָפּען, שטייטען דאָרט מיט אייזערנע רימער — און פאר א  
רום האט שלמה'לע געציטערט, נישט אַזוי פאר דעם וועהמיג, ווייל אַז מען זיכטיגט

מתחם וועה, וויא פאר דער שאנדע — פער, ס'איז א חרפה!... שלמה'לען איז פיר עקומען נאָט עפּים נור וויא אַ ביזער פריץ מיט אַ קאנמשיק אין דער האַנד, פאר אַ מינדסט קלייניגקייט ווערט ער אָנגעצונדען, אש'לחבה — שמיסט! בייא אַ מינדסט עברה'לע: איבערהיפערן א שטייגער אין דאוונען עפּים אַ וואָרט, נישט ענטפערען אָמן, א טרונק וואסער טהון אַ מאָל אָהן א „שחכל“, האט ער געחאפּט א ציטער און געטראכט: „אוי, וועה איז מיר, איך בין פארבייא!“ —

און ווער שמיסט ימים־נוראים, וואס, כפי יודען זאָנען, אפיקו א פיש אין וואסער ציטערט דענסטמאָל — איז שלמה'לע געווען אין איין שרעק. דער גאנצער ענין פונ'ם אויפשטעהען צו סליחות, דאס האפעניש, לויפעניש אין שול, אויפ'ן פעלד, דאָס יאָמערען־ווינען, דאס טרויערדיגע נינו'דיגל ביי'ם דאוונען, דאס אומעמיגע פנים'ל פון דער מאמע און פונ'ם גאנצען הויזגעזינד, גלייך וויא עס הענגט איבער זיין דיא רוט און מען קען זיין, מחילה, מקיים־פסק זיין — אָט דאָס אַלסדינג האט אויף איהם אָנגעמאכט א שרעקליכע פינסטערע מרה־שחורה, ס'איז איהם נישט נחא געווען דאָר גאנצער יום־טוב, דיא פיש מיט דעם צימעס, עס האט איהם זיך נור געדאכט, וויא ער, דער אויבערשטער, ויצט אויף דעם הויכען שטול, דיא פאָלעס איבער דעם מקום־קדוש, ברענגענדיגע מלאכים אַרום איהם, פליהען בריינגען ספרים, שרייבען, רעכנען אימליכענס עברות מיט א רעש, א גע־פילדער, און עס ווינט זיך דיא וועלט, עס ציטערען דיא מויערען פונ'ם הימעל פון זייער געשריין — און ער טראכט: „אוי, וועה איז מיר, איך בין פאר־בייא!“...

נאָר אזוי וויא אין דער וועלט איז שוין אזוי געשטעלט, אז ס'איז נישטאָ, אין איהר אינגאנצען גוט'ס, אָהן עפּים שלעכטס, און ריין שלעכט, וואס דרינגען זאָל נישט שמעקען עפעס גוטס, איז דאָריבער אויך מיט דיא ימים־נוראים געקניפט און געבונדען געווען זאכען אזעלכע, וואס האבען געלידערט אביסעל דעם שרעק, צוגעגעבען א זיסקייט דער ביטערע מרה־שחורה. דיא וויכטיגסטע פון יענע אַלע זאכען זיינען עס דיא „ישובניקעס“, דיא אַרענדאַרעס פון דיא דערפער, וואס פלעגען אויף דיא הייליגע טעג קומען מיט זייער הויזגעזינד אין שטאָדט אַרײַן. דאס אָנקומען זייערס האט אויפגעריהרט דאס שטעטל, אָפגעמינערט, אָפגעפרישט אביסעל דעם עולם, און עס האט געהאט עפּים אַ מין בעזונדער טעם — כצנחית מדבש, האָניג מיט פעפער און ציבעלעס אינאיינעם.

דיא היסטאָריע פאָדערט, אז דיא זאך זאָל דאָ אביסעל מער דערקלערט

ווערען, זיסט, וועט אפשר אין איהר פעהלען זעהר א וויכטיג בלעמיל, און פאר דיא שפעטערדיגע דורות — אוי! ווער ווייסט? — קען דיא זאך בלייבען נישט פערשטענדליך.

## 5.

פונ'ם חודש תשרי הייבט זיך אן א צעמיל ימים טובים: דיא ביידע ערשטע טעג פונ'ם חודש איז ראש־השנה, דער צעהנטער טאג — יום־כפור, זיין הייסען ימים־נוראים, שרעקליכע טעג, און אינאיינעם מיט דיא טעג, וואס צווישען זיין הייסען זיין אויך עשרת־ימי־שובה — צעהן טעג צייט, חרטה צו האבען אויף דיא זינד: וויינען, בעטען און אויסבעטען א גוט יאָהר. דענסטמאָל איז אויפן הימעל א ירד, עס קאָכט זיך דאָרט א שרעק.

ונתנה תוקף קדושת היום, און דערצעהלען וועלען מיר — אזוי טהוט זיך דער מחזור דאָרט א זאָג — דיא שטארקע הייליגקייט פונ'ם טאָג. דען שרעקליך פאָרכטיג איז ער צונלייך, אין איהם שטיינט הויך דיין קעניגרייך. אויף נאָך איז, נאָט, דיין שטול נעשטעלט, דא ויצט מיט אמת אויף איהם צו ריכטען דיא וועלט. יא, אמת! דא ביסט דער ריכטער און פארקלאָנער, דא ווייסט און ביסט דער עדות־זאָנער. דא שרייבסט און חתמ'סט, צעהלסט און רעכענסט אלץ מיט צאָהל, געדינקסט פערנעסענע זאכען וואס העט אמאָל. דא עפענסט אויף דאָס קאָנטעבוק, עס לייענט דרויס אליין זיך איטליכס וואָרט, פון יעדען מענשען אייגענדיגענדיג שמעהט דיא חתימה זיינע דאָרט. מיט'ן גרויסען שופר טהוט מען דאָרט א בלאָז, אַווא! א דינע שטימע לאָזט זיך הערען — שטיל, שא. מלאכים יאָנען, אין איינע שרעק אהער־הין און זאָנען: עס־איז אַט־אָ דער יום־הדין, אויף אָפצורעכנען זיך מיט'ן נאָנצ'ן גערימעל, אַדאָ אין הימעל! דען ווייל אין דינע אויגען ריין און פיין, איז ביי'ם געריכט גישט מעגליך זיין צו זיין, און אלע אויף דער וועלט וויא ברייט זיין איז און לאנג, געהן דיר פערבייא וויא שעפעליך א גאנג. וויא זיינע לעמער קוקט דער פאסט'יך איבער גוט, ער לאָזט שאָף זיינע דורכגענהן אונטער'ס רוט, אזוי אָט געהמסט דא אלע ב'שעפעניש אפיר, דא רעכענסט, צעהלסט און לאָזט פאסירען זיין פאר דיר. בעשמיסטסט פאר יעדען זיינס פאָראויס, און גיבסט זיין פסק יעדען ארויס, ראש־השנה ווערט אויף זיין דאָרט אָנגעשריבען, יום־כפור אָפגעהתמ'ט אונטערשריבען. וויפיל זאָלען אומקומען, וויפיל זאָלען צוקומען, ווער זאָל לעבען און ווער שטארבען, ווער אויסלעבען זיין צייט זאָל ביז צום עק, און ווער

פון דאנען פאר דער צייט אונזע. וועמען אין וואסער, וועמען אין פייער א מירם  
א שווערען, ווער דורך א שווערד, ווער דורך א חיה זאל דערהרגיט ווערען, וועמען  
פאר הונגער, וועמען פאר דאָרשט און נויט, וועמען דורך שטורם און וועמען דורך  
מגפה א מויט. וועמען דערשטיקעניש, אין האַלי אַ ביין, און וועמען — אין קאַפּ  
א שטיין, ווער זאָל צו הויז זיך רוהיג בלייבען, און ווער אין דער פרעמד זיך אַרום  
צוטרייבען, ווער זאָל זיך לעבען שטיל, און ווער אין דעלעניש פיל, ווער אין פריידען,  
ווער אין ליידען, ווער אָנווערען, ווער רייך ווערען, ווער האַלטען זאָל אַראָפּ, און ווער  
ארויף דעם קאַפּ.

און וויא דער ייִד, דער רעש אויפ'ן הימעל, אזוי רעשט זיך אויף דאָ אויף  
דער ערד. נאך מיט א הורש פריהער ממוט אין דיא שולען א בלאָז דער שופר  
און וואָהרענט: יודען, עס געהט דער יום־הדין! און יודען הויבען בעצייטענס  
אָן זיך אַרומקוקען, מאכען א קלאָהרען חשבון פון זייערע מעשים א נאָנץ יאָהר,  
און מווען אַלע מיטעל, וויא אַרויס ריין פונ'ם משפּט, וואס שמעחת זיין פיר —  
זיין זאָנען סליחות, זוכען זיך גוטע אַדוואָקאטען אין צדקה, אין אַלמע זכות־אָבות,  
צו זיין מציצי יושר, פירשפרעכער אויף זיין פאר זיין הייליגען כסא־הכבוד.

טהון תשובה, בעטען, מיט צדקה שמירען —

דאס העלפט א שלעכמען פסק צו קאסירען.

דיא אַרענדאָרעס פון דערפער אַרום און אַרום קומען מיט קינד און קייט,  
האָס און פאָס אין דיא שטעדט אריין, אינאיינעם מיט בליישראל צושטעהן דאָרט  
פאר גאָטס געריכט און אויסבעטען פאר זיך און פאר דער גאנצער וועלט מענשען.  
נאר אָהן א שום חיכוכ, א גוט יאָהר, א דערלייזונג פון אַלדאָס ביין.

דאס שטעדטיל ק. . . . איז גאר נישט דאס שטעדטיל, וואס א נאָנץ יאָהר,  
וואו מען זעהט קיין פרישען מענשען נישט און וואו דאס לעבען פליסט געוועהנט־  
ליך וויא א שטיל וואסעריל רוהיג, עפּיס וויא פערשלאָפּען. א פאר טעג פאר  
ימים־נוראים האַפט עס זיך אויף, עס ווימעלט פון נייע פאַרשוינען, וואס קומען פונ'ם  
ישוב, פיהרליך אָנגעזעצט מיט ווייבער און קינדער אויף גאנצע בערג בעפעכעס,  
איבערבעטען, זעקליך שפיין און שטייגען מיט עופות ציהען זיך איבער דיא גאסען.  
בעל־בתיים, יונגליך, ווייסע חברת, געהען און לויפען אַקענען, אימליכער אַקענען זיין  
אַרענדאָר, וואס שמעחת בייא איחם יום־טוב אויף סטאַנציע. פון ביידע זייטען  
שיטען זיך רייך הויף אויף אלטעלייא קולות — פון דאנען שאלות: פאר וואס  
אזוי שפעט? פאר וואס אזוי און פאר וואס אזוי? און פון דער אַנדערער זייט

מעשיות, וואונדער און נסים גרויסע: עס האט געלאָפֿנעט אין וועג אין אַקס, געפֿאלען א פֿערד, אָפֿגעריסען אַ בריק, א מעוברת וויביל האט זיך פֿערוואָלט אין מיטענדיגען געהן צוריק, זיך איבערגעקעהרט א וואָגען, מע בעראַרף נומל בענשען, קוים מיט דעם לעבען אַרויס... דאָרפֿס־הינט ביים אָנקומען מיט זייערע בעל־בתים רייצען אויף דיא אַלע שטעדטעלדיגע הינט, עס ווערט צווישען זיין א געבילערייא, א געשלענערייא, גלייך וויא זיין זיינען נישט ברירער פֿון דער הינמישע זרע, מיט איין הינמיש מויל, איינע הינמישע ציין. און באמת טאָקי איז דאָ צווישען זיין אַ גרויסער אונטערשייד. דער דאָרפֿס־הונט איז דאס, וויא גאָט האט איהם בעשאַפֿען, ווייסט ניט קיין פֿאָליטיקע, חוץ דעם בעל־הבית און דיא שטוב קען ער נישט קיינעם, בילט אויף איטליכען אָרים און רייך אַלע גלייך. חאפֿט טאָקי אַ ביין, אז יענער ניט, חאפֿט און בילט פֿאַרט ווייטער טאָקי, בילט מיט ויין אייגען קול נישט פֿערשטעלט, ער איז פֿראָסט אָהן אָנשטעלען. דער שטאָדט־הונט אָקענען איז שוין עפֿים געמלאכט, אויסגעפֿיינט, אַביסעל פֿאַלש און האט מורא פֿאַר אַ שטעקען — בילט אויף איין אָרימאָן, אויף אַזעלכען וואס קען זיך נישט וועהרען, פֿאַר אַ שטארקען האט ער אָפֿשייא, פֿאַר אַ רייכען, שוין געקליידט — אזאס! מיט אַ שטיקעל ברויט שוחד פֿערשטאָפֿט מען איהם דאָס מויל, שאַ! ניט יענער פֿון דער אנדערער זייט, א ווילד פֿרעמדער נאר, א גרעסער שטיקעל, טהוט ער שוין איהם צוריק, פֿאַלנט וואס מען הייסט. ער שפּאַצירט זיך אָפֿט אַרום, שמעקט וואו עפֿים אַ סערמעשיק, וואס מען קען חאפֿען אַ לעק, מאכט בעקאנטשאַפֿען, דרעהט מיט דעם ווידיל, שטעהט אויף דיא לאַפֿקעס און בילט אַמאָל עפֿים נאר ניט מיט ויין קול, גאָט אזוי זיך מען זאָל נישט פֿערגעסען, אז ס'איז דאָ אַ הונט... אז ער האט ציין און קען, אין אַ גויס־פֿאַל, הינטען אַרום אַ בים טהון אויף.... אַט דיא דאָזיגע ביידע מיני הינט אָנקוקען קענען זיין זיך נישט איינער דעם אנדערען. דיא נאָנצע צייט, וואס זיין ביידע געפֿינען זיך אין דעם שטעדטיל הערשט דאָרט אַ בילען, אַ האַווען, אַ שרייען אויף דיא ציין, עפֿים אַ „הינמישער וואָפֿראָס“, שטענדיגע קריגע און שטענדיגע געשלען, דער קאָפֿ אַזש ווערט דול! וואָרט שוין אַ שטייגער, אַ דאָרפֿס־הונט אָהן חכמות, ווייסט נישט מעהר וויא צו היטען דיא שטוב, ליגט זיך אויסגעצויגען אין דרויסען פֿאַר דער טהיר, קוקט ביין וויא אַ רות מיט פֿערלאָפֿענע פֿון בלוט, האַכט צוגעמאַכטע אויגען, רייבט, קראַצט דעם בויך אין דער ערד, שטיל אונטערפֿישטשענדיג פֿאַר גרויס הנאה, פֿלוצים רוקט זיך אונטער קאַשטאַן, אַ הויכער, אַ דאָרער, איינער פֿון דיא שיינע בעל־בתים שטאָדט־הינט. ס'איז איהם פֿון דערווייטענס אין דער גאָז אַריין אַ ריח פֿון יודישע

פיש, אויף וועלכע ער איז א נרויסער בעלן, אויף א ריח פון געבראָטענעס, וואס קאָכט זיך לכבוד יום־טוב דאָרט אין שטוב, און ער לאָזט זיך, וויא געוועהנטליך, צוקומען גאָהענט, שמעקען, נישטערען, טאָמיר וועט דאס מול איהם דיענען א חאפ מהון עפּים. וואָרטשונען אָבער איז דא זאך נישט געפערען — וואס געהסט־דא עזות־פנים, אין מיין גבול אריין ? און וואס איז עס גלאט פאר א מאָדע, הונט איינער, ארומגעהען איבער דיא הייזער, אריינשטעקען א מאָרדע וואו מען בערארף נישט ? ! ער גיט זיך אויף איהם פון הינטען פלוצים א וואָרף, טהוט א בים און רייסט איהם אויס א זשמענע האָר. קאשטאן ווערד אַזש פערצאפּעלט, פערלייגט, מחילה, דעם וויידיק, חאפּט דיא פיס אויף דיא פלייצעס — און אַוועק אַוועק מיט א קוויטש... דאס אייגענע איז אויך מיט פילקען, א שוואַרץ הינטעל מיט איין אויסגעקרימטען ריקען און הינקענדיג פיסעל, וואס לעבט פון קצבה — פון יודישע פאָמייניצעס. ער לאָזט זיך וויא דער שטייגער זיינער איו, צו א יודענס שטוב, וואס זאָל ער דאָ איבערטראכטען ? פלוצים טהוט איהם א חאפּט טרעזאָר, א געוונטער, א קודלאַטער דאָרפס־הונט, און ברעכט איהם א ביין, אזוי אז ער פערנעהט זיך געביף פאר וועהטיג, לויפט שפרינגענדיג, דאס הינקענדיג פיסעל אין דער לופטען, דאָס געזיסיל אין דער זייט אויסגעקרימט און הייכט, רועט אויף א גריכצענדיג קול. אַזא פסק חאפּען אויך נאך אנדערע שטאָדט־הונט. ס'איז זיין פערשטערט דאס לעבען — נישטאָ קיין צוטריט צו א יודישע שטוב ! דערפאר אָבער, דערטאָפּען זיין א דאָרפס־הונט בייא זיך, ערגיץ אויף דער גאס, מען ער שוין זיך געזענענען מיט דעם לעבען. זיין וואַרפען זיך אויף איהם פון אלע זייטען, שאַרפען דיא ציין, צופען און רייסען. עס ווערד א געקוויטשערייא, נישט אויסצור האלטען. קונדסים מישען זיך אויך אריין, הידען אונטער, וואַרפען שטייגער, מאַמעס שמעהען אין דיא טהירען, רופען, שרייען און שעלטען. יודען אויף דער גאס חאפּען א ציטער, ראטעווען זיך און לויפען גאר אין איין אָמעס, האלטענדיג זיך בייא דיא פאָלעס.

הכלל עס רעשט זיך, עס קאָכט זיך, דאס שמעדטיל איז אויף, ס'איז וויא מען זאָגט, ליהודים ! דאס לעבען אין דעם שמעדטיל געהט שוין שטאַרקער, עס ועהט אויס, וויא א שמעהענדיג טייכעל, וואס וועסנעצייט צוניסט זיך עס, פלייצט גיך, האַסטיג מיט א גערייש.

און בשעת דעם גערייש ווייזט זיך פון דערווייטענס א לאנגער וואָגען פול אָנגעזעצט מיט חנאָ מליניצערס הויזגעזינד. דיא אַלטע שקאפּע, וואס האט אַביסעל

זיך צוגעשמעלט אויפ'ן וועג, מהומה זיך אצינד אן א ביה, אריינפאהרען אויף דעם מארק קוממיות, האַפערליך, מיט דער פאַמפּע. און לכבוד דעם שטעדטיל ולכבוד דיא פארשוניגע, המסובין בכאן אויפ'ן וואָגען, פערדייט זיא דעם ווידיל, שטעלט אויף דיא אויערען, הייבט פיסליך און העצקעט זיך לעבעדיג פּרעהליך מיט א מאראראם, א נעקלאפּערייא פון דיא רעדער. צוציק לאָזט זיך פאַראויס מיט דער בשורה — אז מען פאַהרט! היטענדיג זיך, פון דעסמווענען, דיא ביינער בייא א בענעגעניש מיט זיין גלייכען, אין הינמישע מיילער נישט אריינצופאַלען. יענע איהם א שמעק — שלום עליכם, און ער יענע א שמעק — עליכם שלום! מאכט ער אַפּ בקיצור, א שמעק נאָר פון יוצא ווענען, דרעהט זיך באַלד מאַקי אויס און לויפט ווייטער, דיא „זקנה“ נאך איהם, האַץ-האַץ בייא ר' חיימ'ס שטוב, וואס פון א היבשע צייט יאָהרען שטעהט דאָרט איין חנאָ פון דער טיהל מיט ווייב און קינדער — א גרויס פעקיל, אָהן עין-הרע!

פאר שלמה'לען שטעלט זיך דענסטמאַל א וועלט מיט נייע עסקים. ס'איז דאָ ברוך-השם וואס צו טהון, אויף וואס צו קוקען, וואס צו בעמראכטען. לאָז זיך שוין נאָט אַנשרייבען דאָרט, וואס ער וויל, דערווייל אָבער אז מען לעבט בעדאָרף מען לעבען.

קודם-כל האַפט שלמה'לע זיך ארויף, באַלד מאַקי נאך חנאָ'ס אַנקומען אויף דעם וואָגען, עטליכע קונדסים אַרין מיט איהם, א פאַר שטעהען, אָנהאַלטענדיג זיך פון הינמען, צווישען דיא רעדער — און היידא! מען ציהט בייא דיא לייצען, מען שמיסט, מען מאכט מיט דיא ליפען, שרייעט אין איין קול: „וויאָוויאָ! און מען טהומ א פאַהר אביסעל פערבייא דער שטוב. דערנאך נעהמט מען צום סמיק צוציקין, מען טהומ מיט איהם א רעד עפּיס אויף איין אַנדער מין לשון, אריינ-לאָזענדיג זיך מיט איהם אין דיא הויכע דרכים פאַרהערענדיג איהם וואס ער קען, פריהער פון דערווייטענס, מיט אַפּשייא, אונטערוואַפּענדיג איהם שטיקליך ברויט, שפעטער אַלץ נעהנטער ביז מען פערקירט דעם דרף-ראַץ, און עס ענדיגט זיך, וויא דער שטיינער אויז, מיט א שטיין און מיט א קוויטש ...

שלמה'לע אינמערעסירט זיך אויף שטארק מיט דיא נייע מיני דאָרפס פארשוניגען, אַלסדינג אין זייא קומט איהם אויס עפּיס משונה. מיידלעך אין נייע גראַבע שיד און זאָקען אין נייע סימצענע קליידעליך פון א מיתה-משונה קאָליר. מיט גרויסע רויטע קווייטען, גלאַטצען אויס גרויסע קעלבערנע אויגען, א פינגעריל אין דעם מויל — און קוקען. יונגליך אין חאַלאַטליך, אין נייע קנאַקענדיגע לייב

סערדאקליך און לייווענדע פלידערליך, בלאָזען זיך, שעחמען זיך, דאלובען דיא נאָז—  
און שיסען פלוצים אויס, אין קילאק, א נעלעכטער, ווישענדיג בשעת מעשה טאקי  
מיט דעם ארבעל, מיט דער פאָלע דיא נאָז, מחילה. היינט דאס ריידען זייערס,  
דאס עסען, איז אויך עפּים אומגעלימפערט — דאכט זיך גערעדט, און ס'איז עפּים  
נאר געבעכעט, דאכט זיך גענעסען, און ס'איז עפּים נאר געפרעסען. א קייען  
אביסעל, מיטטעהנס-געזאָגט, א מאכען מיט דיא באקען, א זופען מיט א הילן !  
דאס אייגענע פנים, דאכט זיך, דאס אייגענע פלייש, און פאָרט עפּים נישט אזוי  
וויא ביא שטאָדמ-לייט — עס שמעקט עפּים מיט דאָרף. דיא ווילדע נאָז, א  
שטייגער, איז דאָס אייגענע טאקי וואס דיא היימישע, איין פלייש, און דאָך עפּים  
אנדערש — איין אנדער טעם, איין אנדער קאָליר. חנא אַליין איז אייגענטליך  
געווען נישט קיין גראַבער מענש, נאָר צווישען איהם און ר' חיים'ן איז גאָר קיין  
פערנלייך. דער חיקוק צווישען זיין ביידע האט שלמחילען געוואָרפֿען זיך אין דיא  
אויגען — חנא אקענען דעם טאטען האט נאר עפּים קיין פנים נישט ! ס'איז אויך  
א גרויסער חיקוק צווישען טויבע-סאָסיען, חנא'ס ווייב, און דער מאַמע זיינער.  
טויבע-סאָסיע איז א ברייטבייגענדיגע, א יאָדערדיגע ; איהרע הענד, איהר פנים  
זיינען עפּים מנושם : פערברענט, פערבראָטען פון דער זון. געהט זיא — איז גע-  
נאָנען, מען פיהלט, אז זיא שמעלט א פוס, רעדט זיא — איז גערעדט מיט  
לעפצען, אויף דער געמבע. זיא איז נוט נאָר אַבער פראַסט. זיא איז פרום, וויינט  
ביא ליכט-בענשען, חלופעט וויא באַלד זיא דערהערט פון דער פירזאָגערין א קול,  
חאָטש זיא פערשטעהט ניט קיין וואָרט. אקענען-זשע שרה, דיא מאַמע זיינע, איז  
איין איידעלע, א שוואכע. האט קליינע, ווייסע הענד מיט דינע בלויע עדערליך, א  
פערפרומט בלייך פנים מיט דינע ליפען — אין גאנצען עפּים א רוחניות, און אז זיא  
געהט דאכט זיך זיא שוועבט. זיא איז א וואויקענענדיגע, קען אלע תחינות פון  
אריץ-ישראל, ווייסט אויך דעם „מעין-מחור“, אלע דינים פון „חנ"ה“, וואס געהערען  
זיך אָן מיט איין אשה, לייגט דעם „צאינה-וראינה“, דעם „מנורת-המאור“ און נאך  
אזעלכע ספרים. ווייזט ווייבער אין שול צו דאווענען, וואס צו זאָגען, ווען צו שפרינגען  
קרושה, לייגט זיא אויך פיר, און האט מיט זיך דאָרט, אין דער ווייבערשער שול,  
א לימענע אָדער טראָפענס אַזוינע, אויף-צומינטערען אי זיך אי אנדערע בשעת  
דעם חלשה'ן....

און באמת טאקי, אז שרה פלעגט לייגען האט מען געקענט טאקי חלשה'ן.  
איהר לייגען איז געווען פול מיט געפיהל, איהר גאנץ-דיל דערבייא האט געריהרט,  
געציפט ביא דער נשמה, א שטיין אפילו וואָלט פון איהרע טרערען אויף



צונאָסען געוואָרען. ס'איז בדאי אויף אַ ציקאוועשט צו שמעלען דאָ תאָמט אַביסעל פו דער תחינה ערב יום־כפור, בייא דיא וועקסענע ליכט מאַכען.

שרה ליינט קנייטליך. ווייבער, שכנות מיט געבראָכענע הערצער שמעלען אַרום איהר. זיא ליינט און ליינט זייא דערבייא פיר מיט א ריהרענדער שטימע טיעף פונ'ם הארצען :

„רכונו של עולם, דערבארמדיגער נאָט ! דיא ליכט וואס מיר וועלען מאַכען אין שול אריין פאר דיין הייליגען נאָמען ווענען און פאר דיא הייליגע ריינע נשמות, זאָלען דערוועקען דיא הייליגע אבות ואמהות, זייא זאָלען אויס זייערע קברים פאר אונז בעמען, אז קיין ביין, קיין צרות, קיין לייד זאָלען אויף אונז נישט קומען, און אונזער ליכט און אונזער מאַנענס ליכט און קינדערס ליכט זאָלען נישט אויסנער לאָשען ווערען פאר דער צייט, חס ושלום... וויא איך וועל ליינען דעם פאָדעם פון דיא קנייטליך פאר אונזער פאטער אברהם, וואס דא האסט איהם מצינ געווען פון דעם פייער אין קאלכאוווען, אזוי זאָלסט־דא אונז רייניגען פון זינר, אונזער נשמה זאָל קומען ריין פון שוּכר צו דיר, וויא זיא איז געקומען ריין אין אונזער גוף אריין. — אין דעם זכות וואס איך לייג דעם פאָדעם פאר אונזער מוטער שרה, זאָל נאָט ברוך־הוא אונז געדענקען דעם זכות פון איהר צער, אז מען האט איהר ליבען זוהן יצחק געפיהרט צו דער עקדה. לאָז זיא א גומע מליצה זיין, אז מען זאָל ניט האַפּען בייא אונז אונזערע קינדערליך, זייא זאָלען פון אונז נישט אוועקגענומען ווערען און נישט פערוואָרפען ווערען ווייט פון אונז וויא דיא בלודנע שעפעליך. — אין דעם זכות, וואס מיר ליינען דעם פאָדעם פאר אונזער פאָטער יצחק, זאָלסט דא זיך איבער אונז דערבארמען, אז מיר זאָלען קענען מנדל זיין אונזערע קינדער, זייא קענען האַלטען בייא א רבי'ן, עס זאָלען, וויא דאס ליכט, אונזערע קינדערס ארינען לייכטען אין לערנען, אין דער ליעבער תורה.... פאר דעם פאָדעם, וואס מיר ליינען פאר אונזער פאָטער יעקב, וועלכען דא האסט געהאָלפּען פון דיא שונאים, בייגעשטאנען איהם אין זיינע גוימען, אזוי זאָלסט־דא אונז העלפּען פון כל המשחיתים והמקטרגים, זייא זאָלען נישט קענען אָגריידען אויף אונז שטעכטס, אויסטראַכטען בכבולים, צו פערשוואַרצען אונזער נאָמען.... מיר זאָלען אין דעם יום־הדין האבען א גוטען משפט מיט אונזערע מאַנען און קינדער, מיר זאָלען חזקה נישט זיין קיין אלמנות און אונזערע קינדער קיין יתומים.... בזכות שלמה וואס האט געבויעט דאס בית־המקדש און תפילה געטהון, ווען אפילו נישט קיין יוד, אַ פּרעמדער נאר פון איין אנדער אומה, אז ער וועט קומען אין בית־המקדש

אריין און דײַך בעמען, זאָך זײַן געבעט אויף אָנגענומען ווערען — אין דעם זכות, רבונג של עולם זאָל נישט פערשלאָסען ווערען דער מויער פונ'ם הימעל פאר מיין געבעט און לאַמיר געדאכט ווערען מיט מיין מאַן און מיט מייע קינדער און מיט אלע לייט צום גוטען אין דעם נייעם יאָהר. אָמֵן!

לאָז נאכדעם לאַכען, ווער עס קען, לאָז ער זאָגען, אויב עס לייגט זיך איהם דאס מויל, אז דאס איז נארישע זאכען. — אהער ליכט, אהער א סך אזעלכע ריינע נשמות-ליכט! א סך אהער אזעלכע ברעגענדיגע געפיהלען, ריינע הערצליכע ווערטער, הייסע טרעהרען, געבעט און לעבשאפט צו תורה און חכמה, לעבשאפט צו מענשען, צו א נאנצער וועלט מענשען! און דאס אלסדינג ביא וועמען איז עס? ביא יודענעס, ביא פראָסטע יודענעס, וואס אָנקוקענדיג זיין פון דרויסען דאכט זיך, זיין זיינען נאר נישט; וואס אָנקוקענדיג זיין פון מאַרק דאכט זיך זיין זיינען משונה פערגרעכט.... הלואי א סך אזעלכע ווייבער מיט אזעלכע געפיהלען און אזעלכע ווערטער!

דאס מענען הערען יענע, יענע.... און וויסען וואס אזוינס א יודיש הארץ בעמייט, מענען הערען און — שטומען!

## 6.

א פאָר יאָהר איז דרינען זינט שלמה'לע האט אָנגעהויבען לערנען תנ"ך, אין נאנצען איז ער נאך א קינד, און וואס פאָרט, רבונג של עולם, האט ער שוין נישט איבערגעלעבט, וואו איז ער אין דער דאָזיגער צייט שוין נישט אויסגעווען? טאקי נאָר עפּים וויא איין אלטער, וואס וואָלט אוועקגעלעבט משותלח'ס יאָהרען! — ער איז געווען אין ארס-גהריים, אין כנע, אין מצרים, אין פּריס ומדי און שושן הבריה דאָרט, און נאך אין מדינות, פון תודו ביז כוש, אויף אין דער וויסטעניש, אין מדבריות און אָנגעזעהען זיך, אָנגעהערט זיך דאָרט זעהר פיעל וואונדערליכע זאכען. כאָז מען פון דעסטוועגען קיין טעות ניט האבען, נישט מייענען, אז עס האט זיך געמאכט עפּים איין אומגליק, און ר' חיים האט געמוזט עוקר זיין, זיך ארום-וואַנגען מיט זיין הויזגעזינד געביך, אָדער א שרפה, א מנפה, א בייזע מהומה, נישט דאָ געדאכט, איז אָנגעשיקט געוואָרען אויף דעם שטעדטיל, און דיא איינוואוינער ווינען זיך צעלאָפּען, האבען, וויא דער שטייגער פון יודען איז אין גלות, זיך צע-שלעפּט אַער אַהין, איבער דער נאנצער וועלט. חלילה, קיין צער קיין בייז! דאָס

שטערטיל איז וויא פריער א שטערטיל, דיא אינוואוינער וויא פריהער אינוואוינער, ר' חיים איז ר' חיים, אלסדינג וויא פריער, אימליכער, ברוך-השם, אויף זיין אָרט און שלמה'לע האט פונ'ם שטערטיל קיין פוס אפילו ניט אַרויסגעשטעלט. — וואס'זשע דען? דאס איז אזוינס, וואס פאר אַלע אַנדערע פעלקער איז עס אַ סור, גאר ניט צום פערשטעהן, נאָר ביא יודען פערקויפט זיך עס זעהר אָפּט. ביא יודישע קינדער נאָר געשעהט אזוינס, אז מען זאָל זיטצען טאָג וויא נאכט פער-שפארט אויף איין אָרט, נישט צו וויסען, וואס דאָ ארום געהט פיר, וואס מען ברויכט צו לערנען, צו טהון, בכדי צו לעבען מיט לייטען גלייך; מען זאָל אויס-געמחן זיין פון אלסדינג דאָ, מבטל זיין אַלע זאכען, וואס זיינען נייטיג פשוט אין לעבען אריין און איבערטראָנען זיך אינגאנצען מיט דיא ביינער און אַלע געדאנקען העט ווייט אין איין אַנדער עולם, אין אַנדערע צייטען; מען זאָל נישט זעהען פאר זיך דיא וועלט, דאס וואס פאר דער נאָז, און אָפגעבען זיך אינגאנצען נאָר מיט אַזעלכעס, וואס העט אַ מאָל, צו וועלכס מען בעדארף נישט האבען אזוי דיא אויגען און דיא אַנדערע מענשליכע נראָבע חושים וויא אַ שאַרפען כח הדמיון — א הויכע נאָקטעט נשמה אָהן לייב אָהן לעבען!

שלמה'לע נאך א יונג קינד, א היהנדעלע, וואס ליגט נאך אין דעם איי, נישט צו וויסען דאס אָרט, דאס לאַנד, וואו ער איז, נישט דאס פאָלק, דיא מענשען, צווישען וועלכע ער געפינט זיך; וואס פרעגט איהם בחרם פון א לעבען דאָ צו זאָנען — ער, שלמה'לע, בעקלאָגט זיך אין דיא געדאנקען ארום ערגיץ אין דיא ווייטע מקומות דאָרט! ער איז פערוואָנעכט אין מצרים, אין דיא לענדער פון סיחון, עוג מלך חבשן און נבוכדנצר מלך בבל, דער קאָפּ ליגט איהם אין דעם ים־סוף, אין דעם ים־המלח, אין דעם טייך פרס און דעם ירדן. פאר איהם גער פינען זיך מיני מענשען, מיט וועלכע מען בעדארף ריידען לשון־קודש, עפּים גאר תרגום, מען זיטצט זיך ביא זייא אין געצעלטען, מען רייט אויף מויל־אייזלען און קעמלען, מען טרינקט פון א „לאָנעל“, מען געהט באָרפּים און טראָגט נאָזבאָנדען, אלסדינג וויא דער שטייגער איז. אונזער נאטור דאָ, מיט איהרע מיני געוועקס, חיות און עופות געהער זיך מיט שלמה'לען נישט אָן. וואס מאכט עס איהם אויס פעכדער מיט תבואה — קאָרען, רעצשקע, קארטאָפּלעס, פון וואָנען ער עסט א „קרופניק“ מיט ברויט אַלע טאָג? וואס ווייסט ער א סאָסע, בערעזענע און דעמבענע ביימער! ער ווייסט נאָר ביא זיך אין האַרצען: וויינגערטנער, טייטלען, פייגען, מילגרוימען און אייכבירטען, פּיטסענהאַלץ און בונסענביימער. פון כעדריגע מיני בעשעפעניש ווייסט ער: א וויילטחיר, א לינדענוואָרם און א פּיפּערנאטער, אַ

לעמפערט, א אינד, וואס טהוט טאָהן גלוסטען אויף קוואַלען וואסער, א שורהבר  
און א מירקילטויב. הכלל שלמה'לע איז נאָר א געברייטער דאָ און אליין איז ער  
עפּים וויא נישט קיין הינער, לעבט ערגיץ דאָרט, דאָרט... זיין צייט איז פאַרצייטען  
און זיין וועלט איז א יענע, וואס א מאָל, דאָ איז ער א גר און דאָרט — איין אַלט־  
געזעסענער; ער קומט א היים, נאָר אויף א ווילע, וויא א גאסט אויף דער  
סטאנציע, עסטדאָפּ, נעכטיגט איבער — און מאַרש אַהין, ווייטער טאקי אַהין!...  
זיין לעבען איז, וויא דאס לעבען פון טויזענדער אנדערע שלמה'ליך, נאָר פון א זכר  
וועגען — אזוי און אזוי איז געווען דענסטמאָל, בימים ההם, אין יענע צייטען.

נאָר לעבען מיט דעם זכר אליין דערפון, וואס איז געווען; בלייבען ביא א  
געשיכטע און דרעהען זיך, דרעהען זיך אויף איין אָרט, ווייטער נישט אויף קיין  
האָר — אַזעלכעס הייסט נישט געלעבט נאָר געטרוימט. אונזערע עלטערן, וואס  
זיינען געזעסען ביא דיא טייכען פון בבל און דער קאָפּ איז זיין געקענען גאר ערגיץ  
אַנדערש, האבען שפעטער ערשט, ביים צוריקקעהרען זיך פונ'ם גלות, דערפיהלט  
אליין און אין שמחות דערצעהלט, לויט עס שטעהט אין דעם שיר־המעלות, אז  
נישט געלעבט האבען מיר, נאָר היינט כחולמים, מיר האבען געחלומט.

און וויא באַלד זאָ לעבען וואס איז א חלום, וואס־זשע איז פאַר א וואונדער,  
אויב אין איהם גריימט זיך אזוינס, וואס נישט געשטוינען, נישט געפליגען, אויב  
עס דרעהען זיך ארום אין איהם רוחות, שלעק, און ס'איז גאנץ רעכט אויך בהמות  
מיט מעגליכע צורות, וכדומה נאך אַזעלכע ווילדע בעשעפעניש!....

ווען נישט דיא ציצית, דיא מוזה און קריאת־שמע, דיא דאָזיגע דרייא גוטע  
שמירות, וואס האבען עכטה'לען אביסעל בערוהיגט, וואָלט ער חלילה יונג פון דער  
וועלט געגאנגען פאַר גרויס מורא, וואס ווילדע בעשעפעניש האבען אויף איהם  
אַנגעמאכט.

ס'איז כדאי צו וויסען האַמישע נור א טהייל חלומות פון שלמה'לעס יוגענד,  
וויא אזוי און דורך וועמען ס'איז איהם ענטפלעקט געוואָרען דער סוד פון רוחות,  
גלגולים און פיעל אנדערע שרעקליכע זאכען נאך גאר אין דיא קינדישע  
יאָהרען.

אין דעם שטעדטיל ק... פלעגט צייטגענויים זיך א ווייז טהאָן, וויא פלוצים  
פונ'ם הימל אַראָפּגעפאלען, א יוד מיט א ווילדער גרויער באָרד, איין אויג א  
בלינדס, דאס אויסזעהן זיינס שטאַרק שטאַרק משונה און געקוקט האט ער ביין  
פון אונטער דיא קאנע ברעמען, האלטענדיג אביסעל איינגעבריינען דעם קאָפּ.

דיין אַנקומען האט זיך געלאָזט הערען אין דעם גאַנצען שמעדטיל, אַלע אין איין קול : דער בעל־שם, רבי אליה בעל־שם ! יודען פלענען ניט קענען זיך זאָט אָנדרעזעחלען פון רבי אליה'ס גרויסע וואונדער פון זיינע סגולות און קמיעות — דאָרט און דאָרט האט ער אַרויסגעטריבען א גנגול, דענסטמאַל און דענסטמאַל האט ער געהאַט צו מאַכן מיט „זייא“, מיט דיא נישט־נומע, וואס האבען פאַר איהם דאס ניין־יעהריגע. ציטערען פאַר זיין פיפּס. דערבייא איז דערקלעהרט געוואָרען דער מעם פון זיין בלינד אויג, אַזוי : אַז ער רופט צונויף דיא שדים ווענען עפּיס א זאך, שיט ער אויס אַ זעקעלע מאַכן און חייסס זייא מיט א שפּורף, ביז איין מאָהנדעל צונויפ־קלייבען, ווארום אָהן עפּיס איין אַרבייט, לאָזען זייא איין רגע שטעהען ליידג קענען זייא מוזיק זיין. איינמאַל האט ער זיך פאַרגעסען מאַכן אויסצושיטען האבען זייא איהם איין אויג אויסגעדראָפּעט.

אַט דעם רבי אליה'ן, איבער וועלכען עס האט זיך אַרומגעטראָגען אַזעלכע שרעקליכע מעשיות, אַז שלמה'לע האט דערזעהן, איז איהם פאַר שרעק דער מאַמעס מילך ענטפּאלען. אמת טאקי וויא רבי אליה פאַרעט זיך מיט רוחות, דערבייא איז ער נישט געווען, נאָר דאס בלינדע אייגעל האט איהם בעוויזען גאַנץ קלאָהר, אַז דיא מעשה אַפּנים איז טאקי אַזוי — אלא נישט, פאַר וואָס־זשע איז ער בלינד ? ... שפעטער אַביסעל מיט דער צייט, איז איהם בעשעהרט געווען צו זעהן אַזוינס אליין טאקי, מיט זיינע אויגען.

ווינטער בייא נאכט, אַרום ניין א זייגער, פלעגט געוועהנטליך שלמה'לע און זיינע חברים געהען פּונ'ם חדר מיט פאַפירענע לאמטערנעליך אין דיא הענד, מיט געפירדער און געזאַנג, פיפּענדיג אין דיא קולאַקעס און צופּויקענדיג מיט דיא באַקען. קוים איז מען אויפ'ן וועג צוגעקומען צו דער גרויסער קאַלטער שול, וואו עס דאוונען אַלע נאכט מתים, לויט יודען מיט בערד זאָגען, האט פלוצים עפּיס וויא אַפּגענומען דאס לשון. מען איז אין איין שרעק איבערגעלאָפּען דאס שטיקעל וועג פאַרבייא איהר, האַלטענדיג זיך בייא דיא ציצית און שרייענדיג, בייא זיך אין הארצען, שמעדישראל ! דערנאָך אַז גאָט האט געהאָלפּען מען איז פון דער סכנה אַרויס, האבען יודישע קינדער, וויא דער שטייגער איז, זיך געשטאַרקט, געעפענט א מויל און געזונגען שירה האָפּערדיג בעהאַרצט.

איינמאַל, אין א שטאַרק קאַלטער ווינטער־נאכט, אַז שלמה'לע איז בעהאַרצט, וויא געוועהנטליך, אריינגעקאָפּען אין שטוב, האט מען איהם באַלד אַפּגעשטעלט מיט א ביידאומיטיגער מינע, און דער „גומ'ן אָווענט !“ איז איהם געבעלעכען שמען

וויא א ביין אין הארט. ער וויל ארויס מיט עפעס א וואָרט, נאָר מען ווייזט איהם ווינקענדיג מיט א פינגער אויפ'ן טויל — שא! ער זעהט, ס'איז עפּיס נישט גלאַט. אין שטוב איז טונקעל, דיא מאַמע איז נישטאָ, פון דיא מאַנסביקען אויף קיינער נישטאָ, דיא קינדער זיטצען צושטערט, איטליכער פאַר זיך אין א ווינקעלע. וואס זאָל ער נעביד מאַהן? ער נעהט, פון קיינעם נישט בעמערקט, אויף דיא שפיטך פינגער און קלעמערט ארויף שטיל וויא א קעמזעלע אויפ'ן אויווען, האַמט צו דער וואַרעמען אביסעל דיא נשמה פאַר קעלט. פונ'ם אַלקירעל אויף יענער זייט אויווען — א חדר'ל פאַר א פאַרפאַקק, פאַר דעם עלטערן ברודער מיט דעם ווייב — טהוט איהם עפּיס שטאַרק א שיין, ער ציהעט ליגענדיג זיך אויס מיט דעם קאַפּ אהין, ניט בננבה א בליק און בלייבט פערנאפט, נישט קענען א ריהר זיך צו טהון מיט קיין אבר. דאס ווייבערשע בעט דאָרט איז פערהאנגען, זעהט ער, מיט א פאַרהאנג, אָנגעזעטצט פון אויבען ביז אַראָפּ מיט בריווליד-שפילקעס, וואס פונקלעך אָקענען דער שיין פון אוואַנזשליכט, (א גראַד-חלדיג ליכט מיט א באַוולענעם קנייט'ל), דיא באַנק, וואס לעבין דער רובע דאָרט, איז אָבערוקט און אויף איהר אָרט איז אויסגעגראָבען אין דער ערד א גריבעל. איינער עפּיס פון א ווילד אויסזעהען האַלט א שוואַרצען האָהן, רייכערט קרייטיכער אזוינע און מאַכט משונגען הוויות. טהוט א זעמץ דעם האָהן אין קעפּיל און לאָזט ארויס אויף משונה קוקות עפעס נישט קיין מענשליכע ווערטער: „איהדיה סטימיה, אַגרפטי, מרום, שמריאל“, ער דרעהט מיט דיא אויגען, בלאָזט שעפּשטשעט: „מצפּין, מצפּין, מצפּין, מצפּין, מצפּין, מצפּין, מצפּין, מצפּין, מצפּין, מצפּין“, א טופ געבענדיג מיט דיא פיס, א מאַך מיט דיא הענד, וויא ער ראַנגעלט זיך מיט עמיצען, און בייא איטליכעס „מצפּין“ דערלאַנגט ער א דרעה, א זעמץ דעם האָהן אין קעפּיל אזוי, אז ער פערנעהט זיך נעביד האַרלענדיג. פון אונטער דעם פאַר האנג הערט זיך אויף א שרייען, א קרעכצען, וואס רייסט אויס א שטיק האַרץ. דער ווילדער פארשוין צושאַקעלט זיך שטאַרק ביין, ציהעט איין דעם אַמהעם אין זיך, קוועטשט זיך און לאָזט ארויס וויא פונ'ם בויף עפּיס משונה'דיגע ווערטער: „תלמכא חישה ובכוסביק פסלמניא“, האַפט דעם האָהן ביים נאָרגעל, דרעהט מיט איהם וויא צו כפרות, טהוט איהם א וואָרף אין גריבעל.... פארשיט און — דאס ביינקעל שטעהט באַלד טאַקי ווידער אויף זיין אָרט.... פון אונטער'ן פאַרהאנג געהן ארויס א ביטער געשרייא, צונלייך טאַקי א קוויטשעלע מיט א געוויין — מול טוב! זאָגט עפּיס א יודענע און דיא מאַמע, צונעהמענדיג אביסעל דעם פאַרהאנג און אַרויטשעקענדיג דיא קעפּ, א יונגעל, הלואי אויף לאַנגע יאָהר!

— מול טוב! — מאכט יענער פארשין, מאפענדיג וויא א נאנז — איך האב געהאט היינט מיט „זיין“ א גוט שטיקעל ארבייט. פון היינט אָן וועלען שוין בייא דער קינפעטאָרען דיא קינדער זיך האלטען און קיין „בענעמעניש“ וועט זיך, נאָנץ זיכער, מעהר נישט טרעפן.

דעם פירוש פונ'ם דאָזיגען גאנצען ענין און פון „בענעמעניש“, איז שלמה'לע אין עטליכע טעג אַרום געוואָהר געוואָרען דורך „גרויסע“, וואס האבען וועגען דעם צווישען זיך געפיהרט א ברייטען שטיקעל און דערבייא גאָנץ ערנסט מיט אויס-געצויגענע פנימער דערזעהלט א געשריבענע מעשה, וואס דיא האָר שטעלען זיך קאפּויר זיא הערענדיג.

„אין דעם קיין שטערטיל גאלינג, נישט ווייט פון העלעם, איז געווען איינער מיט דעם נאָמען ר' גבריאל. אז דאס ווייב זיינס איז געלעגען געוואָרען למול מיט א יונגעל, האט ער געשיקט בעטען דעם העלמער רב, רבי אליה בעל שם, ער זאָל קומען מיט זיין כבוד מהל זיין דאס קינד. דיא מעשה איז געשעהען אין חודש סיון, דאָנערשטיג. רבי אליה איז אין דעם מאָג טאקי אָווענט-צייט געקומען גאָהענט צום שטערטיל, האט ער דערזעהען מכשפים און מכשפות מעהר פון הונדערט טויזענד. אימליכען פונ'ם מויך געהט אַרויס א פלאם-פייער, אַרום זיין ברענט אויף א פייער, און זיין אלע שפילען זיך אַט מיט דעם דאָזיגען קינד טאקי, וואס איז געבוירען געוואָרען. אז דער רב האט א קוק געטאָהן, ערעה, אזוי איז דיא מעשה טהוט ער א זאָג דעם משרת זיינעם: גיכער גיב מיר אהער וואסער פון מיין פלעשיל! פאר'ן וואשען דיא הענד האט ער געזאָגט א שפרוך מיט דעם שם און גענומען זיבען מעסערס, זיבען ברעטליך, צווייא חלות מיט זיבען שיק, אין אימליכען שוץ אריין געשטעקט א מעסער, דערנאך טהוט ער אויס דיא שיק פון זיינע פיס, וואשט צווייא מאָל דיא הענד, שטעלט אויף דעם גראָבען פינגער פון דער רעכטער האַנד און זאָגט אזוי: מיט דעם כח פונ'ם הייליגען שם, אַזעלכען און אַזעלכען, בין איך מבטל דעם כישוף פון דיא מענער און ווייבער, דיא מכשפים און מכשפות, עס זאָל נישט שאַדען דעם קינד, און מיט דעם דאָזיגען שם האט רבי אליה דערהרגעט אלע מכשפים. באַד טאקי געהט ער דאס קינד, אָפּפיהרען עס צו זיין פאָטער און מוטער, און תיכף וויא ער קומט אריין צו זיין רעדט ער אַרויס דעם הייליגען שם „שמישו“ האבען אלע מענשען אין שטוב באַלד דערזעהען, אז יענס קינד, וואס ליגט לעבן דער קינפעטאָרען, איז גאר שטרוי און קליאַטשע — א פערבלענדזשער ניש, בעהים זאָל מען ווערען! עס האט זיך גאָר געדאַכט, אז א מענש מישטעהט

געזאגט, ער נעמט דאס אמת'ע קינד, וואס ער האט מציל געווען פון דיא קליינע, און גיט עס אפ צוריק דער מוטער\*.)

פון דענסטמאָל אָן איז שלמה'לע שטארק צודרעכט, עס דאכט זיך איהם, ס'איז אינגאנצען דאָ — א פערבקענדזעניש! אָט האַפּט דעם, יענעם דער רוח, אָדער דער רוח האט וויא שוין לאנג געהאַפּט, עס דאכט זיך נאָר בריות, און באמת איז וויער גשמה פון קליאַטשע. ער אליין איז אויף קליאַטשע....

## 7.

א מיסטערין שרעקליכע מעשיות אזעלכע צו דערזעהלען איז געווען יאחנעס סאָסיע, אָדער לייבציכע, וויא זיא האט געהייסען. זיא האט, זאָל זיך איהר גרינג שלוקערצען דאָרט, מיט איהרע מעשיות זעהר פיל אויף שלמה'לען געווירקט.

לייבציכען, קען מען זיכער זאָגען, האט נאָט בעשאפען אויף דער וועלט מיט דער איינציגער כונה אליין, כדי אויסצודריקען מיט איהר געשטאלט נאנגן שאַרף, אין העכסטען גראַד, א טהייל פון יענע חפצות, וואס געפינען זיך ביא ווייבער איבערהויפט צו ביסליכווייס נאָר. ווען א גרויסע מאָדניצע אין פאריז, אָדער אין ברדיטשוב א שטייגער, שטעלט מיט זיך פיר וויא זיא שמעחת און געחט, א לער בעדיג בילד פון דער ווייבערשער תאווה — פוטצען זיך, דאס הייסט, אינגאנצען איז זיא א גאָרנישט, נאָר א פוטץ, אזוי האט לייבציכע אויף פירגעשטעלט מיט איהר מילכען דיא ווייבערשע תאווה — צוריידען און בעריידען, נישט אויסצולאָזען קיינעם און קיין זאך אין דער וועלט. אוועקגענומען ביא איהר דיא דאָזיגע איינציגע מעלה, וואָלט זיא געמעגט נאר גיט געבוירען ווערען; קיינעם חלילה וואָלט עס נישט געאַרט. — לייבציכע פלעגט, וויא א גאָהענטע שכנה, קומען צו שרען ר' חיימ'ס ווייב, ליינען אמאָל דאס, אמאָל יענס, און כמעט אלע פריהמאָרגען געחטען פונ'ם פרייטשאַק א קויל פייער ביא איהם. שוועבעליך, וויא היינט, האט מען דענסט-מאָל ווייניג געוואוסט, מען פלעגט געברויכען אנדערע מיני מיטעל און פייערגעצייג. לייבציכע פלעגט דאס קויל פייער אריינשאַרען אין א טעפיל, בלאָזען עס צווישען דיא קאסטע קולען דאָרט, און דערביא אויסשיטען גאנצע זעק ריר. איין מאָל אין וואָך האט געמוזט צווישען דיא דאָזיגע צוויא שכנות זיך מאַכען א רוג.

\* ספר "תולדות אדם" מאת הר"ר אליהו בעל שם, סימן פ.ע.



געוועהנמליך פלעגט דער רונג ארויסשפרינגען אין א מארקט־מאָן, איבער עפּים א מצאח, נאָר מעהר פון א טאָג האט ער קיינמאָל נישט געדויעט. מאָרנען גאנץ פריה איז שוין לייבציקע מיט דעם פייערמעפּיל געקומען, איז געווען זיס וויא צוקער, געבלאָזען אין טעפּיל און גערעדט א שרעק.

אין דיא לאַנגע ווינטער־נעכט פלעגט דיא אָפּט קומען זימזען ביא שרה'ן מיט עפּים איין ארבייט, מיינסטענס מיט א זאָק אין דער האַנד און האַלטען זיך עצות, צי ס'איז שוין צייט אָנצוהויבען דיא פּיאטע, אָדער אויף וויפּיל אייגליך אָפּ צולאָזען דיא זאָק. דערבייא האט זיך איהר נישט צוגעמאַכט דאס מויל, גערעדט, בערערט, דערצעהלט משונה וואונדערליכע מעשיות, וואס זיינען זיך פערלאָפּען אין דער וועלט, אויך מיט איהר אַליין און מיט איהר זיידען עכירה־שלום, שווערענדיג זיך מיט כל השבועות, אַז אַלסדינג, וואס זיא דערצעהלט, איז אמת. פון איין מעשׂה איז זיא איבערגאַנגען אין דער אַנדערער, און אַמאָל האט זיא אויסגעמישט צווייא מעשיות אינאיינעם. פון וואס מען זאָל נישט געווען ריידען איז זיך עס נישט אויסגעגאַנגען אָהן לייבציקעס א מעשה. האט מען גערעדט פון עפּים א שלאפּקייט. קרחת א שטייגער, איז לייבציקע אַרויס מיט דער שפּראַכע:

— שא, אָט האט איהר אייך, יודישע קינדער, נאר א פרישע מעשה!  
פסח קלאָמץ, אָט דער ישובניק קלאָמץ, א רוימער, א געזונטער, נאָר טאָקי א פויער. זימזט ער זיך, פסח, איבער א גרויסער שיסעל זויערמילך, אריינגעמאָהן אינ- נאנצען מיט חשק אין דער אכילה. וואס דען־זשע זאָל א גראָבער יונג טאָהן?  
וויא פסח זימזט זיך דאָ אזוי, דיא נשמה זיינע אין שיסעל, קומט אריין אין קרעטשמע צו איהם עפּים א פרישער פאַרשוי. ווער דער פאַרשוי איז? דאס וועט זיך שוין ארויסווייזען ווייטער, שפעטער אַביסעל. שמעחת ער זיך דער פרישער פאַרשוי אַקעגען קלאָמץ'ן, קוקט־קוקט, נישט אַראָפּצוגעהטען פון איהם דיא אויגען. און וויא פסח שעפט אָן א גרויס לעפעל זויערמילך און טראָגט עס צום מויל, אַזש מיין פאַרשוי טהוט איהם א פאַטש איבער דער האַנד און דאס לעפעל מיט דעם זויערמילך פאַלט אריין באַץ אין שיסעל. דוא זעהסט, מאַכט דער פאַרשוי צו איהם, אָט דאס קריינעמשקע שוואַרצענקע פינטעלע, וואס שווימט דאָ אַרום אין שיסעל? ניין, דאס איז נישט קיין פראָסטע פינטעלע. ס'איז דיין מויל, וואס איך האב מיך דאָ בעצייטענס אונטערגעזאָפּט איידער דוא האסט עס אַראָפּגעשלאנגען. דאס גוטעמשקע פינטעלע איז עס. ווילסט וויסען ווער, וואס? — נאָ! דאס קרחת האט זיך עס פערוואָרפען אין א שוואַרץ פינטעלע און געוואָלט מיט וועם זויערמילך

אינאיינעם דיר אין בויך אריין. ער נעהמט באלד טאקי א פאחירלי, ניסט אהין אינווייניג אריין דאס זויערמילך מיט דעם פינטעלע און היינט עס אויף איבער דעם אויבען. פסח קלאַטץ שטויסט זיך שוין אָן ווער דער פארשין איז, איינער פון דער גוטער כנופיא איז ער. ער האט איהם זעהר שיין בעדאנקט. דערנאך איז פסח קלאַטץ געפאָהרען אין שטאָרט אריין און געבענשט גוטל... וועט איהר דאָך מיך פרענען, וואס איז, יאָהנעסאָסיע, דער סוף מיט דעם פאחירלי? אוי, אזא סוף מיט אלע אונזערע שונאים געזאָגט געוואָרען! עס איז אויסגעטריקענט געוואָרען וויא א שפענדיל, פון א מינדסטען בלאָז האט עס מיט איהם געוואָרפען וויא א קדחת. דער רוח האט שיער נישט צוגענומען דאס קדחת, אזוי האט עס געליטען, ליגענדיג דאָרט פערשפאָרט. בעדאָרף זיך מאַכען, אז מען זאָל מיט א שפילקע א שטאָף טאָהן אין דעם פאחירלי איז דאס קדחת וויא א רוח ארויסגעפליגען. אזוי פליהען זאָל איד, רבונג שך עולם, אין פיעל גוטס, אָמן!

זינט דער דאָזיגער מעשה זאָגט זיך שרמח'לע אָפ, פאַר שרעק, פון זויערמילך. עס בעקומט איהם נישט איבערהויפט דאס עסען, דיא בעסטע שפייז אפילו. ער קוקט זיך צו אין טעלער צו א מינדסט שוואַרץ פינטעלע און ציטערט — אָט טהוט איהם א נעהם דאס קדחת!

איינמאָל אין א ווינטער-נאכט ויצט זיך שרה מיט לייבציכען לעבין אויבען און פליקען ביידע פעדערען. אקענען זייא אויף דער באַנק זיטצט דיא קאטץ, פערקיינענדיג אונטער זיך דיא הינטערסטע פיס, מאכט מיט דעם וויידעלע און קוקט מיט א פאָר גרינע אויגען. אויפ'ן "לומשניק" ברענט א פייעריק, דיא קינדער, א מאָל דער, א מאָך יענער, וואָרפען אונטער דאָרע שפענדליך. אין שטוב איז וואַרם, מחיה, עס רעדט זיך עפּים געשמאק, אזוי געשמאק.

— וואס פון דער קוה, שרה, רעדסטו דא? — פאלט לייבציכען אריין שרה'ן אין דיא רייד — דיא קוה ניט עפּים ווייניג מיך, זאָגסטו דא, דיא קוה? דאס נעהמען דיא מכשפות צו דאס מילך. איין מיטעל דערצו איז, קאָכען דאס, "צער דעלקע" (א שטיקעל ליינוואנד אויף איבערווייען דאס מילך). אז איד בן נאך א סיידיל געווען האט זיך געטראָפּען בייט זיידען, ס'ר אויף צולאנגע יאָהר, א מעשה, אין דעם יאָהר טאקי, וואס מיט דעם גאָנצער, א ליכטיגען גיידען זאָל ער האבען — דער זיידע. ס'איז נאך אזא מיצה נישט דערהערט געוואָרען אין דער גאנצער וועלט. מען האט איהם נישט געקענט ריהרען פונ'ם אָרט, אזוי שווער איז דער גאָנצער געווען, א הונדערט פונט, און אפשר נאך מעהר. ער האט בעדאָרט

געבען אורא' עמליכע טעפ שמאלץ, און גריווען נאר אַהן א צאָהל. צוריקטראָגענדיג  
 איהם פונ'ם שאַחט, א נעקוילעטער שוין, גיט ער זיך פרוצים א שטעל אויף דיא  
 פיס, מהוט זיך א לאָז, מיט א פיף איבער דער נאנצער גאס, און ווערט פער  
 שוואינדען. ווער נאָנער, וואס נאָנער — א נגנוק איז דאס נאר געווען! .... טפּה,  
 איך מיש איין טעשה מיט דער אנדערער, פרוישינס מיט מילכיגס. פון מילך וויל  
 איך דאָ נאר דערצעהלען. א מיידל אז איך בין נאך געווען, האט דיא רויטע קוה  
 דעם זיידענס, עלירהשכום, אויפגעהערט כמעט צוגעבען מילך, איז געוואָרען מאָנער,  
 דאָרְקוואר מיט לידיגע אייטער. דיא באָבע טעמע, זאָל א גוטע מליצה זיין, האט  
 זיך שטאַרק גערגערט. געה, זאָנט זיא, גיב פרעסען א קוה, אז זיא וויל נישט  
 געבען קיין מיך. מכות איהר... פעטריכע, זאָל זיך מיהען נישט מיהען דאָרט, האט  
 צוקריגענדיג זיך מיט איהרע א חברתה, א מכשפה, אויסגעזאגט דעם סוד, אז דאס  
 איז איהר מלאכה, און פאַר א טרונק בראנפּען געהייסען אָט וואס: „טעמא, מאַכט  
 זיא, נעהם צעלייג אָווענט־צייט אויפ'ן פרייטשאַק א פייער, שטעל אַרויף דאָרט  
 אויף א טרינישקע א טעפיל, אין טעפּיכ טהו אריין דיא „צעדעלקע“ און דיא האָר  
 פון א פלעדערמיוז מיט דיא קרייטעכצער, וואס איך גיב דיר דאָ. טהיר און לאָדען  
 זאָלען זיין גוט צוגעמאַכט, חוץ דיר, זאָל קיינער אין שטוב נישט זיין. אויב דוא  
 האסט שטאַרק מורא, מען יאחנאָט־סאַסא מיט דיר בלייבען. אז דאס טעפיל וועט  
 אָנהויבען קאָכען וועסט־דוא הערען א קלאפ אין דער טהיר, שפעטער אַביסל קולות  
 מיט א געבעט: טעמא עפען דיא טהיר! און דוא שא. דאס וועט דיא מכשפה  
 קייקעלינדיג זיך אויפ'ן בויף, קומען בעמען זיך, און אָננעהמען דאס קול פון דיין  
 מאן, און נאך אנדערע אלערלייא קולות, דוא אָבער ציט... עפען גיט למען־השם  
 ולמען־השם. כך־הוה. איך געדענק עס וויא היינט. ס'איז אָווענט־צייט, אין שטוב  
 איז פינכטער, איך מיט דער באבען, מיר אויף צו לאנגע יאָהר, שמעהען מיר ביים  
 פרייטשאַק. דאס טעפיל אויף דער טרינישקע, אונטען ברענט א פייער, קוים  
 הויבט אָן דאס טעפיל טיאָך, טיאָך, הערט זיך אין דער טהיר קלאפ, קלאפ. דיא  
 באבע ציטערט, שטירעט אים אויף מיר איין אויג, פאַרבייסענדיג מיט דיא ליפּען.  
 מיר אין האַרצען קלאפּט אויך — טיאָך, טיאָך, נאָר גארנישט, שא! פלוצים הערט  
 זיך א קול וויא פונ'ם זיידען, אָבער אַקוראַט אזוי, מען האט געמענט שווערען, מיט  
 א געבעט: טעמע, לאָז מיך אריין, טעמע! דיא באָבע פאַרבייסט נאך שטאַרקער  
 מיט דיא ליפּען, ווינקט מיר מיט א פינגער אויפ'ן טויך, דאס הייסט — שא  
 יאחנע־סאַסע! איך לייג אַלץ אונטער שפענדיך. דאס טעפיל קאָכט  
 פון דרויסען הערען זיך קולות: ווידער וויא דעם זיידענס קול מיט טטען און מיט

בייזען. דאס איז געווען דא, דיא מכ'פה'מע, עס האט איהר א פנים נומ געדערהט אין בויך פונים קאכעניש אין טעפיל. שפעטער אביסעל א חריוקען פון א חויר, א היילען פון א הונד, א מעקען פון א ציג, א מיוקען פון א קאטץ. דערנאך, דערנאך, הערסט'דוא, שרה, וואס איך וועל דיר בעסער זאגען — טהוט פלוצים א זאג לייבציקע, פארקוקענדיג זיך אויף דער קאטץ, וואס ליגט זיך אויסגעשטרעקט אקעגען אויף דער באנק, דרעהענדיג דעם וויידעל און מאכענדיג מיט דיא פאדערסטע לאפקעס — דוא הערסט, עס געפעלט מיר עפּיס נישט דיין קאטץ. איך האב טורא, אוי א וועהמיג איז מיר נישט, דאס איז א גלגול! .... א קאטא!

— א'קאטא, א'קאטא, א'קאטא! ....

דיא קאטץ דערשרעקט זיך, לויפט און פאלט אריין אין דעם טאפ פעדערען, שפרינגט געשווינד ארויס, איינגעטינקט אין פעדערען וויא א שווארץ-יאהר. עס ווערט א געשריאי, א יאגעניש, זיא פוטץ אויף טיש און אויף ביינק, און אלע נאך איהר. ס'איז א צאָרען, א מחומה אויף דער בידנער קאטץ נעביך נאר פלוצים, אומנעריכט! ....

פון דענסטמאָל'אָן דאכט זיך שלמה'לען גגולים. דער גאָנער איז נישט קיין גאָנער, דיא קאטץ איז נישט קיין קאטץ, אויף דער מענש, להבדיל, איז נישט קיין מענש, דיא דאָזיגע וועלט דאָ איז אינגאנצען טאקי נאָר — איין עולם חדטין!

## 8.

דאָ אויף דעם עולם איז שלמה'לע א למך, ווייסט נישט פון א לעבען צוזאגען, דערפאר דאָרט — אויף יענעם עולם, וואָהין ער פארפליהט דורך דעם גערנען, איז ער א וויכדער חכם, פון אלסדינג וויא א גרויסער למדן, אזעלכעס אפילו, וואס איז פאר אַנדערע היינט נאר א סוד; ער לערענט נמרא, פארנעהמט זיך מיט דינים ומשפטים און נאך אַנדערע זאכען דאָרט. ער איז א דאָרטיגער מיט אלע געגן, מיט דעם שטייגער רעדען, מיט דעם שאַקלען זיך, אינגאנצען מיט דיא ביינער, מיט לייב און לעבען. פאר איהם איז דאָרט א וועלט מיט עסקים — ס'איז דאָרט א מחלוקת איבער איין איי, וואס דיא הוהן האט יום-טוב געלעגט. לויט געהען מער, כהנים געהען תרומה, זיינע מקריב קרבנות, און יודען — שטייט

מען מלקות... שלמה'לע איז שטארק פארנומען. וואו פאר איהם צייט, ווען צייט?  
נישטאָ קיין צייט! — דער קאָפּ איז איהם דול.

איינמאל, נאך א גרויס דולעניש, אז שלמה'לע איז וויא א גאסט פון יענער  
וועלט אהיים אראפגעפאלען, עפּיס איבערצוחאפּען, האט ער באַרד ביים אריינגאנג  
אין שטוב דערהערט א יאָמער א קלאָג, וויא מען בעוויינט א טויטען. דיא מאמע  
ברעכט דיא הענד, טענה'ט עפּיס און וויינט אויף א ניגון. דוד'ל און איידעלע,  
צוויי ברעקליך קינדער, שטעהען פון דערווייטענס אין א ווינקעלע און רעווען,  
קוקענדיג אויף דער מאמע, מיט אָפּענע מייליכליך. לאָה, דיא עלטערע שוועסטער,  
זיצט אויף דער מילכיגער באַנק אראפּגעלאָזט דעם קאָפּ און איז שטארק פאר-  
אימערט. שלמה'לען גיט א טיאָבקע דאס האַרץ, אין דיא אויגען שמעלען זיך איהם  
טרערען, און ער הויבט אָן באַרד טאָקי אויף צו וויינען.

— אוי, א גורדין, א גרויס אומגליק, אויוועה, האט אונז געטראָפּען! —  
טענה'ט דיא מאמע, פארנעהענדיג זיך פון טרערען.

— מא—אמע, מא—מע—ע! רעווען דיא קליינע קינדער און קראטצען דיא  
קעפליך מיט ביידע הענטליך.

— אי—איק—היק! שלויכצט שלמה'לע, דער דאָרטיגער חכם, און  
שנייצט דיא נאָז.

— ווין, שלמה'לע, ווין! — זאָגט דיא מאמע מיט תחנה'לשון, אז זיא האט  
איהם בעמערקט, און לייגט ביידע הענד איהם אויפ'ן קאָפּ ארויף — טהו, אל-  
מאכטיגער פאָטער, דיא טרערען פון ריינע אומשולדיגע סינדער טאָהן אין דיין  
לאָגעל. אוי, אומגליקליך קינד, וויסט איז אונז, פינצטער איז אונז — פינצטערע  
שקאָלעס... יודישע קינדער נעהמען אין דיא שקאָלעס!

— געוואלד! — שרייעט שלמה'לע, פארנעהענדיג זיך אונטער דער מאמעס  
הענד.

שלמה'לע דער „דאָרטיגער“ האט געהערט, אז אויף דער וועלט „דאָ“  
געפינט זיך ביא „זיי א“ עפּיס שקאָלעס. וואס מען טהוט דאָרט אזוינס? דאס  
האט ער נישט געוואוסט. געהערט נאָר, אז מען שמיסט א שרעק. אצינד, דער  
וויסענדיג זיך, וואס דער מאמעס געוויין בעטייט, — אז ס'איז דאָ א בעפעהל, מען  
זאָל יודישע קינדער נעהמען אין דיא שקאָלעס, איז איהם ענטפאלען דאס געזונט.  
עס האט איהם זיך געדאכט, אָט שטעהען זעלנער, מען געהאט איהם, מען פיהרט  
איהם, מען שמיסט... און דאריבער האט ער נעביך געשריגען — געוואלד!

דיא מאמע-זשע ווידער האט געוויינט נישט אזוי דערפאר, וואס מען שטייט, שטייט מען דאך אין חדרים להבדיל אויך, נאך נאכט אזוי, ווייל שקאלעס איז א מיאוסע זאך. דער נאמען שקאלעס אליין איז שוין פע, א שרעק, ס'איז דאך איין עק פון דער וועלט, אויס יודישקייט. וואס קען חלילה פון יודישע קינדער ווערען?

יודען אין שטעדטל זיינען ארומגעגאנגען אהן קעפ, מען האט געזיפצט, גערקעכט און גערעדט פון דיא שקאלעס. דערביי געמומעלט אויף עפס א דייטשיל, א ליקענטהאל, וואס פון איהם און נאך אזעלכע וויא ער, „בערלינער“, קומט דאס גאנצע שפיל ארויס. מען האט געמאכט אסיפות און געטראכט, וואס טהוט מען עפס דערצו. ס'איז געבליבען: מען זאל נוצר-תענית זיין, זאגען תהלים, רייסען קברים און איינלעגען דיא וועלט. מלמדים געביר זיינען געווען געפלעגט, שטארק דערשלאגען, האבען געצימערט פאר זייערע קנעלונגען. דיא שקאלעס ווערען זיין דאך דערנעהען דאס לעבען, מאכען דעם טויט. אז נאכט אליין וועט זיך דא נישט אריינמישען, נישט טהן עפס א נס, וועלען זיין דאך בלייבען אויסגעשטעלט. עס פערשטעהט זיך, דאריבער, וויא שטארק געביר זיין האבען געפילדערט, אונטער געהידעט דעם עולם. אלע מאגן פריה און פארנאכט זיינען דיא שולען פול געווען פון יודען. מלמדים האבען געפיהרט אהין קינדער פון דיא חדרים. מען האט געזאגט געוויסע קאפיטליך תהלים, געוויינט, געפאסט. דער ערשטער תענית שלמה'לעס איז געווען יענער, וואס ווענען דיא שקאלעס. ווייבער זיינען געגאנגען אויף קבר אבות, געמאסטען פערל און פארגאסען טייכען מרערען. — ס'איז געווען א פאר וויינטער זומער! אפילו דאס ביסעל גוים אין דעם שטעדטל זיינען אויך געווען עפס וויא צורעהט. דיא גוים און יודען פונ'ם שטעדטל האבען געלעבט צווישען זיך זעהר גוט — איינער פונ'ם אנדערען געצויגען דאס שטיקעל פרנסה, איינער ביים אנדערען האט געוואוסט וואס עס טהוט זיך, און איינער דעם אנדערען זיך געלאזט דערקענען סיי אין לייד, סיי אין פרייד. איז א חתונה געווען, א שטייגער, ביא א יודען, האבען בעקאנטע גוים, געשיקט איהם דרשה-געשאנק: דער א הוהן, יענער עטליכע צעהנדלינג אייער, איינער א ברויט, דער אנדערער א קוילעטש, איטליכער נאך זיין שטאנד, און דאס אייגענע טאקי אויך פארקעהרט. דאריבער האט דאס געוויין, דאס געפילדער, דענסטמאל ביא יודען אגענטאכט א מרה-שחורה אויף דיא גוים און זיין האבען זיך געוואונדערט וואס זאל עס אזוינס בעטייטען!

— א, ריזקא, קאזשי, שטשא נאשי זידיקי טאטיטשקי פלאטשוס, קריטשעט

נואלד, יאק בודטא איך ריעזשוט?

— עומם האפונא וויני פונאיעמסא, שמשאָר האפון איך ני חוואמאע.  
— ארני! דאָ האפונא שצאָ דאליעסא. מאָזשע מיסאָצי דוואַ אַלכאָ טרי  
בורע דאָ איך סודנאָוואַ דניא. טרעבא פֿימאמי, שמשאָ צע מאַקיי? באַציט אָם  
חיקא!

— סמאָפּ חיקא! קאזשירנא, שמשאָ עומם מי מאַקי בינאיע אי נירקא  
פלאַמשעס, א?

— אוירועה מעקיסא, נעסצענסיטצע! נימא טצאסי. אָם בערקאָ! פֿימא  
או בערקאָ, ניחאי קאזשי בערקאָ, וועה איז מיר! — ענמפערט חיה־נרנא, לופענדיג  
בארנ אַראָפּ צום בית־עולם אין איין אָטהעם.

— אַי, בערקאָ! משיועש, אַז שמשאָ מאַק זשירקי חניקאיוט, הא?

— עטא אוי, צעלאָוויצי דאָבריע, אוי ליחאָ. ... בודוט האפאטם חלאָפצעוו  
נאשיד אוב שקאָלי! — שטעלט זיך בערקא דערצעהלען דיא נויט, וויא ער קען,  
דעם נאנצען ענין פון דיא שקאָלעס. ס'איז עפּים אויסגעקומען מאַקי אז אָך און וועה  
צו דיא שקאָלעס, וואס פאַר אַ פנים זייא האבען נעביד געהאט, אַריינפאלענדיג צו  
בערקאָ אין מויל. דיא נויט אָבער האבען איהם פערשטאנען, זיך איבערנעצקט  
און דרייא מאָל אויסגעשפינען, וויא דאס איז מאַקי איין אומגליק.

ביז וואנען אָבער זכות־אבות וועט ביישטעהן, זיך מיהען פאַר דעם כסא־הכבוד  
און דער אייבערשטער וועט אַנס טהון, דערווייל האבען יודען זיך געטהון דיא אַלטע  
סגולה — חתונה מאַכען יונגע קינדער. ס'איז געוואָרען אַ בהלה. שדכנים, גוטע  
פיינע מענשען, האבען נישט געשפּאַרט קיין מיה, געאַרבייט, אויס ליבע צום פאָלק  
ישראל, אויף אלע כלים. מען האט געהאפּט און אָפּגעשטעלט חופות קליינע יונגליך  
מיט יונגע מיידליך, עס זאָל הייסען, אין דעם פאל ווען חליכה שקאָלעס, העדעה,  
אָפּגעטאָהן אויף טערקיש — נישטאָ קיין קינדער, נאָר לויטער בעלי־בית־ליד, קליינע  
יודליך! ... און בכדי טאטעס פון קליינע מיידליך זאָלען זיך נישט איינשפּאַרען, זיך  
נישט שטאַרק איבערגעהמען מיט זייער כחורה, איז אַרויס אַ קלאַנג, אַז מיידליך  
וועט מען אויך געהמען עפּים אין דיא קאַלאָניע ערגיץ. אַז שגמח'לע איז אַרויס  
טרוקען. נישט חתונה געהאט דענסטמאָל אין דער בהלה, איז דאס מסתמאָ נאָר אַ  
נאָט־זאָך — פאַר איהם איז אין דעם שטעדטיל נישט געווען זיין בעשעהרמע, און  
אָקענען נאָם קען מען נישט געהן, עס העלפט נישט אָקענען איהם קיין חכמות.  
מיט וואס דען אנדערש לאָזט זיך עס דערקלעהרען? .... דיא מאמע האט דאָך  
חשק געהאט, דער מאמע, אמת מאַקי, האט זיך געקרימט, וויא איינער רעדט:

פע! נאָר נאַרשקייטען. אין אזוינע זאכען איז דער ווילען פון דיא וויבער שרעקליך שטאַרק, ברעכט איינע. און פון שלמה'לעס זייט וואָלט נישט נאָר קיין מניעה נישט געווען, אדרבה עס וואָלט איהם נאך גאר משונה הנאה געמאָהן. איין מאָל, פאר וואס זאָל ער ערגער זיין פון אנדערע יונגליך, פאר וואס אנדערע יונגליך קומט עס יא כלות און איהם נישט? — אַי, האט ער עס מקנא געווען אַ חתן־בחור'ל, עפּים איז אזעלכער אַ גאנצער מיוחס. קיין בערדיל, אמת, האט ער נישט, שטייטען אין חדר שטייט מען איהם ווייטער טאַקי אויף, פון דעסטווענען איז ער פאַרט עפּים וויא אַ שטיקעל גרויסער: ער מענשעלט זיך, קוקט אויף זיינע חברים אַראָפּ מיט גאווה, אַט־אָט, נאך אביסעל, איז ער שוין אַרײַן אַ טאַמע... און צווייטענס, האט זיך איהם, גאר אָהן דיא אַרע זאכען, גלאט אזוי זיך געוואלט האבען אַ כלה. ס'איז עפּים אַ גאַנצער עסק — איך, בחור'ל, האב מיר אַ כלה, זיטץ מיר און טראכט מיר ביא זיך — כלה! מען בעדאַרף נישט פערנעסען, אז שלמה'לע איז דאָך געווען אַ דאָרטיגער, אַ גאַנצער ירושלמי, קליינע חתן־כלה איז דאָרט אין לאַנד גאנץ געוועהנטליך, היינט האט ער דאָך אין דער גמרא מכת פאַר־פאַלק־זאכען עפּים געלערענט אויף, דערצו נאך געהאַט אַ פייערדיגען כה־הדמיון, דאס פאַעטישע פינקעלע, וואס גיט אַמאָל פלוצלים, וויא פון דער העלער הויט, אַ בריח....

נאָר וויא דיא מעשה איז, שלמה'לע האט אין דער בחלה נישט חתונה גע־האַט, געבליבען וויא פריהער א יונגעל. גם זו למנוחה! וואָרום וויא דערנאך האט זיך אַרויסגעוויזען איז אומזיסט געווען דיא בחלה. יונגליך אין דיא שקאַלעס אַרײַן האט מען מיט געוואלט נישט גענומען, מיידליך אין דיא קאַלאַניעס — אויף נישט. חדרים זיינען געבליבען חדרים און מלמדים ווייטער טאַקי מלמדים, אַכסדינג וואס פריהער. אין אנדערע גרויסע שטעט האט מען אפילו געמאַכט יודישע שקאַלעס, נאָר אָהן סכנות! קינדער זיינען דאָרט וועניג געווען, און מיטגעהענט־געזאָגט וועכע? אַרמענקע עפּים, פון דעם געמיינעם עולם — אויף מיר מענשען!

אויף ליכענטהאַל איז עפּים וויא פערשווינדען געוואָרען. פון דער קאָמפּאָניע זיינער איז אין דעם שטעדטיל ק.... וויא פון דיא שקאַלעס, קיין זכר נישט גע־בליבען. מען האט אינגאנצען אין זייא פאַרנעסען. שלמה'לע וואָלט נישט געוואוסט פון זייער געביין, אויב אזעלכע זיינען גאר אויף דער וועלט ערגיץ דאָ, ווען עס זאָל זיך נישט געווען שפעטער מאכען אָט דיא דאָזיגע מעשה:

יחי חיים איז אין אַ שיינעם זומער־טאָג געקומען אין דעם שטעדטיל אַ



גריינדרווער יוד, נידעריג געוואקסען מיט א בייכעל און מיט זעהר א לעבליך פנים.  
עס האט געהייסען בייא אימריכען אין שטעדטל: מיר האבען א גאסס — רבי נחום  
רויזעווער, רבי נחום איז געקומען זיך געזענגען! ....

און אלע האבען זעהר גוט פערשטאנען, וואס „געקומען זיך געזענגען“ הייסט  
אזוינס.

אז רבי נחום פונ'ם שטעדטל רויזעווער האט אויסגעגעבען דיא יונגסטע טאכטער  
זיינע און איז געבליבען אויף דער עלטער איין אלמן האט ער זיך פירגענומען פאָהרען  
בלוינדער שטארבען אין ארץ-ישראל. נאָר אזוי וויא ביז דעם שטארבען בעדארף  
דאָך א מענש האבען צום לעבען און א יוד — דערצו נאך חתונה האבען אויך,  
הייסט דאָך עס, מען בעדארף האבען געלד, וואס'ישע טהוט מען? בכן האט  
רבי נחום געמאכט דאס, וואס אנדערע יודען אין אזא פאל טהן — ער איז עטליכע  
יאָהר ארומגעפאָהרען צווישען יודישע קינדער, פון איין שמאָט אין דער אנדערער זיך  
צו געזענגען, דאס הייסט געהמען שיינע נדבות און מאבען בעשמעלונגען, אויב עס  
לאָזט זיך נאָר, אויף ווייטער אויך, אס'ירצה-השם. אזא פרנסה וויא „געזענגען זיך“  
רעכענט זיך בייא יודען שוין נאר נישטקש'דיג, אזעלכער, וואס פאָהרט אַהן  
שטארבען, איז בכבודיגער פון אלע אנדערע מיני מקבלים, בטלנים און אויך פון  
נשרפים א שטייגער, ער שמעקט שוין מיט קברות-בלעטליך — מיט ארץ-ישראל,  
ער איז שוין א קאנדידאט אויף א ירושל'ם! .... רבי נחום איז אַרומגע-  
פאָהרען אזוי עטליכע יאָהר און האט צו יודען חלילה נישט דערלעגט. מען האט  
איהם פאַרבעטען דער אויף א וועטשערע, יענער אויף וואַרמעס, און ביים געזענגען  
זיך, איהם געגעבען אין האַנד אַרײַן אויך. רבי נחום פון זיין זייט האט זיין צונע-  
זאָגט דערפאַר זעהר פיעל הבטחות. — דעם אזוי, יענעם אזוי, איינעם — בעמען פאָר  
איהם אויפ'ן קבר פון מאיר בעל-הנס, און דעם אנדערען — ארץ-ישראל ערד....  
רבי נחום האט נישט פארשעהמט דאס שטעדטל ק... וואו ער האט געחאָט בעד  
קאנטע און עטליכע ווייטע קרובים, און אין א שיינעם זומערטאָג איז ער געקומען זיך  
געזענגען אַהן.

געוועהנטליך עסט מען זומער אין שטעדטל וועטשערע בייא דער שיין פון דער  
גבנת, אויב זיא איז דא, און אויב ניט — בייא א חלבי'דיג גראַשען ליכטעל. מען  
זאָכט עס אָפּ בקיצור, און א גוטע נאכט — שלאָפען! באלד מאַקי, אָדער נאָכ-  
דעם וויא מען לופטערט זיך אין דרויסען אביסעל אויס. אין איין זומער נאכט  
עבער, זעהר א ליכטיגע, האָטש פעריל צוקלייבען, איז בייא ר' חיים'ן אין תויו געווען א

פארענדערונג: דער מיש איז גענוי נאך פון, ליכט ברענגען אין מעשענע  
ליכטער, עפס יום טוב'דיג. — דאס האט ר' חיים פארבעטען צו זיך רבי נתום  
רויטווער אויף וועטשערע. עס האט זיך געצויגען ביים מיש א לאנגער, א ברייטער  
שמיסע איבער דעם כותל-מערב און דער מערת-המכפלה, איבער דעם הר-היותים  
און דער מוטער רחל'ס קבר, איבער חורבות און קברים, און מען האט פארביסען  
מיט א שמיסע איבער פייגען, טייטלען, מילגרוימען און באקסהארען. אלע האבען  
זיך בעלעקט, דיא אויגען האבען געפלאמט, געפונקעלט פאר גרויס הנאה. רבי  
נתום איז זעהר בערעדעוודיג, רעדט און רעדט, גלייך וויא ער איז שוין דאָרט  
געווען, אלסדינג געזעהן מיט זיינע אויגען, און אלע קוקען איהם אין מויל אריין,  
קוקען מיט ליבשאפט, מיט גרויס דרך-ארץ און זיינען איהם אין הארץ שטארט  
מקנא, וואס איהם איז בעשעהרט דאָרט צו זיין. עפס אזוי גרינג זאגט זיך עס:  
ארץ-ישראל, ירושלים! דאכט זיך אין פלוג א לאנד-א לאנד, א שטאָרט —  
א שטאָרט: חייוער, ערד, שטויב, מיסט, בלאָמע, נאָר ניין! עפס איז עס  
אנדערש. וואס אנדערש, וויא אנדערש? דאס לאָזט זיך נאר ניט זאָגען. עפס  
איז עס נישט מגושם גראָב, נאָר א רוחניות. מען בעדאָרט עס פיהלען. היינט  
נעמען — אויף לשון-קודש, שטערט, ערטער, וואס שמעהען אין דער תורה!...

דער שמיסע איז דערנאך איבערגעגאנגען אויף אנדערע, פראָסטע זאכען.  
רבי נתום איז דאך אויסגעווען עפס א וועלט, זיך געזענענט מיט אזוי פיעל יודען,  
אָהן עין-חרע, און אָנגעזעהן, אָנגעהערט זיך זאכען נאָר א יום! ווילנא האט אין  
דעם שמיסע געשפיעלט דיא הויפט-דאָליע, מעהר וויא פון אנדערע שטערט האט  
מען זיך אינטערעסירט מיר איהר. רבי נתום האט דערצעהלט חידושים פון איהרע  
משונה בעריהממע רבנים, פון איהרע ווילדע קצינים און שרעקליך גרויסע גבירים,  
פון קניזען, ישיבות און אָרטע בחורים — אַרַאִי! אויסלאָזענדיג מיט האלבער  
מלכות עפס, אין א געסיל ערניץ דאָרט, וואו ס'איז סכנות, אה מען שיינט זיך  
נעהען דאָרט ביא נאכט — שוין אויף א נידעריג אוממיניג קול: אַרַאִי! און נאר  
צום מוף איז ער ארויס שטארק אָנגעלאָדען אויף בערלינער עפס. — אָט  
דיא יודען פון דיא שקאַלעס דאָרט פון לילענטהאלס כנופיא, האט ער געזאָגט,  
פארדרעהענדיג מיט דער נאָז, גענומען דערצעהלען מעשיות, חזק מאכען פון זיין,  
אז דאס זיינען עפס וויכדע ברואים, זיטצען ביא זיך, ווען קיינער זעהט נישט,  
אָהן היסלען און עסען אָהן געוואשען! דיא תורה זייערע בעשטעהט אין לשון,  
אין קורצע שורה'ליך מיט מליצה, אַלץ: אַהה, אַהה, וועהגעשרינען!... איינער,  
דער עלטסטער זייערער, עסט, זאָגט מען, שניצען מיט ברויט. מען זאָגט, ער

שטעקט אריין א חלב'דיג ליכט אין דער קאשע און עסט... שיינע ברואים, מישענהנס-געזאגט — לאָזט אויס רבי נחום מיט א קרעכץ — אָה-הָה-הָה!

מיכא האַלבע-מלכות יא! דאס האט זיך נאך געלייגט שלמה'לען אין מח. האַלבע-מלכות זיינען מסתמא קליפות, דיא גוטע נקבות וויא לילית און רוסאָקעס, א שטייגער, איבער וועלכע ער האט זיך גענוג שרעקליכע מעשיות אָנגעהערט, וויא אזוי זיין פערפיהרען מענשען מיט זייערע תנועות און זיינע הונדערט מאָל ערגער פון דעם טייפּעל, פונ'ם אישמדאי אליין. דעריבער איז רעכט, וואס דיא ווילנער שיינען זיך געהען בייא נאכט אין יענע וויסטע געסקיך. אָבער בערלינער, נישט קיין לצי'ם, נאָר יודען מיט א קאָפּ, מיט הענד און מיט פיס. יודען, וואס אָהן היטלען און וואס עסען אָהן געוואשען — אַזעלכעס איז נאר נישט צום פערשטעהן! .... סטייטש, וויא געשיקט זיך עס, א יוד — און אָהן א היטעל! סטייטש, סטייטש א יוד — און נישט וואשען זיך צום עסען! משונע זיינען זיין צי חסר-דעה? ווייסען זיין דען נישט, וואס פאַר א פסק עס קומט דערפאַר דאָרט — פּעך, שוועפּעל און אייזערנע ריטער! .... און נאר אָהן דיא אַלע זאכען, וואס פאַר א פנים האט עס גלאַט א יוד אָהן א היטעל? — נאָר אַזעלכעס אָבער האט דאָך געזאָגט רבי נחום, א יוד וואס געזעגענט זיך, וואס פאַהרט קיין ארץ-ישראל. אזא יודען מוז מען גלויבען. איך-ברירה, בייא שלמה'לען האט שוין געמזחט זיך לענען אין מוח אי אַזעלכעס אויך, און דער נאמען בערלינער האט זינט דענסטמאָל געדאָלט בייא איהם דעם טייטש: א יוד אָהן א היטעל, וואס וואשט זיך נישט און עסט ברויט מיט שנייצען.

## 9.

שלמה'לען געהט למוד דאס עלפטע יאָהר. דיא תורה פאַר איהם בייא ליפא-ראובן'ס לאָזט זיך אויס און ער געהט איבער אויף דעם טאמענס הענד, לערנען אונטער זיין השגחה. — ללמוד, לערנען אליין, וללמוד לערנען אויף מיט אַנדערע, בפרט נאך מיט אייגענע קינדער, דאס איז איינס פון גאָטס געבאָט, וואס יודען זאָנען עס, בעטען דאָרויף אין דאָוונען אַלע מאָג, און אז וואויל איז דעם, וואס איז אין שטאַנד עס מקיים צו זיין. ר' חיים פלעגט אזוי טאקי מיט זיינע קינדער זיך נוהג זיין. מיט אימליכען בעזונדער פון דיא צווייא עכטערע זיהן האט ער געלערנט, נאכדעם אז זיין זיינען אַרויס, אימליכער אין זיין צייט, פונ'ם חדר, ביז דער חתונה. וויא בעשעפטיגט ער איז געווען פלעגט ער אַפרייסען א שעה אָדער א פאַר שעה

צייט אין טאג, צו לערנען א ברעטיל גמרא מיט זיין און מיט זייערע חברים, איך פאל אז זיין האבען אזעלכע געהאט. אזוי האט ער געלערענט אויף מיט זיין איידעם, לאה'ס מאן, דיא ערשטע צייט נאך דער חתונה, און מיט נאך יונגע בעל-הבית'ליך צו איהם, נאך אומויסט. און אזוי איז אויף געקומען שלמה'לעם צייט לערנען תורה ביים טאטען. דער שטייגער לערנען זיינער איז געווען אזוי: אלע פריהמארגען, באד נאכ'ן דאוונען, פלעגט דער טאטע, זיטצענדיג אויף זיין שטאט אויבענאן אין קרוי, לערנען מיט איהם א פירק אדער צוויי פירקס משניות כסדר. נאך דעם אָנבײַסען פלעגט ער בלייבען אין דער היים, צוגרייטען אין אלקיריל דאָרט דאס לייענען, וואס דער טאטע האט איהם אין דער גמרא פארגעבען מיט תוספות און מהרש"א. ער האט עס בעדארפט דערנאך איבערזאָנען, אין דער היים טאקי, אמאל בייא טאג, אמאל בייא נאכט, וויא דעם טאטען איז אויסגעקומען, און נאר אמאל פלעגט דער טאטע אויפועקען שלמה'לען פארטאג אויף, און אוועק-געהן מיט איהם לערנען אין קליוו.

אמת טאקי, דאס אויפשטעהן פארטאג, בשעת דער שלאָף איז אזוי געדשמאק, איז שלמה'לען אָנגעקומען נישט אזוי גרינג. נאך איז ער אָבער שוין אויפגעשטאנען, אראפ פונ'ם געלעגער האט עס איהם זעהר הנאה געטהאָן. דאס אויף זיין, דאס געהן אין קליוו און דאס לערנען האט איהם גרויס פערנדיגען געמאכט. ווער ס'איז א יוד, א יוד מיט דעם פינטעלע, דער קען פיהלען דעם מעם פון אזא פערנדיגען. אין דעם יורענס קאפ מאַהלט זיך דיא נאכט מיט וואונדער־שעהען ביכדער. עס שטעלט זיך איהם פיר איז דער נאכט געמליכע זאכען, יענט וואונדער־ריכע ערצעהלונגען פון דיא הייזיגע ספרים, וואס ריהרען בייא דער לעבער — און ער ווערט אזש צושמאלצען פאר הייסע ברענענדיגע געפיהלען.

„נאך דעם ערשטען משמר, ארום האלבע נאכט — אזוי שמעהט געשריבען — ווייעט א צפון־ווינטעלע, און דיא וואכען פון דיא מלאכים בייטען זיך דאָרט אין הימעל. עס ניט, אָט דאס ווינטעלע, דעם מלאך גבריאל א ריהר — און ער שרייעט אויבען זעקס קוקות אויס, ליענט דערנאך פון א בוך ארויס דיא מעגשענס אַרע מעשים וואס ווירען אָפגעטהון בייא טאג. פון איהם דאָרט ניט עס א טאָרע אונטער דיא פליגעל דעם האָהן דאָ. ער האפט זיך אויף און קרעהט הויף אויף א קול. אי אויבען אי אונטען ווערט א געטימעל; דער האָהן קרעהט אויף דער ערד, און גבריאל אויפ'ן הימעל. דענסטמאל קאָזט זיך נאָט פון דרייא הונדערט און ניינציג הימלען אַראָפ אין ג'עדן אריין. כתות מלאכים לויפען פאָראויס און זאָגען שירח:

**עפענט מױערן ברייט זיך אױף**

**עפענט הױף זיך ביז ארױף —**

**א איהר אייביג פעסטע טהירען,**

**קומען לאז דאָ נאָט שפּאַצירען!**

עס זינגען אױף דיא ביימער אין גרעך, גיבען פון זיך ארויס זיסע שמעקענדיגע ריחות פון בשמים. אָט איז ער שוין אריין, נאָט דער סוף, מיט זיין כבוד אליין — שו! מלאכים אױף זייערע ערטער שמעהען מיט גרויס דרד-ארץ און שוויגען. פול מיט רחמנות קוקט ער אױף דיא הייליגע נשמות פון צדיקים און קדושים דאָרט, קוקט און שאַטעלט מיט דעם קאָפּ. פלוצלינג לאָזט ער אַרויס אַ געשריאי, אַ ברומען וויא א לייב, דאס וויינט ער, קלאָנגט אױפֿן חורבן בית-המקדש, אױף ירושלים, דיא וויסטע שטאָדט, אױף ציון, דיא ביטערע אלמנה, אױף דיא קינדער ישראל זיינע, וואס אין גלות — און צווייא הייסע טראָפענס טרעהרען פאלען איהם אויס דיא אויגען גלייך אין דעם גרויסען ים אריין....

אזוי וויינט נאָט דרייא מאָל אלע נאכט דאָרט אין זיינע הימלען. נומע-פרומע יודישע קינדער לאָזט עס נישט איינליגען. זייא שמעהען-אױף ביינאכט פון דיא געלענערס, „ריכטען אָפּ חצות“, וויינען זיך אויס פאר דעם זיסען, בארמהערציגען פאָטער אין הימעל, און דאס יודיש האַרץ פיהלט עפּים דענסטמאָל אַ פּין בעזונדער טעם — זיס ביטער און זויער אינאיינעם.

שלמח'לע געהט פארטאָג איבער דער נאָט, דאס שמעדטיל שלאָפט. לבנה און שמערען שמעהען אין הימעל אױף דער וואָך. עס דאכט זיך איהם: דאָרט, אריבען, טהוט זיך עס אצינד עפּים גאר אַ שרעק! טהוט פון ערגיץ א בלאָז, דאכט זיך איהם יענס צפון-ווינטעלע, דאס גומע ווינטעלע, וואס ווייעט אונטער דיא פלינער פון מלאכים, וואס האט א מאָל אױף געבלאָזען אױף דוד-המלך'ס פידעלע, איהם צוקאָפענס ביינאכט אױפֿן געלענער, און עס האט זיך געשפּילט זיסע געטליכע לידער. זושען ערגיץ ביימער אין אַ גאָרטען — דאס זשושען דאָרט דיא ביימער אין גרעך; קרעהט ערגיץ א האָהן — דאס זאָגט ער שירח, און זיינען איהם דיא האָר, דאס פנים, פייכט פון טוירטראָפען — דאס זיינען נאָטס טרעהרען, דאס וויינט ער, יאָמערט אױף זיינע פארוואָגעלטע קינדער. עס שלאָפט נישט, עס דרעמעלט נישט דער הימער ישראל!.... עס צושפּילעט זיך שלמח'לען דיא גע-בליטען, זיין כהדרמיון איז פלאם-פייער, דאס האַרץ צוגעהט איהם שיעור פאר גרויסע געפיהלען — און ער געהט זיך לערנען מיט חשק, געשמאק אױף אַ ניגון.

מיט דעם ארויסגעהען שלמה'לעס פונ'ם חדר נעהט ביסליכויים ביא איהם פיר א פארענדערונג אין דעם לעבען. אצינד פיהלט עד זיך שוין פרייער צו פער בלייבען אביסעל מעהר דא אויף דעם עולם. עפ'ם טהוט א ווייזע אין איהם איין אנדער ניסט, העלער אביסעל ווערט איהם אין מוח, ער הויבט זיך אן ארום צוקוקען — און דערנעהט פאר זיך עפ'ם אזוינס, וואס פריהער האט ער עס, דאכט זיך, אויף געזעהן, נאָר עס האט איהם זיך אויסגעוויזען נאר אנדערש, אָבער עס האט נלאָט אזוי זיך איהם געוואָרען אין דיא אויגען, נישט צומאכען אינוועניג אין דעם קאָפּ קיין פיטצעל רושם. עפ'ם טאָקי נור א מענשאַ בהמה, א ליימענער גולם, מיטעהנס־געזאָגט: שטעהט און וויסט נישט אויף וואס ער שטעהט, זעהט און וויסט ניט וואס ער זעהט. גענוג איז דאָך זיין וועלטיל דאָ אזוי אויף קליין, האט ער עס נאך מעהר פערקלענערט — פון דיא אלע נאסען אין שטעדטיל איז פאר איהם געווען נור דער שול־הויף: פון אלע הייזער — דער חדר, דער קהוין, דער בית־מדרש, וואו ס'איז דער טויער צום הימעל; פון אלע מענשען — איינ־וואָהנער — נור דאס ביסעל יודען, און דאס אויף דוקא דיא וואס פון זיין בית־מדרש, יענע אקעגען וואס פון דעם אָדער פון איין אנדער קהיזעל ווינען שוין עפ'ם בע... און באמת טאָקי, כפי עס שטעהט געשריבען, איז דאָך דיא וועלט אקעגען יענער וועלט נישט מעהר וויא א פאָר־היזעל אקעגען א פאָלאַטין, און וואס מאַכט עס א יודען אויס, שוין נאר א גרויסען מיט א באָרד אפילו אז דאס פאָר־היזעל איז עפ'ם נישט אזוי, אביסעל איינגליך? מילא היקערט מען זיך אביסעל איין, מאַכט מען זיך א קאפּעלעל ניט וויסענדיג און שטערבעט אָפּ דאס לעבען וויא עס איז, פון יוצא־וועגען, אבי איבערקומען. לעבט דען נישט דער וואָרעם, להבדיל' אין חרין, און ס'איז איהם געוויס גוט און זיס, אויף כפרות דיא וועלט מיט דער גאנצער „עולם הזה“? ....!

שלמה הויבט זיך אן ארומצוקוקען וויא איינער וואס שטעהט אויף פון שלאָפּ, אין דיא אויגען נעהט איהם אויף א ליכט און אלסדינג קומט איהם פיר עפ'ם נאר נייא, גלייך וויא ערשט פונ'ם איי ארויסגעקראָכען. עס שטעהט זיך א שטעדטיל אויף א הויכען באָרג, חוץ דעם שול־הויף זיינען דאָ נאך נאסען, וואו ס'איז אויף א לעבען, עס געפינען זיך נאך אי נעסליך אזוינע, דוקא נישט קיין יודישע, וואס זיינען, נאָט זאָל ניט שטראָפּען פאר דיא רייד, אפשר טאָקי ריינער און שעהנער, מיט גערטנער, ביימער און שאַר־ירקות. — דיא טאָהלען „באָרג אַראָפּ“ זיינען ערטרעוויס אויף בעזעמטצט, בעוואַקסען מיט גרינוואַרג. זייא ציהען זיך ווייט ארום דער שטאָדט, צרוואַרפענדיג זיך אין פערשידענע פּאָנאַראַמעס:



שלמה'לע קוקט זיך צו און זעהט — אַווא, א חידוש חלעבין, עס זיינען דאָ יודען, וואס ניבען זיך נישט צווי אַפּ מיט דער גמרא, האבען אין זינען אנדערע זאכען און לעבען אויף! ער האט געמיינט, א וועלט יודען ווייסט נישט מעהר וויא לערנען, וויא אויפצומהען א פשטיל, וויא צו פאלען אויף מחרשאים א קשיא. מען אינטערעסירט זיך נור איינער ביים אנדערן צרוויסען וואו האלט דער אין „ביצה“, יענער אין „מכות“; נאך „ביתחומנים“ ארבייט מען אויף אלע כלים און מען טהוט זיך א נעהם לערנען — און לסוף זעהט ער, אז ס'איז עפּים נישט צווי דיא מעשה! תחילת אין איהם דיא זאך אפילו אביסעל פריקער, וואס חייסט?... נאך דערנאך מראכט ער בייא זיך: טא; מסתמא בעדארא דאך געטעניא אויף זיין וועלטלי האבען אַזעלכע יודען אויף.

און וועמעס ארבייט האט עס געקענט זיין, אריינלענען שלמה'לען א פינגער אין מויל, ארויפצופיהרען איהם אויף אזוינע זאכען? סטייטש, וועמעס אנדערש ווען נישט דעם יצירה'עס! אז אין דעם טענשען שטעקט א יצר טוב און א יצר הרע, דאס איז קלאר וויא דער טאָג, אלע ווייסען עס, א קינד אפילו. דיא פראגע איז נאָר, ווער פון דיא ביידע קריכט דעם מענשען פריהער אין דער נשמה אריין — דאס חייסט, בשעת קומענדיג אהער אויף דער וועלט אין דעם טענשענס נשמה, א נאָלד, אָדער אונטערגעשלאָנען מיט הינד? ווער פון דיא ביידע איז בעריידעוור דיגער, קיגער, פאָליטישנער, פארשטעהט בעסער וויא זיך בעליבט צומאכען, וויא אַפּצוארבייטען איין עסק? און וויא דיא מעשה איז, צווי צו אזוי, איז דען דאס אייגענע מאָקיי בייא אלע מענשען גלייך, אָדער ניין? — נאָר ענטפערען אויף דיא דאָזיגע אלע זאכען איבערהויפט, דאס זאָלען מוחל זיין יענע חקרנים, וואס זיינען מחויב צרוויסען אַלסדינג, אפילו אַזעלכס, וואס נישט געשטוינען, נישט געפּלוינען. דאָ אָבער נעהט דיא ריידע איבער שלמה'לע ר' חיים'ס. דיא בעקאנטשאפט מיט זיין יצר טוב און יצירה'ע הויבט זיך אָן דאָ אין דער דאָזיגער מעשה מיט איהם ערשט דענסטמאָל ווען ער ווערט פרייער אביסעל, ארויסצואפּען זיך פון דאָרט פון יענעם עולם חייסט עס — אהער אויף אונזער עולם — וואס דאָרט, אויף יענער וועלט, עס נעהט מיט א יודיש קינד, פיר, דאס געווענרט זיך נישט אין איהם, נישט אין דעם יצר טוב און נישט אין דעם יצירה'ע זיינעם, דאָרט געפינען זיך רבי'ס, משגיחים, בעהעכפערס, מיני נפשות אזוינע, און אזוינע, וואס פיהרען איהם, לערנען איהם, קענען אליין אָהן יענע זייער שטעדטלי בעשטעהן און שלאָנען איהם חכמות, זאבאכאָנעס זייערע אין קאָפּ אריין. דאָרט געפינען זיך אויף מזיקים, מחבלים מיט אייזערנע ריפּער.... שלמה'לעס ערשטער שמעל דאָ אויף



דער וועלט, נאך נאר ביים אנהויב, בעווייזט שוין, וואס פאר א מין יצירהרע זינער איה, וואָהין ער קומט, וואס ער טראַכט, וואס ער זאָגט, און עס לאָזט זיך שוין בער צייטענס פאַראויסזעהן, וואס פון איהם וועט אויסוואַקסען שפעטער. א קעפיל האָר-האָ! ....

שלמה'לע איז בטבע געווען א הייסבלוטיגער, אין איהם איז געלעגן פאר באַרגען א פאָעטישער פונק, און דעריבער האט דער יצירהרע זיך געקלינגט אויפ' צובלאַזען דעם דאָזיגען פונק, איינגעבען איהם שכל, געפיהל, ליבשאפט צו דער שעהנער נאטור — א גוט מיטעל אוועקצורייסען פון יענעם עולם, אַרויסצושלאָגען דאס דולעניש פונ'ם קאָפּ.... אָט נאר דורך וואַנען-אַרום! פריהער מיט דער פאָליטיקע, דיא שמר'שטיק אין דער יראָה אריינגעלעגט, אלץ גאָט און זיין הייליג געבאָט — זעה, בחור'ל, זייא טקים א מצוה, שמערעכט ער איהם, זעה „נאָמס" וואונדער" אין דעם אויסגעשטערענטען הימעל, אין דעם רעגנענדיגען און אין דיא פונקעלדיגע טויטראַפּענס אויף דעם גרינווארג אין גאָרטען. הער „נאָמס קול" אין דונער, אין בליטץ, אין שטורמויגער און אין דעם ווייען פון א שטיל לופטעלע, אין דעם זשושען פון בינען זשוקליך, און אין דעם שוועבען פון מיקען... שלמה'לע לאָזט זיך איינריידען, פארקוקט זיך אויף אלסדינג, שפילט זיך און איז דערווייך מפסיק פונ'ם לערנען. וואס ווייטער, ווייטער ציהט עס איהם אהין אין דיא פרייע גרינע פעלדער, אין דיא געדיכט פערצווייגטע וועלדער. — לכה דודי, דערט איין דער יצירהרע, קום שפאצירען! שלמה'לע גנב'ט זיך אַרויס פון שטוב און געהט אויפ'ן קבלת פנים צו דער שעהן חניעוויגער נאטור, וויא א חתן אקעגען דער כלה! .... דיא כלה וויטעט זיך, לאָזט זיך איהם הערען שטיק אויף א שושקענדיג קול'כיל פון צווישען שאַקלענדיגע זאנגען ווייץ און קאָרן; ווינקט איהם דורך זשוואַנדע ריחענדיגע צווייגען פון הויך-געוואַקסענע ביימער; שמייעלעט, מאכט חן דורך א שיינענדיגען זייך שטראַהלען, דורכברעכענדיג זיך צווישען דעם גרינעם ים בלעטער. זיא ווייזט איהם איהר שעהנע-רייכע נאָרדאָראַבע, מאכט איהם א חשק אויסציהען זיך אויף גרינע מיט קווייטען-בלומען געשטיקטע קאוויאַרע, און מיט א ווייך-געשפרינקעלטע קישלעלע פון מאָד צוקאָפּענס; שיקט איהם א קוש, גרייזעלט איהם דיא האָר דורך א מיכר-וואַרם ווינטעלע און לאָזט פאר איהם אַרום-אין-אַרום שפילען א וואונדער'שעהנע קאפּעלע — עס קנאקט דער סאלאווייא, צוניסט זיך אין טרעלען, דער צייזיג, דער שטיגלימץ מיט דער גאנצער חברה משוררים זייערע האַלטען איהם אונטער אויף פיסטליך, געליינקליך און בייקול'כליך. ערניץ פון דערווייטענס רופען זיך אָפּ געטבענס; א מעקען פון ציגען, א הירושען פון פערד,

פיטערענדיג זיך דאָרט אויף דער פּאַשע און עפּים וויא א שופּרבלאָזען פון קיח. פיינעליך זינגען, שפּרינגען אויבען אויף דיא ביימער, באַביטשקעליך, געפּוצמ' נעצירט באַלאָווע דרעהען זיך, טראַגעדיז אין דער לופּט, גרילען, היישרעקען שמוצערען, טאַנצען, הייבען פיסליך אויף דער ערד אונטען. עס איז א לעבען, א וועלט נישקשה דאָ אויך! .... שלמה'לען טחום עס אינוועניג א בריה, ער ווערט אַזש צושטאַלצען פאַר הייסערזיסע געפּיחלען. זאָל מען געווען מנדל זיין איהם וויא געהעריג איה, וויא עס פאַסט אַזעלכען מיט גוטע מתנות פון זיין ליבען נאָמען, וואָלטען דיא געפּיחלען זיינע אַרויסגענאָסען זיך אין שרייבען, אין מאַהלען, אין שפּילען, א שטייגער. שלמה'לע אָבער האט דיא אַלע זאַכען, חוץ תנ"ך און גמרא, נישט געוואוסט, נישט געהערט אפּילו, אַז אַזעלכע זיינען אויף דער וועלט נאר דאָ. מליצה'ביכליך האט ער אין דיא אויגען אפּילו נישט געזעהן, דעריבער פלעגט ער אין דער הייסער שעה צונוסען זיך אין א טרעלעליקען — אין א גנוץ'דיל פון זמירות, און א וויינענדיגס צו א „בעדעקענס“, אָדער געזאָגט „ברכיינפשי“ הויך אויף א קול, צוקיינענדיג אימליכס וואָרט, און געפּיחלט דערבייא עפּים נאר אַ בעזונדער מעם.

דאַכט זיך אין אַנהויב נאנץ גוט, וואס קען מען, הא, צו אזא יצירהרע האבען? ....

## 10.

מילא נאטור'שמור איז נאך צו דערליידען. חנם ס'איז דאָך א נארישקייט, נישט ווערטה צו פאַרלירען דאָרויף א מינוט צייט אפּילו, גלאַט אַזוי זיך אָהן א שום נוצען; נאָר דאס וואס איז נישט שעהן, פאַסט נישט פאַר א יודען, א בעווייבמען, א טרוד אין דער פרנסה, קען מען עס נאך וויא ס'איז מתיר זיין א יונגעל: מתיבא'יתי, שפּאַציר דיר א מאל הינטער דער שטוב — אויף דער נאָ-טור, וויא הייסט עס בייא זייא דאָרט, וואָלנער זיך אויף דער ערד, אויפ'ן גראָז און קוק דיר אָב אַט איז א זשוקעל, א משהרבנו'ס קיהלע, א פייגעלע, א שטייגעלע! פאַרט נישט מעהר וויא א נאריש יונגעל, אָבער אַלסדינג, שייגען, מיט א מאָס. פאַרגעס נישט, יונגמאַש, אַז א יודיש קינד בעדאָרף לערנען, אַז א יונגעלע, דא שטעק איינער, בעדאָרף אין זינען האבען דיא גמרא, עפּים איז דאָך, שקאָן, א גמרא „ביצה“, „כתובות“ אויך דאָ אויף דער וועלט! .... יא, ווען אַזוי, וואָלט מען צו שלמה'לען נאר נישט געקענט האבען, מילא איז ער זיך אביסעל... וויס איך וואס?

נאר נישט! דיא צרה פאקי איז דאָך אָבער וואס ער האט נישט געוואוסט קיין מאָס, האט זיך אביסעל מאקי פארגעסען, פלעגט פערפאלען ווערען א מאָל און פערשפעטיגען אהיים צו מיטאָג. דער מאמע האט עס נישט בעמערקט, וויל שטענדיג איז ער בעשעפטיגט, פלעגט תמיד, חוץ שבת און יום־טוב, עסען בעזונדער נישט אינאיינעם מיט דעם הויזגעזינר. דיא מאמע ווידער האט געהאט צו טהון מיט דעם בעל־הבתישקיים, פערנומען געווען מיט איהרע זאכען. און אז זיא איז אקעגען איהם איינסאָל אַרויס מיט דער שפראַך: וואָהין ווערט עס א יונגעלע פארפאלען? דערבייא איהם געשראָקען, אז זיא מוז עס נישקשע דערצעהלען דעם מאמען — האט שלמה'לע זיך געמאכט תם, געענטפערט מיט אזא מינעלע, ווא איינער וואס איז נאָט דיא נשמה שוודיג, סטיימט, ער איז דאָך געזעסען דיא גאנצע צייט אויבען, העהע, אין דער ווייבערשער שול און געלערנט!

אָס דענסטמאָל ערשט, אז שלמה'לע איז שוין פערקראַכען אביסעל ווייטליך, האט דער שלימזליק, דער יצר־טוב וויינער, זיך אויסגעשלאָפּען איהם גוט אוישייגעצען — אזוי און אזוי קונדס איינער! לאדרי וואס געהט אַרום שרינג און שלאָנג, אָפּגעריסען זיך פת'ם לערנען, ביסמירוא נאך צו אַלע צרות א לינגער אויך — נאָרסט אָפּ, וועמען נאך? איין אייגענע מאמען! דער גיהנם איז דאָך פאר דיר קאַרג....

אוי, א וועהיגט א גרויסער, דעם גיהנם האט דאָך שלמה'לע גוט געקענט פת'ם „שבט מוסר“ און נאך אזעלכע ספרים, וואו יענע בששרייבען דיא זיבען מיני העלישע פייערען, אין וועלכער עס פרעגלען זיך, עס קומען אָפּ דיא אָרמע בעל־עברות; אויך דיא משונה ווילדע מלאכי־חבכה מיט דיא אייזערנע רימער; בע־שריבען אימליכעס פיצעלע בעזונדער, גלייך וויא זייא וואָלטען דאָרט געווען אריין, אַלסדינג געזעהן מיט אייגענע אויגען! — אויזעה, ס'איז דאָך עפ'ס נאר ניט גוט! וואס טהוט מען? —

שלמה'לע טהוט תשובה!.... ער דאווענט, בעט, ניסט אויס זיין האַרץ פאר נאָט שטיכערהייט מיט געפיהל, און זאָגט איהם צו הרים־גבעות; געהמען זיך בלירנר ווייטער צום לערנען, זיין אפ־רצה־השם, א יוד, מאקי וואס א יוד הייסט — חוץ דעם בית־מדרש נישט אָנצוקוקען דיא וועלט, פערפּע!....

דאס איז אָבער נאָר געזאגט. פערפאלען! איז אין א מענטש דאָ געשמאק, געפיהל, בעהיט זאָר מען ווערען, לאָזט זיך עס נישט אזוי גרינג מיט דער האַנד

אָוועקמאַכען. אין איהם געפעלען, מעשה-שטן, דיא מנושם-שעהנע ווערק נאָסס, פשוט אין דער פארמע, אין דער געשטאַלט וויא זיין זיינען, וועט קיין מוסר-ספר נישט קענען עס איהם פערמיאוסען, מאַכענדיג דערפון אַש, עפר ועפר.... עס וועט איהם, לאַדליכס, אַלץ וואס ווייטער מעהר אַרײן אין מעם, עס וועט איהם, נישט פאר יודישע קינדער געדאַכט, עפּיס נאָר וויא אַ מאַנעם ציהען, ציהען, ציהען ... שעהנע צורות, גוטע זאַכען, דעם זינדיגען מענשען דערמיט צו פער-פיהרען, זיינען פאר דעם יצירהרע אויף דער וועלט דאָ גענוג, איבערגענוג — ווילסט נישט דאס, נאָזשע דיר, נשמה'ניו יענס, דאס כלומר'שט אין פע, נאָזשע דיר, שלמה'לע, א פראדיל, א שעהנעם, א פיינס, מלא'הן!....

פראדיל, נאך נאר א קינד, מיט שכמה'לען אין איינע יאָהרען, שמאַמט פון לייטישע עלטערען, ר' חיים'ס שטיקליך מחותנים, וואס האבען מיט עמליכע יאָהר צוריע זיך בעזעצט אין דעם שטערטיל ק.... פראדיל פלעגט זעהר אָפט קומען צו ר' חיים'ן אין הויז, זיך שפילען מיט דיא קינדער דאָרט, אין בעליבט געווען ביים גאַנצען הויזגעזינד פאר איהר גוטסקייט, פאר איהר שעהנקייט — און שכמה'לע האט זיך אויס איהר נארגנישט געמאַכט, גלייך וויא זיא איז נאר אויף דער וועלט נישטאָ. פראדיל — פראדיל, איינע וואס האט געהייסען פראדיל! מיט א מאָל אָבער וואקסט פאר איהם אויס פלוצליך, וויא פון דער העכער הויט, א פראדיל, א בילד'שעהנע, גאר אַנטיק — און עס גיט איהם עפּיס א ציה, א מיאָכק דאס הערצעלע, עפּיס לויפט איהם וויא א הייסער שטראָם דורך דיא אַלע גלידער, רייט און בלייך ווערט ער אויף איינמאָל! עס ציהט איהם, עס גקוסט זיך איהם אויף איהר צוקיזען און קוקען, נאָר גוואלד, רבונרשר'עולם, וואס טהוט מען מיט דיר? ס'איז דאָך א גרויסע עברה!... ער ראנגעלט זיך מיט דעם יצירהרע, וויא א יוד, א וויכדער עקשן: ניין, מען טאָר נישט, ניין'ניין, וועסט עס בייא מיר נישט פועל'ן — און האפט כסוף נעביך א קליין קוקעלע! שפעטער אביסעל — שוין עמליכע, וואס ווייטער, ווייטער ווערט דאס ראנגלען זיך זיינס מיט דעם יצירהרע שוואכער, דיא מורא פאר נאָט שוין נישט אַזוי גרויס וויא דיא מורא פאר לייט — אוי, קאָן האָטש א זיימיגער מענש עס נישט בעמערקען חלילה. אין הונדערטען פאָל, טאָמיר שמויסט זיך עמיצער אָן אין איהם ניחאָ בערגאָבען זיך לעבעדיגער הייט. ער האט אָנגעהויבען פאר מורא זיך ארומצוקוקען וויא א גנב, חושד זיין בייא זיך איטליכען אין שטוב טאָמיר האט דער עפּיס אָנגעשמעקט, טאָמיר ווייסט יענער וואס אין האַרץ בייא איהם טהוט זיך אַזוינס, גלייך וויא ער וואָלט געווען פון גנאָז,

דורכזיכטיג, מען זעהט זיינע געדאנקען, זיינע געפיהלען, אלסדינג וואס אינוועניג אין איהם נעהט פיר.

דיא מורא זיינע איז אָבער געווען אומזיסט. ווען אפילו עס זאל מעגליך געווען אריינצוקוקען איהם אין הארץ, וואָלט מען נאָר געקוקט וויא דער האָהן אין „בניאָדם“, נישט צו וויסען דעם פירוש פון זיינע געדאנקען דאָרט. ליעבעס, דאס איז נישט פאר דעם יודישען מוח, דאס איז פאר איהם תרנום. ביא יודען איז נאר אזוינס נישט דערהערט געוואָרען, בפרט נאך דענסטמאָל אין יענער צייט, און נאך וואו? — אין אזוינע קליינע שטערטליך וויא ק... און נאך ביא וועמען? — ביא מענשען פונ'ם בעל־בתישען שטאָנד! .... פאָרש איז דער חן און נאָריש דאס שעהנקייט, זאָגט דער פסוק, ליעבעס איז אויך נישט קיין אייביג געוועהר. בויען דאָרויף דאס פאמיליענעכען, דאס אייגענע גליק און דאס גליק פון קינדער, איז וויא שטעלען א בנן אויף א הינעריש פיסעל, היינט ביסט דוא שעהן, בליהסט וויא א רויז, מאָרנען ביסט־דוא פערדאָרט; היינט געה איך אויס נאך דיר און מאָרנען — נאך עמיצען אנדערש, געה דיר צו אַנדע שוואַרץ יאָהר! .... חתונה האבען, קינדלען, דאס איז ביא יודען א גאָטס געבאָט. עהרליך האַלטען א ווייב, זיא ליעב צוהאַבען, ווייל זיא איז א ווייב, א בעל־הבית'טע, א מאַמע פון קינדער, און זאָרנען זיך פאר דעם הויזגעזינד — דאס איז א הייליגער חוב, א מצוה, וואס דאָרויף איז זיך א יוד מקריב. און אָט דאס טאָקי האט צוגעגעבען דעם פאָלק ישראל א שטיק געזינד, דאס אייביגע לעבען; אָט דאס איז אונזערע עלטערן אַלע מאָל בייגעשטאָנען אין דיא נוימען. איז שלעכט, ביטער, פינסטער, טרויערדיג דאָרט אין דער וועלט, דערפאר איז נומ, זיס, ליכטיג, פרעחליך ביא זיך אין הויז צווישען אייגענע — לעבן ווייב און קינדער! ... יא, אזא זיפּענבלעכע וויא ליעבעס, וואס פלאַצט, צושפּרינגט פון א בלאָז, האט מען ביא יודען אין יענער צייט נאך נישט געוואוסט. דאס איז איין מאָל. היינט צווייטענס ווען אפילו יא ליעבעס, ביא מענשען אפילו פון היינטיגער וועלט, וואָלט בשום אופן זיא נישט געקענט איינפאלען, אז ביא קליינע קינדער זאל נאר געמאָהלט זיין אזוינס! קינדער זיינען קינדער. יונגליך, מיידליך, וואס מאַכט עס אויס, אָדער זיא שפּילען זיך אינאיינעם מיט צאָצקעס צווישען זיך, אָדער דיא ניאָנקעס, באָנעס, נובערנאָנטקעס שפּילען זיך, צאָצקען זיך מיט זיא, קושען זיא, האלזען זיא, און — נאָרישט, פרעגט זיא בהרם! ...

זאָל דאס אייגענע טאָקי, וואס ביא שלם'ה'קען, זיך געווען מאַכען מיט איינעם, א דערוואַקסענעם מענש, וואָלט עס אונזעגליך אין איהם געבליבען פער-

באָרנען. עס וואָלט זיך אַרויסגענומען איהם אין דעם פנים, אין דעם ריידען וברומח נאך אין אַנדערע זאכען, עס וואָלט דערפון געוואוסט בפירוש, נישט אַנדערש מאַקי, דער אַנדערער צד אויך. ליעבען וויא געוועהנטליך איז א שדפה, וואס ווערט אונטערגעהאַלטען פון מאטריאל מנושמי'דיגע זאכען. עס ברענט, עס קנאקט ביז פונ'ם מאטעריאל ווערט האַלאוועשקעס און דאס פייער לאָזט זיך אים מיט אַ טשאד, אַ רויך.... שלמה'לעס ליעבע אַקענען, דאס איז א ריינע, אינווענינסטע, אין זיך אליין; דאס איז יענס געטליכעס פייערלי, וואס האט געברענט און דער דאָרענבוים איז נישט געוואָרען פערברענט; דאס איז א בליץ פון נייסט, אַ חשק, אַ גלוסטען צו שיינקייט, וואס לאָזט זיך דערקענען אין דעם רויטפארבינען הימעל ביים אויפגאנג פונ'ם מאָרגענשטערען, אין פוקענדיג פון דער רויז, אין פרישע פורפערליכען, אין חזירבעליך, אין דעם מילדען שמייכלעלע און אין דעם ווארעמען בליק פון ברענענדיגע אויגען.... דאס איז יענע ליעבע, וואס ברענט וויא א „גרתמיד“ אין הארצען ביא פאָעטען — פון נאָט געלייטעניגטע מענשען; וואס ווארעמט דיא נשמה, גיט א מאָל א נעהם אויסצוגיסען זיך אין געבעט, אויס- וויינען זיך פאר נאָט שטילעדרייט....

עס פערשטעהט זיך, אז שלמה'לעס ליעבע איז, אזוי גוט וויא פאר אַנדערע, אויך פאר פראדליך געווען א סוד! אבי ער ווייסט וויא שטארק אָנגעלייגט ביא איהם איז, אז זיא קומט צו גאסט, וויא עס טהוט איהם הנאה, אז ער האפט בננבה אויף איהר א קוס, אז ער עסט זיא מיט דיא אויגען הינטערוויילעכס, און וואס, הא, וועט אַרויסקומען, איהם אָדער איהר, אז זיא וועט עס אויך וויסען? — פאָרט וואָס?... און נאָט אליין וואס קען עס איהם אַרען? — טראכט שלמה'לע, טרייסטענדיג זיך אין הארצען — מה רעש, אז עס טהוט זיך אַ מאָל א קוק! אָבער מיט איהם, מיט דעם לערנען, מיט דעם דאווענען געהער עס זיך כלל נאר נישט אָן. זיינס בעקומט דאָך דער רבונרשכ'עולם פינקטליך: אַ שחרית, א מנחה, אַ מעריב מאָנטענליך צו דער צייט, און א נדבה, זאָל נישט אויסגערעדט זיין — עטליכע קאפיטליך תהלים א מאָל אויך!....

נאָר ווער ווייסט, אפשר אין דעם זכות טאקי איז שלמה'לען בעשיינפערליך געשעהן א נס פון נאָט, אז ער איז געשטאנען אין א סכנה איינמאָל, אליין דעם סוד זיינעם אויסצוגעבען.

שבת-נחמו, וויא דער וועלט איז בעקאנט, איז א מאָג פון שמחות, סעודות ביא יודישע קינדער אין דיא שמערטליך. פאך מיט אַ וואָך, אָדער א פאָר

האָבען מ'דער שטיטע קינדער, מערליכע, צווישן זיך אַם, צוואַנצן יענעם שבת אַ סעודה דערפון, וואס אימליכער וועט בעצייטענס מיט דעם נוסען ווילען זיינע ברענגען צו דעם, ביא וועלכען חברה האט אויסגעקליבען. און באַר טאָקי הויבט זיך אָן אַיין עסק פון טראָגעניש, וואס מען קען נאָר, כשר צי בגנבה, ביא זיך אין דער היים דערטאפען. איינער ברענגט א שטיקעל קיבעל, א גרינעם עפעל, א מער — בשתקה פונ'ם בינטעל וואס צום ציטעם: דער אנדערער א גרויסע, געלע אונערקע, א האַלב איי, אָפגעשפּאַרט נעביד פון זיין מיטאָג: דער דריטער דאס, דער פירטער יענס. א דאָר שטיקעל ברויט, א רעטיכיל, א ציבעלע, א שווענציל פון א הערינג איז אויך א סחורה. אזוי טהן דענסטמאָל קינדער, קונדנים, און קינדער, ברמצוה בחורים — האבען חתונה. אַט אין אזא שבתנחמו, בייטאָג נאך דעם שלאָף, איז געווען, אָהן עיִהרע, פרעהליך, א רעש, א געפילדער פון קינדער, יונגליך און מיידליך, דאָרט אויפ'ן פרייעם פלאץ לעבן ר' חיים'ס שטוב. ביא א טהייל קינדער איז דאס מויל, דיא ליפּען געפארבט, מיט וואָנטשעס, פון געקאָכטע שוואַרצע יאָגאָדעס און האבען א פנים וויא משונה ווילדע ברויט, עפּיס נאר א שרעק! ווידער ביא א טהייל פייערט א באַק, צווראפּעט אביסעל דיא נאָז — צייכענס פון דיא גבורות זייערע אין דער טחמה. עמליכע זיינען ביא דער סעודה פריהער נישט צופרידען געווען מיט זייערע חלקים. אימליכער קוקט וואס ביא יענעם און זיינס איז נארנישט — עפּיס אזוינס, וואס קייִרשפיי, פויל, ביטער, ספּוי וואָל עס ווערען! הענד האט דאָך נאָט געגעבען, געגעל אויך, נעז, אָהן עיִך הרע, ביא יודישע קינדער זיינען אויך דאָ, נו האט מען זיך אביסעל, וויא דער שטייגער איז — צווראפּעט. טאָקי נאָר אביסעל, ווייך דער מאָג שטעהט נישט, נישטאָ קיין צייט, מען בעדאָרף זיך שפילען. אויך פראַדיק האט זיך געפונען צווישען דיא קינדער, זיא איז געווען וואונדער־שעהן, עפעס נאך שעהנער וויא תמיר, און שטמהלע האט זאט אָנקוקען זיך אויף איהר נישט געקענט.

אויף דער לאַנגער, נידעריגער באַנק דאָרט פאר דער שטוב זיצען ווייבער שבת, בעקאנטע, צווישען זיא שרה, אויך ניטל, פראַדעלס מאַמע, און דיא גומע לייבציבע. מען ויצט חלילה נישט ליידיג — מען רעדט, מען רעדט זיך אויס, אימליכע וואס אויף דעם האַרץ. איינע א מעוברת, א דיקע מיט געלע פליאָמעס אויף דיא באַקען קלאָנט זיך, אז עס שפּאַרט איהר אונטער'ן לעפעלע, א פנים פונ'ם שטאָלענס. זיא שוויצט, פאָכט זיך מיט דעם עק פאַרטוּך, פערוואַרפענדיג אַרונטער דעם קאָפּ, איין וואָרט, איין געשרייאָ: אַי, וואו געהט מען א קאַלמאָ

טרינק וואסער ! ס'איז דא אױף יענע יודענע מיט דער ספאָזמע, וואס געניצט נאר א שרעק, שפייט און ווישט מחילה דיא נאָז. איינע א דאָרע, הויט און ביי, נאך הייזערין פון דיא תשעהבאָב'דיגע קינות, רעדט מיט דעם גאנצען כח אױף א צוויפעט־פארדומפפּען קול, קוים וואס זיא האפט דעם אָמעס, קייכט, הוסט, אַרױס שטעקענדיג נעביך דיא צונג. א גאנץ לייטשישע, שעהנע יודענע מיט פערנאָמענע אויגען אָהן ברעמען קוקט אריין א קינד, וואס ביא איהר אויפ'ן שויס, אין קעפּל, הייזענדיג עס אױף אנדערע לעבין איהר, אױף א ציקאוועשן, וואס פאר א מיטעל וועלען זיא ראָמען.... לייבציכע קען, שונא־ציון, זיך נישט צורייסען, אזוי פיעל אַרבייט האט זיא אצינד. א קאטאוועס עפּיס מיט אזא עולם ווייבער איבערצורייסען, אימליכער זאגן א וואָרט, דערזעהל א מעשה, נאר נישט לאנג געטראכט ! היינט האט דאָך גאָט געגעבען אויגען אױך, אז זיא זאָלען אויטומם קוקען, נישט אויסצור לאָזען חלילה קיין שום זאך, ביא אזוי פיעל אַרבייט וועט נאר קיין וואונדער נישט זיין, אז לייבציכע פערפלאַנטעט זיך אמאָל, מיטט אויס, וויא מען זאָגט, "קאשע מיט מאָהן" עמליכע מעשיות אינאיינעם, אין דער האַפנונג אז מען וועט זיך אָר שטויסען, נישקשה, און אימליכע וועט פונ'ם אויסמישעניש אַרױסנעהמען דאס, וואס איז איין אָנצוהערעניש אַקענען איהר.

— למען־השם, זיך נישט געקוועטשט ! אז דעם מינד, געדענק אױך, איז דאס צונגעל אַראָפּגעפאלען, האט ער, דער זיידע, איהם געזאָגט עלוי השלום : שאַ האלט זיך, זייט מוחל, איין, קוועטשט זיך נישט אזוי — ריידען.... אז עס הויכט אָן צושפּאַרען, נישט געפריווט זאָל מען ווערען, שפּאַרען אָס דאָ אונטער דעם לעפעלע, איז איין ברירה : עפען א מויל, ברען־אָפּ, גיב אַרױס וואס דאָרט אין דיר איז און האלט נישט.... אָהאָ, האלט ער זיא עס אַביסעל ! נאכגעיאָגט, געד האפט און האלט זיא, דאס שעתן בתור'ל, יא־האָרעך !

אָס דיא דאָזיגע לייבציכעס ווערטער זיינען געזאָגט געוואָרען אַקענען דער הייזעריגער און דער מעוברת'דיגער יודענע. און האפענדיג דערווייך אַ קוק אױף דיא סינדער דאָרט, וואס שפּילען זיך אין זשמורקעס, זעהט זיא, וויא שלמח'לע יאָגט זיך נור נאך פראדלען, אַלץ מיט איהר, מיט איהר און לאָזט זיא פונ'ם אויג נישט אָפּ.

— אוי, גיטעלע, אױך האלט עס נישט אויס ! — מאכט לייבציכע, שאַך לענדיג מיט'ן קעפעלע פון דערווייטענס צו פראדעלס טאמע — אוי, איז זיא שעתן,



**איער פראדעלע,** ס'איז איהר אין פנים נישט אריינצוקוקען וויא אין דער ליכטיגער זון!

— גיט איהר נאך קיין ענדערע נישט! ענטפערט אָפּ ניטעל, וואס האלט אין א שטיק מיט א פאָר ווייבער איבער דער דאָליע זייערער.

— טפויטפוי! — שפייט לייבציכע, פארדעהענדיג דיא נאָז מיט א ווינק אויף יענער מיט דער ספאָזמע — א נעניצען אביסעל, א שפייט! .... ביים אָפּ שפּרעכען א גוט און דיא באָבע מיר צו לאַנגע יאָהר, מיידעלויים. שעהן בין איך געווען וויא נאר דיא וועלט, מען האט זיך אויף מיר געהאנגען. מאכט זיך א מעשה פלוצלינג נאר אומגעריכט ... שא, שר'ניו דוא ביסט דאָך עס מתיב צוגעדענקען — דרעהט זיך זיך געשווינד אויס צו שלמה'לעס סאָמע — קוק נאָר אָן דאָרט, אין מחשבותיך, דיין בתוריל! לויפט איהר נאך וויא א קוח א קעלבעל, פראַדעלע. הא? זעהר א שעהן פאָרעל... הלואי אין ניכען, רבונג-שענעם, זאָל יאָהנעס-סאָמע דיר זאָנען מלכות! געדיינט מינע ווערטער.

— אין איינפאל אביסעל, נאך אזוי יונג!

— ביסט עס, שר'ניו, מתיב צו געדענקען דיא מעשה א מאָל, א מאָל בשעת דער בהלה. וויפיעל, הא, מיינסט-דוא איז מיר דענסטמאָל געווען צו דער חתונה? מינער איז נישט מעהר געווען וויא א יאָהר אכט-ניי, און אפשר טאָקי נאך זיינער.

— צודאי מיט עטליכע יאָהר צוריק, בשעת דער בהלה פון דיא שקאָלעס, נישט היינט געדאכט, ווען דענסטמאָל פראַדיל זאָל זיך אונטעררוקען, העהע! וואָכט געווען טאָקי דיא רעכטע צייט. מסתמא איז דאָך עס נישט בעשעהרט. צינד איז עס, נאָרשקייטען...

— יאָהנעס-סאָמע זיינען נאך, ברוך-השם, דיא אויגען נישט אַרויס... אָט זעה איך זעה! — דיא דאָזיגע לעצטע פיער ווערטער האט שוין לייבציכע געזאָגט דער יודענע מיט דיא פערזאָמענע אויגען, וואס האט איהר אָנגעמחן כבוד, גלייך וויא דיא אלע אנדערע דאָ, און דאס קינד מיט דעם קעפיל כמעט אונטער דער נאָז איהר אונטערגערוקט. לייבציכע האט וויא א נעניטע עס בעטראכט, דאָרויף פאמעליך געבאָזען, אָנגעהויבען צו דערזעהלען מכת דעם א לאַנגע מעשה, און פארקראַכען ווייט, אזוי אז זיא האט דערווייל אין שלמה'לען זיך פערנעסען. שלמה'לע האט געמענט בענשען גומל. ווען נישט דיא מעשה, וואָלט ער, חס-ושלום, וויא דיא בידנע קאָץ געביד אַמאָל, מרוקען פון לייבציכען נישט אַרויס!...

11.

מען קען זיך שוין פירשטעלען, וואס פאר א מעס „ביצח“ קען האבען נאָכ' דעם אז מען טהוט אַ לעק פֿון יענע זאכען, צו וועלכע דער יצירה'רע ניט אונטער א חשק. געה פארשפּאַר זיך, לערען און טראָג זיך איבער מיט אלע געדאַנקען העמ העט אין אזא צייט, אין אזא אָרט, נאנץ ווייט און פרעמד פֿון דיר, בשעת פאר דיא אויגען שמעט דאָ נאָטס וועלמענע מיט שיינע נומע זאכען, וואס ציהען דיר בייא דער נשמה: נא, פאַרצוך, נישקשת, און ווייס פֿון דיין חיות צו זאָגען! שלמה'לע איז אַצינד עפּיס וואו דערווייטערט געוואָרען פֿון „יענעם עולם“, אין וועלכען ער איז געווען אַריינגעטהון פריהער מיט לייב און לעבען — דער קאַפּ זיינער לינט שוין נישט אין דער גמרא וויא אַ מאָל. עס גלויבט דאָ איהם דאס, יענס און ער האט אין זינען הכלי'העולם. דאס שטיקעל „ליענען“ פאר דעם מאטען מאכט ער נאך וויא ס'איז, זיפּט אַפּ אַ בלעטל גמרא אין'חאפּעניש, אין'אייגעניש ער אזוי, אבי געפּטריט, איבערגעקומען, און שפּאַצירט זיך דערנאך דעם גרעסטען טהייל מאָג אַרום. ער זוכט זיך אויס נייע מיני גינג, נייע מיני חברים, זיין גלייכע, נישט זיין גלייכע, יונגער צי עלטער פֿון איהם וואס מאכט עס אויס? אבי זיין זיינען איהם צום הארצען, עס פערבריינגט זיך מיט זיין דא צייט, עס שטייט זיך, עס טראכט זיך און עס פיהלט זיך עפּיס אזוי גוט, אזוי געשמאַק....

שכּחה'לע חאפּט זיך עפּטערס אריין צו אייזיק דעם שמידט אין קחנע, בער זאָגערענס ווען אין'דרויסען אין נאס, קאַלט און איהם איז עפּיס אומגינגליך אויף דעם הארצען. ער זיטצט זיך דאָרט אין א ווינקעל און טוקט פאַרטראכט. אין קחנע איז טונקעל, אקעגען איהם פאָכט הייזעריגליך א לעדערנער, געלאטעטער בלאָזדאָק. ער טהוט אַ בלאָז און אַ זייל פונקען שפּרינגען, טאַנצען וויא דיא רוחות אין אויבען. עס קומט איהם דערבייא פיר יענע מעשה אין חומש, אַ-מאָל, אַ-מאָל — וויא אברהם'אבינו זיטצט מרה'שחורה'דיג און דרעמעלט. דיא זון געהט מאָג — וויא אַ געבעל — און אָט אין איין אויבען, רויף און אַ פּלאַם-פייער... דיא פונקען שפּרינגען און שכּחה'לעס געדאַנקען פאַרפליהען ווייטער-ווייטער; עס מאַהלט זיך איהם עפּיס משונה'דיגע צורות, דרעהענדיג זיך צווישען דיא פונקען און דראפּענדיג זיך פֿון דאָרט אויף דיא אָפּגעשיינטע וועגן אקעגען. עס בייטען זיך דיא געשמאַלטען, אַרויס-אריין, ביז עס טהוט איהם שיינענדיג זיך אַ וויין פראָדיל! ער נערט צוקאָכט, געהט זיך מיט גרויס חשק זיין צו בעטראכטען, קוקט'קוקט

און דערזעהט בעשיינפערליך דיא ליכטיגע צורה פון אייזיקען, וואס הידעמאונטער  
פארנערסערט אלץ דאס פייער. פלוצים, אין דער הייסער מינוט טאקי, האפט  
אייזיק פונ'ם העליש-פייער ארויס מיט צוואנגען א גליהענד שטיק אייזען, און האל-  
טענדיג עס אזוי אויף דער "קאָוואַרדע" מיט איין האַנד, שלאָגט ער עס מיט דעם  
האַמער אין דער אנדערער האַנד, בשעת א נעזונטער, ברייטביינעדיגער, צר  
הראַסטעמער בחור, בעוואָפענט מיט א גרויסען, שווערען האַמער קלאַפט דאָרויף  
אקענען. אייזיק איין קלאַפ, דער בחור צוויי; אייזיק א דרעה דעם אייזען אהער,  
דער בחור — קלאַפ; אייזיק א דרעה אהין און דער בחור קלאַפ-קלאַפ, אוש  
פונקען פליהען... ס'איז דאָ פאַר שלמה'לען וואס צו זעהען, א מאָל עפּים אנדערש,  
ס'איז דאָ פאַר איהם אויך וואס צו הערען — דיא אַרבייט האט ליעב א המצאה, א  
ווערטל, עס זאָל נעטהן ווערען לעבעדיג, פרעהליך. דאָרט ווערט אויך דערצעהלט  
שרעקליכע מעשיות, וואס דאס לייב גרוילט הערענדיג זיין. און מענשען צום ריידען  
איז ברוך-השם נישטאָ קיין מאַנעל. ס'איז דאָ גענוג, אי אייגענע, אי פרעמדע,  
וואס קומען געבען אַרבייט: דער קומט מיט א שטימפע האַס, יענער קומט מיט  
א צעבראָכען מילעכדיג סלינגעל, איין איבערגדרעהטען שלאָס. איינער קומט  
פירקאָווען א פערד און דער אנדערער אַרופציהען איין אייזערנע רייף אויף א  
ראָד. — אייזיק אליין איז בטבע געווען זעהר בעריידעוויג, א צוגעלאָזטער מענש,  
מיט אבי וועמען זיך אריינגעקאָזט אין א ברייטען שמיסע. בעזאָנדערס האט ער  
ליעב געהאַט אַריינלאָזען זיך אין חקירות, געבען יענעם צופאַרשטעהן דעם שפּיטץ  
פון א זאך, און דערקלערען פאַר וואס איז יענס אזוי און איז נישט אזוי? פאַר  
וואס געזלעכער, א שטייגער, זיינען אין דער נאָז אונטען, נישט אויבען, דיא לופט  
צו אָטהיימען איז דאָך פון אויבען פרישער, ריינער וויא פון אונטען מחילה? אזא  
קשיא האט ער זיך געסענט פרעגען, פאַרקנייטשענדיג זיך גאנץ ערענסט, און דער-  
נאך פאַרענטפערן עס מיט א גוט שטייבעלע, אזוי: דאס איז, פאַרשטעהט איהר  
מיד, גאנץ שכל'דיג; כדי דער רעגען זאָל אהין נישט אַריינריגען, אין דער נאָז,  
פאַרשטעהט איהר מיד. נאך און נאך קשיות אַזעלכע פלעגט ער פרעגען,  
וואונדערענדיג זיך אויף דעם סדר-העולם, אויף דיא ווערק נאָטס און זיין פיהרונג  
אין דער וועלט, אלץ: פאַר וואס, פאַר וואס? און לסוף אויסדרינגען על פי  
חקירה, אז אזוי וויא עס איז, אזוי מסתמא בעדאָרף זיין, אזוי מסתמא איז גאנץ  
גוט, נאָט נישקשה איז גערעכט! דיא קאטץ האט דעריבער שאַרפע גענעק  
כדי זיא זאָל זיך קענען דראַפּען אויף דיא גלייכע וועג, דאס פערד האט דעריבער  
א ווידעל כדי אַראָפּשמיסען פון זיך דיא פליגען, און דיא פליגען ווידער האבען

דעריבער פליגל כדי געשווינד מאַסי אוועקצופליהען... לערנען האט אייזיק דער שמירט דוקא נאָר ניט געקענט, פונדעסטוועגן האט עס איהם כלל נישט געשאַד דעם צו דיא חקירות זיינע, צו הייסען ביים עולם: אייזיק דער חקרן. לערנען מיט חקירה זיינען אַ פנים נאר צווייא בעזונדערע זאכען.

גענוג שוין האט דאָך אייזיק דער שמירט דיא נאנצע וואָך זיך אויסגענומען שמעהענדיג אין אַ צעלעכערטען לעדערנעם פארטויך, אָהן אַ קאפּאַטע ביא זיך אין קונזע און זאָגענדיג דאָרט חקירות, נאָר נאך שעהנער אויסגעזעהען האט ער שבת און יום־טוב פארנאכט אויפ'ן שולחויף. ער שמעהט זיך דאָרט אָננעםטאן אין אַ לאסטקענע זופיצע, אויפ'ן קאָפּ אַ שטריימל, גלייך מיט אנדערע בכבודיגע בעל־בתים, און דרשה'ס פאר אַ רעדעל מענשען ארום איהם, אריינשטעקענדיג איין האַנד אין דעם נארטעל ביז דעם גראָבען פינגער. אַלץ וואס ווייטער פארנעסערט זיך דאס רעדעל, עס ציהעט אימליכען עפּים וויא אַ מאַנגעט צונעהען נעהענטער, צולייגען איין אויער און האַרעכען, וואס זאָגט אייזיק דאָרט עפּים אזוינס. עס נעהט דאָרט אַ שמיעס איבער צימעס, דערנאָך אַ חקירה: וואס צימעס? וואס מייטש צימעס? מען קומט פון דעם ענין אַרויף אויף פאַסטערנאָק, און אייזיק נעהמט זיך דערקלעהרען על פּי חקירה, פאר וואס פארלירט פאַסטערנאָק דעם מעם באַלד נאך דעם ערשטען רונער. ער פאַרפוטעט זיך אין דער חקירה און פאַרקריכט אויף קראָפּיווע: פאר וואס קראָפּיווע זייעט מען נישט און עס וואַקסט? — הערסטו! טהוט ער זיך אַ דרעה צוריק, הערסטו, אָט דעריבער מאַקי וואס מען זייעט עס נישט וואַקסט עס אַליין. אויך דיא אייגענע מעשה, פאַרשמעהט איהר מיך וואס מיט נאַראַנים... נאָט נישקשה פאַרשמעהט, פאַרשמעהט איהר מיך, אז אַזעלכס בעדאַרף אויף דער וועלט אויך זיין, פאַרשמעהט איהר מיך. אין דעם רעדעל ווערט פּרעהליך, מען האט מישונה הנאה און מען לאַכט. דיא חרדה אָבער איז נאך גרעסער ווען עס קומט אַמאל אויס אַ שפּאַרעניש דאָרט צווישען אייזיק דעם שמירט און ליזקען, דעם צווייטען חקרן אין דעם שמעדטיל. ליזקע איז אַ געדווענער אַרענדאָר, אַ ישובניק, וואס אויף דער עלטער האט ער זיך בעזעצט אין דעם שמעדטיל, כדי צונעפּינען זיך צווישען יודען, הערען אַ „ברכו“, אַ „קדושה“ און לעבען וויא נאָט האט געבאַטען. ליזקען איז דיא נאָז פאַרליינט, עפּים אָנגעדראַלען, דעריבער אז ער רעדט קומט אויס געפאַנפּעט און אַ מאַך אויך עפּים וויא געפּייפּט. ליזקע קען בעל־הבחיט לערנען, קומט אריין אין אַלטע יודישע חקירה ספרים און צווישען איהם מיט אייזיקען איז תמיד אַ שפּאַרעניש. ליזקע פאַררופט

זיך אלץ אויף אנדערע חקרנים, אויף אריסטו, אויף דעם „ספרהברית“  
וכדומה נאך אזעלכע, און ער אליין איז נישט אזא בעל-טח; אייזיק דער שמידט  
אקענען שמעלט נור אויף זיין שכל, ווייסט נישט פון קיין אריסטו און געהט אין  
חקירה אויף זיין אייגענעם דרך. בעזאנדערענס בעריהמט איז זייער שפארעניש  
איבער באנקעס — פאר וואס שמעהט א באנקע צו פעסט צום לייב און פאלט  
נישט אראפ? לייזקע זאגט:

— אזוי איז דיא מעשה, רבותי! דורך דעם שטעק מיט דער ברענענדיגער  
ליכט, וואס מען מוהט אין דער באנקע ווערט זיא, אָט אַפנים, אויסגעליידיגט פון  
דער לופט. היינט געדינקט'זשע, יודען! אזוי וויא מיר האבען א קיימאל, אז  
דיא נאטור האט פיינד ליידיגקייט, בכדרכותי, ציהעט זיך דאס לייב, אָט אַפנים,  
פארנעחמען דאס ליידיגע אָרט אין דער באנקע.

— וואס מיר שטעק, וואס מיר ליידיגקייט-שמידיגקייט! — זאגט אייזיק  
מיט א שטייכעלע גאנץ רוהיג, נעהמענדיג זיך פאר'ן בערדיל — און פריהער וואס  
איז דען, זאָלט איהר מיר געזונד זיין, דיא באנקע געווען, נישט ליידיג? לופט האט  
דען א ממשות? אדרבה, פרייזט זיך אויסציהען אויבען אין דער-הויף אויף דער  
לופט, אויב ס'איז אזוי. און גאר אַחוץ דעם, וואס איז עס גלאט פאר א לשון —  
אויסגעליידיגט דורך א שטעק מיט דער ליכט!

— דאס איז נישט מיין לשון — פאָנפעט ביזוליך לייזקע — אזוי זאגט  
אריסטו. איהר הערט? אריסטו!

— אָווא, אריסטו! א קאמאָועס אפיסעל אריסטו! א רב איז ער דען,  
וואס פסק'ט שאלות, הא?

— אָבער אז אזוי שמעהט דאָרט אין אונזערע יודישע חקירה-ספרים! —  
זאָגט לייזקע שוין שטארק אויפגעבראכט.

— וואס מוין מיר, וואס ביא אייך, זאָלט איהר מיר געזונד זיין, שמעהט אלץ  
דאָרט, דאָרט! איך אליין שמעה, ברוד'השם, אזוי פיעל יאָהר שמעה איך אין  
קוונע ביים אויבען. דאָרט ברענט א פייער, אביסעל א גרעסערעס פון אייער ליכט,  
און פונערעסמוענען גאָרנישט, נישט דאס וואס דיא באנקע... פאר וואס?

— ערע, וואס האט מען צו ריידען מיט א יונגעל! — מוהט לייזקע א זאָג,  
א מאַך געבענדיג פאר גרויס פארדראָס מיט דער האַנד, און געהט אַוועק, נישט  
אויסהערענדיג, וויא אייזיק דערקלערט דעם עולם אויף זיין דרך דעם שפיטץ, וואס  
איז דער באנקע שטעסט.

אייזיק דער שמידט, א יוד, א זיידע, ברוך-השם, וואס האט שוין דערלעכט  
אייניקליך פון זיין עלטסטער טאכטער, ביא איהם אויף קעסט מיט דעם מאן א  
וואויל-לערנער, איז מיט אלע פאסטעמקעס זיינע געווען טאקי נור עפּים א יונגעל—  
אין אַטער-יונגעל, וואס איז א חידוש צווישען יודען. נאך דער גרויסער מרה-  
שחורה, וואס דערוואקסענע יודען, בעווייבטע, מאכען אן מיט זייערע ערענסט-  
פינסטערע פנימער, מיט זייער זארגען אָד-און-וועה, און ביטער-ווערען מוסר-זאָגען  
תמיד, איז אייזיקס פריינדליכע-פרעהליכע צורה געווען שלמה'לעך אזוי טהייער נומ,   
אזוי צום הארצען וויא דיא ליכטיגע זון ביים בעווייזען זיך איהרס פון דיא  
פינסטערע חמאָרעס, און דער גאנצער שטיינער שמיס זיינער מיט אלע זיינע  
אנדאָן איז איהם געווען אזוי געשמאק, נאר א דערקוויקעניש, וויא א שטיקעל  
חקירות נאך א משונה-פריקער הארב בלעטיק נמאָך דאס יודיש קינד, וואס  
קים שטעלט זיך עס אויף דיא פיסליך יודעלס מען עס שוין, מאַכענדיג אויס איהם  
א קליין יודעל; וואס זיין יונגער פארשווינד גיך וויא א חכום און ווערט, אדאָך  
און וועה צו איהם, פאראומערט, געעכטערט פאר דער צייט — אַט אזעלכס געביך  
פיהלט זיך עפּים וויא גינגעבאָרען אין דעם געזעכשאפט פון א מענשען, וואס איז  
צו איהם צוגעקאָמ, ווייזט איהם א גוטע מינע, וואס איז אליין אויך נאך נאר א  
קינד, וואס רעדט מיט איהם איין לשון, און געהט איהם אריין אין דער נשמה מיט  
זיינע מעשיות. דאס קינד לעכטצט נאך אזעלכען, נאך זיינס א וואָרט, וויא א דאָר  
גרעזעלע בשעת דיא גרויסע היטצען נאך א טראָפּען וואסער, און ווערט צו איהם  
צוגעזאָמען מיט לייב און קעבען. נאָך אזעלכע יונג-אלטע מענשען אָבער איז זעהר  
שווער ביא אונז צו געפינען, וואס ווייטער-ווייטער וועט פון וויא נישט זיין אפילו  
אויף קיין שהחינו. אין שכמה'לעס צייטען איז נאך, אויף זיין מזל, געבליבען א  
פאָר לייט אזוינע אין זיין שטעדטל — אייזיק דער שמידט, איינער, און הערצעל  
קילעס דער סטאָליער, דער צווייטער. ביידע האבען געוויקט אויף שכמה'לעס  
גייסט, דערהאלטען אין איהם דאס יונגע פייעריק, ביידע זיינען איהם געווען זעהר  
טהייער און צו ביידע האט איהם דאס הארץ שטארק געצויגען.

הערצעל קיינעם איז געווען וויא אייזיק שוין אין דיא יאָהרען, א טאטע פון  
קינדער, אויף א דארער א בלייכער וויא ער, מיט דעם אונטערשייד נאָך : אייזיק  
איז א הויכער און הערצעל א קלייניטשקער, נידריג געוואקסען. אייזיק איז געווען  
תמיד רוהיג, געלאָסען, גערעדט אויף איין שטימע גלייך, נישט געדרעהט, געשריגען  
זיך נישט געיאָגט, געהיטצט און נישט ארויס פון דיא בליים, אזוי וויא עס פאסט

טאקי פאר א חקת. אקענעדזשע הערצוג איז א שפירט, ביים רעדען ביים זיך  
 איהם דיא שטימע און ער גיט פון זיך ארויס משונה'דיגע קולות, א מאָל אויף מיט  
 א קוויטש. דער שטימע זיינער איז געהאקט, געבראָכען, לאָזט זיך אויס, פאר גרויס  
 איילעניש, מיט א ווינק, א מאַך מיט דער האַנד. נאָר עפּיס נישט אזוי וויא ער  
 וויל, קאָכט ער, זיידט און צאפּעלט מיט אלע גליעדער, אינגאנצען טאקי א פאָעט  
 מיט דיא ביינער, אזוי משונע, אזוי קאפּריזנע, אזוי אויפגעבראָכט וויא א פאָעט.  
 און באמת האט אין איהם טאקי עפּיס אוינס געברוטשעט — עס האט אין איהם  
 געשטעקט א גייסט פון א קינסטלער. דער דאָזיגער גייסט זיינער האט  
 אינוועניג אין איהם וויא דער סמבטיון נישט געריהרט, זיך געריסען מיט אלע  
 קרעפטען ארויס, זיך צו ארויסווייזען אין אלערלייא האנדארבייט. דיא סאָלערייא  
 איז בייא איהם געווען נישט אזוי, וועגען דער פרנסה וויא צוליעב דעם פארנניגען,  
 וואס ער האט דרינגען געהאט — צו מאכען א כלי. ער האט געקענט אוועקוויטצען  
 איבער א שטיקער ארבייט מעהר וויפיעל מען בעדארף. פארציהרען עס מיט  
 צאצקעס, שניטצערייא, האַטש יענער האט נאר אזוי פיל נישט פארלאנגט, נאָר  
 צוליעב דעם אליין, עס זאָל זיין שעהן... ער האט געזעהען ליפאדראובן'ס מאַהלט  
 „אוי שפּיזין“, אויפצוהענגען עס אין סכה, אריינדרעהענדיג אהין, וויא אין נח'ס  
 תבה, אלערלייא חיות און עופות, געהמט ער און מאכט „א רבי יוסי“ — א געד  
 מעהל אזעכט, וואס שטעלט, פיר א מעשה פון דער נמרא: „וויא רבי יוסי  
 (אויסגעמאָהלט מיט א גריי שפיטציג בערדעקע אין טלית און תפילין) דאווענט אין  
 איינער פון דיא ירושלים'דיגע חורבות און הערט דאָרט א בתקול, וואס ברומט  
 וויא א טויב (שטעהט אויסגעמאָהלט עפּיס אביסעל משונה), זאָגענדיג: „אוי, וועה  
 איז דיא סיגדער, וואס פאר זייערע זינד האב איך חרב געמאכט מין הויה, פאר  
 ברענט מין הייליגען פאָלאטץ און זייא האב איך פארטריבען אין גלות צווישען  
 דיא אומות!“ מבינים אין דעם שמערטיל האבען זאט אַנקוקען זיך נישט געקענט  
 אויפ'ן געמעהל און געזאָגט, אז עס איז איינס טאקי אין דער וועלט. רבי יוסי איז  
 נאך יאק רבי יוסי, אָבער דיא טויב, דיא ברומענדיגע טויב, רבונרשגדעולם, ס'איז  
 עפּיס נאר א נוואלד.... הערצעל האט אויך געשפּילט פירדעל, נישט אויף חתונות  
 חלילה, דארויף איז דאָך געווען דער יודישער כליזמר, פייטעל, אויף דיא וואָבענדיגע  
 טעג, און קאָנדראט דער גריעשער אויף שבת, בייא דער כהה אויף דעם „פאָר  
 שפּיל“ — נאָר גלאט אזוי זיך האט ער זיך געשפּילט. זומער פארנאכט, אז דיא  
 שטאָדט'בהמות זיינען שוין געקומען פונ'ם פעלד, ליגען זיך, שוין אויסגעמאָלסענע,  
 אויף דער גאס; אויס דיא קומענס ציהעט זיך פאטעניך עפּיס וויא פארשלאָפּע

העל־נרוע ויילען רויך, ווייבער שמעקען בייא דיא פריפעטשיקעס, קאָכען וועטשערע;  
 ערגיץ פּוֹדֶרעראייטענס, פון א טייכעל פארטראַגט זיך אַ מוואָקען פון זשאַבעס און  
 זשוקליך טראָגען זיך זשושענדיג אַרום אין דער לופט — דענסטמאָל צוויסט זיך  
 געוועהנטליך הערצעל אויף אַ פידעלע, שמעקענדיג אי־דרויסען, בייא זיך אויפֿן  
 גאניקעל, באַרפּיס, אין איינע תּחתונים, מחילת. קינדער מיט שטיקער צרויס און  
 האַלבע אייער פאַרזאמלען זיך אַרום איהם; שטאָפען אָן פּוכע מיילער, שטעלען  
 אויף דיא אויעריק, גאפען און הערען. הערצעל פידעלט און זינגט אונטער, פידעלט  
 און מאַכט זיך נארעש מיט דיא קינדער, כּחוט אַ פידעל און שטעלט זיך אָפּ, עס  
 ארט איהם עפּיס, ווייטער אַ פידעל און — הערען! ער איז שוין אין כּעס. אין  
 דערערד אַריין דיא פידעל, אויס שפּיקען, הערצעל האט זיך צושפּיקט — און באַלד  
 קאָט זיך איבער דער גאַנצער גאס הערען וויא אַ תקיעה־גדולה אַ לאַנגער, אַ  
 משונה־ווינדער קוויטש! .... הערצעל האט אויך ליעב געהאט אָפּגעכען זיך מיט  
 ויען און פלאנצען בייא זיך אין גאָרטען. עס האט געהייסען בייא איהם איז דאָ  
 אַ ביכעל, אַ „ספר־הרפואות“, וואס געהט אין דער משפּחה זיינער איבער בסוד־  
 סודות פון טאטעס צו קינדער, אין וועלכען עס שמעקט בעשריבען דיא טבע פון  
 אַלע מיני גראָזען און קרייטעכצער מיט דיא סגולות זייערע צו אימליכער קראַנק־  
 הייט בעזונדער, אַ שאַך, גאָר, חלעבען, וואס איז שטאַרק פאַרבאָטען מיט אַלע  
 פאַרבאָטענישע, אָסור־חור, דערמיט זיך צו בענוטצען. זיסט, וואָלט ער פשוט  
 טאקי געקענט מחי־טתים זיין. אויף כּפרות פערילא, אַלטע גויעס, מאָטערקעס  
 מיט זייערע קרייטעכצער! הערצענס שטייגער לעבען איז איבערהויפט נישט געווען  
 לייטען גלייך וויא בייא אַנדערע יודען — קיין שיינקעל אין שטוב בייא איהם  
 נישטאָ, חוץ קיה איז נאך אין שטאַל דאָ אַ פאָר אָקסען, אַ פערד אויך, אַ פויער,  
 טראַחים, אויף שכירות, אויך, אויף צו אַקערען, בעאַרבייטען דיא פּעלדער, וואס  
 זיינען איהם איבערגעגאַנגען בירושה פון זיינע עלטערן. אַ הונט, עס פאַרשמעקט  
 זיך, איז אויך געווען, דער איינציגער יודישער הונט אין דעם שטעטליך. אין שול  
 אַריין איז הערצעל געגאַנגען זעהר זעלטען, נישט דערפאַר ווייל ער איז געווען איין  
 אפּיקורוס, האט נישט מורא געהאט פאַר גאָט, חלילה! אדרבה, ער האט געד  
 גלייבט אפילו אין רוהות, מורא געהאַט, געציטערט וויא געוועהנטליך אַ יוד גאָר  
 וואס דען? גלאַט אזוי זיך, גאָר אָהן אַ שום טעם. דאס אייגענע טאקי מיט  
 עמיצען אַנדערש, ער זאָל פאַרפּעקען גור אַ מנחה, וואָלט מיט איהם געהאַט צו  
 טאָהן אַ וועלט מענטשען — סטייטש הולטייא אָנזעטצען אַ מנחה! הערצעל אָבער  
 האט זיך געמעגט אָנזעטצען הונדערטער מנחות און גאָרנישט. קיינער האט זיך



דארום נאר נישט געמאכט, ווייל ער איז פאררעכענט געווען ביז אימליכען פאר א יונגעל, א צוטראגענע מין בריה, מיטענהנס-געזאגט. היינט טאקי האט מען נאך מורא געהאט, צו וואס זאל מען זיך דא נארען, פאר זיין סוויטש אויך. איז ער נעך קומען א מאל אין שול איז זיין בעסט אָרט געווען צווישען יונגליך ווייסע חברה, הינטער דער בימה, עס ווערט דאָרט א לעבען, א גערעדערייא, א געשטופערייא, און דאוונען נישט קיין וואָרט, דער שמש מען זיך, פון יוצא ווענען, שרייען: שא! און שיינע בעליבתיים מענען פאטשען אויף דיא שטענדערס, מיאוס-קרומענדיג זיך, און מאכען: אי, אי!

הערצעלקיילעס איז געווען פאר שלמה'לען אקוראט וויא געווינשען. דיא דאזיגע צווייא, פארשידען אין דיא יאָהרען, זיינען געווען עפּים וויא איינס אין זייערע געפיהלען. דאס וואס שלמה'לען האט עפּים אלץ געמאָנטעט, אינוועניט אין איהם געבורטשעט; אזוינס וואס לאָזט זיך נישט דערקלערען, א מין ציהעניש אזעלכס וואס אָהן א נאָמען; עפּים אזוינס, וואס איז נישטאָ בייא אלע פערזאָרגטע, שעהנע יודען אין דעם שטערטיל, מיט וועלכע כ'איז איהם עפּים איינג, עס קוועטשט איהם, שטיקט איהם נור צום חלש'ן — אָט דאס האט ער, דיא נשמה זיינע, דער שמעקט, מעשה'שטן, אין הערצעלקיילעס. און לויט וויא עס ווייזט זיך שפעטער אַרויס, האט דער יצירה'רע קיין בעסערן חבר פאַר שלמה'לען טאקי נישט געקענט אָפּזוכען.

## ע נ ד ע





אייזיק דער שמיד און הערציל קיילעס דער סטאליאר, וועלכע האבען זיך גערעכענט ביים שטערטעלדיגען עולם פאר בכבוד'דיגע בעלי־בתים, זענען דערמיט געווען א חידוש צווישען די אלע אנדערע בעלי־מלאכות דאָרט, אין יענער צייט, דאָס אייגענע טאקע, וואָס א יוד מיט א אויבעל־דענסמאַל, אָדער א יוד מיט א „פּאַטאַסוואָ" דערנאָך, און א יוד מיט א טיטעל „סאָוועטניק" היינט, ביי וועלכע „שרייבערלעך" איז אָנגעשטאַנען צו עסען פיש שבת, בימים ההם, און שררות צו טאנצען אויף בעלער בזמן הזה. ס'איז דאָך באמת טאקע א וואונדער: בעלי־מלאכות — און א פנים פון מענשען! יודען — און אזא כבוד! ...

יאַ אזוי טאקע! ווי יודען ביי די אומות־העולם אזוי זיינען די בעלי־מלאכות געלעגען אין דער ערד ביי יודען. מעגליך, אז היינט נאָך ליגען זיי אויף אין דער ערד, אָבער פאָרט ניט אזוי טיעף ווי אַמאָל. היינט זענען בעלי־מלאכות צווישען יודען דאָך נישט פּערהאַסט. דער עולם פער־האַלט זיך אַקעגען זיי שוין, פריינדליך, ווי עס געהער צו זיין. מיוחסים נאָר, צוויי־פנים'דיגע, זענען אַקעגען זיי אין האַרצען אַנדערש ווי מיט'ן מויל,

אויך טאקי ווי עס געהער צו זיין. נאָר אַ מאָל אָבער, און בפרט נאָך אין אזאָ מקום תורה און יחוס ווי דאָס שטעדטעל ק... זענען בעלי־מלאכות געלעגען אין דער ערד טיעף ניין איילען — זעהר שטארק דערנידעריגט. האָבען אַ בעל־מלאכה אין דער משפּחה, אַ שניידער, אַ שוסטער, אַ שטיי־נער, איז געווען אַ פּלעק, אַ שאַנדע. עס האָט זעהר אָפט געשאַדט צו אַ שידוך. אין בעל־יבתי'שען גראַד פּלעגט מען אין שידוכים זוכען יחוס, פּלעגט אויסגראָבען פון דער ערד רבנים, לומדים, שוחטים, חזנים, בטלנים, און בענגראָבען דעם בעל־מלאכה, טאָמער האָט ער זיך געפונען אין דער משפּחה. דאָס הייסט פאַרלייקענט זיין געביין: עט, ווייס איך וואָס, גאָרנישט, פערד'ס פּוס־פּיטקעווע! אַ שענקער, אַ אַרענדאַר, אַ בעל־אכסניה, אַ קרעמער, אַ מלוה, זיי דאָגעגען זענען געווען נישקשה. אַדרבה, זעהר פיינע מחותנים, אין שטאָרט געהייבענע בעל־יבתיים מיט אַ ברייטער דעה אומעטום: אין באָר, אין שוהל, להבדיל, און אין קהל־שטיבעל. דערקלעהרען לאָזט זיך עס דערמיט, וואָס קיין אַנדערע נישקשהדיגע פרנסות פאַר לייטישע יודען זענען אַ חוץ די נישט געווען. דערפון האָט מען געקענט לעבען פאַר זיך און אַ מאָל פאַר אַנדערע אויך — מיט אַ נדבה, מיט אַ טובה און אַ גוט וואָרט. האָבענדיג צוליעב זייערע געשעפטען בעקאנטשאַפט מיט פּריצים, גרויסע לייט אין די הויכע פענכטער, איז מעגליך זיי געווען צו העלפּען איינעם אָדער דעם כלל אין אַ נויטפאַל. ניט איין מאָל נאָר איז די ישועה געקומען דורך אַ פּריצישען בעל־אכסניא, דורך אַ אַרענדאַר און דורך אַ מלוה, אַ באַנקיר הייסט עס היינט. סתם אַרענדאַרעס אין דערפער — איז זייער הויז אָפּען געווען פאַר אַרעמע אורחים, וואָס זענען אויפגענומען גע־וואָרען מיט עסען און טרינקען און מיט אַ נדבה אויך. מיינסטענס פלעגען אַרענדאַרעס אויסוועהלען פאַר זייערע טעכטער חתנים די בעסטע בחורים פון די ישיבות. אַט אויף אזאָ שטייגער זענען יענע געווען דאָס, וואָס יששכר און זבולון אַ מאָל אין זייער צייט. זבולון האָט געהאַנדעלט און אונטערגעשטיצט יששכר'ן, וואָס האָט בעגעהרט לערנען תורה.

קהל האָט געהאַלטען בעל־מלאכות אין דער מורא, אָבגעזונדערט פון בעל־יבתיים אין פיעל זאכען פונ'ם שטייגער לעבען. אַ בעל־מלאכה האָט נישט געטהאָרט שבת אָנטאָן אַ זיידענע קאַפּאַטע, טראָגען אויפ'ן קאַפּ אַ שטריימעל. אין בית־המדרש, אין קלויז, איז זיין אָרט געווען אויף דער לעצטער באַנק, הינטער דער בימה. צו דער תורה פלעגט מען איהם אויפ־רופען „החבר“, נישט קיין „מורנו“, אי דאָס זעהר זעלטען, צולעצט צווישען די געשטוקעוועמע עליות. דערפאַר האָט מען איהם אָבגעגעבען אינגאנצען די ביידע „תוכחות“ ווי גרויס זיי זענען. ביי איהם בלייב עס. אויף אסיפות מיט די פיינע־בריות וועגען שטאָדט־זאכען איז זיין פוס נישט געווען. זיין

דעה האט מען נישט געפרעגט. פאר עזות וכדומה עפ"י א פערברעכען, האט מען איהם אויסגעשייגעצט, אויך אויסגעפאטשט, און א מאל טאקי מקיים פסק געווען אין קהל'שטיבעל. זיינע קינדער פלעגט מען „חאפען“, „אבעגעבען“ אין דער דינסט, א כפרה פאר בית-המדרש'ניקעס, טאטענס-קינדער. זעהר גוט טאקי שיקט זיך דא צו זאגען „טאטענס-קינדער“, ווייל צו קינדער פון בעלי-הבית'שען שטאנד פלעגט א מאל שטעהן צוגעשריבען כלומר'שט ווי ברידער, כדי צו זיין פאר זיי די כפרה-הינדלעך, ארעמינקע, ווילד-פרעמדע, ניט זייערע קרובים, ניט זייער טאטענס קינדער. —

אליין פאר זיך זענען די יודישע בעלי-מלאכות אין יענער צייט געווען, ניט היינט געדאכט, געפאלען. דאס אויסלערנען זיך עפ"י א מלאכה איז פון אנהויב'אן זעהר שלעכט געווען אוועקגעשטעלט. און דערפון איז ארויס-געקומען זעהר פיעל נישט קיין גוטע זאכען. א לערעניונגעל ביי א ליאדע בעל-מלאכה'לע האט בעדארפט יא-הערענלאנג אוועקטראגען פאמייניצעס, העלפען אין בעלי-בית'שקייט דער בעלי-הבית'טע און חאפען פעטש און קלעפ ווי האליץ. אז געלערענט די מלאכה האט ער מכות, האט ער זי מכות טאקי געקענט. ער איז געווען דערנאך א פארטאטש, א פערביטערטער, אומגליקליכער מענש. פאר צרות לייעב געהאט דעם טרונק. די האנד זיינע איז געווען פריי אויף א קלאפ, מכבד געווען אמאל אפילו דאס אייגענע ווייב אויך. אז אן-דאן-וועה די לערעניונגעל, נעבעך, וואס זענען צו איהם, אין זיין צייט, אין די הענד אריין! און ווער, מעשטיינס-געזאגט, זענען עס געווען די יונגלעך, וואס זענען אריין צו אזעלכען לערנען די מלאכה? יתומים, ארעמינקע, פארוואהרלאזטע, ניט געלערענט אין קיין חדר, ניט געקענט קיין עברי — עס-הארצים; דאך ווי שלעכט די לאגע פון די בעלי-מלאכות איז געווען, האט זיך צווישען זיי געפונען זעהר פיעל גוטע, פארשטענדיגע מענשען, אויך אזעלכע מיט הארץ, געפיהל און לעבע-דיגע פרעהליכע קבצנים.

ווי ארעם, פעראומערט דעם בעל-מלאכה'ס דירה האט אויסגעזעהן פון דרויסען, אזוי לעבעדיג-פרעהליך איז דאָרט צייטענווייז געווען פון די פועלים בשעת דער ארבייט. עס שטעהט זיך, א שטייגער, איציק דאס שניי-דעריל מיט א פרעסיל אין דער האנד איבער א שטיקעל ארבייט, הויבט'אן אויף א קוויטש א מארש, צוקלאפענדיג צום טאקט מיט'ן פרעסיל, און חברה פועלים, בחורים, ארום טיש, ארבייטענדיג געשווינד מיט דער נאָדעל, העלפען אונטער, דער אויפ'ן געליינקעל, יענער אויפ'ן ביי-קולכעל, איטליכער מיט וואס ער קען, און עס שפילט זיך אָב א „מלך עליון“ טשאקענדיג, לעבעדיג, אזש מלאכים מענען זיך פרעהען. און טאקי באלד דערנאך פערקרימט זיך איינער, נאָכמאכענדיג אויף א אומעטיג קול דעם בדחן, ווי ער זאגט גראמען

צו א בעדעקענס. א טייל בחורים שפילען-צו ווי די כליזמר א שטיל טרויער ריג ניגון'דיל, די איבעריגע פארגעהן זיך ווי די ווייבער אין א געוויין. ס'איז א יאמער, א קלאַג — און פון דער קאצען-מוזיק לאַזט זיך אויס א „כשר-טאנץ"! חברה געהט, זיצענדיג ביי דער ארבייט, מיט דער כלה א כשר-טאנץ. אַנשטאָט „שבת" מ'הוט איינער דעם אנדערען א קניפ, ארוק-אראָב פון הינטען דאָס הימעל און מען שרייט-אויס זינגענדיג: וויזאָט! די בעל-חבית'טע, די שניידערקע, שטעלט אנדער אויפ'ן טיש א גרויסע פולע שיעל אָבגעקאכטע קארטאָפּעל, הייסע-זודיגע מיט דער שאַלעכטס, און מען מעג געהן אָנקוקען אויף בילעטען, מיט וואָס פאר א גיכקייט די קארטאָפּעל ווערען אָבגעשיילט, אין מויל אריינגעהאפט און אַראָבגעשלאָגן-גען. מייסטערהאפט! אַזעלכע בריה'ס אויף קארטאָפּעל-עסען, ווי שניידער-יונגען וכדומה זענען, איז שווער אויף דער וועלט צו געפינען. זיי האָבן בען דרינען זיך אויסגעארבייט, בעקומען א ידיעה, ווייל דאָס, קארטאָפּעל הייסט עס, איז זייער שפּיז, משטיינס-געזאָגט, טאָג-טעגליך.

דאָרט ביי די פּועלים ווערען אָפט געזונגען לידלעך, אייגענע ארבייט טאָק, וואָס געהן דערנאָך ארויס אויף דער וועלט, צווישען עולם, פאלען אריין אין מויל צו מיידלעך, דינסטמיידלעך און בעקומען דעם נאָמען „פאלקס-לידלעך". פּועלים, וואָס פלעגען וואַנדערעווען, ארבייטען ביי גוים אין די דערפער, האָבען אין זייערע לידלעך אריינגעמישט גוים-אישע ווערטער, אזוי אז ס'איז אויסגעקומען האַלב יודיש, האַלב רייסיש. דער „תוך" פון די לידלעך איז געווען זעהר פערשידענע. ס'איז געוועזען אזוינע איבער ליעבעס, א דינסטמיידעל, א שטייגער, פארבייגט זיך אין דער פרעמד נאָך איהר געליעבטען, דערמאָנט זיך וויינענדיג אָן די גוטע, זיסע מינוטען, ווי זיי פלעגען פארבריינגען צוזאמען ווי א פאָר טויבען אויפ'ן שפּאַציר, א מאָל אין געדיכטע וועלדער און א מאָל צווישען ווייז און קאָרן, אָדער סתם א מיידעל גיסט אויס איהר האַרץ, ציהט זיך מיט דער נשמה צו עפּיס א חתן, ווי א קליין קינד מיט די הענטלעך צו דער שיינענדער לבנה. אויך לידלעך פון א שגור איבער א ביזע שוויגער, פון א יתומה איבער א שטיפמוטער, לידלעך פון יודישע רעקרוטען, ווי זיי געזעגענען זיך מיט אלע זייערע ליעבע פאר'ן אוועקגאנג אין דינסט אויף לאַנגע, לאַנגע יאָהרען. בעווייבטע געזעגענען זיך מיט ווייבער און קינדער, יונגלעך, קליינעטשקע, נעבעך, ביים „דיאָדקע" אויף די הענר, אין ברייטע, לאַנגע פעלצלעך, צוויי מאָל אזוי פיעל ווי זיי, געזעגענען זיך מיט טאטע-מאמע, ברידער און שוועסטער. אַזעלכע הייסען אין די לידלעך בידנע יתומים-לעך, וואָס ווע-רען, ווי פון א בוים אָבגעריסענע בלעטלעך, פערוואָרפען העט-העט ווייט אין די קאָלטע ערטער, ערגיץ אין א העק, צווישען פרעמדע, גראָבע פויערען,

צו פאסען דאָרט ביי זיי חזירים, און גאָט ווייסט וואו זייער געביין וועט אהינקומען. טאטע־מאמע וועלען אפילו נישט זיצען „שבעה“. צווישען די לידלעך איז דאָ פיעלע איבער נגידים, קהלס־לייט און כל־יְקוֹדֶשׁ, אין וועל־כע זיי רעכענען זיך אָב מיט די אלע פיינע בריות פאר די צרות און לייד, וואָס זיי שטעהען פון די לייט אויס, און לאָזען אויס צו זייער קאפּ אלדאָס ביז מיט שאַרפע ווערטלעך און שפּיצִיגע שטעכ־ווערטלעך. יענע הייסען ביי זיי: יאָלדען, שמעלקעס, דאָס אויבערשטע פון שטויסעל, צימעס, לאָקש, קאפּהאַהן־דאָס, שענע־ריינע־מורינ׳עס. מען קען מיט רעכט זאָגען, אַז ביי די בעל־מלאכות האָט געטליעט אַ פּאַעטישער פונק. זיך געלאָזט פיהלען אַ יונגע פרישע נשמה, און דערמיט טאָקי לאָזט זיך דערקלעהרען זייער אומגאַנג ווי חברים מיט קינדער, זייער ליכעשאַפט עד היום צו שרייבער, פאַעטען.

קינדער זענען פון דער נאטור אויך שטיקלעך בעל־מלאכות, זיי האָבען ליכע צו מייסטערען, שניצען, בויען, מאַלען וכדומה. דאָס יודישע חדר־יונגעל, אַ שטייגער, נעהמט זיך מיט חשק שניצען פאַרמעס און גיסען דרעהלעך אויף חנוכה, מאַכען המן־קלעפּלעך אויף פורים, מאַלען רייזלעך און קלעפּען אויף די פענסטער שבועות. נאָר אָנשטאַט אונטערצוהאַלטען דעם חשק ביי קינדער צו מייסטערען, דערשטיקט מען איהם נאָך באַלד אין אָנהויב מיט שטרענגע מיטעל — לאָזען זיי בעסער לערנען, זאָגט מען, נישט פארנעהמען זיך מיט נאַרישקייטען. טרעפט זיך אָבער אַ מאָל, אַז קינדער קומען צו בעל־מלאכות, זענען זיי זיך פשוט מחיה פאַר גרויס פאר־געניגען צו זיצען און צוקוקען זיך, צוהערען זיך, ווי יענע אַרבייטען, ווי יענע ריידען, זינגען, זאָגען גלייכווערטלעך. נאָך דעם אומער, פינסטערע צורות, ביזע פנים־ער און פארקלאָגטע נשמות, וואָס זיי זעהען פאר זיך שטענדיג אין חדר, אין בית־מדרש און אין דער היים, איז אַ פרייע מינע, אַ פרעהליך פנים, אַ גוט וואָרט, פאַר זיי נאָר אַ דערקוויקעניש, די אויגע־לעך קוקען, די אויערלעך האָרען און דאָס הערצעלע קוועלט, איז זיך מחיה! יונגלעך זענען בעל־מלאכות, בעל־מלאכות זענען יונגלעך. אי די אי יענע האַלט מען אין דער מורא, זיי זאָלען האָבען תרבות. די — תרבות פאַר טאטעס און יענע — תרבות פאַר בעל־הבתים!

אַז אייניק דער שמיעד און הערציץ קיילעס דער סטאַליאר זענען אויס־גענומען געווען פונם כלל דערנידעריגטע בעל־מלאכות אין שטעטלי, האָבען זיי דערמיט געהאַט צו פערדאָנקען זכות אָבות. זיי האָבען גע־שטאַמט פון אַ שענער משפּחה, זיך גערעכענט פאַר קרובים מיט די פיינסטע לייט אין שטעטלי. די טאטעס זייערע, אָנגעזעהענע, יוסטע בעל־הבתים, האָבען איבערגעלאָזט זיי בירושה הייזער אויפֿן מאַרק, דער שענסטער

פלאץ אין שטעדטל, און שענע שטעט אין מזרח-וואנד, אין שוהל דאָרט. ביידע זענען געווען שכנים מיט רבי חיים'ן. אייזיק'ס הויז איז געשטאנען אין דער רעכטער זייט פון זיינער, און הערצל קיילעס הויז — אין דער לינקער זייט. די דריי שכנים האָבען געלעבט גוט צווישען זיך, פלעגען איי-נער צום אנדערען קומען אויף שמחות און גוט-יוס-טוב ביטען. אייזיק'ס זוהן, מאיר-איצע, אַ וואויל יונגעל, מיט אַ קעפּעל צו מייסטערעווען שפּיל-צייג, אויפטאָן הסברות און גראַנערס, המן-קלעפּלעך, האָט געלערענט מיט שלמה'לען אין איין חדר. און הערצל-קיילעס זוהן, בן-ציון, איהם האָט רב חיים גענומען אומזיסט פאר אַ חבר צו זיין עלטערען זוהן, מיט וועלכען ער פלעגט לערנען אַ שעה אָדער צוויי שעה, ווען נאָר ער האָט צייט געהאַט. פון אַ זיידענע קאפּאַטע און אַ שטריימעל שבת און יום-טוב, רעדט מען שוין נישט, אַז זיי האָבען געטראָגען. די שאלה איז נאָר, ווי קומט עס, אַז טאַמענס קינדער אַזוינע זאָלען זיין בעלי-מלאכות? לייט זאָגען: „אַ קליפה איז אין זיי אריין, אין דער יוגענד, זיי אָבגעריסען פון לערנען און פאַרדרעהט דעם קאָפּ מיט נאַרישקייטען, מיט יונגעלשע זאַכען. יונגלעך זענען זיי געווען און יונגלעך זענען זיי געבליבען. עס האָט אין זיי גע-בורטשעט די קליפה, געבורטשעט, געבורטשעט, און וואָס איז פון זיי גע-וואָרען צום סוף? גאַרנישט, בעלי-מלאכות! נאָר... פאַרט טאַמענס קינדער“.

אַט צו אַזעלכע אַלטע-יונגלעך האָט שלמה'לען דער יצר-הרע געטראָגען. דאָס איז געווען דעם יצר-הרע'ס לעצטער שטויס שלמה'לען, ביים אַרויס-שטופּען איהם פון „יענעם עולם“. אַצונד וועט ער שוין, ווי אַ קוואַצקע, שטענדיג איבער „ביצה“ נישט זיצען!

אכט טאָק, ווי אַלטע יונגלעך זענען ביידע, אי אייזיק דער שמיד אי הערצל קיילעס דער סטאָליאר, פאר שלמה'לען געווען ווי געוואונשען; נאָר, וואָס אָנבעלאַנגט אייזיק דעם שמיד, האָט שלמה'לעס האַרץ געצויגען ניט אַזוי צו אייזיקס פערזאָן ווי צו זיין קוזנע. די קוזנע האָט עפּים גע-רעדט איהם צום האַרצען, געוועקט אין איהם זיסע-אַנגענעמענע געפּיהלען אַ סך מעהר ווי אייזיקס חקירות. אַקעגען-זשע הערצל קיילעס, איז ער אַליין טאָק, ער מיט זיין פערזאָן, ווי ער שטעהט און געהט, מיט זיינע תנועות, און אַלע זיינע קאפּריזען, אַלץ מיט-אַנאָנד, ווי ביי קיינעם ניט אין שטעדטל, האָט שלמה'לעס האַרץ צו זיך געצויגען. הערצל קיילעס



אליין איז געווען, ווי זאל מען עס זאגען, עפּים א מין קוונע — עס האָט אין איהם געגליהעט, געברענגט א פייער.

די לידיגע צייט זיינע פונ'ם לערנען טיילט שלמה'לע, לויט דער ווער-טערונג און די פערשיעדענע צייטען פונ'ם יאָהר, צווישען אייזיק דעם שמידס קוונע און הערציל קיילעס. אָסיענצייט, א שטייגער, אין די בלאָטעס, אָדער בשעת אזוי א מיאוסע פאָגאָדע, אז ס'איז נאָס און קאלט, בלאָזט פון אלע זייטען, דער הימעל איז אָנגעדוועלט, שלעפט אויף זיך ארויף, מעשה'קבצן, א שטארק אָבערליאקעוועטען מאַנטעל פון א מיתה'מסונה קאָליר, מיט פלעקען, מיט לאַטעס אויף לאַטעס פון גרויע, שוואַרצע, מונ-קעלע וואַלקענס און וואַרפט אָן אויף איטליכען א מרה'שחורה מיט זיין פינסטערען פנים — דענסטמאָל טרייבט עס שלמה'לען אין קוונע אריין, ער פערקלייבט זיך דאָרט צווישען אָנגעוואַרפענע געצייג אין א ווינקעלע, בלייבט זיצען פערשטאַרט שטיל, פערטראַכט און קוסט. עס הידעט דער בלאָזזאָק, עס פלאַמען די קויהלען, אייזענס גליהען, פונקען פליהען — שלמה'לע איז פערנאָפט, פערצויבערט, עס טראָגט איהם דער קאָפּ, פער-פליהט עס עטעט אין די ווייטע עולמות אריין, עס טרעטען פאר איהם ארויס געמליכע בילדער, שענע געשטאַלטען פון וואונדערליכע מעשיות, אלטע אגדות — אלסדינג וואָס דאָס האַרץ גלוסט. פון די פלאַמענדע קויהלען אינ'ם אויווען, קוסען צו איהם ארויס שוואַרצענענדיגע אויגען. דער אויפגעבלאָזענער זייל פייער דאָרט ווערט ביז אין הימעל אריין א הויכער לייטער, די פונקען — פליהענדיגע מלאכים ארויף און אַראָב אויף איהם. קלאַפּ-קלאַפּ, אויף דעם גליהענדיגען אייזען קלאַפען די האַמערס — און עס דאכט זיך, דאָרט, דאָרט ברעכען זיך פון פערצויבערטע פאלאצען די שלעסער און עס געהען ארויס פונ'ם לאַנגען שלאָף אויפגעשטאַנענע בת'מלכות, שענע, שיינענדיגע, און פון צווישען זיי לויכט ארויס ווי דער מאָרגענשטערען פראַדיל, זיין פראַדיל! דער בלאָזזאָק הידעט-הידעט — און שלמה'לע ווערט אָנגעצונדען, רויט ווי פייער... אָט אין אזא מרה-שחורה'דיגע פאָגאָדע פלעגט שלמה'לע, ער אליין מיט לייב און ביינער, זיצען אין קוונע, פערשלאָגען אין א ווינקעל, נאָר די נשמה זיינע, זי פלעגט זיך אויפהויבען און פערפליהען אין אנדערע וועלטען, וואו ס'איז איהר ליכטיג, וואַרם, שען, וואו עס שפּראַצט, עס בליהט און עס לאָזען זיך זעהען זעהר גוטע וואונדער'שענע זאכען. שלמה'לע, הייסט עס איז א בורא, ער בעשאַפט און לעבט אין זיינע, מיט דעם כח'הדמיון בעשאַפענע וועלטען — און די נשמה זיינע האָט הנאה.

איז אָבער גאָטס וועלט, דאָ ביי אונז, מילד, שען, דער הימעל לויטער, די זון שיינט — ציהעט עס, ציהעט שלמה'לען אָבצוגעבען זיך איהר, אָט

אזוי ווי זי איז אינגאנצען מיט ליב און לעבען און אלע חושים טאקע. און דענסמאל טרייבט עס איהם צו הערציל קיילעס, וואס איז מיט זיינע גענג און זיין שטייגער לעבען איהם צום הארצען, מעהר פון אלע יודען אין שטערטיל, וואס זיין הויז און דאס גאנצע בעל-הבתי-שקיים זיינס שמעקט עפס מיט דאָרף, מיט א פרישען ריח פון פעלד. דען וואו איז עס דערהערט געוואָרען, אז א יוד, א שטאָרט-בעל-הבית, זאָל זיך אָבעבען מיט עופות, מיט בהמות, האָבען ביי זיך אַקסען, פערד, א גוי, להבדיל — טראַחים, צו בעאַרבייטען די פעלדער, און א הונד א צוגאב דערצו אויך? א יוד, וואָס זיינע מבינות שטעקט אין א אתרוג, אין הושענות, זאָל זיך נאָרש מאַכען, שטעקען ציעפקעס אין עפעל און באַרענבוימער ביי זיך אין גאָרטען! א יוד, א שטאָרט-בעל-הבית, וואָס בעדאָרף מעהר נישט וויסען דעם מאַרק, דעם בית-מדרש און שבת בייטאָג נאָכ'ן טשאַלענט שלאָפען, זאָל מעשה-קונדס, ער מיט זיין בחור'ל, גאָר געהן אָפט שפּאַצירען!

שלמה'לע ווערט ביי הערציל קיילעס אין הויז א היימישער, מיט זיין זוהן, בן-ציון, רבי חיים'ס אמאָלדיגער תלמיד, ווערט ער א נאָהנטער חבר, ביידע האָבען זיך ליעב דאָס לעבען.

בן-ציון האָט אין זיך געהאט דאָס, וואָס א שטאָרט-יונגעל און א דאָרפס-יונגעל אינאיינעם. ער האָט געקענט אריינקוקען אין די קליינע אותיות'לעך, אָבלערנען א בלעטעל גמרא און קיין חשק ניט געהאט צום לערנען, אָבעבען זיך מיט דעם בעל-הבתי-שקיים, אין הויז, אין פעלד מיט גרויס ליעבשאַפט. בטבע איז ער געווען א גוטער, א שטילער, האָט מעהר געטהאָן ווי גערעדט. שלמה'לע פלעגט איהם פארשטעהן אויפ'ן וואונק. עס זיצט זיך, א שטייגער, בן-ציון, אין א זומער-טאָג, ביי זיך אויפ'ן גאָניקעל. די זון באַקט, א שרעק. דער הונט ליגט איהם צו די פיס, אויסגער צויגען אויפ'ן בויך, מאַכענדיג מיט די זייטען פאר היץ. צייטענווייז טהוט ער א הויב דעם קאָפּ, א עפען דאָס מויל — א לאַפּ-חאָפּ א פליג! איהם ביי דער זייט זיצט די קוואַקע מיט צושפרייטע פליגעל, פון אונטער וועל-כע עס לאָזט זיך הערען א פיסק פון קליינע הינדלעך. דאָס רוחעט מען דאָ פונ'ם אַנלויפּען זיך אין דרויסען ביז אַצינד. דער מאַרק איז אָבערוימט, מען זעהט קיין לעבעדיגע בעשעפעניש דאָרט נישט — בהמות זענען אין פעלד, קינדער, להבדיל, זענען אין חדר, און גרויסע געניצען אין שטוב, אין קלייט, לעכצענדיג נאָך א קאלטען טרונק וואסער. אויף דער גלייכער וואַנד ערגיץ דראַפעט זיך א קאץ, בלייבט אינדערמיט שטעהן, אויסדרע-הענדיג דעם קאָפּ, קוקט, טראַכט, איז זיך מישב, וואָס זאָל זי טאָן, צי ארויף ווייטער, צי אַראָב? שלמה'לע רוקט זיך דענסמאל ווי א קעצעלע ארויס פון שטוב, נאָכדעם ווי ער האָט ווי ס'איז אָבער-פּטר'ט, צוענגרייט דאָס

שטיקעל לייענען פאר'ן פאטער. עפּים ביינקט זיך איהם, ציהט עס איהם, די אויגעלעך קוקען, קוקען אהין, וואו דער הימעל לאָזט זיך אראָב, וואו עס ציהט זיך אַ טונקעל־גרינע ליניע פון שפיצען הויכגעוואַקסענע בוימער. ער טהוט אַ בליק — אַ, עס ויצט בן־ציון! מיט איין שפרונג איז ער נעבען איהם. ביידע שווייגען און איינער דעם אנדערען פארשטעהט, וואָס ער וויל. בן־ציון טהוט אַ וואונק, אַ סמאָרע מיט דער נאָז, הייבט זיך אויף און לאָזט זיך געהן, און שלמה'לע מיט אַ שיינענדיג פנים'ל נאָך איהם. דאָס לאָזט מען זיך ארויס פונם שטערטיל ווייט אויפ'ן שפּאַציר.

אויפ'ן וועג, הינטער'ן שטערטיל, געהט בן־ציון אריין צו זיך אין שייער, געוואָהר ווערען צום אָנגעלעגטען פרישען היי דאָרט. ס'איז פריש, קיהל מחיה, דער ריח פון היי צוגעהט אין אַלע גלידער. די ביידע חברים טהוען זיך דערויף אַ וואָרף און גלייכען אויס די ביינער, ליגען און קוקען ווי די שוועלבעלעך פליהען אַרויס־אריין, אַרומדעהענדיג זיך מיט אַ שווישטשער אַרום די נעסטען זייערע דאָרט אונטער דעם שטרויענעם דאָך. זיי אַקעגען שטרעקען זיך ארויס אָפּענע געלע פיסקלעך פון יונגעטשקע נאָקטע פויגעלעך, וואָס ווילען עסען.

פונ'ם שייער געהט מען און מען קומט צו אַ גלייכען פרייען פלאץ, וואו עס ציהען זיך אוועק ווייט אין דער לענג, אין דער ברייט פעלדער מיט אַלערליי תבואות. עס זעהט זיך דאָרט פונדערווייטענס אַ געמעהל, ווייס־רויטליך בליהענדע רעטשקע, איינגעפאסט אין אַ ראָס פון גאָלד־געלע ווייץ אַרום און אַרום. בלויע בלימעלעך צווישען קאָרן פארנעהמען די אויגען, און פליהענדיגע, שפּרינגענדיגע גאָטס בעשעפעניש דאָרט ווושען אַן פולע אויערען. בן־ציון בעטראכט דאָרט זייערס אַ פעלד מיט האַבער און איז העכסט צופרידען. לאָזט זיך פון דאָרט געהן ערגיץ אין דער זייט, שלמה'לע נאָך איהם. ביידע רויט ווי אַ צוויק, ביידע פארגינגט, ניט צו רעדע קיין וואָרט און קומען צו אַ לאָנקע. דאָרט פיטערען זיך פערד, גע־פענטעט אויף די פערערסטע פיס. דערביי ברענט אַ פייעריל אונטער אַ אַלטע ווערבע, וואו טראַחים באַקט קארטאָפּעל און מאַכט אַן אונטערוואָר־פענדיג דארע צווייגלעך, אַ רויך, צו פערטרייבען די קאמארעס. איין פערד, וואָס נאָהענט, דערהענדיג דעם בעלי־הבית, הייבט אויף דעם קאָפּ הויך, שפּרינגט אַמאָל דריי מיט די פערערסטע געפענטעטע פיס און טהוט אַ הירושע — ברוך הבה! הייסט עס. בן־ציון געזעגענט זיך מיט איהם, אַ קלאָפּ געבענדיג עס הינטען אויף דעם רוקען, זאָגט אַן עפּים טראַכימען און געהט ווייטער, שלמה'לע מיט איהם, און פארגעהן טיפליך אין אַ וואַלד.

נאָך פון דער ערשטער בעקאנטשאַפט מיט'ן וואַלד האָט שלמה'לע

בעקומען פאר איהם דרך-ארץ. אי לייעב געהאט איהם, אי מורא געהאט  
האָט ער פאר איהם. אין דער יוגענד נאך האָט ער זיך אָנגעהערט שרעק-  
ליכע מעשיות: אין וואָלד זענען דאָ גולנים, אין וואָלד זענען דאָ חיות רעות  
— וועלך, בערען, שדים, נישט-גוטע זענען אויך אין וואָלד דאָ. מיידלעך  
זענען אַ מאָל אין וואָלד געגאנגען מיט פולע שיסעלעך אָנגעקליבענע יאגע-  
דעס, איז צוגעקומען אַ בער, זיך גענומען פרעסען די יאגערעס, און די  
מיידלעך זענען קוים מיט'ן לעבען אנטלאָפּען. היינט איז גלאַט אַ סכנה  
פאר יודישע קינדער דאָרט פון שקצים'לעך מיט הינט.

דאָס ערשטע מאָל אריינקומענדיג מיט זיינע חברים אין וואָלד האָט  
איהם געטראָכעט דאָס האַרץ, זיך אַרומגעקוקט אין אלע זייטען און ביי  
א מינדסטען שאָרף פערניסען די ליפּען און געמאכט — שאָ!  
שפּעטער, שפּעטער, אויף זיינע שפּאַציר-גאנגען מיט הערציל קיילעס,  
מיט בן-ציון'ען און דעם הונט, להבדיל, איז ער צום וואָלד געוועהנט גע-  
וואָרען. אז מען פלעגט זיך בעגעגענען דאָרט מיט שקצים, פלעגען איינע  
די אַנדערע זאָגען: „דאָברי דען!“ און פון ביידע צדדים די הינט פלעגען  
איינע די אַנדערע זיך בעשמעקען, בעלעקען. פאר שדים איז אויך נישט  
געווען וואָס צו שרעקען זיך. הערציל קיילעס האָט געהאט צו זיי אַ שפּורן.  
— „זיי“ האָבען אַ מאָל פארדרעהט אַ רעדיל דאָ אין וואָלד — אזוי פלעגט  
הערציל דערצעהלען — געוואָלט צונעהמען, צוטראָגען מיט דעם דריידעל-  
ווינט אַ סטערטע היי, האָט ער אינדערמיט רעדיל אריינגעוואָרפען אַ מע-  
סער, געזאָגט אַ שפּורן פון אזאַ כתב-יד, וואָס געהט איבער אין זיין משפּחה  
פון עלטערען צו קינדער בשתיקה, און זיי צוטריבען אויף אייביג, לעולם  
ועד.

מורא, הייסט עס, איז שוין נישט געווען וואָס צו האָבען, דאָך דער  
דרך-ארץ פאר'ן וואָלד איז ביי שלמה'לען אויף תמיד געבליבען. איהם האָט'  
זיך דער וואָלד פאָרגעשטעלט אין קאָפּ גאָר עפּים אַ לעבעדיג בעשעפעניש.  
עפּים אַ מין פאָלק אַזוינס. עפּים שטעהען זיך אויף אַ גרויס שטיק לאַנד  
בוימער — אלטע זקנים, זיידעס, עלטער-זיידעס, און יונגע, קליינ-ווארג.  
איטליכער, דאכט זיך, שטעהט פאר זיך בעזונדער, נאָר אין „גרונט“ גע-  
נומען זענען זיי דאָרט טיעף פארפוטעט, פאראייניגט מיט די וואָרצלען  
און ציהען די „ניקה“, ווי אזעלכע פון איין שורש. זאָל וועהען פון ערגיץ  
עפּים אַ ווינטעלע, שושקען זיי זיך איבער, סוד'ן זיך, אָנבויענדיג די קעפּ  
איינער צום אַנדערען. קיינער שווייגט נישט שטייל, עס „ריהרט“ אָן איט-  
ליכען און איטליכער לאָזט זיך הערען מיט זיינס, באַסעוועט צו, טהוט אַ  
שאַקעל מיט'ן קאָפּ. אַ מינדסטער קלאַפּ ביי איהם דאָ, רופט זיך עס אָב  
ביי איהם העט ווייט דאָרט. און זאָל אַ בלאָז טאָן אויף איהם, ווי עס מאַכט

זיך א מאָל, א פוילער, א ביווער ווינט פון צפון־זייט, האפט ער זיך אויף מיט א כעס, א צאָרן, עס רעש'ט זיך, עס פילדערט פון גרויס ביז קליין. עס רוישט און שטורמט ווי חוואליעס אין ים. פערשטומט ווערט וואו א לעבעדיג בעשעפעניש אין איהם, בעהאלט זיך איז א לאַך פאר שרעק.

שלמה'לע קען דעם וואָלד, ווייסט זיין נאטור, האָט אליין שוין געזעהן איהם צושפילענדיג זיך אין א שטורם מיט א ווילדער קראפט, און דעריבער בעקומט ער תמיד ביים אריינגאנג עפּים א אַבשיי פאר איהם, אפילו ווען ער שטעהט זיך שטיל רוחיג, ווען ער לאדעט איין צו זיך, ווי א גוטער מכנים אורח, צוקומען אויסרוהען זיך אין זיין שאַטען, איז מכבד מיט רויטע און מיט שווארצע יאנגעס און לאַזט שפילען א קאפעליע פון זיסע נגונים. מיר פון דעם שפאציר אויף די פרייע, פרעהליכע פעלדער, זיצט ער אַצונד מיט בן־ציון'ען אָנגעלעהנט אונטער א צוויגהאפטגען בוים, הערט זיך־צו, קוקט זיך־צו צו אַלסדינג ארום און ארום מיט דרך־ארץ און האָט אין האַרצען שטארק הנאה.

פונ'ם וואָלד ארויסגעהענדיג לאַזט מען זיך צוריק אין שטעדטליך, מען האפט זיך אריין. שוין א ביסעל שפעטליך, אין בית־המדרש, שאַקיטש, גלייך ווי גאָרנישט געשעהען, און מען פערבייסט מיט א מנחה. אָנזעהענדיג זיך וואָס עס טהוט זיך אין דעם בעל־הביתשקייט ביי הערציל־קילעס, נעהמט שלמה'לע און ווערט א בעל־הבית אויך ביי זיך. זוכט אויס אַרבייט אין גאָרטען, וואָס אונטער'ן שטוב, קריכט צווישען די בייטען רייסען ציבעלעס, רעטיך, אונערקעס, רייסט אויס דאָרט די קראָ פֿעווע, און קוקט זיך־צו דערנאָך א מאָל צעהן אין טאָג צו דעם גרינווארג, זעהן, צי ס'איז שוין אויסגעוואַקסען!! ... פארנעהמט זיך מיט טויבען, פאר וועלכע ער מאַכט פון שטרוי נעסטען אויף דעם בוידעם, אין א קאָרב, אונטער'ן בעט, קריכט אַהין עפטערס, ציקאווע צו זעהן, ווי עס פיקען זיך אויס היהנעדלעך.

גראָד מאַכט זיך אז אין שטוב דרעהט זיך ארום א אינדעמטשקע, זעהר א שענע, בעליעבט ביים גאנצען הויזגעזינד, און מען בעט זי אויס ביי דער מאַמע, ניט צו שעכטען עס. ס'איז דאָ אַהן איהר אויך א פאַרפאַלק — א אינדיק מיט'ן ווייב, אויף פסח. לאַז זי לעבען און בלייבען אויף פליד. די אינדעמטשקע זעצט זיך למזל אויף אייער, פיהרט אויס א זעציל קינדער־לעך, און שלמה נעהמט אויף זיך, אין א גוטער שעה, די גאנצע מיה מיט דעם קליינווארג.

און דעם אמת מוז מען זאגען, ער האָט געטאָן זיין זאך געטריי, זיי געשיינקט גענוג צייט און זיך אַכגעגעבען מיט זיי א סך מעהר נאָך וויפֿיעל

טאָטע-מאָמע האָבען געוואָלט, אזוי אז ס'פֿלעגן אַ מאָל צווישן זיי פֿאַר-  
קומען צולעב דעם אַ ווערטלען-זיך אונטער פֿיער אויגען.

— דו! — מאַכט רבי חיים צום ווייב, וועלכע ער האָט, אויף דעם  
יודישען שטייגער, קיינמאָל נישט גערופֿען ביים נאָמען, נאָר סתם: דו —  
די אינדעמסקע איז דיין מלאכה. עס האָט זיך איהר פֿערגלויבט האָבען  
אינדעקלעך! דערווייל לערענט נישט דאָס בחור'ל. האָט אין זינען שטענדיג  
אינדיצקע, אינדיקלעך. נִרְנָנו!

— אָט האָסטו דיר שענס! — פֿארענטפֿערט זיך שרה מיט פֿער-  
דאָס — מיר האָט זיך פֿערגלויבט אינדיקלעך! אלע אין שטוב האָבען  
גע'חלש'ט: לאָז איבער די אינדעמסקע! און אז ס'מאכט זיך עפֿיס-וואָס,  
געהט צו מיר אויס דער צאָרן. ווי אַ יודישע טאָכטער איך בין, מאָרגען  
שיק איך, בלאַנדר, נאָך דעם שוואַט, אויב דו ווילסט, און לאָז ער קוילען  
פֿון מיינט-וועגען די אינדעמסקע מיט די אינדיקלעך אינאיינעם.

— אָהן כעס! — זאָגט רבי חיים שוין ווייכער, כמעט מיט אַ געבעט  
— מיט דיר טהאָר מען נישט רעדען קיין וואָרט. באלד ווערט זי אין כעס.  
צוואָס קוילען בעשעפעניש, נעבעך? אז זיי לעבען, זאָלען זיי זיך לעבען.  
געלעבט אזא צייט און פֿלוצלינג... אַ רחמנות, נעבעך, אַ צער-בעלי-חיים!  
— וואָס-זשע ווילסטו פֿון מיר האָבען? — מאַכט שרה נאָך אַלץ  
מיט אַ ברוגז-פנים — אז דו ביסט אַ בעל-רחמים, וואָס-זשע זאָגסטו מיר,  
וואָס?...

— נאָרנישט, גלאַט אזוי — פֿארענטפֿערט זיך רבי חיים מיט אַ נוט  
שמייכלע — איך זאָג עס מיר סתם אזוי: אז דער קאָפֿ ליגט איהם צופֿיעל  
אין די אינדיקלעך. אַלץ אין דרויסען, אין דרויסען.

— איך ווייס, אסור, ניט, וואָס דו ווילסט — מאַכט שרה כלומר'שט  
און טרעהרען שטעלען זיך איהר אין די אויגען — אַ קינד זאָל דעם גאנצען  
טאָג, וויל ער, זיין פֿערשפֿארט, איך האָב ניט קיין האַרץ פֿארוועהרען  
איהם אָנקוקען די ליכטיגע שיין. אדרבה, טאטע, זיץ דו מיט איהם און  
לעהרען פֿון פֿריה ביז נאכט, פֿאַר וואָס, טאטע, קוקסט-דו איהם נישט אָן  
דעם גאנצען טאָג?

— נִרְנָנו, גענוג! — טיטשעט רב חיים דאָס ווייב מיט'ן פינגער,  
שמייכלענדיג צו איהר אזוי פֿריינדליך ביז זי טהוט אויך אַ שמייכלע —  
און שלום, אַלסדינג ווידער וואָס פֿריהער.

שלמה'לען ווילט-זיך נאָכמאָכען הערציל-קוילעס אין שענע האַנד-  
ארבייט אויך. ער פֿערקוקט זיך מיט גרויס פֿערוואַנדערונג אויף הערצילס  
„רבי יוסי מיט'ן בת-קול ווי אַ טויב“, וויל אויך עפֿיס מאַכען און עס  
געהט ניט. נישטאָ קיין געצייג — פֿארענטפֿערט ער זיך פֿאַר אַנדערע און

פאר זיך אליין. צום שניצען ברויכט מען א שארף מעסעריל. דאָס מע-סעריל, אויף וועלכען ער האָט געשטעלט א פלעט פאר א גאנצען האַלבען גראַשען און עס געוואונען, האָט נישט געטויגט. די קלינגלעך זענען געווען פון בלעך, און צו מאַלען, האָט ער געזאָגט, בעדאָרף מען פארב, בלויע, רויטע פארב. דעריבער איז ער טאָקי נישט שולדיג. נאָך גוט, כ'לעבען, וואָס עס געהט איהם די האַנד, אויסצוקנייטשען פון פאפיר לאַממענעס, אויסצושניצען פון א שפענדיל א אויערלעפעלע און מאַכען א „בעזרת השם“ מיט א צוק, א דרעה אזוי, אז ס'קומט אַרויס מיט א פויגעל!

#### 14.

דער וועג פון שלמה'לעס לעבען ביז אהער, ווען אפילו ער איז נישט אויסגעשאַטען געווען מיט בלומען, דאָך שלעכט האָט מען איהם נישט גע-קענט אָנרופען. לכּל־פחות האָט זיך דער וועג געצויגען גלייך ווי א סטרוך-קע, גלאַט אָהן גריבלעך. שפעטער אָבער הויבט דער לעבענס וועג זיינער אָן זיך צוקרימען, ווערט גריבערדיג. ווייטער אַביסעל איז ער שוין בע-וואַקסען מיט דערנער, נאָך ווייטער ציהט ער זיך שוין אַרויף און אַראָב איבער בערג, איבער טאָלען און טיפע אָבגרונטען. דער גאַנג אויף איהם ווערט שווער, וואָס ווייטער ווייטער, אַלץ ערגער ערגער, האַטש נעהם און פאַל אַנידער, האַטש טהו זיך, שונא־ציון, א מעשה אָן — די ערשטע שטייגער איהם אויפ'ן וועג — זענען צרות הכלל, צרות, פורעניות, וואָס זענען כסדר איינע נאָך די אנדערע אויף דעם שמעדטיל ק. אָנגעשיקט געוואָרען.

איינע פון די הויפט־פרנסות, וואָס דערמיט האָט דאָס שמעדטיל ק... אויסגעצייכענט זיך פון אַלע אנדערע שמעדטלעך אין ליטא, איז געווען „אַסטראָחאַנקאַ“ און בעזונדערענס דער „שלייער־אַרטיקעל“.

אַסטראָחאַנקע — דאָס איז געווען אזא סאָרט ליינוואַנד, געפאַרבעט טונקעל גרין, און צונויפגעלעגט אין שטיקלעך פון א געוויסער צאָהל אַרשין, וואָס פלעגט דינען מיינסטענס אויף אונטערשלאַק און אויך אויף קאפּטענס פאר אַרמעלייט. פאר וואָס די ליינוואַנד האָט געטראָגען אויף זיך דעם נאָמען אַסטראָחאַנקע, דאָס איז אין דער געשיכטע פונ'ם שמעדטיל ער היום נאָך נישט דערקלערט געוואָרען.

שלייער האָט געהייסען זעהר א דין, געבלייכט שטיקעל ליינוואַנד, לאַנג און שמאָל ווי א האַנדטוך. אויך די שמעדטלעךדיגע וועבערס מלאכה.

מיט דעם מין האנדטוך פלעגן ווייבער ארומוויקלען דעם קאפ איבער דער קאפּקע, אויסרייטשענדיג עס אזוי, אז הינטען אויף דער פאטליצע לאז אראבענגען צוויי עקען, אין דער גרויס און דעם געשטאלט פון מליני צעס און זיי ביי די זייטען צוויי קלענערע, מיט דעם נאמען „פאכעס“. דעם פארשלייערטען קאפ האט ווי א רייז ארומגענומען א צונויפגעלעגטע פאטשיילע, פארדרעהט מיט א קנופ אויפ'ן שמערען, און די עקען פאטשיילע פארשטעקט, אדער צוגעשפילעט, איין עק פון דער זייט קאפ, יענער פון דער אנדערער זייט. ביי אלטע כשר'ע ווייבער איז דער קנופ אויסגעקומען סאמע פארענט, ווי א „של ראש“ אויפ'ן שמערען. ביי יונגע ווייבלעך, מאדניצעס, איז דער קנופ פעררוקט געווען אביסעל אין דער זייט, שבת און יום-טוב האבען ווייבער פון בעל-הביתשען שטאנד געטראגען אויפ'ן קאפ זיידענע, קאשעמירענע אדער טערקישע פאטשיילעס, אין דערוואכען וואלענע מיט גרויסע קווייטען — עפעל-פאטשיילעס. די דאזיגע ביידע מיני פאטשיי-לעס האבען מחותנים פון חתנים צד בעדארפט שיקען פאר דער חתונה א מתנה דער כלה און מחותנים פון כלה'ס צד האבען געשיקט דעם חתן א שטריימעל.

אט אזוי וואבען אונזערע באכעס א פנים געהאט אין שלייער!  
דער שליייער האט בעדארפט זיין ווייס ווי שניי, אָנגעקראכמאלעט, אָנגעבלאָוט און אויסגעקויקעלט. די דאזיגע מלאכה פון קויקלען-גלעטען א שליייער, איז געטאן געווארען פון צוויי ווייבער, בעל-הבית'טעס, בשותפות, אזוי: איינע האלט מיט ביידע הענד ביי די שפייער-עקען שליייער פון איין זייט, די צווייטע טהוט דאס אייגענע יענער אקענען פון דער אנדערער זייט. אויף אזא אופן בלייבט דער שליייער צווישען די ווייבער אויסגעצויגען ווי א לאנגע שוואלע רינווע, אין וועלכער עס געפינט זיך א גרויסע, קיילעכדיגע, גלאטע קויל פון גלאז אדער פון אייזען. גיט א הויב א יודענע די הענד אביסעל העכער, לויפט די קויל אין דעם שליייער פון איהר זייט צו יענער וואס אקענען. טהוט באלד אויך אזא הויב מיט די הענטלעך יענע, קייקעלט זיך די קויל אין שליייער צוריק צו דער ערשטער. אט אזוי לויפט די קויל הינדאן-צוריק ביז דער שליייער ווערט גלאט ווי א טאק.

אָנצוקוקען בשעת מעשה די ביידע ווייבער, ווי אזוי ערענסט זיי שמעהען זיך ווייטליך איינע אקענען דער אנדערער, ווי אזוי זיי הויבען די הענטלעך מיט א טרעסעל די אקסעלעך, אויספוצענדיג די בייכעלעך, פארלעגענדיג אין דער זייט די קעפעלעך; ווי אזוי זיי קרימען זיך, פארדרעהענדיג די נעזעלעך, ווארפענדיג מיט די אויגעלעך און שיקען איבער פונדערווייטענס איינע דער אנדערער זיסע-גיפטיגע שמייכעלעך, גוטע ריידעלעך מיט שמע-



בענדיגע שפילקעלעך — אָט דאָס אָנצוקוקען האָט מען, דאָכט זיך, שוין ניט בעדארפט מעהר קיין שענערעס דערפון אין דער וועלט. אַ כפרה טעאָטער, אונזערע היינטיגע טעאָטערס!

אָט די דאָזיגע שלײַער פלעגן, ווי די „אסטראָנאָמע“, אויסאַרכייטען גוי'אישע וועבער אין דעם שטעדטל, איטליקער אויף זיין וואַרשטאַט ביי זיך אין דער היים, און יודען זענען געווען די אָבנעהמער פון דער סחורה, פאַר וועלכע מען האָט געצאָהלט במוזונים, אויך מיט טאַלקעס פאַרדייט. יעדער האָט שוין געהאַט זיינע געוויסע וועבער, מיט וועלכע ער האָט געהאַנדעלט. געוועהנטליך האָבען דערמיט געהאַנדעלט בעל־הבית'לעך, נאָך קעסט־קינדער, אָדער ערשט אַראָב פון קעסט, ביי וועלכע עס האָט זיך געפונען פונים נון אַ מזומן גראָשען. ר' חיים'ס אויסגעגעבענע קינדער האָבען אויך דערמיט געהאַנדעלט און געצויגען די פרנסה. די דאָזיגע סחורה פלעגט דערנאָך דורך גרעסערע סוחרים, אויפקויפער, צופיהרט ווערען אין אַלע ליטווישע שטעט, וואו עס האָט געהאַט אַ גרויסען אָבגאַנג. קינדער שלײַער האָבען זיך גע־ריהמט אין דער וועלט. ס'איז געווען פרנסה אין דעם שטעדטל, אַ סך יודען האָבען דערפון געלעבט.

אָט אזוי האָט זיך עס געצויגען יאָהרענלאַנג פון טאַטעס צו קינדער — און פלוצים נאָט אייך אַ גזרה!

ס'איז אַרויס די גזרה פון די קליידער — ווייבער זאָלען ניט טהאַרען גאָלען די קעפּ, יודען זאָלען זיך אָנטאָן דייטש!

אַז יודען ווערען דייטשען, פאַרשטעהט־זיך, ווערען יודענעס דייטש־קעס. אמת אין שטעדטל ק. איז נאָך מיט חסד. פּאות, שטריימעל, פאַר־שלייערמע געגאָלטע קעפּ לעת־עתה נאָך ווי פריהער, אָבער ערגיץ אנדערש אין דער וועלט איז פּע!... יודען טהוען אָן קאַשקעטען, יודענעס וואַרפען אַראָב פונים קאַפּ דעם שלײַער און געהמען אַרויף אויף זיך מיני שמאַטקעס — ליטווישע טשעפּטשיקעס, מחילא, אַזוינע. אויסשלייער, אויס האַנדעל, אויס פרנסה! דאָס שטעדטל ק. איז ווי דער'הרג'עט, איטליכער דערפיהלט דעם קלאָפּ. עס דערפיהלען אויך די וועבער, די שפינער, די קליינע און גרויסע אויפקויפער. עס דערפיהלען אויך די שענקערס, וואָרום אַז דער וועבער האָט ניט אויף ברויט, האָט ער נישט אויף טרינקען. און אַז די אַלע ליידען מאַנגעל, ליידען, עס פערשטעהט זיך, אויך די קרעמער, די בעל־מלאכות, דער גאַנצער קליינערער עולם. וועמען איז עס אין קאַפּ צוקויפּען, עפּים זיך צומאַכען? עס קומען־צו נייע חבצנים, פרישצאָפּעלדיגע אַבוינים. בעל־הבית'לעך אָבערקומענע, בעפאַלענע מיט קינדער, געהמען זיך צו מלמדות, בטלנים, מלמדים וואַקסען ווי קראָפּעווע. נישטאָ אָבער אזוי פיעל תלמידים, וויפיעל רבי'ס. שלעכט! און אַז מענשען איז שלעכט, ווערען זיי אַליין

שלעכט. גריזען זיך, קריגען זיך, איינער וויל ארויסרייסען דעם ביסען ביים אנדערען און זענען צווישען זיך קידער-ווידער, אויף מעסער-שטעך, נישטא אין שטעדטיל די מנוחה דער פרידען וואָס פריהער.

אויף רב חיים'ן האָט דער געפאלענער האַנדעל אויך זיך שלעכט אָב-גערופען. די אויסגעגעבענע קינדער זיינע זענען געבליבען ווי דערוואָרגען. אָהן פרנסה. אַ שוואַנער זיינער, וואָס האָט געהאַנדעלט מיט טאַלקעס, האָט אָנגעזעצט און געמאַכט פליטה, איבערלאָזענדיג ווי אויפ'ן וואַסער אַ ווייב מיט אַ קליין קינד, און זיי זענען געפאלען אויף רב חיים'ס קאַפּ. איהם אַליין אין די געשעפטען איז אויך געגאַנגען שלים. אין דער טאַקסע פון פלייש, וואָס ער האָט די לעצטע צייט געהאַלטען, האָט ער דערלעגט דעם קאַפּ. דער עולם האָט געגעסען וועניג פלייש. אין שטוב איז געווען נישט פרעהליך, דאָס הויזגעזינד צווישען זיך גאָר ניט דאָס וואָס אַ מאָל. שלמה'לע הויבט אָן דערפיהלען צרות, צופערזוכען די ביטערקייט פונ'ם לעבען. אויס קינדערשע רוהיגקייט!

נאָר אז ס'איז באַשעהרט אומגליק, געהט עס פון אלע זייטען. פלוצלימ אין אַ שענעם טאָג, זומער, די רעכטע צייט פון שרפות אין יודישע שטעטער-לעך, איז געקומען אַ שרפה, אַ העליש פייער אויפ'ן שטעדטיל ק. מעהר ווי אַ העלפט הייזער זענען אַוועק מיט'ן פייער, צווישען זיי אויך דאָס הויז פון פראַדעל'ס עלטערן. ס'איז געוואָרען אַ תל פון די הייזער, אויף בערגלעך אַש האָבען אומעטום אַרויסגעשטרעקט נאָקעטע, פערדריכערטע קויעמעס, ווי אויף אַ בית-עולם די מצבות. מענשען הונגעריגע, אָבעריסענע, דאַרע, בלייבע, עפּים נאָר לעבעדיגע מתים, האָבען זיך געוואַלגערט אין די גאַסען. אַ טייל האָבען זיך געבאַרעט, גענישטערט אין די הויפּענס מיסט פון זייערע אָבערברענטע הייזער, געזוכט, ווי מען זאָגט, פון אַ גע'פּאַר'ט פערד די פאָדקאוועס, האַטש וואָס איז, משטיינס געזאָגט, אז ער האָט געפּור נען ערגיץ אונטער דעם אַש אַ טשוואַק, אַ טאַפּ, עטליכע געבראַטענע קאַר-טאַפּעל, האָט ביים צוזהער עס פונדערווייטענס אויסגעריסען דאָס האַרץ נאָך פיעל מעהר ווי דער צער פון יענע אומגליקליכע, נעבעך, וואָס זענען געזעסען פאַרלעגט די הענד, וויסט, בעטריבט מיט אויסגעצויגענע בלייכע פנים'ער.

די עלטערן פראַדעלס, וואָס האָבען אויך אָבערברענט, האָט רב חיים זיי מיט דעם הויזגעזינד אַריינגענומען צו זיך אין שטוב. ס'איז דאָרט גע-וואָרען אַ ענגשאַפט, אַ דערשטיקעניש, אימליכער האָט געליטען. נאָר וואָס זאָל מען טאָן? — אַ רחמנות!

נישט געליטען האָט נאָר איין שלמה'לע אַליין. אַדרבה, עס האָט איהם אין האַרצען נאָך משונה הנאה געטאָן — ער איז דערווייל אינאיינעם, אונטער

אין דאך, מיט פראדלען. וואָס ענגער, אלץ בעסער. געלעגנהייטען צוועהן איהרע בלויע שטענדיקע אַרעמס ביים אַרבייטען עפּיס, און אויף איהר צוקוקען, מיט איהר זיך אַנצושלאָגען, צוהערען איהר זיס קול, צופיהלען איהר אַטעם — אַזעלכע געלעגנהייטען זענען דאָ אין טאָג זעהר פיעל און מען פערשפּאַרט זיך נאָר צוהיטען. שלמה'לע איז פון דער הויט געקראַכען צוויינען פראדעלס עלטערן מיט דאָס, מיט יענץ, צוטראַגען זיי עפּיס, פאַלגען זיי אַ גאנג, וואָס נאָר מעגליך. און בכדי צוגעפּעלען, צומאכען זיי אַ פאַרגניגען, איז ער אַלע טאָג מיט אַ קליין וועגעלע צוגעקומען צו זייער אַבגעברענט הויז, פונקט אין דער צייט, ווען פראדיל פלעגט זיך אַברען דאָרט. שווייגענדיג, נישט צורעדען קיין וואָרט, פלעגט ער דאָרט זיכען, גראַכען, און וואָס איהם איז צו די הענד געקומען, האָט ער געלעגט אין וועגעלע, און דאָס וואָס פראדיל געפינט, אויך אַהין, אַרויסגעהענדיג עס פון איהרע הענד שאַ, שטייל. איז דאָס וועגעלע שוין פול, פיהרט ער עס אַ היים, רויט ווי אַ צוויק, אין איין שווייס, און פראדיל העלפט איהם, שטופט אונטער דעם וועגעלע פון הינטען. אַט אויף אַזא אופן האָט ער צונומען אַ גאנצען קוימען, אַ אויבען און אַבגעפיהרט די ציגעל אַ היים. די פרייד פון אַ גבור ביים צוריקעהרען זיך פון דער מלחמה בענגאנדע, מיט „זאָקי רויב“, גאָלד און זילבער אַ סך, האָט זיך נישט געגליכען צו שלמה'לעס פרייד דענסטמאָל, בשעת שלעפענדיג אינאיינעם מיט פראדלען דאָס וועגעלע פול אַנגעלעגט מיט ציגעל, שטיקלעך אייזענס און נאָך אַזוינע שיריים פון דער שרפה. ס'איז אַ וועהטאָג אַ גרויסער איהם זיך מודה צו זיין, נאָר די מעשה איז פאַרט אַזוי טאַקי, אַז די שרפה, אַזא אַנשיקעניש, אַזא אומגליק פאַר אַזוי פיעל מענשען, נעבעך, האָט איהם אין האַרצען שטאַרק הנאה געטאָן. אויך די אייגענע מעשה טאַקי ווי מיט אַ יורש, אַשטייגער, פון רייכע עלטערן. כלומר'שט וויינט ער ביים אויסגעהן זיי די נשמה, און צוגלייך טאַקי האָט ער משונה הנאה ביי זיך אין האַרצען.

נאָר אוי-וועה! די שרפה האָט שלמה'לע דערפיהלט ערשט שפעטער, אַז ער אַליין, קען מען זאָגען, איז אַבגעברענט געוואָרען, אַז איהם אַליין האָט דאָ גרויס אומגליק געטראָפּען. פראדילס עלטערן, וואָס האָבען, נעבעך, אַלע האַפנונגען פערלירען, צוריק צו זייערע קרעפטען צוקומען דאָ אין שטעטל, האָבען זיך מיט איהם אויף אייביג אַבגעזעגענט, פערנומען די קינדערלעך און ערגיץ ווייט אַוועקגעפאַהרען. נאָכדעם ווי שלמה'לע האָט אַזא צייט פערבראַכט מיט פראדלען אינאיינעם, זיך צו איהר שטאַרק צוגעבונדען, איז איהם איהר אַוועקגעפאַהרען געווען אַ ריס פונ'ם האַרצען. פאַרשטערט איז איהם געוואָרען דאָס לעבען!

און ווי די חוואליעס אין ים, לאָזען זיך איינע נאָך די אנדערע צרות פֿורעניות אויפ'ן שטערטיל ק. נאָר יודעלעך אליין טאָקי, שלאָפֿינקע, ריהר רעוודיגע, קענען, אָנבויגענדיג זיך ווי אַ טשערעטיל, לאָזען איבערגעהן איבער זיך אַזעלכע גרויסע חוואליעס און צוריק אויפהויבען דעם קאַפּ! — „האָב ניט מורא, יעקב, ישראל מיינער — זאָגט גאָט — אין טייכען וועסט'דו ניט דערטרונקען ווערען, אין פייער ניט פֿערברענט ווערען!“

איז אַרויס די גזרה אויף שלייער. אורדאי איז שלעכט! נאָר יודען ווערען צו אַלץ געוועהנט. מילא וועט גאָט העלפען אָהן שלייער אויך. וועט מען זיך אַביסעל אַ קוועטש טאָן, אַביסעל ניט דערעסען, אַביסעל ניט דאָס, אַביסעל ניט יענץ. נישקשה! ... קומט אויפ'ן שטערטיל אַ שרפה — אוי, שלעכט, טאָקי ווער שלעכט. אַ צרה איז עס אַ גרויסע! נאָר וואָס זאָל מען טאָן? גאָט איז אַ טאטע, און ישראל זענען בני רחמים. שרייבט מען כתבים, פֿאָהרען אַרויס משולחים. מען האָפט, מען וואַרט — און וואָס? גאָרנישט! משולחים זענען אויך מענשען, בשר ודם. מיט ווייכער און קינדער. בעדאָרפען, נעבעך, פיעל האָבען צום לעבען... טרעט'צו דער קאַל-טער, נאָסער אָסיען, גיט שטאַרק אָנצוהערעניש, אַז אין דרויסען קען מען ניט זיצען, קלייבט מען זיך אַריין וויס'איז אין דירות. ענגליך אַביסעל? מאַכט נישט אויס, אַבי אינאיינעם. האָפט זיך אַריין, ניט-דאָגעדאכט, עפֿיס אַ מין חולאת אַ זעלכער, מען שטאַרבט! איז מען גוזר תענית, מען פאַסט! דער דלות ווערט אַלץ שטאַרקער, די נויט גרעסער. נו, לאָזט מען זיך, ווער עס קען, אַוועק. גאָט וועלט איז גרויס, און וואָהלין איז אַ פעט ווינקעל. מלמדים זענען דאָרט סחורה. מען קנעלט! איז דאָך, דאָכט זיך, גוט? קומט פֿלוצלים אָן גזרת-הבלעטלעך, אַז מלמדים טהאָרען ניט קנעלען אָהן אַ „שיין“, אַ בלעטל הייסט עס. שלעכט! טהוט מען וואָס מען בעדאָרט. העלפט גאָט — און מען קנעלט ווייטער!

אַט אַזוי האָט דאָס שטערטיל ק, נעבעך, געלעבט און איבערגעלעבט אַ שלעכטע, ביטערע צייט!

ווי מיט דעם ווינד האָט זיך אין יענער צייט פֿערטראָגען אין דעם שטערטיל אַ נייעס וועגען יודישע קאַלאָניעס — די רעגירונג, הייסט עס, גיט יודען ערד צובעזעצען זיך אויף איהר און זי צובעאָרבייטען. די דאָזיגע נייעס האָט, ווי געוועהנטליך, קייקלענדיג זיך, ווי אַ קנול, פון מויל צו מויל, אָנגענומען אויף זיך פיעל פֿערשיעדענע מימרות און לסוף זיך פֿער-פֿלאָנטערט, אַזוי אַז ס'איז שווער געווען זי אויפצופלאָנטען. וואָס קאַלאָ-ניעס, ווען קאַלאָניעס; וואו געבען ערד, ווי געבען, וועמען געבען? —

אָט דרינגען איז עס די גאנצע פלאַנטעניש און די מיינונגען דעריבער זענען פערשיעדען. דאָס שטערטיל איז דערמיט אויף. אומעטום, אין מאַרק, אין בית-המדרש, אויפ'ן שוהל-הויף שטעהען רעדלעך מענשען און מען רעדט, מען האַמפערט זיך, שרייענדיג, זידלענדיג זיך אויף אַ קול.

— איך בעט אייך, רב זעליג — טענה'ט חייקעל דער הינקעדיגער, וואָס איז שטארק פאַרברענט אין די קאַלאַניעס — זאָגט מיר, פילוסוף מיינער, וואָס בעיקעט איהר מיר, וואָס עטעט איהר מיר? וואָס זאָל אַזוינס אייער בע, עט בעדייטען? אַזא זאך, וואָס פאַר יודען אַ גליק, איז מען מיט אַזא חקירה'לע, מיט אַ קנייטשעלע: עט, בע! ניט מבטל!

— וואָס האָב איך מיט דיר, חייקעל, צו טענה'ן, אַז דו ביסט... האָב קיין פאַראיבעל ניט — ענטפערט רב זעליג מיט אַ קנייטשעל, אַ שמעק-געבענדיג טאַבאַק — אַז דו פאַרשטעהסט ניט דעם תמצית, דעם תוך, הייסט עס, פון אַ זאך. מען גיט קאַלאַניעס! וואָס הייסט מען גיט? נא, חייקעלע, נא דיר און זיי אַ פריץ!

— אָט דאָס אייגענע טאַק זאָג איך דאָך מין פייבושקען אויך — מישט זיך אַרין אין שמועס יענקיל דעם מגיד'ס — אַ פריץ מיינסטו זיין? אַ, ניין! עס שמעקט, מחילה, מיט... מיט, מיט וואָס הייסט מען עס... וואָס מע טהוט אַ פויער. נאָך מעהר. מען זאָגט טאַק, באַשר פאַר נישט גוט אַרבייטען, צי ווייס איך וואָס פאַר עפּים וואָס-ס'איז, קומט אָבעבען פאַר אַ רעקרוט, אָדער גאָר פאַרשיקען קיין קליין ארץ-ישראל — סיביר, הייסט עס! פייבושקע, זאָג איך, דו קנעלסט? קנעל טאַק ווייטער און רעד זיך ניט איין אַ קינד אין בויך! יעקב איז טאַק ניט עשו.

— ניין! — הערט זיך אַ קול פון אַ צווייטען רעדלי — אין די היגע גובערניעס פאַר קיין געלט ניט! בעסער אַהין, אין יענעם ווינקעל — אין יעקאטערינאָפּאָל, אין הערסאָן.

— יא, טאַק אַהין, גאנץ גוט. אָבער געלט, געלט, געלט? — לאָזט זיך הערען נאָך אַ קול.

— מע גיט געלט!... ס'איז דאָ געלט!... ס'וועט זיין געלט!... שא, וואָס זאָגט רב חיים? רב חיים וואָס זאָגט?... לאָז מען מאַכען אַ אסיפה, אַ אסיפה! — שרייען עטליכע מנינים העלזער מיט אַ מאָל.

אויף דער אסיפה האָט זיך דערקלערט, אַז די מעשה דערפון איז אַזוי: פיעל פון די טויזענטער יודען אין „ביעלאָרוסיא“, אַרויסגעטריבענע פון די דערפער, און פון אַזוי דאָרטיגע יודען, וואָס האָבען אין יאָהר 1806 דער-לאָנגט „פראַשעניעס“, אַז זיי ווילען בעאַרבייטען די ערד אין „ניירוואָלאַנד“, האָט די רעגירונג בעזעצט דאָרט אויף איהר ערד, אונטערשטיצענדיג זיי מיט געלטמיטעל. באַלד טאַק אין יאָהר 1810 איז אַרויס אַ „אקאז“, אַזוי ווי

עס האָט זיך אויסגעלאָזט געלט דערויף ביי דער רעגירונג, זאָל מען מעהר קיין יודען ניט שיקען אַהין אין די קאַלאָניעס. אין ניין יאָהר אַרום האָט מען ווידער צוגעלאָזט יודען צובעזעצען זיך דאָרט, נאָר אויף זייערע אייגענע מיטעל דערצו. אין אַ פיער יאָהר אַרום האָט מען ווייטער קיין נייע קאָלאָניסטען אַהין נישט צוגעלאָזט. און לויט די געזעץ פון 1835 יאָהר, און די ווייטערדיגע אין יאָהר 1847 האָבען יודען געמעגט ווערען ערדאַרבייטער אויף קאָזיאַנע ערד, אין אַלע ערטער, וואו זיי מעגן וואוינען. בעזאָנדערענס האָט די רעגירונג זיי אָנגעוווּזען יעקאטערינאַסלאָווער און חערסאָנער גור בערגיעס. מיטעל אויף הוצאות און אונטערהאַלטען זיי האָט מען בעדאַרפט נעהמען פון דער טאַקסע, פונ'ם „קעסטעל" הייסט עס. — ווי באַלד אזוי, פון קהל'ס געלט, האָט זיך קהל פערטראַכט, און ס'איז געבליבען — נאָך אַ מאָל מאַכען אַ אסיפה.

פון די אסיפות איז, ווי דער שטייגער איז, גאָרנישט אַרויסגעקומען. מען האָט בעדאַרפט געלט, און געלט איז נישטאָ! לאַדי וואָס ניטאָ, איז נאָך אויף דער שטאָרט דאָ חובות פון ניט־דערצאָהלטע „פאָדאטען", מען מאַנט שטאַרק, מען שטעלט אַריין עקזעקוציעס. אויפ'ן עולם רוקט זיך אָן אַ וואָלקען מרה־שחורה, קליין און גרויס זענען פּעראומערט און מען פרעגט, ווען וועט נעהמען אַ סוף צו די צרות? יודען אין בית־המדרש, אונטער'ן אויבען, רעדען דאָרט צווישען־זיך פון משיח'ס צייטען. מען דערצעהלט פון אַ נייעם „קץ", וואָס אַ געוויסער רב, אַ גדול בישראל, האָט געפונען אין אַ פסוק, עס ווערט בשעת־מעשה עפּים גרינגער אויפ'ן האַרצען און פון די אויגען שיינט אַרויס האָפּנונג — נישקשה! „אַל יאבד ישראל" — גאָט איז אַ גאָט און זיינע יודעלעך וועלען ניט פערפאלען ווערען!

די „פני העיר" פערקלייבען זיך אָפט איינער צום אנדערען, מיט זיך צו זיין וועגען כּלל־זאכען. מען שמועסט, מען טראַכט אַהין־אַהער, און אויסלאָזען לאָזט עס אויס תמיד, גאָנץ געוועהנטליך, מיט אַ קרעכץ: אוי, „הושיעה את־עמך!" העלף דיין פאָלק ישראל, גאָטעניו. עס שטעהט שמאָל, טע־טע־טע, מיט דייענע יודעלעך!

ס'איז אַ ווינטער־אָווענט. אין דרויסען אַ ברענענדיגער פּראָסט, אַ שיינענדיגע לבנה, העל־ליכטיג האַטש, ווי מען זאָגט, פערעל צוקלייבען. אויף דער גאס שעמערירען טאַקיי פערעל, נאָר ניטע! דאָס זענען אויסגע־שאַטענע דאָ אין דעם זילבער־ווייסען שניי פון די פונקלעדיגע שטערען. ס'איז שען, ס'פארנעהמט די אויגען, אַ פארנעניגען צושפּאַצירען, נאָר ניט פאַר קער יודען, נעבעך, אזוינס געזאָגט געוואָרען — אויף דער גאס איז שטיל. מען זעהט דאָרט ניט קיין לעבעדיגען מענשען! וואָרם, ליכטיג איז ביי רב חיים'ן אין שטוב. אויפ'ן „לֹוטשניק" ברענט אַ פרעהליך

פייערליך. אין דער זייט, ביים ווארעמען קאפעל־אויבען זיצט ארום א מיט  
רב חיים מיט עטליכע אָנגעזעהענע מענשען אין שטערטיל, און מען האלט  
אין א טיפען שמועס וועגען וויכטיגע ענינים פון שטערטיל.

עס עפענט זיך מיט א מאָל די טיר, וואָס צו דער גאס־צו, א קאלטער  
שטראָם רייסט זיך אריין פון דרויסען און ציהעט זיך א וויילע ווי א טוני-  
קעל־העלער זייל פארע איבער דער שטוב. עס לאָזען זיך הערען שווערע  
טריט מיט א סקריפ און פונ'ם זייל פארע ווייזט זיך ארויס א געשטאלט  
פון א מענשען.

— א, ליפא! — שרייען אויס אלע מיט איין קול — שלום עליכם,  
ליפא!

ליפא איז פון בעל־הבתישען שטאנד, אלט א יאָהר עטליכע און דריי-  
סיג. איז דורכגעטריבען קלוג, א ווערטיל־זאָגער, א בעהערצטער. תמיד  
פרעהליך, אפילו נישט אין די גוטע אומשטענדען, ווי עס גיט זיך א מאָל  
אויס א פרעהליכער אָרעמאן, און איז בעליעכט ביי איטליכען אין שטערטיל.  
אז ס'איז ארויס דער קלאַנג וועגען יודישע קאָלאָניעס, האָט זיך ליפא גיט  
אריינגעלאָזט, ווי אנדערע, אין טיפע חסירות. ער איז גיט פויל געווען  
אויפ'ן גאנג און זיך געלאָזט באלד טאקי אין דער אויערנער שטאָרט, פון  
דאָרט אין דער גובערניסקער, צודערנעהן זיך וועגען דעם אלסדינג ריכטיג  
און וואָס מען האָט צוטאָן.

ליפא פארטייגט זיך ייִל גיך מיט איטליכען פונ'ם „שלב עליכם".  
מאכט עס בקיצור. צונעהמט דאָס טולאכעל, טרעסעל־טאָב פונ'ם בערדיל  
פערפֿורירענע שטיקלעך איין. שטעלט זיך דערנאָך נאָהענט צו ליטשניק,  
וואַרמענדיג די הענד אָנגען דעם פייערליך. דער עולם בעטראַכט איהם  
פריינדליך, און פלוצלים שיסען אלע אויס א געלעכטער, טייטענדיג מיט  
די פינגער איהם אויף די פיס:

— וואָס איז דאָס אזוינס, ליפא?

— לאַפטיעס! — ענטפערט ליפא גאנץ קורץ, מאכענדיג דערביי א  
ערנסטע מינע.

— צו פורים איז נאָך ווייט, און דו, ליץ איינער, מאכסט שוין די שפיל.  
פארשטעלסט־זיך בעצייטען — זאָגען אלע נישט אויפהערענדיג צולאכען.  
און באמת איז טאקי געווען פון וואָס צולאכען. לאַפטיעס, שיד אזוינע,  
געפלאַכטענע פון א ווייכער קאָרע, מיט לאַנגע שנירלעך, וואָס דרעהען זיך  
ווי רצועות ארום ליינווענדענע שמאטעס אויף די פיס ביז די קניעס —  
דאָס טראָגען אין ליטאָ פויערען, פון גראָבען עולם. א יודען, דעם גרעס-  
טען אָרעמאן אפילו, קומט גאר אויפ'ן געדאנקען גיט ארויף לאַפטיעס,  
פונקט גיט ווי עסען חזיר, אָדער טראָגען שעטנע. ער וועט געהן בעסער

מיט אויסגעטרעטענע פיאטעס, אָדער באַרפּים ווינטער אין דעם גרעסטען פּראָסט, איידער איינזיגלעך מיט „פּאַסטעלעס“ די פּיס און דערויף אַנדער טאָן לאַפּטיעס. אַ יוד אין פּאַסטעלעס איז גאָר ניט געמאַלט, סיידען אפשר פּורים. עפּים אַ שלאַק אַ פּורים-שפּילער, אָדער אַ ברוח, אַ לץ אַ מאַל אויף חתונות.

— איך פאַרשטעל מיך גאָר ניט פאַר אַ פּויער, ווי איהר זאָגט — מאַכט ליפּא מיט אַ קלוג שמיכעלע — איך בין עס היינט טאַקי באַמת. בכדי צופּערשפּאַרען איטליכען בעזונדער אין שטעדטיל עס צו וויסען געבען, מיט איטליכען בעזונדער איינצוטענה'ן, נעהם איך און טהו אָן לאַפּטיעס. נאָט, זעהט, הייסט עס, ווייסט אַליין וואָס איך בין און לאָזט מיך צורוח. — אזוי, ליפּא! — רופּען זיך אָן אַלע — דו ביסט אַ קאַלאָניסט? דערצעהל'ושע אונג אַלסדינג אַקוראַט, לאָמיר וויסען.

ליפּא האָט קלאָר געמאַכט דאָ דעם עולם מיט דעם גאַנצען ענין פון די קאַלאָניעס און די אַלע זאַכען, וואָס ווערען געפּאָדערט דערצו, קורץ און שאַרף אויף זיין שטייגער. ער האָט אויך דערצעהלט, וואָס מיט איהם האָט זיך פאַסירט, די מיה, וואָס ער האָט געהאַט ביז ער האָט זיך צוגעשלאָגן גען צו אַ קאַמפּאַניע מענשען, וואָס מיט זיי אינאיינעם וועט ער זיך בעזע צען אויף אַ קאַלאָניע אין הערסאָגער גובערניע. אויף איטליכס געווינד פון זעקס פערשריבענע נפשות רעכענט זיך צו געבען פערציג דעסיאַמינעס ערד.

— און די ערד בעאַרבייטען ווער וועט? — רופּט זיך אָן איינער פונ'ם עולם — דו מיינסט, ליפּא, אז דו ביסט אַריין אין לאַפּטיעס, ביסטו שוין אַ פּויער און טויגסט צו דער אַרבייט! מע בעדאַרף דערצו אַ ריגילות. — זאָרגט זיך ניט! רש"י האָט שוין בעוואָהרענט — מאַכט ליפּא מיט אַ שמיכעלע — אין די יודישע קאַלאָניעס פיהרט איין די רעגירונג „שולצען“ (סטאַראַסטעס) פון דייטשען, פון וועלכע מען וועט זיך לערנען די אַרבייט.

— יא, רעכט, אַלץ רעכט — רופּט זיך אָן נאָך איינער — אָבער געלד, אויף דער ערשטער צייט געלד? פון דער טאַקסע? 170 רובעל אויף אַ קאַלאָניסט, ווי מען זאָגט, פון דער טאַקסע? שווערליך! קהל איז אַרעם און די הצטרכות זענען גרויס. מען בעדאַרף אויף דאָס, אויף יענז, אויף יענז, אויף דאָס און...

— שאַ, בערוהיגט זיך! — שלאָגט ליפּא איבער יענעם די רעד — אַביסעל געלד האָב איך פון פריהער, אַביסעל האָב איך דאָרט געהאַפּט פון שרעכות. אין איין וועג טאַקי האָב איך אויסגעפיהרט אַ שידוך. היינט רעכען איך, פון מיין בעל-הבתישקייט, וואָס איך וועל דאָ פערקויפּען, וועט



מיר עפּים אויך אריינפאלען. אפשר וועט מיר פעהלען א קלייניגקייט, פאר-  
האף איך, מען וועט מיר דאָ בעהילפיג זיין. וואָס זאָגט איהר, רב חיים?  
— איך זאָג, דו ביסט א מענש, ליפּא! הלאוי ווי דו, מיט ליב-  
שאפט צו ערד־ארבייט, מיט מוטא, מיט אייגענע קרעפטען, א סך אזעלכע  
ביי אונז יודען!

שרה דערלאנגט צום טיש כבוד — גריווען מיט אייערבייגעל, צו  
וועלכע מען בעדארף זיך ניט וואשען. און לאָזט בעטען זעהר שטיל דעם  
עולם ברכה מאַכען.

— אז גאָט וועט געבען — ווענדט זיך ליפּא צו שרה'ן — וועל איך  
אויך, שרה, שיקען פון דער קאַלאָניע א מתנה גוטע גענוזעלעך. דאָרט  
איז, ווי מען זינגט היינט אומעטום אין דעם לידעל  
פון אלעם גוטען, ברויט נישט טייער.  
א פיי'ס א ציג, א הוהן א דרייער.

## 16.

יענער ווינטער, פון וועלכען דאָ איז געגאנגען דער שמועס, איז געווען  
זעהר א שווערער פאר רב חיים'ן. דאָס האָט מען איהם אָנגעזעהן גלייך  
אין פנים. רב חיים איז תמיד געווען א ערנסטער מענש, א פערטראַכטער,  
אָנגעזונדערט מיינסטענס פאר זיך, זעלמען מיט עמיצען אין דער היים  
גערעדט א וואָרט. איטליכער האָט געהאט דרײַ־ארץ פאר זיינס א קוק.  
וואָס פאר א רעש עס האָט זיך געמעגט זיין א מאָל צווישען די קינדער אין  
שטוב, נאָר קוים האָט ער זיך געוויזען אין טיר, איז געוואָרען שטיל, מען  
האָט פון קיינעם נישט געהערט קיין פּיפּס. דאָס איז אָבער נישט געווען  
דערפאר, ווייל ער האָט, ווי אנדערע ביזע טאטעס, געהאַלטען איטליכען  
פונ'ם הויזגעזינד אין דער מורא, מען זאָל וויסען ווער עלטער איז, — חלילה!  
ערענסט איז איהם דאָס פנים טאקי געווען, אָבער ביז כמעט קיינמאָל  
ניט. די קנייטשען אויף דעם הויכען, שענעם שטערען זיינעם האַבען בער-  
וויזען, אז ער טראַכט, ער איז פערטיפט אין די געדאַנקען. די אויגען  
זיינע בליצען — ווייל ער האָט א פייערדיגען קאַפּ, ניט אויסען חלילה,  
יענעם מיט דעם בליק צופאַרברענען. אדרבה, ער איז אין האַרצען צו גוט,  
עס קרענקט איהם די שטיקקייט, וואָס ווערט ביי זיין געפינען זיך אין  
שטוב, עס רייסט איהם דאָס האַרץ, אז עמיצען פונ'ם הויזגעזינד טהוט  
עפּים וועה, עס טריפט איהם דאָס בלוט, ווען עמיצען געהט עפּים אָב.

פיהרען דאָס הויז האָט געפיהרט אינגאנצען דאָס ווייב. רב חיים האָט נאָך געגעבען אויף וואָס מען בעדאַרף און ווייטער האָט ער נישט געוואָלט וויסען פון קיין זאך. ער האָט מעהר נישט געוואוסט ווי זיינע געשעפטען, שטערמישע זאכען און לערנען אין בעשטימטע צייטען. אָט דאָס האָבען אַלע אין הויז געוואוסט, איהם זעהן געשעצט, געליעבט, פאַר זיין חכמה מיט איהם געשטאַלצירט, און געהאַט פאַר איהם גרויס דרך־אריץ.

נאָך אין יענעם ווינטער האָט רב חיים זיך שטאַרק פאַרענדערט. אָנשטאַט רוהיגע פערטראַכטקייט איז איהם אויפ'ן פנים געלעגען אויסגע־ דריקט כעס, פערדראָס, און ביים געהן, ווי דער שטייגער זיינער, הין־און־ הער איבער דער שטוב, פאַרלעגענדיג אַהינטער די הענד, פלעגט ער זיך אָפט אָבשטעלען, פערבייסען אַ ליפ, קוקען אין דער וועלט אַריין ביין, אויסטשירענדיג אַ אויג, און צופען דאָס בערדלי, אין וועלכען עס האָבען זיך פלוצליים בעוויזען אַ סך גרויע האָר, ער איז געעלטערט געוואָרען פאַר דער צייט. אינגאנצען איז ער אַלט געווען אַ יאָהר צוויי, דריי און פער־ ציג.

געעלטערט האָט איהם די טאַקסע. זינט דאָס שטערמיל איז פער־ אַרעמט געוואָרען, האָט די טאַקסע אָנגעהויבען צו געהן שלעכט. דער עולם האָט געגעסען וועניגער פלייש. און וואָס נאָך? אַ טייל האָבען אַרייַנגעפיהרט „בשר־חזין“, דאָס הייסט, פלייש, אריינגעפּעקעלט כּגנבה אין שטאַרט פונ'ם ישוב, פערשפאַרט צוצאָהלען טאַקסע און קאָסט וועלוועלער, דער חרם, וואָס ליגט, געוועהנטליך, אויף בשר־חזין, האָט נישט געהאַלפּען. נויט, זאָגט מען, ברעכט אייזען אַ פשיטא שוין אַ חרם. אַרעמקייט, הונגער איז קיין קאַטאָועס נישט און „טאַקסע“ איז נישט מסיני. נישקשה! די שומרים אויף נישטערן זוכען אַזא פלייש, און אַוועקצונעהמען עס מיט געד־ וואָלד, האָבען אויך וועניגער וואָס געהאַלפּען. ס'איז תמיד נאָך געווען געד־ שרייען, טענות, אומצופרידענקייט, קללות, טרערען און צוגעצויגען האָט עס רב חיים'ן שנאה, צאָרן, און האַרצוועהטאָג. נאָך, ס'האָט זיך נאָך ווייט־איז געהאַלטען — תּרבות פאַר רב חיים, ! שפעטער אַביסעל אָבער ווייזט זיך אַרויס, אַז רב חיים צאָהלט שוין נישט קיין ראַטע, האָט פער־ לאָרען דעם „זאַלאַג“, דערצו נאָך פערנומען פּרעמד געלד אויך — און שונאים, עזות־פנים־ער האָבען שוין געעפענט אַ מויל, געשריגען טאַקי הויך אויף אַ קול.

רב חיים מיט זיין שאַרפען קאַפּ וואָלט זיך נאָך נישט מיאש געווען, געזוכט וועגען, אַהין־אַהער, ווי זיך אַרויסצורעהען, איבערהאַלטען זיך די שלעכטע צייט. און זעהר מעגליך, עס וואָלט איהם געראָמען. אַ חכם איז ער באַמט טאַקי געווען, בעריהמט ווייט אַרום און אַרום. ס'האָבען

איהם געקענט אפילו די ארומיגע פריצים; נאך ווי קלוג, אזוי שטאלץ איז ער געווען און ער האט נישט געקענט איבערמראגען לייטשישע רעד. סטייטש, מענשליך אזוינע, וואס פלעגען ציטערן פאר זיין בליק, ניט די זכיה האבען מיט איהם צורעדען א ווארט, זאלען העזה האבען עפענען אויף איהם א מויל! ניין, ס'איז אוממעגליך אזוינס אויסצוהאלטען. ער האט זיך שטארק פארעסען, איז אראב פונ'ם פנים, פערלירען דעם געזונד און אינאיינעם נעם דערמיט דעם קוראזש.

דערצו האט רב חיים געהאט נאך א אינווייניגסטע מכה, וואס האט איהם שטארק געשמאצט. דאס איז געווען די טאכטער זינע, לאה. זעהר א געראטענע איז לאה געווען, א בריה, א קלוגע מיט א פעסטען כאראקטער. נאך דער מוטער איז זי געווען די פיהרערין, די עלטערע אין שטוב און אלע האבען זי געהערט. רב חיים האט מיט איהר געמאן א לייטשישען שדוך פון דער פרעמד, פון א שענער משפחה, ווי איהם שטעהט'אן, און געהאלטען זי מיט דעם מאן ביי זיך אויף קעסט. דער יונגערמאן, אייגענטליך, איז געווען א גאנץ פיינער, זיך אויפגעפיהרט, ראכט זיך, ווי דער שטייגער איז, און באליבט ביי איטליכען אין שטוב. רב חיים האט אָבגעגעבען א פאר שעה צייט אין טאג, צולעהרנען מיט איהם און זיינע עטליכע חברים, בעל-הבתישע איידעמס, צווישען וועלכע עס האבען זיך געפונען אזעלכע פון אנדערע גרעסערע שטעט, וואס ס'איז געווען צודערקענען אין זייער קליידונג און בענעהמונג, עפ'ס גאר ניט דאס, וואס אין דעם שטעטל ק. דענסטמאל. די ראזיגע קאמפאניע האט זיך געהאלטען איינס, ארויסבעווייזענדיג א מאל עפ'ס אזעלכע, "מאד-נע" גענג, פאר וועלכע מען האט אויף זיי אין שטעטל געקוקט קרום, געמורמעלט, אז זיי זענען אביסעל פון דער נייער וועלט. וואס מען האט אין ק. דענסטמאל פערשטאנען אונטער דער "נייער וועלט", וואלט היינט, פארשטעהט זיך, גאר אויסגעקומען פערשימעלט, אלט, אפילו ביי יענע פון דער "אלטער וועלט". נאך ווי די מעשה, מען האט געמורמעלט. ס'איז דערפון ארויס "דרעהעניש", פארדרעהעניש ביז לסוף איז די קאמפאניע געווארען אויס. צווישען רב חיים'ן און זיין איידעם איז מיט דער צייט ארויסגעקומען עפ'ס א רוגז, איינער אויפ'ן אנדערען האט זיך געבלאזען, און געהייסען פאר אנדערע האט עס: לאה דרעהט זיך מיט דעם מאן. נישטא צווישען דעם פארפאלק קיין גוט לעבען. ס'איז געקומען דערצו, אז מען האט דעם יונגען מאן אָבגעשיקט צו זיינע עלטערען, איהם מיט די בעבעכעס, און לאה האט אין דעם ווינטער טאקי גענומען גט. לאה מיט איהר פעסטען כאראקטער האט, ראכט זיך, דארום זיך גאָרנישט געמאכט. נאך רב חיים אָבער האט דערפיהלט, אז ביי איהר אינוועניג

איז דאָ אַ וואונד, זי האָט אַ געבראַכען האַרץ. איהר בראַך האָט איהם נישט געלאָזט רוהען, איהם געשטאַכען אין דער זיבעטער ריפּ, האַלטענדיג זיך פאַר שולדיג אַקעגען זיין טאַכטער, וואָס ער האָט, ווי אַ געטרייער פאַטער, אמת שטאַרק ליעב געהאַט. ווען לאה זאָל געווען אַרויס מיט אַ וואָרט, זיך קלאַנגען, דענסטמאָל וואָלט ער זיך אויך אויסגערעדט, זי איינ-גענומען מיט אַ גוט וואָרט און עס וואָלט איהם געוואָרען אפשר גרינגער. לאה אָבער האָט געשוויגען און אָט — איהר שווייגען האָט איהם געשטאַכען. לאה האָט געהאַט פאַר איהם גרויס דרך-אַרץ, גרייט געווען איהם פאַלגען אין פייער, אין וואַסער, געקוקט אויף איהם מיט ליעבשאפט, און אָט — ערשט דאָס טאָקי איז איהם געווען ווי זאַלץ אויף די וואונדערן!

רבי חיים איז פאַר יסורים שטאַרק פונ'ם פנים אַראָב. קוקענדיג אויף איהם איז איטליכען פונ'ם הויזגעזינד פאַרשטערט געוואָרען דאָס לעבען. מען האָט געפיהלט, אז דאָס איינציגע אָנהאַלטעניש זייערע ווערט שוואַך, נאָך עטליכע חוואליעס פון צרות-אַים, פאַלט עס אום — און זיי אַלע פאַלען אין אַ טיפּען אָבגרונד אַריין!

זעהר אַ שווערער, גיט קיין פרעהליכער איז יענער ווינטער געווען! פורים ביי נאַכט צו דער סעודה איז רבי חיים אינאיינעם מיט דעם הויזגעזינד געזעסען ביים טיש. ער האָט זיך געשטאַרקט, געמאַכט האַרץ, ווייזען אַ פרעהליכע מינע, מקיים זיין אַלסדינג, ווי דער שטייגער זיינער איז געווען אַלע יאָהר. נעבען איהם ליגט אַ בייטעל מיט מינץ אויף צו געבען נדבות. עס קומען אַריין אַרעמע לייט, רב חיים גיט מיט אַ פריינד-ליכען פנים, זאָגענדיג זיי אַ גוט וואָרט. עס קומען בעלהבתישע קינדער מיט פאַטשיילעס, וואָס זאַמלען פאַר אַנדערע — די בסוד פאַר אַ געפאַ-לענע פאַמיליע, נעבעך, וואָס ליידט שטילערהייט, און יענע פאַר אַ לייט-שען, שענעם קבצן, פאַר אַ וויסמע אלמנה מיט ברעקלעך יתומים, נעבעך, — און רבי חיים גיט און איז מכבד מיט עפּים פורים'דיגעס. עס קומען אויך כלי-קודש, שמשים, כלי-זמר, באַדיונגען, פורים-שפילער, אַלעמען נעהמט רבי חיים אויף מיט אַ „ברוך-הבא“, מיט אַ כוסה און גיט.

שרה פון איהר זייט איז כעשעפטיגט מיט דעם „שלח-מנות“, אַרעמע בחורים, יונגלעך, דינסטמיידלעך ברענגען פון קרובים, פון שכנים און בעקאַנטע איבערגעדעקטע טעלער, אין וועלכע עס געפינען זיך אַ פלעדיל, אַ מלכות-ברויטל, אַ המן-טעשיל, אַ מאָהנדיל, אַ צוקער-פישלע, אַ צוקער-קעלע מיט אַ ושת, אַ זרש, אַ אסתר המלכה דערויף אויבען מיט גע-כתיבה'טע אותיות פון צוקער. און אַרום די דאָזיגע שענע, גוטע זאַכען, וואָס נאָר צו איינס, צו צוויי אויף אַ טעלער, ליגען זיך אויסגעלעגט אין אַ שענעם סדר עטליכע טרוקענע, דאַרע פלוימען, אַדער עטליכע מאַנדלען

מיט ניסלעך. א מאָל ליגט נאָר אויף א טעלער א אויסגעצוואַנגענער הערינג אין עסיג און האָניג — דאָס איז פון א זעלכען וואָס האָט ליעב אַלסדינג בפשטות, עס זאָל האָבען א ממשות, גאנץ בעל-הבתיש...

און בשעת שרה איז בעשעפטיגט מיט צאָהלען יעדען פאַר דעם וועג, איבערגעבען איהרע ברכות און ווינשעניש צו דעם, צויענעם, וואָרפען זיך די קינדער אויף די געבראכטע שלח-מנות, בעטראכטענדיג מיט שיינענדיג דינע אויגעלעך איטליכס פיצעלע, וואָס רעדט, דאכט זיך, ווערטער, קיצעלט ביי דער נשמה, און צולעגען עס דערנאָך אויך טעלערלעך, אַבצושיקען איטליכען צוריק, פערבייטענדיג די יוצרות — דעם אַנשטאָט זיין פלעדיל אַ המן-טעשיך, דעם אַנדערען אַנשטאָט זיין ושת א זרש, און יענעם אַנשטאָט זיינע מאַנדלען א פייג, אָדער א רויטען עפעל. עס פאַרשטעהט זיך, די מיינונגען דאָריבער זענען פערשיעדען, עס קומט אַ מאָל אויך אַרויס אַ מחלוקת, מען האַפט אַ מאָל אַ קניפ, אַ פאַטש אויך, נאָר גאָרנישט, מען שלינגט עס אַראָב, בשעת חדוה ווער מאַכט זיך דערויס, פון אַזעלכע קלייניגקייטען.

אַלסדינג, דאכט זיך, ווי אַלע יאָהר, און פאַרט נישט אַזוי. די אייגענע אַרעמע לייט טאָקי, אָבער די נדבות ניט די וואָס פריהער. פון פיעל געסט, וואָס פלעגען תמיד זיך צונויפקומען צו דער סעודה, זיך וואוילטאָן, פאַר-ברענגען פרעהליך די נאכט, זענען היינט דאָ נאָר עפּיס עטליכע אַרעמע קרובים. רבי חיים זינגט „שושנת יעקב“, די קינדערלעך העלפען אונטער, אָבער ס'איז ניט דאָס קול, וואָס אַ מאָל. אין דעם זינגען זיינעם הערט זיך עפּיס ווי אַ געוויין פון אַ צוקאכטער, ליידענדער נשמה, אַ ניגון פון איכות. דער „שושנת יעקב“ איז ווי אַ אַבגעריסענע רויז, דאכט זיך, זי איז שען, די פאַרב שטעהט איהר אין פנים אָבער נישטאָ אינוועניג דער זאַפט, דאָס לעבען, קוים נאָר וואָס זי זשיפעט. רב חיים טהוט זיך אָן כח, צוהיצט זיך, ווענדעט זיך צו די אַרעמינקע קרובים מיט אַ טרייסט — נישקשה, יודען! מען בעדאָרף האָפען, ניט זיין ביי זיך אַראָבגעפאלען. אַז וואויל איז דעם, זאָגט ער, וואָס האָט אויף גאָט אַ בטחון, לאָז ער זיך זאָרגען! — דאָס איז אָבער גע'מלאכה'ט. דער זאָרג ליגט רב חיים'ן איינגעגעסען ווי אַ פּיאַווקע טיעף אין האַרץ. וועהטאָג און יסורים קוקען איהם אַרויס פון די בעטריבטע אויגען.

שרה בעמערקט עס זעהר גוט און עס האַפט זי אָן ביים האַרצען. זי געהט אַוועק אין אַ ווינקעלע, כלומרישט בעדאָרף זי דאָרט עפּיס האָבען, לענט אַרויף די הענד אויפ'ן פנים און וויינט שטילערהייט. לאה פיהלט אויך דאָס אייגענע וואָס שרה, פאַרשטעהט דער מאמעס אַוועקגעהן אַהין אין ווינקעל, נאָר זי האַלט אַוּס כאַראַקטער, זיצט ביים

טיש, קוקט מיט רחמנות אויף די קינדער און רוקט אריין איטליכען אין הענטיל עפּים אַ צוקערגעבעקסעל — זאָלען זיי, נעבעך, עסען. דערפאַר ביי נאכט אויף איהר געלעגער איז פייכט געוואָרען דאָס קיסען פון איהרע טרעהרען.

17.

ס'איז אַ טאָג נאָך פורים. די זון קוקט פריינדליכער, מילדער אַראָב פונ'ם הימעל, שיקט דורך איהרע שטראַהלען און דורך אַ געליגד ווינטעל די ערשטע התראה דעם ווינטער, אַז עס ענדיגט זיך איהם דער טערמין פון דער דירה דאָ, אויף דרייער, ער זאָל מוחל זיין זיך אַרויסקלייבען, זיך רוקען ווייטער. און ער טהוט דאָס אייגענע טאָקי וואָס אַ שלעכטער, אייני געשפּאַרטער שכן — בריה'טיוך, מאכט פוילע תנועות. בייטאָג, דער זון אין די אויגען, געזעגענט ער זיך, פאַרגיסענדיג ריקעס טרעהרען — טייכלעך וואסער רינען אויף די גאַסען. איך געה. געה, הייסט עס, לאָזט מיך נאָר זיך פאַקען, פאַרנעהמען מיינע בעבעכעס, דעם שניי מיינעם, „פערשוואַרצט" איז ער, נעבעך, געוואָרען! קוים אָבער מאכט די זון צו אַ אויג, געהט פאַרנאכט אין איהר רוה אַריין, שטעלט ער מיט אַ פערחמורעט, ביז פנים איהר אַרויס פייגען — סוסלקעס פאַרגליווערטע און בלייבט ביי זיינעם טאָקי, איינזאָלט ווי פריהער. נאָר אַדאָך-און-וועה איז צו איהם! ער איז שוין פאַרביי, מען איז איהם שוין מבטל — ביי יודען איז שוין פאַר פסח, די צייט פון עפענען טיר און טויער, אַרויסטראָגען אויף דער גאס טיש און ביינק, שייערן, וואַשען און כשר'ן אַלסדינג אויף פסח!

אין שטערטיל ק. קאכט זיך, טאראַראַמט זיך אַ שרעק. אַלע האָבע צוטאָן מיט דעם ליבען פסח. יודישע קינדער, ווייבער און מאַנסכילען לויפּען אַרום אויף דעם מאַרק צווישען פוהלעך מיט וויין, קארטאָפּעל, אייער און שאר ירקות, וואָס עשו פון די דערפער בריינגט אַריין אין שטאָרט יעקב'ן אונטער אַ יום-טוב. אין דער מיהל, הינטער דער שטאָרט, פער-רוקט צווישען סאָסנאָווע וועלדער, זענען שוין גע'כשר'ט די שטיינער און יודען פונ'ם שטעטיל פיהרען אַריין זעקלעך וויין, צומאָהלען עס אויף מצה, אָבהיטענדיג דערביי איטליכער זיין „אַטשערעדע". די פאַבריקעס אויף מצהבאַקען שטעהען שוין גרייט צו דער אַרבייט, מיט קנעטעריןס, גיסערס, וועלנעריןס, רעדלערס, זעצערס און טרענערס מיט די גרויסע קווישען. אומעטום, אויף דעם מאַרק, אין די הייזער פיהלט זיך דער פסח, און פון די חדרים לאָזען זיך הערען קינדערשע קוליכענס, לערנענדיג

„שיר-השירים“ אויף דעם גוטען ניגון, פון וועלכען דעם יודענס הארץ ווערט צושמאלצען פאר מתיקות.

ביי רבי חיים'ן אין שטוב, וואָס אין דער צייט פלעגט זיך אַ מאָל דאָרט קאָכען מעהר ווי אומעטום, איז היינט טרויעריג, וויסנט, נישטאָ קיין סימן אפילו פון ערב יום-טוב. רב חיים ליגט אין-אַנטאָן ביי זיך אין צימער אויפ'ן בעטל, אונטערגעלייגט ביידע הענד צוקאָפּענס, קוקט שטאַרק צוטראָגען, אַטהעמט שווער און איז בלייך ווי די וואַנד. שרע זיצט אין שטוב פערלייגט די הענד, שטאַרק דערשלאָגען מיט אויגען ווי די באַנקעס פון טרעהרען. און זאָל עמיצער פון די קינדער טאָן אַ פיפּס, מאַכט זי ווייניג קענדיג צו איהם: שא! דער טאַטע איז ניט געזונד, זאָל זיין שטיל! די קינדער געהען אויף די שפיץ-פינגער, פערשלאָגען זיך אימליכער אין אַ ווינקעלע, און קוקען שווייגענדיג, שטאַרק, נעבעך, בעטריבט. איין לאה דרעהט זיך ווי אַ נעכטיגע אַרום, פאַרנומען עפּים מיט דער בעל-הבית'ש-קייט. זי איז פינסטער ווי די ערד, און קעהרט אַוועק דאָס פנים, אויף קיינעם אין שטוב קיין קוק נישט צוטאָן.

די טיר אין שטוב גלייך פון דער גאָס עפענט זיך רעש'יג אויף, און עס קומט אַריין מיט ברייטקייט אַ פרייז, אַ הויכער, אַ געזונטער, פון אַ שען אויסזעהען, מיט אַ פאָר וואָנסעס, דין צוגעשפיצט ביי די עקען. צוויי לאָקיען טראָגען איהם נאָך פון הינטען — איינער עפּים אַ קליין פעקעלע, דער אנדערער אַ ליולקע-ציבעק, אַ לאַנגע אַנטיפקע מיט אַ מונדשמוק פון ברוסטין. דער פרייז וואַרפט אַ אויג אויף יעדען אין שטוב גלייך ביים אַרייני-גאַנג און בלייבט שטעהן אַ וויילע אָהן ווערטער, אָננעהמענדיג אַ מרה-שחורה/דיגערנסט פנים.

— אַ, וועלימאָזשנע פאַן! — טהוט זיך שרע אַ חאַפּ פונ'ם אָרט און געהט דעם פרייז אַקעגען.

— פאַני ראַבינאָוואַ! — שרייט אויס דער פרייז, שטאַרק געריהרט, דערזעהענדיג אין שרע'ס אויגען טרעהרען — וואָס האָט זיך אַזוינס גע-טראָפּען?

שרע חליפעט און קען ניט אַרויסברענגען קיין וואָרט פונ'ם מויל, אַזוי האָט עס זי פאַרקלעמט ביים האַרצען. דער פרייז לאָזט זי צורוח, גיט איהר צייט צו זיך צוקומען, זעצט זיך ביים גרויסען געפאַרבטען שטוב-טיש, דרעהט, דרעהט די שפיצען וואָנסעס און פייכטליך מיט אַ גלאַנץ ווערען איהם די אויגען.

— היי, אַנטאָסיאַ, ליולקי!

ווי פיל אויסען בויגען טהוען זיך געשווינד אַ לאָז צו איהם ביידע לאָקיען. איינער מיט די לאַנגע אַנטיפקע און פול אָנגעשטאַפּטער ליולקע,

דער אנדערער מיט זיין פייער-געצייג: א שטיקעל שטאָהל, א קרעמען מיט גובקע אַשטיקעל, שלאָגט אויס פייער און צינדט אונטער דעם טאָב באַק אין דער לױלעקע. דער פריץ רייכערט און הייסט די לאַקויען ארויס-געהן.

יאן, דער וואַציצער פריץ, האָט געשטאַמט פון א פוילישער איידע-לער פאמיליע, צו וועלכער עס האָבען געהערט דערפער ארום דעם שטער-טיל ק. וואָס זענען פארטיילט געוואָרען צווישען עטליכע ברודער. בשעת זייערס א חגא, אָדער א מאָל אויך א זונטאג, פלעגט יאן מיט דער פאָמ-פע אין א קארעטע, „נאַשפּיטץ“ אריינפאָהרען אין שטעדטל, ווי אנדערע פריצים פון דער סביבה, גלייך צום קלויסטער, וואָס א קעגן דער שורה הייזער ביים עק מאַרק, נישט ווייט פונ'ם „אַראַבבאַרג“ דאָרט. נאָכ'ן אָבפאַרטיגען זיך אין קלויסטער איז דער שטייגער זייער געווען צוצוגעהן צורפוס צו רב חיים'ס הויז, א קעגן, וואו ער פלעגט פערבלייבען א פאָר שעה, אויף אַבצוטאָן זיינע געשעפטען מיט בעלי-מלאכות, קרעמערס וכדומה, וואָס פלעגן קומען אהין צו איהם. רב חיים איז ביי איהם געווען שטארק חשוב. ער האָט איהם זעהר געשעצט פאר זיין קלוגקייט, זיין אָרענטליכקייט, און ליעב געהאַט ווי א געטרייען פריינד. איז איהם אויס-געקומען א מאָל שווערליך אין עפּיס א זאך, האָט ער זיך געראַטעהן מיט רב חיים'ן. האָט ער געהאַט מיט עמיצען עפּיס א סכסוך, איז ביי איהם געווען איין וואָרט: „דאָ ראַבינאַ!“ אזוי האָט רב חיים ביי איהם גע-הייסען. רב חיים איז געווען דער פערמיטלער. אויף איהם האָט ער זיך אינגאַנצען פערלאָזען, וויסענדיג זעהר גוט, אז רב חיים וועט פונ'ם יושר ניט אוועק אויף א האָר. און גאָר חוץ די אַלע זאַכען, האָט ער גלאַט אזוי ליעב געהאַט צו פארבריינגען אין א שמועס מיט רב חיים'ן. פויליש האָט רב חיים גערעדט, אויך געשריבען נישקשה'דיג. ער פלעגט א מאָל דער-צעהלען דעם פריץ גלייכווערטלעך, משלים, שענע אנדחות פונ'ם תלמוד, פון וועלכע יאן פלעגט הנאָה האָבען, זיי לויבען אין טאָג אריין. איז רב חיים א מאָל בעשעפטיגט געווען ביי זיך מיט מענשען, האָט יאן איהם ניט געשטערט, גערויכערט די לױלעקע, זיצענדיג גאנץ היימיש אין שטוב, און איבערגעוואָרט ביז רב חיים וועט זיך אָבפאַרטיגען. וואָס מען וויל מענען זיך אנדערע איבער פוילישע פריינדשאפט מיט יודען זאָגען, נאָר דער פאָקט, אז יאן איז באמת געווען רב חיים'ס א פריינד, בלייבט א פאָקט. דאָס האָט זיך ביי פיעל געלעגענהייטען דערווייזן תמיד, אויך היינטיגס מאָל אין זיין מרה-שחורה'דיג פנים, אין זיינע פייכטע אויגען, בשעת שרה האָט איהם איבערגעגעבען די שלעכטע לאַגע זייערע און אז דער מאַן איז פאר קריינקונג נישט געוונט.



— קען איך איהם זעהן אצינד אויף א וויילע? — פרעגט יאן.  
— אָט וועל איך געהן א קוק טאָן — ענטפערט שרה — און אויב  
ער שלאָפט ניט, וועל איך איהם זאָגען.

עס האָט נישט געדויערט קיין רגע, האָט שרה געבעטען דעם פרייז  
צום מאָן אין צימער אריין.

— צאָ טאָקענאָ, פאָן רבי? ! — מאַכט יאן, אָבשטעלענדיג זיך א  
וויילע ביים אריינקומען נישט ווייט פון דער טיר, און שאָקלענדיג מיט'ן  
קאָפּ, ווי פערוואונדערט, מיט א שמייכעלע כלומר'שט — עפּים איז פאָן  
ראַבין גאָר צוטראָגען, האָט פערלוירען דעם קוראזש! וואו איז זיין פעס-  
טער כאַראַקטער? וואו איז זיין חכמה?

— עס זענען דאָ צייטען, וואָס העלפט נישט דעם מענשענ'ס חכמה  
— ענטפערט רב חיים מיט א שמייכעלע, וואָס ער האָט עס געמאַכט מיט  
געוואָלד.

— ס'איז דאָך אָבער דאָ א גאָט, וואָס קען העלפען תמיד, אין אַלע  
צייטען! בעדאָרף איך דעם פאָן ראַבין זאָגען אזוינס, וואָס ער ווייסט  
בעסער פון מיר—מאַכט יאן, זעצענדיג זיך רב חיים'ן אַקעגען.—איך ווייס—  
שלעכטע אומשטענדען. אָבער אזא מענש מיט קאָפּ, קען נישט ווערען פער-  
לירען. עפּים א סך האָבען יודען אַזעלכע ווי פאָן ראַבין?

אַקעגען א פערטיל שעה האָט יאן פערבראַכט ביי רב חיים'ן. דערנאָך  
האָט ער זיך געזעגענט און מיט א פערקלעהמט האַרץ זיך געלאָזט צו זיין  
קאַרעמע, נעבען קלויסטער.

אויף-מאָרגען פאַרנאַכט איז צוגעפאָהרען צו רב חיים'ס הויז א וואָגען,  
און צוויי לאַקיינע האָבען אריינגעטראָגען אין שטוב זעקלעך ווייץ, קאַר-  
טאָפּעל, אויך היהנער און א פאָר אינדיקעס.

רב חיים האָט געצאָנקט ווי א ליכט. עס האָבען זיך איהם אויסגעלאָזט  
די כחות ביו ער איז געבליבען ליגען שלאָף ווי א קינד, נישט קענענדיג  
ריהרען זיך פונ'ם אָרט. אַלע אין דעם הויזגעזונד זענען געוואָרען פינסטער  
ווי די ערד. מען האָט ניט געגעסען, געטרונקען, ניט גערוחט, געשלאָפּען  
די גאַנצע נעכט. קרובים און גוטע בעקאנטע זענען געקומען, איטליכער  
מיט זיינע טרייסט'ווערטער, מיט זיינע רפואות. מען האָט אויך אַראָבגע-  
בראַכט צו איהם א געוויסען דאָקטאָר פון דער סביבה. ער האָט די קראַנק-  
הייט א נאָמען געגעבען, פערשריבען רעצעפטען, גענומען פאר'ן וועג —  
און דאָס אַלסדינג האָט אזויפיעל געהאַלפּען ווי יענע אַלע באַבסעק מיטעל.  
שרעקליך איז געווען יענע נאַכט, וואָס אַכט טאָג פאַר פסח. רב חיים  
ליגט פערדולט מיט צוגעמאַכטע אויגען. דאָס מויל האַלב אָפּען, די ליפּען

פארברענט, קוים וואָס ער זיפּעט, וואָס איהם שלאָגט זיך אַ אָדער, און אין האַרצען חריפּעט, גלייך ווי מען זעגט. צייטענווייז טהוט ער זיך אַ קרים מיט אַ שווערען זיפּ, ווי איהם איז שטאַרק נישט גוט. שרה בויגט זיך אָן איבער איהם, רעדט צו איהם, נאָר רעדט צו דער וואַנד — ער איז פּערדולט, ווייסט ניט, וואָס אַרום איהם געהט פאַר.

שרה לאָזט אַראָב דעם קאַפּ, זיצענדיג נעבען איהם, און וויינט שטילער הייט. לאָה זיצט נישט ווייט איהם צוקאַפּענס און וואַרנט זיך מיט טרעהרען, געבענדיג זיך צוויילען אַ וואָרף, אַ ציטער מיט אַלע גלידער.

אויף אַ לאַנגען באַנק אַקעגען, ביי אַ טונקעל־ברענענדיגן חלבידיגע ליכטיגן שאַקעלטל זיך שלמה'לע איבער אַ תּהלים'ל. אַשטיל געבעט מיט זוריע געפיהלען, הייסע טרעהרען געהט איהם טיעף אויס דעם האַרץ, טראָגענדיג זיך צום ננעדיגען, באַרמהאַרציגען פאַטער אין הימעל. ער וויינט, ער בעט, טראַכטענדיג אין זיך: אַ רחמנות, האָב רחמנות, הייליגער פאַר טער! אַ, טהו אַ נס, אַלמעכטיגער גאָט, שיינק מיר און די קלייניטשקע קינדערלעך, וואָס ליגען פּערשמאַכט, נעבעך, דאָ אין ווינקעל — אַ, שיינק אונז אונזער טאַטען! דערפאַר — זאָגט ער צו גאָט, ביי זיך אין האַרצען — צו טאָן זיין געבאָט און דינען איהם געטריי. שלמה'לע בעט, טענה'ט, און וואַרפט צוויילען פונדערווייטענס אַ אויג אויף דעם קראַנקען טאַטען, האַפּענדיג — אַטראָט טהוט גאָט אַ נס און שיקט איהם אַ רפואה שלמה. ווייטער זאָגט ער אַ קאַפּיטעל תּהלים. ווייטער אזוי געטראַכט, ווייטער אזא בליק — און אַ אַ פּרייד! די מאַמע ווינקט צו לאָה'ן, טאַפּענדיג דעם חולה ביי די פיס, ווינקט און מאַכט צו איהר שטיל מיט אַ פּרעהליכער מינע:

— עס ווייזט זיך שוויים!

— אומ'רים! — מאַכט שלמה'לע, צונויפּנעהמענדיג זיך מיט אַלע

קרעפטען, וואָס האָט געהייסען: אַ גאָט, גוטער גאָט!...

ס'איז שוין שפּעט אין דער נאַכט. אַ קרעהען פון הענער, ביי שכנים ערגיץ, פּערטראָגט זיך אין שטוב. אויף דעם קראַנקען ליגט אַרױפּגעוואָרפּען אַ גרויסע איבערבעט. שרה דרעהט זיך אַרום איהם אויף די שפיץ פינגער, דעקט איהם אַלץ בעסער איין, ער זאָל גוט שוויצען. לאָה געהמט די אַנט־שלאָפּען געוואָרענע קליינע קינדער אויף דער האַרטער באַנק און טראָגט זיי איבער אויף זייערע ערטער, הייסט שלמה'לען אויך געהן אויף זיין אָרט שלאָפּען.

שלמה'לע איז מיד, צעבראַכען פון אזוי פיל פיין און יסורים אזא היבשע צייט. עס דרעהט זיך איהם דער קאַפּ, עס קלעבען זיך איהם די

אויגען, ער געהט, טהוט זיך א וואָרף אין דעם אָנטאָן אויף זיין געלענער — און ווערט באַלד אַנטשלאָפּען ווי אַ שטיין.

רב חיים איז אַקעגען טאָג געקומען צו די געדאַנקען, זיך פלוצלינג אויפגעזעצט, אָנטהוענדיג זיך אַ כח, אָנגעקוקט שאַרף דאָס ווייב, די טאָכטער, וואָס זענען געשטאַנען נעבען איהם, און מיט אַ זיפּץ אויפגעהויבען די אויגען אַרויף, קוים מאַכענדיג מיט די ליפּען : גאָט, פאָטער פון יתומים, דין אלמנות!...

שרה און לאָה לאָזען אַרויס אַ ביטער געוויין. רב חיים פאַלט אַנידער אויסציהענדיג זיך אויפ'ן בעט, טהוט אַ האַרדעל — און איז טויט. שלמה'לע האָט זיך געלעגט שלאָפּען ביינאַכט מיט אַגרינג געמיט, פול האַפנונגען, אז ער האָט אַ געשיינקטען טאַטען, און האָט זיך אויפֿ-געחאַפּט אין דער פריה — אַ יתום! דער טאַטע ליגט אויף דר'ערד, איבער-געדעקט מיט אַ שוואַרצען שטיק געוואַנד, און אין שטוב איז אַ יאָמער, אַ קלאַנג!... — — —

---

א פאסענדעם ווערק פאר דיזע צייט!

# די אידען אין רוסלאנד און פוילען

אן איבערבליק איבער זייער געשיכטע און קולטור

פון פראפ. ישראל פרידלענדער

איבערגעזעצט פון ענגליש

פון אלכסנדר הארקאווי

דיזעס ווערק איז פון גרויס אינטערעס פאר אונזערע ברידער באזונ-  
דערס צו דיזער צייט. די קריטישע ווענדונג, וועלכע עס האט דורך די וועלט  
מלחמה גענומען די לאגע פון די אידען אין די גענאנטע צוויי סלאווישע  
מדינות, ציהט די אויפמערקזאמקייט פון זייערע ברידער אויף דיזער זייט ים  
ניט נאָר אויף זייער טרויעריגע געגענווארט, נאָר אויף אויף זייער פארגאנג-  
גענהייט, אין וועלכער עס ליגען די וואַרצלען פון די באַרבאַרייען, וואָס ווע-  
רען יעצט באַגאַנגען געגען זיי אין אוקראַינע און פוילען.

געשריבען אין אַ פאפולערען און לעבעדיגען סטיל

---

מיט א לאנדקארטע און אילוסטראציעס

---

געדרוקט אויף שענעם פאפיר און עלעגאנט געבונדען אין לייווענעם  
פרייז 1 דאלער.

HEBREW PUBLISHING COMPANY,

N. Y.

# טאלסטא'ס געוועהלמע ווערק.

## אין 4 בענדער

א זאמלונג פון זיינע בעסטע ווערק איבער ליעבע, לידענשאפט  
און פארדארבענהייט אין פאמיליען לעבען.

גראף טאלסטא'י איז געוואָרען גרויס און בערימט דאָדורף וואָס ער  
זיט איבער זיינע הויכע אידעאלען און פילאָזאָפישע געדאַנקען אין אינ-  
טערעסאַנטע און שפּאַנענדע ראָמאַנען, וועלכע זיינען געשריבען אין אַ זעהר  
איינפאַכע לייכטע שפּראַך וועלכע איז פאַרשטענדיג צו אַלע לעזער.

די 4 בענדער ענטהאַלטען די פּאָלגענדע 13 ווערק וועלכע זיינען  
די בעסטע וואָס ער האָט געשריבען:

- |                          |                     |
|--------------------------|---------------------|
| 1. טאלסטא'ס ביאָגראַפיע  | 7. פאליקושקא        |
| 2. די קרייצער טאָנאָטא   | 8. אַננא קארענינאַ  |
| 3. איך און מיין מאן      | 9. דער נסיון        |
| 4. מיין פריינד'ס פרוי    | 10. די פארפיהרונג   |
| 5. איוואן איליטש'עס טויט | 11. איוואן דער נאָר |
| 6. צוויי דורות           | 12. מיין ווידוי     |

13. קריגע און פריעדען.

געדרוקט אויף גוטען פאַפיר און פראכטפאל געבונדען

## פרייז 5 דאָלאַר

HEBREW PUBLISHING CO.,

NEW YORK.

# זאלא'ס געוועהלמע ווערק

## אין 4 בענדער

עמיל זאלא'ס איז דער גרעסטער מייסטער פון דער רעאליסטישער שולע, דער גרעסטער קענער פון דער מענשליכער נאטור, און דער גרעסטער מאהלער פון דער מענשליכער נשמה.

עמיל זאלא'ס ראמאנען און ערצעהלונגען ווענען ליעבע, הייראטה און פאמיליען-לעבען זיינען אמת'ע מייסטער-ווערק און פארנעמען דעם אויבענאן אין דער וועלט-ליטעראטור.

די 4 בענדער ענטהאלטען די פאלגענדע 15 ווערק וועלכע זיינען די בעסטע וואס ער האט געשריבען:

- |                           |                        |
|---------------------------|------------------------|
| 8. די בלוטיגע חתונה       | 1. פארווער דאמען       |
| 9. נאנטאס                 | 2. ליעבעס נאכט         |
| 10. פרויען ליעבע          | 3. דארפס מיידעל        |
| 11. א גלח'ס זינד          | 4. די מענשליכע בעסטעס  |
| 12. ווייבערשער גן-עדן     | 5. היינט מאדישע חתונות |
| 13. דער טויט שלעגער       | 6. היינט מאדישע קבורות |
| 14. נאנא                  | 7. לעבען און טויט      |
| 15. דער פערניפטעטער קוים. |                        |

געדרוקט אויף גוטען פאפיר און פראכטפאל געבונדען

## פרייז 5 דאלאר

HEBREW PUBLISHING CO.,

NEW YORK.